

A Critical Survey
OF
Malayalam Language
AND
Literature

*A course of lectures delivered under
the auspices of the University of Madras, in
March 1927*

BY

A. Krishna Pisharoty

TUTOR TO HIS HIGHNESS THE MAHARAJA
OF TRAVANCORE.

മലയാളഭാഷയും സാഹിത്യവും

(ഒരു നിരൂപണം)

എ. കൃഷ്ണപിഷാരടി.

17b. 55

RAMA VARMA RESEARCH INSTITUTE
TRICHUR COCHIN DISTRICT

17 JUL 1933



RVR
14/13570
2000/1000
2000/1000
2000/1000

A Critical Survey
OF
Malayalam Language
AND
Literature

*A course of lectures delivered under
the auspices of the University of Madras, in
March 1927*



A. Krishna Pisharoty

TUTOR TO HIS HIGHNESS THE MAHARAJA
OF TRAVANCORE.

മലയാളഭാഷയും സാഹിത്യവും.

(ഒരു നിരൂപണം)

എ. കൃഷ്ണ പിഷാരoty.

Price 8 Rs.

1 JUL 1933

മലയാളഭാഷയും സാഹിത്യവും.

— ❦ —
.മ. ഭാഷാസ്വഭാവം.

വിചാരങ്ങളും വികാരങ്ങളും മറയ്ക്കുവരെ ഗ്രാമീ
പ്രീകുന്നതിനുള്ള ഉപായങ്ങളിൽ ഏറ്റവും പ്രധാനപ്പെ
ട്ടതു ഭാഷയാണല്ലോ. ഓരോരോ ജനസമുദായത്തി
ന്റെയും പ്രകൃതിസിദ്ധങ്ങളായ പരിതസ്ഥിതികളും അ
വക്കനുസരിച്ചുള്ള ജീവിതക്രമങ്ങളും ധർമ്മവ്യവസ്ഥകളും
ആസ്പദമായി ആ ജനസമുദായത്തിനു പൊതുവായി ചില
സ്വഭാവഭേദങ്ങളുണ്ടാകുന്നുണ്ട്. അതിന്നനുഗുണമായി
അവരുടെ ഭാഷയും ചില പ്രത്യേക സ്വഭാവങ്ങളു
ണ്ടാകുന്നതാണ്. ഒരു മലയാളിയാകട്ടെ ആ നാട്ടിൽ
ധാരാളം പരിചയമുള്ള മറ്റൊരാളാകട്ടെ മലയാളക്കര
യിൽ നിന്ന് എത്രയോ ദൂരത്തുള്ള വിദേശങ്ങളിൽ വെച്ചു
പോലും ചില മലയാളികളെക്കാണുമ്പോൾ അവരു
മായിപ്പരിചയമില്ലെങ്കിൽത്തന്നെയും അവരുടെ മുഖത്തു
സ്ഫുരിച്ചുകൊണ്ടിരിക്കുന്ന പ്രത്യേകജാതി സ്നേഹം
കൊണ്ടും സാധാരണ പ്രവൃത്തികളിൽ കാണാവുന്ന പ്ര
ത്യേകരീതികൊണ്ടും അവർ മലയാളികളായിരിക്കണമെ

ന്ന സാമാന്യമായി ഉൾക്കൊള്ളുന്നത് നമുക്കുവേണ്ടി
 സംഗതിയാണല്ലോ. അതുപോലെ ഒരു തമിഴനാട്ടു
 കാരനെയും ആ നാട്ടിൽപ്പരിചയിച്ചവൻ വിദേശത്തു
 ജീവിക്കും വേർതിരിച്ചറിവാൻ സാധിക്കുന്നുണ്ട്. ഇ
 പ്രകാരം ഓരോ നാട്ടുകാരെയും പ്രത്യേകപരിചയമില്ലാ
 തെത്തന്നെ മറ്റു നാട്ടുകാരിൽനിന്നു തിരിച്ചറിയാൻ
 ഉള്ള കാരണമാകട്ടെ, വിചാരഗതി, വികാരഗതി, ആ
 ചാരം, പെരുമാറ്റം മുതലായതിൽ അവർ മറ്റു നാട്ടു
 കാരിൽനിന്നു പരമ്പരയായിത്തന്നെ കറെ എല്ലാം വ്യ
 ത്യാസപ്പെട്ടിരിക്കുന്ന സംഗതിയുമാണ്. എന്തുകൊണ്ടു
 ന്നാൽ, ആ വക ഗുണവിശേഷങ്ങളെ അടിസ്ഥാനമാക്കി
 ട്രാണല്ലോ ഓരോരുത്തരുടേയും സ്വഭാവവിശേഷവും
 വിചാരഗതിയുടെ സമ്പ്രദായവും മുഖസ്തോഭത്തിന്റെ
 സാമാന്യസ്ഥിതിയും എല്ലാം വ്യവസ്ഥിതമായിത്തീരുന്ന
 ത്. സംഗീതത്തിന്റെ സ്ഥിതി പരിശോധിച്ചു നോക്കി
 യാൽ ഓരോരോ നാട്ടുകാരുടെ മേൽപ്പറഞ്ഞ പ്രത്യേക
 സ്വഭാവങ്ങളനുസരിച്ച് ആന്തരമായ ചില വ്യത്യാസ
 ങ്ങൾ അതിലും വന്നുകൂടുന്നുണ്ടെന്നുള്ളത് കേൾക്കുവാൻ സ്പ
 ഷ്ടമായിക്കാണാവുന്നതാണ്. സംഗീതവും മനോഹതിക
 ളായ ഓരോമാതിരി വികാരങ്ങളെയും വിചാരങ്ങളെയും
 പുറത്തേക്കു പ്രകാശിപ്പിക്കുന്നതിന്റെ വകഭേദമാണ
 ള്ലോ. എല്ലാ നാട്ടുകാരുടെ സംഗീതവും സപ്തസ്വരങ്ങളു
 ടെ മേളനംതന്നെയാണെങ്കിലും മലയാളത്തിലെ പാട്ടും

തമിഴരുടെ പാട്ടും ഹിന്ദുസ്ഥാനിപ്പാട്ടും ഇംഗ്ലീഷുപാട്ടും എല്ലാം അവയിലെ വാക്കിന്റെ അർത്ഥമോ വാക്കുപോലുമോ മനസ്സിലാവാതെതന്നെ എളുപ്പത്തിൽ തിരിച്ചറിവാൻ നമുക്കു കഴിയുന്നതുണ്ട്. അതുകൊണ്ട് മനുഷ്യസമുദായത്തിന്റെ പരിതസ്ഥിതിക്കും ജീവിതക്രമത്തിനുമുള്ളവകഭേദം ആ സമുദായത്തെസ്സംബന്ധിച്ചുള്ള സകലസംഗതികളിലും ചില സ്വഭാവവിശേഷങ്ങളുണ്ടാകുന്നുണ്ടെന്നുള്ളതു നിവ്വിവാദമാണ്. മലയാളികളുടെ ആവക സ്വഭാവവിശേഷമനുസരിച്ചു മലയാളഭാഷക്കും ചില പ്രത്യേകസ്വഭാവങ്ങളുണ്ടായിട്ടുണ്ട്. വളരെച്ചുരുങ്ങിയ രീതിയിലും എന്നാൽ നല്ല വൃത്തിയോടുകൂടിയും ജീവിതം കഴിച്ചുകൂട്ടുന്നതാണ് മിക്കവാറും അടുത്തകാലംവരെയും മലയാളികൾക്കു പൊതുവായുണ്ടായിരുന്ന സമ്പ്രദായം. ഒരു പുളിശ്ശേരീയും ഉപ്പിലിട്ടതും മെഴുക്കുപുരട്ടിയും വൃത്തിയുള്ള ചോറും മോരും ഉണ്ടായാൽ എത്രവലിയ മലയാളപ്രഭുവിന്റെയും ഭക്ഷണത്തിന്റെ വട്ടം സൂഭിക്ഷമായി. നാലരമുഴം നീളവും രണ്ടെമുക്കാൽ വീതിയും ഉള്ള ഒരു മുണ്ടും ചെറിയ ഒരു തോതും ഉണ്ടായാൽ ഉടുപ്പിന്റെ മോടിയും സമ്പൂർണ്ണമായി. മലയാളസ്രീകളുടെ വസ്ത്രാഭരണങ്ങളും മറുനാടുകാരുടേതിനോടു തട്ടിച്ചുനോക്കുമ്പോൾ എത്രയോ വളരെച്ചുരുങ്ങിയതായിട്ടാണിരുന്നിരുന്നത്. ഇങ്ങനെ കഴിയുന്നോടത്തോളം ചുരുക്കി വൃത്തിയാക്കി കാഴ്ച നിവ്വഹിക്കുക എന്ന സ്വഭാവം മലയാളഭാഷയിലും നല്ലവണ്ണം വ്യാപിച്ചിട്ടുണ്ട്. വാക്കുകൾ, പ്രത്യയങ്ങൾ, സമാസങ്ങൾ മുതലായ ഭാഷാഘടകങ്ങളിലെല്ലാം എ

തത്തോളം ഒഴിപ്പാൻ യുക്തിയും കഴിവുമുണ്ടോ അത്രയും
 ഒഴിച്ചുകൊണ്ടുള്ള പ്രയോഗമാണ് മലയാളഭാഷയുടെ
 ശൈലിക്കും സ്വഭാവത്തിനും അധികം യോജിച്ചിരിക്കു
 ന്നത്. രാമൻ അപ്പന്റെ ഗൃഹത്തിലേക്കുചെന്നു എ
 ന്നല്ലാതെ രാമൻ തന്റെ അപ്പന്റെ ഗൃഹത്തിലേക്കു
 ചെന്നു എന്നോ, അവന്റെ അപ്പന്റെ ഗൃഹത്തിലേക്കു
 ചെന്നു എന്നോ മലയാളശൈലിക്കു യോജിച്ചതല്ല. ത
 ന്റെ അപ്പന്റെ എന്നോ അവന്റെ അപ്പന്റെ എ
 ന്നോ ചേക്കാഞ്ഞാൽ ആരുടെ അപ്പന്റെ ഗൃഹത്തിലേ
 കാണ് രാമൻ പോയതെന്ന് ഒരു മലയാളികൾ സംശയ
 വും ഉണ്ടാകുന്നതല്ല. മറ്റൊരാളുടെ അപ്പന്റെ ഗൃഹ
 ത്തിലേക്കാണ് പോയതെങ്കിൽ അതു പ്രത്യേകിച്ചു കാ
 ണിക്കണമെന്നിരിക്കെ സ്വന്തം അപ്പന്റെയാണെങ്കിൽ
 അതിനു പ്രത്യേകം ഒരു പദവും പ്രയോഗിക്കേണ്ടതി
 ല്ലെന്നാണ് മലയാളത്തിലെ നിശ്ചയം. അതുപോലെ
 തന്നെ ക്രിയാപദങ്ങളിലും വചനപ്രത്യയം, പുരുഷപ്ര
 ത്യയം, ലിംഗപ്രത്യയം, മുതലായത് ഓരോ ക്രിയാപദ
 രൂപങ്ങൾക്കും വെച്ചേറെ ചേർത്ത് അവൻ വന്താൻ, അ
 വൾ വന്താൻ, അവർ വന്താൻ, നീ വന്തായ്, നീകൾ
 വന്തീർ, നാൻ വന്തേൻ, നാങ്കൾ വന്തോം, എന്ന മാതി
 രിലോ സ ഗപ്പതി, തെ ഗപ്പതഃ, തെ ഗപ്പന്തി,
 തപം ഗപ്പസി, യുയം ഗപ്പഥ, അഹം ഗപ്പാമി, വയം ഗ
 പ്താമഃ എന്നമാതിരിയിലോ പലതരം ശബ്ദരൂപങ്ങളു
 ണ്ടാക്കിട്ടുള്ള ആശംബരവും മലയാളഭാഷ വേണെന്നാണ്
 വച്ചിട്ടുള്ളത്. വന്നത് അവനോ അവരോ നീയോ ഞാ

നോ എന്നുള്ളതെല്ലാം ആ ക്രിയയുടെ കർത്താവിനെക്കാണിക്കുന്ന അവൻ, അവർ, മുതലായ പദങ്ങൾകൊണ്ടുതന്നെ അറിയാമെന്നിരിക്കെ, ക്രിയാപദത്തിൽ ആ സംഗതികാണിപ്പാൻ മറ്റൊരടയാളവുമുണ്ടി ചേർക്കുന്നത് അധികച്ചെലവായതിനാൽ ആവശ്യമില്ലെന്നും അവൻ വന്നു, അവൾ വന്നു, അവർ വന്നു, നീ വന്നു, നിങ്ങൾ വന്നു, ഞാൻ വന്നു, ഞങ്ങൾ വന്നു എന്നിങ്ങനെ എല്ലാം ഒരേ രൂപത്തിൽത്തന്നെ മതിയാകുന്നതാണെന്നുമാണ് ആ ഭാഷയുടെ പക്ഷം. അപ്രകാരംതന്നെ പ്രസംഗിച്ച ഞാൻ, വായിച്ചു പുസ്തകം, അടിച്ചു വടി, ഞാൻ കുടം കൊടുത്തു പുളി, ഇല കൊഴിഞ്ഞ മരം, താമസിച്ച സ്ഥലം എന്നിങ്ങനെ ക്രിയയുടെ കർത്താവ്, കർമ്മം, കരണം, സമ്പ്രദാനം, അപാദാനം, അധികരണം ഈ ആറു കാരകങ്ങളെയും, പ്രസംഗിച്ചു, വായിച്ചു, അടിച്ചു, കൊടുത്തു, കൊഴിഞ്ഞു, താമസിച്ചു എന്നു ഒരേ മാതിരി രൂപം കൊണ്ടുതന്നെ കാണിച്ചുകഴിച്ചു കൂട്ടുവാൻ മലയാളഭാഷക്കു സാധിക്കുന്നുണ്ട്. സംസ്കൃതം, ഇംഗ്ലീഷ്, മുതലായ ഭാഷകളിലെങ്കിൽ ഈ വക വാചകങ്ങൾ മാറ്റമോറോരോരോകാരകങ്ങളേയും കാണിപ്പാൻ ഓരോരൊ പ്രത്യേകരൂപങ്ങൾ വേണ്ടിവരുന്നതു നോക്കിയാൽത്തന്നെ ഈ വിഷയത്തിൽ മലയാളം നേടീട്ടുള്ള ലാഭം പ്രത്യക്ഷപ്പെടുന്നതാണല്ലോ. രണ്ടോ പരമാവധി മൂന്നോ അല്ലാതെ അതിലധികം പദങ്ങൾ ചേർത്തു സമാസിക്കുന്നതും മലയാളത്തിന്റെ ഒരുങ്ങിയ സ്വഭാവത്തിനു രുചിക്കുന്നതല്ല. 'വൃക്ഷശാഖാഗ്രഭംഗം' എന്നതുപോലെ 'മരക്കൊമ്പുതലയില'

എന്നൊ 'ശിരകേന്ദ്രപാണിപാദം' എന്നതുപോലെ 'തല കഴുത്തുകൈകാൽ' എന്നോ പ്രയോഗിച്ചാൽ മലയാളഭാഷാഭേദവിഷയം തീർച്ചയായും മനസ്സിലാക്കുന്നതാണ്. ആകപ്പാടെ വലിയ ആഡംബരങ്ങളൊന്നും കൂടാതെ അത്യാവശ്യമായ മോടികൊണ്ടുമാത്രം ഭംഗിയായി കഴിച്ചുകൂട്ടുന്ന നിലയിലാണ് മലയാളഭാഷയുടെ സ്വഭാവം ഇരിക്കുന്നതെന്നു ചുരുക്കത്തിൽ പറയാം. ഇനി മലയാളത്തിന്റെ ഉച്ചാരണരീതി നോക്കുകയാണെങ്കിൽ അതും ഈ ഒരു ഷഡ്ഠിയ സ്വഭാവത്തിനും വൃത്തിക്കും അനുതൂലനമായിത്തന്നെയാണിരിക്കുന്നത്. എങ്ങിനെയെന്നാൽ എല്ലാഭാഷകളുടേയും ഉച്ചാരണത്തിന്റെ രീതി ഒരേവിധത്തിലായിരിക്കുകയില്ല. ഓരോന്നിനും സ്വഭാവസിലമായി ഓരോപ്രത്യേക രീതി ഉണ്ടായിരിക്കും. ഈ രീതി ശരിയാവാത്തതുകൊണ്ടാണ് മലയാളികളല്ലാത്തവർ മലയാളഭാഷ സംസാരിക്കുന്നതുകേൾക്കുമ്പോൾത്തന്നെ അയാൾ മലയാളിയല്ലെന്നു നമുക്കു മനസ്സിലാകുന്നതും അതിനെക്കുറിച്ചു നമുക്കു ഹാസ്യമോ ഒരു വല്ലായ്മയോ ഒക്കെ തോന്നിപ്പോകുന്നതും. ഇംഗ്ലീഷുകാരല്ലാത്തവർ ആ ഭാഷ പഠിച്ചു സംസാരിക്കുന്നതു കേൾക്കുമ്പോൾ ഇംഗ്ലീഷുകാർക്കു തോന്നുന്ന വല്ലായ്മക്കും കാരണം ആ ഭാഷയുടെ സ്വഭാവസിലമായ ഉച്ചാരണരീതി വരാതിരിക്കുന്നതുതന്നെയാണ്. അതിൽ പ്രായേണ പരിഭ്രമം കുറഞ്ഞവരും, പ്രയത്നം കുറച്ചു നയംകൊണ്ടു കാൽനേടാൻ നോക്കുന്നവരും സഹനശീലന്മാരായ ജനങ്ങൾ അധികമായുള്ള ജനസമുദായത്തിന്റെ ഭാഷ ഉച്ചാരണത്തിൽ വേ

ഗം കറഞ്ഞും അതുനിമിത്തം ആ ഭാഷയിൽ ഉറപ്പിച്ചു
 ചുരിക്കേണ്ട കൂട്ടക്കുരങ്ങളും അതിവരഘോഷാക്ഷരങ്ങ
 ളും മറ്റും വളരെക്കുറവായും താലവ്യാക്ഷരങ്ങൾക്കു പ്രാ
 ധാന്യം കൂടിയും ആകപ്പാടെ ഒരു പതിഞ്ഞ മട്ടാണെന്നു
 പറയാവുന്ന തരത്തിലും ഉള്ള രീതിയിലായിരിക്കും. ആ
 വലാതി പറഞ്ഞു കരയുന്നതിനും ശൃംഗാരിക്കുന്നതിനും
 ഈ വക ഭാഷ വളരെയധികം യോജിച്ചതാണ്. ഉത്സാ
 ഹപ്രധാനന്മാരും സ്വപ്രയത്നംകൊണ്ടുതന്നെ കാര്യം
 നേടാൻ ശീലിക്കുന്നവരും ആയ ജനസമുദായത്തിന്റെ
 ഭാഷയുടെ ഉച്ചാരണം പ്രായേണ അക്ഷരങ്ങൾക്കു വേ
 ഗം കൂടിയും, അതിനാൽ കൂട്ടക്കുരങ്ങളും ഘോഷാക്ഷര
 ങ്ങളും ധാരാളം ആ ഭാഷയിൽ ഉണ്ടായിത്തീർന്നും, എന്നാ
 ലും അക്ഷരങ്ങൾക്കു നല്ല വ്യക്തതയും ഓജസ്സും തികഞ്ഞ
 വിധത്തിലും ഉള്ള രീതിയിലായിരിക്കുന്നതാണ്. കോപം
 ധൈര്യം മുതലായ വികാരങ്ങളെ പ്രത്യക്ഷപ്പെടുത്തുവാൻ
 ഈ വക ഭാഷക്കു പ്രത്യേകം ഒരു യോഗ്യതയുണ്ട്.
 സ്വാതന്ത്ര്യപ്രധാനന്മാരും അതിനുവേണ്ടി ഏതുകൃത്യവും
 ചെയ്യാൻ മടിയില്ലാത്തവിധം പ്രവൃത്തിച്ചുപരിചയിച്ച
 വരും ഉത്സാഹികളുമായ ജനങ്ങൾ അധികമുള്ള രാജ്യ
 ക്കാരുടെ ഭാഷ ഉച്ചാരണത്തിൽ വേഗം കൂടിയും അതു
 നിമിത്തം കൂട്ടക്കുരങ്ങൾ ആ ഭാഷയിൽ അധികമുണ്ടായി
 ത്തിന്നതുകൊണ്ടും സ്വതേതന്നെയും അക്ഷരങ്ങളുടെ
 വ്യക്തത വളരെക്കുറഞ്ഞവിധത്തിലും ഉള്ള രീതിയി
 ലായിരിക്കും. ഓരോരോ ഭാഷകളുടെ ഉച്ചാരണസമ്പ്ര
 ദായം സൂക്ഷിച്ചു പരിശോധിച്ചാൽ ഇതെല്ലാം അറിയാ

വുന്നതാണ്. ഒരോ ജനസമുദായത്തിന്റെ ഈ വകസ്വഭാവവിശേഷങ്ങൾക്കുള്ള താരതമ്യമനുസരിച്ച് അവരുടെ ഭാഷകൾക്കുണ്ടാകുന്ന ഉച്ചാരണസ്വഭാവത്തിനും തരംപോലെ താരതമ്യമുണ്ടാകുന്നതുമാണ്. ഈ മാതിരിയിലും മറ്റുമുള്ള ചില ഭാഷാസ്വഭാവഭേദംകൊണ്ടും ഉച്ചാരണരീതിഭേദംകൊണ്ടുമാണ് ഓരോ ഭാഷകളിലും ചില 'പ്രത്യേകശൈലികൾ' എന്നു പറഞ്ഞുവരുന്നവയും മറ്റൊരു ഭാഷയിലേക്കു പകർത്തുമ്പോൾ അത്മപുഷ്ടി പോരാതെ വരുന്നവയുമായ ഒരുതരം ഗുണവിശേഷങ്ങളുണ്ടായിത്തീരുന്നതും. മലയാളഭാഷയുടെ ഉച്ചാരണരീതിയാകട്ടെ സംസ്കൃതഭാഷാപ്രകൃതികൾപലതും ചേർന്നതുകൊണ്ടു കൂട്ടക്ഷരങ്ങൾ ആ ഭാഷയിൽ സാമാന്യം വന്നുകൂടീട്ടുണ്ടെങ്കിലും ഉച്ചാരണത്തിൽ അധികം വേഗമോ ഈഴവോ കൂടാതെയും അക്ഷരങ്ങൾക്കു വ്യക്തത വേണമെങ്കിലും ഘോഷാക്ഷരങ്ങൾ ചുരുങ്ങിയും ഉള്ള മദ്ധ്യനിമിത്തമായിട്ടാണിരിക്കുന്നതെന്ന് മറ്റു ചില ഭാഷകളുടെ ഉച്ചാരണസ്വഭാവങ്ങളോടു താരതമ്യപ്പെടുത്തി നോക്കിയാൽ സ്പഷ്ടമാകുന്നതുമാണ്.

൨. ഉൽപത്തിയും വളർച്ചയും.

ഭാരതഭൂമിയിലെ ഭാഷകളെ ആയുർഭാഷാവർഗ്ഗം, ഭൂമിധഭാഷാവർഗ്ഗം ഇങ്ങനെ പൊതുവായി രണ്ടു തരത്തിൽ തിരിക്കാവുന്നതിൽ മലയാളഭാഷയുടെ ഉൽപത്തി ഭൂമിധവർഗ്ഗത്തിലാണെന്നുള്ളത് നിവിവാദമായിത്തീർച്ച

പ്പെടുത്താവുന്നതാണ്. എന്തുകൊണ്ടെന്നാൽ—ഓരോ രോ ഭാഷകളിലുള്ള നാമശബ്ദരൂപങ്ങൾക്കും ക്രിയാശബ്ദരൂപങ്ങൾക്കും പ്രകൃതി, പ്രത്യയം ഇങ്ങനെ രണ്ടുശബ്ദങ്ങളിൽ പ്രത്യയാംശത്തിനുള്ള രൂപത്തിന്റെ വ്യത്യാസമനുസരിച്ചും സർവ്വനാമശബ്ദങ്ങളുടെ രൂപഭേദമനുസരിച്ചുമാണ് ഭാഷകൾക്കു വ്യത്യാസമുണ്ടായിത്തീരുന്നത്. രാമസ്വ, രാമന്റെ എന്ന രണ്ടു ശബ്ദങ്ങളിലും പ്രകൃതിഭാഗം ‘രാമ’ എന്ന ഒന്നുതന്നെയാണെങ്കിലും ‘സ്വ’ എന്ന പ്രത്യയമായാൽ അതു സംസ്കൃതഭാഷയും ‘ന്റെ’ എന്നാണ് പ്രത്യയമെങ്കിൽ അതു മലയാളഭാഷയുമാകുന്നതു നോക്കുക. അതുപോലെതന്നെ സർവ്വനാമങ്ങളിലും സഃ, ഏഷഃ എന്നെല്ലാമാണ് ശബ്ദരൂപമെങ്കിൽ അതു സംസ്കൃതം; അവൻ, ഇവൻ എന്നാണെങ്കിൽ അതു മലയാളം; ഭവതി എന്നാണ് ക്രിയാപദമെങ്കിൽ അതു സംസ്കൃതം; ഭവിക്കുന്നു എന്നാണെങ്കിൽ മലയാളം; ഇങ്ങനെയാണല്ലോ വ്യവസ്ഥയുള്ളത്. നാമങ്ങളുടെയും ക്രിയകളുടെയും പ്രകൃതിഭാഗം ഒരു ഭാഷയിൽനിന്ന് മറ്റൊരു ഭാഷയിലേക്കു തൽഭവരീതിയിലോ തത്സമരീതിയിലോ ആവശ്യംപോലെ സ്വീകരിക്കാവുന്നതാണ്. ഭിക്ഷു, പിച്ച്; മുരിക, ചുരിക; ഫലം, പഴം എന്നിവക അനേകം വാക്കുകൾ ആ മാതിരിയിലാണ് മലയാളത്തിലും മറ്റും വന്നിട്ടുള്ളതും. അങ്ങനെ ഒരു ഭാഷയിൽനിന്നു മറ്റൊരു ഭാഷയിലേക്കു പദപ്രകൃതിഭാഗം സ്വീകരിക്കേണ്ടത് ചിലപ്പോൾ അത്യാവശ്യമായി വരികയും ചെയ്യും. പെൻസിൽ എന്ന പദപ്രകൃതി സ്വീകരിച്ച്

പെൻസിൽകൊണ്ട്, പെൻസിലിന്റെ എണ്ണാലും മലയാളപ്രത്യയം ചേർത്ത് അതു മലയാളപദമാക്കുകയല്ലാതെ ഇഴയെഴുത്താണി എന്നോ സീസലേഖിനി എന്നോ തജ്ജിമചെയ്ത ചേർത്താൽ അത്ഥം മനസ്സിലാവാൻ പ്രയാസവുമാണ്. അങ്ങനെ തജ്ജിമ ചെയ്യേണ്ട ആവശ്യവുമില്ല. എന്നാൽ പ്രകൃതിഭാഗമല്ലാതെ ഒരു ഭാഷയിലെ പ്രത്യയാംശം ഒരിക്കലും മറ്റൊരു ഭാഷയിലേക്കു സ്വീകരിച്ചു ചേർക്കാവുന്നതല്ല. ചേർത്താൽ ചേരുകയുമില്ല. അന്യഭാഷാപ്രത്യയത്തോടുകൂടി പ്രയോഗിക്കുന്നത് എപ്പോഴും ആ അന്യഭാഷാശബ്ദമായിത്തന്നെയിരിക്കുകയുള്ളൂ. അതുകൊണ്ടാണ് 'ഒരു കഥ കഥയാമി ഞാനിദാനീം' എന്നതിലെ കഥയാമി, ഇദാനീം എന്ന ശബ്ദങ്ങൾ മലയാളവാക്കുകളുടെ കൂട്ടത്തിൽ പ്രയോഗിച്ചിടും സംസ്കൃതശബ്ദങ്ങളായിത്തന്നെയിരിക്കുന്നത്. ഇത്രയും കൊണ്ടുതന്നെ ഭാഷകളുടെ ഭേദത്തെ നിയമിക്കുന്നത് പ്രധാനമായി പ്രത്യയാംശങ്ങളാണെന്നു സ്പഷ്ടമായല്ലോ. അതുപോലെതന്നെ പ്രത്യയങ്ങളുടെ സ്വഭാവഭേദം അല്ലെങ്കിൽ ജാതിഭേദമാണ് ഭാഷകളുടെ വർഗ്ഗഭേദത്തിന്റെ നിയമാകുമായിരിക്കുന്നത്. ചരിതങ്ങളിൽ, ചരിതമുലലൊ ചരിതംഗളോൾ, എന്ന മാതിരിയിൽ ലിംഗവചനവിഭക്തിപ്രത്യയങ്ങൾ ഒന്നിന്നൊന്നു മേൽമേലായി ചേർത്തു പ്രയോഗിക്കുന്ന സ്വഭാവം ഭൂമിഡവർഗ്ഗത്തിൽപ്പെട്ട ഭാഷകൾക്കുള്ള പ്രത്യേകസ്വഭാവമാണ്. എന്നുവെച്ചാൽ ചരിതങ്ങളിൽ എന്ന മലയാളപദത്തിൽ 'ചരിത' എന്ന പ്രകൃതിക്കുമേൽ 'മ' എന്ന നംപുസക

ലിംഗപ്രത്യയം, അതിനുമേൽ 'കൾ' എന്നബഹുവചന
 പ്രത്യയം, പിന്നെ 'ഇൽ' എന്ന സപ്തമീപ്രത്യയം ഇങ്ങ
 നെ ക്രമത്തിലാണ് ചേർത്തിട്ടുള്ളത്. 'ചരിതമലലൊ'
 എന്ന തെലങ്കവാക്കിലും 'ചരിതംഗളോൾ' എന്ന കണ്ണാ
 ടകവാക്കിലും മേൽപ്രകാരം മ, ല, ലൊ എന്നും മറ്റുമു
 ള്ള ലിംഗവചനവിഭക്തി പ്രത്യയങ്ങൾ ക്രമത്തിൽ ഒന്നി
 നുമേൽ ഒന്നായി ചേർത്തിരിക്കുന്നു. ആയുർവ്വത്തിൽപ്പെ
 ട്ട ഭാഷകൾക്കകട്ടെ 'ചരിതേഷ്വ' എന്നു സംസ്കൃതത്തിൽ
 കാണുന്ന മാതിരിയിൽ ലിംഗവചനവിഭക്തികൾക്കെ
 ല്ലാംകൂടി 'ഷ്വ' എന്ന ഒരു പ്രത്യയം മാത്രമാണുള്ളത്.
 ഇപ്രകാരംതന്നെ ഭൂമിഡവർത്തിൽച്ചേർന്ന ഭാഷകളായ
 തെലുങ്ക്, കണ്ണാടകം, തമിൾ എന്നീ ഭാഷകളിലും മല
 യാളഭാഷയിലും ഭാഷാഭേദനിയാമകങ്ങളായ പ്രത്യയ
 ങ്ങൾ പലതിന്നും സർവ്വനാമശബ്ദങ്ങൾക്കും പരസ്പരസാദൃ
 ശ്യം സ്പഷ്ടമായിക്കാണുന്നുണ്ടെന്നുള്ള സംഗതിയും മലയാ
 ളം ഭൂമിഡഭാഷാവർത്തിൽ ചേർന്നതാണെന്നു തെളിയി
 ക്കുന്നുണ്ട്. നോക്കുക:—ഞാൻ, ധാൻ, നാന, നേനു
 എന്ന ഉത്തമപുരുഷസർവ്വനാമങ്ങൾക്കും അവൻ, അവ
 നുക്കു, അവനിഗെ, ആയനക എന്ന പ്രഥമപുരുഷനാ
 മങ്ങൾക്കും അതിന്റെ വിഭക്തിപ്രത്യയങ്ങൾക്കും അ
 വൾക്കു, അവക്കു, അവളിഗെ, അവരിഗെ എന്നതിലെ
 വചനപ്രത്യയങ്ങൾക്കും അത്, അതു്, അദ്ദ, അദി എന്ന
 നപുംസകപ്രത്യയങ്ങൾക്കും മറ്റും പരസ്പരസാദൃശ്യം സ്പ
 ഷ്ടമാണല്ലോ.

മേൽ വിവരിച്ചപ്രകാരം ഭാഷാഭേദനിയാമകങ്ങളായ പ്രത്യയങ്ങൾക്കും സർവ്വനാമപ്രകൃതികൾക്കും പല ഭാഷകളിലും പരസ്പരസാദൃശ്യം ഉണ്ടായിരിക്കണമെങ്കിൽതീർച്ചയായും ആ ഭാഷകളെല്ലാം ഒരേ മൂലഭാഷയിൽനിന്നു പുറപ്പെട്ടവയായിരിക്കണമെന്നും ഉറവിക്കാവുന്നതാണ്. എന്തുകൊണ്ടെന്നാൽ—ഒരേ ഭാഷക്കുതന്നെ ഭേദഭേദമനുസരിച്ച് കാലക്രമത്തിൽ ഉച്ചാരണഭേദങ്ങൾ വന്നുകൂടുകനിമിത്തം അതിന്റെ പ്രത്യയാംശത്തെപ്പറ്റിയേടത്തോളവും ഓരോരോ ഭേദങ്ങളിലെ ഉച്ചാരണത്തിന് അപ്പാലമായി മാറാം വന്നുപോയതാണെന്നു കരുതുകയല്ലാതെ ആ വക പ്രത്യയങ്ങളിൽക്കാണുന്ന പരസ്പരസാദൃശ്യം ഉണ്ടാകുവാൻ മറ്റൊരുപക്ഷത്തിയും ഇല്ല. ഭാഷകൾക്കു ഭേദമുണ്ടാകുന്നത് പ്രത്യയങ്ങളുടെ വ്യത്യാസം കൊണ്ടായിരിക്കെ അങ്ങനെയുള്ള പ്രത്യയങ്ങൾക്ക് ഒന്നിലധികം ഭാഷകളിൽ പരസ്പരസാദൃശ്യം ഉണ്ടാകുന്നത് ആ വിധത്തിലേ സംഭവിക്കയുമുള്ളു. അതിനാൽ ഹിന്ദി, ബംഗാളി, ഗുജറാത്തി, മറാഠി, മുതലായ ആർയ്ഭാഷാവർഗ്ഗത്തിൽപ്പെട്ട ഭാഷകളെല്ലാം ഏതുവിധം ഒരേ ആർയ്മൂലഭാഷതന്നെ ഭേദഭേദമനുസരിച്ച് കാലക്രമത്തിൽ മാഗധി, ശൌരസേനി തുടങ്ങിയ പല പ്രാകൃതഭാഷകളായും പിന്നെ ആ വക പ്രാകൃതഭാഷകളുടെ കാലക്രമത്തിലുള്ള പരിണാമങ്ങളായും ഇരിക്കുന്നുവോ അതുപോലെതന്നെ തെലുങ്ക്, തമിൾ, കണ്ണാടകം, മലയാളം എന്നീ വക ദ്രമിഡഭാഷകളും ഒരു ദ്രമിഡ മൂലഭാഷക്കുതന്നെ കാലക്രമത്തിലുണ്ടായ പരിണാമഭേദങ്ങളായി വരുവാ

നേതാമുള്ള. എന്നുമാത്രമല്ല അങ്ങനെ ഒരു മൂലഭാഷ ഉണ്ടായിരുന്നുവെന്നും, ആ മൂലഭാഷകളായിരുന്ന പേരാണ് തമിൾ എന്നുള്ളതെന്നും, ഇക്കാലത്തു തമിൾ എന്നു പറഞ്ഞുവരുന്ന ഭാഷ ആ മൂലഭാഷയുടെ പല ശാഖകളിൽ ഒന്നുമാത്രമാണെന്നും ആ ശാഖാഭാഷയെ എല്ലാഭൂമിഡഭാഷകളുടേയും സാമാന്യവാചകമായ 'തമിൾ' എന്നപേരുകൊണ്ടു നിർദ്ദേശിക്കുന്നത് സാമാന്യവാചകങ്ങൾക്കു വിശേഷത്തിൽ പ്രയോഗമുള്ളതനുസരിച്ചു മാത്രമാണെന്നും തെളിയിപ്പാൻ ചില ലക്ഷ്യങ്ങൾ തന്നെയുമുണ്ട്. ഒന്നാമതായി മലയാളഭാഷയ്ക്ക് 'മലനാട്ടുതമിഴ്'നും കണ്ണാടകഭാഷയ്ക്കു 'കരിനാട്ടുതമിഴ്'നും ചോളപാണ്ഡ്യനാടുകളിലെ ഭാഷയ്ക്കു ചോഴത്തമിഴ്'നും 'പാണ്ടിത്തമിഴ്'നും പറഞ്ഞുവന്നിരുന്നതായി പഴയ തമിൾഗ്രന്ഥങ്ങളിലും മലയാളഗ്രന്ഥങ്ങളിലും കാണുന്നതുകൊണ്ടുതന്നെ തമിൾ എന്നത് ഭൂമിഡഭാഷകൾക്കെല്ലാം പൊതുവായ പേരാണെന്നും വിശേഷത്തെ കാണിപ്പാനാണ് 'മലനാട്ടുതമിൾ' 'കരിനാട്ടുതമിൾ' എന്നാട്ടിൽ ഓരോ വിശേഷണം ചേർത്തു പറയുന്നതെന്നും ഉള്ളതു ഏതാണ്. അങ്ങനെ പലഭാഷകൾക്കും പൊതുവായി തമിൾ എന്നു പറയുന്നതു ശരിയാകണമെങ്കിൽ ആ ഭാഷകളെല്ലാം ഒരു മൂലഭാഷയുടെ പിരിവുകളാണെന്നും മൂലഭാഷകളായിരുന്ന പേർകൊണ്ടുതന്നെ അതിന്റെ ശാഖാഭാഷകളെയും ആദ്യത്തിൽ വ്യവഹരിച്ചുവന്നതാണെന്നും തീർച്ചപ്പെടുത്തുകയും വേണം. രണ്ടാമത് ഈ ഭാഷകളെ എല്ലാം

സാമാന്യമായി മാത്രം നിർദ്ദേശിക്കുമ്പോൾ യാതൊരു വിശേഷണവും ചേർക്കാതെ എല്ലാത്തിനും തമിൾ എന്നതന്നെ പറഞ്ഞിരുന്നു എന്നും കാണുന്നുണ്ട്. 'തമിൾ നാട്ടുമൈവെന്തും വന്താർ' എന്നിങ്ങനെ ചോളം, പാണ്ഡ്യം, കേർളം, കണ്ണടകം, തെലുങ്ക് ഈ അഞ്ചു രാജാക്കന്മാരെ തമിഴിന്റെ പ്രതിഷ്ഠാപകന്മാരായി ഗണിച്ചുകൊണ്ടു ചെന്തമിൾ ഗ്രന്ഥങ്ങളിൽ പ്രതിപാദിച്ചിട്ടുള്ളതും മലയാളഭാഷയിലെ പ്രാചീനഗ്രന്ഥങ്ങളായ 'അമരംതമിൾക്കുത്ത്', നമ്പ്യാന്മാരുടെ തമിൾ' മുതലായതിന് ആ വിധത്തിലുള്ള പേരുകൾ കാണുന്നതും ഇതിന്നുദാഹരണങ്ങളാണ്. 'ആട്ടപ്രകാരം' എന്ന പ്രാചീനമലയാളഗ്രന്ഥത്തിൽ 'നമ്പ്യാന്മാരുടെ തമിൾ' എന്ന് ഇപ്പോൾ പറഞ്ഞുവരുന്ന മലയാളഭാഷാഗ്രന്ഥത്തെപ്പറ്റി "ഭാഗിക്കായ് തമിൾ ചേർത്ത പുസ്തകവരം കയ്യൊണ്ടു" എന്നിങ്ങനെ വെറും തമിൾശബ്ദംകൊണ്ടു നിർദ്ദേശിച്ചുകാണുന്നതും, നിരണം കവികളിൽ ഒരാളായ രാമപ്പണിക്കരുടെ ബ്രാഹ്മണ്യപുരാണത്തിൽ, "ശ്രീവേദവ്യാസമഹാഷി അരുളിച്ചെയ്ത ബ്രഹ്മാണ്ഡപുരാണത്തിൽ മധ്യമഭാഗത്തെ ഇതാ ഞാൻ തമിഴായ്ക്കൊണ്ടിരിക്കുന്നേൻ" എന്നിങ്ങനെ മലയാളഭാഷയെ തമിൾശബ്ദംകൊണ്ടു നിർദ്ദേശിച്ചിട്ടുള്ളതും അതുപോലെ മറ്റു പലതും ഈ സംഗതിക്കുള്ള തെളിവുകളിൽ ഉൾപ്പെട്ട സാധ്യമാണ്. 'തൊല്ക്കാപ്പിയം' എന്ന അതിപ്രാചീനചെന്തമിൾ ഗ്രന്ഥത്തിൽപ്പോലും തമിൾനാട്ടിനെ 'ചെന്തമിൾനാടെ'ന്നും 'കൊടുന്തമിൾനാടെ'ന്നും രണ്ടു വക

യായി തിരിച്ചുപ്രതിപാദിച്ചിട്ടുള്ളതിൽ നിന്നുതന്നെ അക്കാലത്ത് 'തമിൾ' എന്ന സാമാന്യവാചകശബ്ദം കൊണ്ടാണ് എല്ലാ ഭൂമിഡഭാഷകളെയും നിർദ്ദേശിച്ചുവന്നിരുന്നതെന്നു സ്പഷ്ടമാകുന്നുണ്ട്. 'ലീലാതിലകം' എന്ന പ്രാചീനഗ്രന്ഥകാരനാകട്ടെ മണിപ്രവാളലക്ഷണപ്രസ്താവത്തിൽ മലയാളഭാഷയും സംസ്കൃതവും കൂട്ടിച്ചേർത്തുണ്ടാക്കിയ കാവ്യത്തിനാണ് 'മണിപ്രവാള'മെന്നു പറഞ്ഞുവരുന്നതെന്നുള്ളതിന്നു പ്രമാണമായി "തമിൾ മണി, സംസ്കൃതം പവഴം" എന്നുംമറ്റും പല പ്രയോഗങ്ങളും കാണിച്ച് അവയിലെ തമിൾ ശബ്ദത്തിന് മലയാളഭാഷ എന്നാണർത്ഥമെന്നും തമിൾ എന്നത് ഭൂമിഡഭാഷകൾക്കെല്ലാം പൊതുവായപേരാണെന്നും സ്പഷ്ടമായിപ്പറഞ്ഞിട്ടുണ്ട്. അപ്രകാരം പൊതുവായ പേർ കൊണ്ടുതന്നെ പ്രത്യേകം പ്രത്യേകം ഓരോ ശാഖാഭാഷയെയും നിർദ്ദേശിച്ചു വരുവാനിടയായതും ആപേർആ ഭാഷകൾക്കെല്ലാം അടിസ്ഥാനമായ മൂലഭാഷയുടെ പേരായതുകൊണ്ടാണെന്നു നിസ്സംശയമായിത്തീർച്ചപ്പെടുത്താം. അതുകൊണ്ട് ആദികാലത്തു തമിൾ എന്ന വാക്കിന് ഇക്കാലത്തെ ഭാഷ എന്ന വാക്കിനെത്തുപോലെ ഭൂമിഡന്മാരുടെ ഇടയിൽ, ഒരുവന്റെ ഇംഗിതം അന്യനെ ഹിച്ഛിക്കാൻ വേണ്ടി പ്രയോഗിക്കുന്നതും ഓരോരോ അർത്ഥത്തിൽ സങ്കേതം സിലിച്ചിട്ടുള്ളതുമായ വർണ്ണാത്മകശബ്ദം എന്ന മാത്രം അർത്ഥമായിരുന്നുവെന്നും കരുതാവുന്നതാണ്. എന്നുവെച്ചാൽ ഇക്കാലത്ത് നാം ഭാഷ എന്നു പറയുന്നതിനുപകരമായി ആദികാലത്ത് ഭൂമിഡ

ന്മാരെല്ലാം പറഞ്ഞുവന്നിരുന്നവാക്കാണ് 'തമിൾ' എന്ന
 ശബ്ദമെന്നും ആ ശബ്ദം കൊണ്ടാണ് അന്നത്തെ ഭൂമി
 ജനങ്ങൾക്കെല്ലാം കൂടിയുള്ള ഭാഷയായ മൂലഭൂമിഭാഷ
 യെ അവർ നിർദ്ദേശിച്ചിരുന്നതെന്നും കരുതാമെന്നു
 സാരം. എന്നു തന്നെയല്ല, സൂക്ഷ്മ നോക്കുമ്പോൾ
 ഭൂമിഭാഷ എന്ന വാക്കുതന്നെ ആർയ്യാഭാഷക്കാർ തമിൾ
 എന്നതിനു പകരമായി പ്രയോഗിച്ചിരുന്നതും തമിൾ
 ശബ്ദത്തെത്തന്നെ അവരുടെ ഭാഷയിലേക്കു തദ്ഭവരീതി
 യിൽ സ്വീകരിച്ചുണ്ടാക്കിയതുമായ പദമാണെന്നും വി
 ചാരിക്കേണ്ടതായിരിക്കുന്നതുമാണ്. എങ്ങനെ എന്നാൽ
 തമിൾ, തമിള, ദമിള, ദമിഡ, ഭൂമിഡ ഈ വിധത്തി
 ലാണ് തമിൾ ശബ്ദം ഭൂമിഡശബ്ദമായിത്തീർന്നു വരി
 ന്നു യുക്തിയുക്തമായി ഉൾക്കൊള്ളുന്നതാണ്. 'ശ'കാ
 രാത്തമായ തമിൾശബ്ദത്തെ മാതൃകാവർണ്ണമാലയിൽ 'ശ'
 കാരമില്ലാത്ത ആർയ്യാഭാഷക്കാർ അതിലെ 'ശ'കാരത്തി
 ന്റെ സ്ഥാനത്ത് ആ വർണ്ണത്തോടടുപ്പമുള്ള 'ള'കാരമാ
 യി മാറ്റി തമിള എന്ന 'ള'കാരാത്മകമായി എടുക്കേണ്ട
 ത് അത്യാവശ്യമാണ്. അതുകൊണ്ടുതന്നെയാണ് ഭൂമി
 ഡഭാഷയിലെ ചോഴശബ്ദത്തെ ആർയ്യാഭാഷയിലേക്കു
 'ചോള'ശബ്ദമാക്കി മാറ്റി എടുത്തിട്ടുള്ളതും. മാതൃകാ
 വർണ്ണമാലയിൽ നിന്നു ശകാരത്തെ പിൻക്കാലത്തു വേ
 ളെക്കുവെച്ച് നവീന കർണ്ണാടകഭാഷക്കാർ വാഴ എന്ന
 രൂപമായ 'വാഴെ' എന്ന ശബ്ദത്തെ 'വാളെ' എന്നാക്കി
 തീർത്തതും ആ രീതി അനുസരിച്ചതെന്നാണ്. ഇങ്ങ
 നെ ശകാരാത്മകമായ തമിൾശബ്ദത്തെ ളകാരാത്മകമാക്കി

യതുകൊണ്ടു മാത്രവും ആർച്ചഭാഷക്കാർക്ക് ആ ശബ്ദം പ്രയോഗത്തിൽ വരുത്തുവാൻ തക്ക സ്ഥിതിയിലായിക്കഴിഞ്ഞിട്ടില്ല. അതുകൊണ്ടു 'ഉ'കാരാന്തമാക്കി എടുത്ത തമിൾ ശബ്ദത്തെ ഒടുവിൽ ഒരു അകാരവും കൂട്ടിച്ചേർത്ത് 'തമിള' എന്നിങ്ങനെ അകാരാന്തമാക്കി പ്രയോഗാർഹമായ രൂപം ഉണ്ടാക്കിത്തീർക്കേണ്ടതും ആ ഭാഷക്കാർക്ക് അത്യാവശ്യം തന്നെയാണ്. ഈ യുക്തിപ്രകാരം തന്നെയാണ് ക, ട, ത, പ, സ എന്നീ വക വണ്ണങ്ങളിൽ അവസാനിക്കുന്ന ശബ്ദരൂപം ഭൂമിഡഭാഷക്കാക്കില്ലാത്തതിനാൽ ആ വണ്ണങ്ങളിൽ അവസാനിക്കുന്ന വാക്, ദപിട്, മഹത്, കകപ്, തപസ്, മുതലായ ആർച്ചഭാഷാ ശബ്ദങ്ങളെ ഒടുവിൽ ഒരു സംസ്കൃതസ്വരം ചേർത്തും പ്രയോഗാർഹമാക്കിത്തീർക്കാൻ വേണ്ട മറ്റു മാറ്റങ്ങൾ വരുത്തിയും വാക്, ദപിട്, മഹത്ത്, കകപ്, തപസ്സ് എന്നെല്ലാമുള്ള മാതിരിയിലാക്കി ഭൂമിഡഭാഷക്കാരായ നമ്മൾ സ്വീകരിച്ചുവരുന്നതും. ഇങ്ങനെ തമിൾ ശബ്ദത്തെ ആർച്ചഭാഷയിലേക്ക് എടുക്കുമ്പോൾ 'തമിള' എന്നുവരെയുള്ള മാറ്റം വരുത്തേണ്ടത് ആ ഭാഷക്കാർക്ക് അത്യാവശ്യമായിട്ടുള്ളതാണെന്നായല്ലോ. തമിള ശബ്ദം ദമിള ശബ്ദമായിത്തീർന്ന് ഖരാക്ഷരമായ തകാരത്തെ ലഘുപ്പെടുത്തി ഉച്ചരിക്കുമ്പോൾ ആ ഖരത്തിന്റെ മൃദലക്ഷരമായ ദകാരമായിമാറുന്ന സമ്പ്രദായമനുസരിച്ച സംസ്കൃതത്തിൽ മഹത്, മഹദ്, ജഗത്, ജഗദ് എന്നിവക ഈരണ്ടു ശബ്ദരൂപങ്ങളുണ്ടായതുപോലെ കാലക്രമത്തിൽ വന്നു കൂടിയ ഉച്ചാരണഭേദം വഴിക്കാ

യിരിക്കണം. തെലങ്കുഭാഷയിൽ ഖരാക്ഷരങ്ങളായ ക, ച,ട,ത,പ,ങ്ങൾക്കു പകരം പലേടത്തും മൃദപക്ഷരങ്ങളായ ഗ,ജ,ഡ,ഭ,ബ,ങ്ങൾ വികല്പമായി പ്രയോഗിക്കാമെന്ന നില വന്നിട്ടുള്ളതും അതിനാൽ “രാമുഡുഗരുണാഭിരാമുഡു” എന്നീവക പ്രയോഗങ്ങൾ സുലഭങ്ങളായിത്തീർന്നതും എല്ലാം ഈ ന്യായമനുസരിച്ചാണെന്നു കാണുന്നതുണ്ട്. അതിനാൽ തെലങ്കുഭാഷ വഴിയിായിട്ടാണ് തമിൾ പദം ആയുർഭാഷയിലേക്കു പോയതെന്നു കരുതുന്നതു ഭേദശബ്ദിതി അനുസരിച്ചു നോക്കുമ്പോൾ നല്ല വണ്ണം യുക്തിയുക്തവും ആ പക്ഷത്തിൽ തകാരം ദകാരമായിമാറിയത് ആ മാറ്റമദ്ധ്യത്തിൽ വെച്ചാണെന്നു വരുന്നതു വളരെ സംഗതവുമായിരിക്കുന്നുണ്ടല്ലോ. ദമിള ശബ്ദം പിന്നെ ദമിഡശബ്ദമായിത്തീർന്നതാകട്ടെ ആയുർഭാഷയിലെ ഋഗ്ഗോപദം മുതലായ അതിപ്രാചീനഗ്രന്ഥങ്ങളിൽ ‘ഇളേ’ എന്നും ‘ജള’ എന്നും മറ്റും കാണുന്ന ശബ്ദങ്ങളിലെ ഉകാരത്തിന്റെ സ്ഥാനത്ത് പിൽക്കാലത്തുണ്ടായ സംസ്കൃതഗ്രന്ഥങ്ങളിൽ ഡകാരമായി ‘ഇഡേ’ ‘ജഡ’ എന്നെല്ലാമായിത്തീർന്ന രീതി അനുസരിച്ചാണ്. എന്നുവെച്ചാൽ ആയുർഭാഷയിൽ ആദികാലത്ത് ഉകാരമായിരുന്നതു പലതും പിൽക്കാലത്ത് ഡകാരമായി മാറിയ കൂട്ടത്തിൽ ആ ‘ദമിള’ശബ്ദവും ഉൾപ്പെട്ടതുകൊണ്ടാണെന്നാൽ. അങ്ങനെയുണ്ടായ ഉകാരഡകാരങ്ങളുടെ മാറ്റം കാരണം “ഡ, ഉ,ങ്ങൾക്കു ഭേദമില്ല. രണ്ടും ഒന്നാണ്” എന്നൊരു നിയമവും ആയുർഭാഷയിൽ സ്വീകരിപ്പാനിടയായിട്ടുണ്ട്. പിന്നെ ദമിഡ ശബ്ദം ദ്രമിഡമാ

യത് രണ്ടു മുദ്രകുന്ദങ്ങൾ അടുത്തടുത്തു ചുരിക്കുമ്പോളുണ്ടാകുന്ന അസൗകര്യവും സ്വന്തം കൂട്ടക്കുന്ദങ്ങൾ നിറഞ്ഞിട്ടുള്ള സംസ്കൃതഭാഷയ്ക്കു കൂട്ടക്കുന്ദങ്ങൾ ഉണ്ടാകുവാൻ സ്വഭാവസിലമായിട്ടുതന്നെയുള്ള വാസനാഭേദവും നിമിത്തമായിരിക്കണം. അല്ലെങ്കിൽ മതിരാശി, തിരുവനന്തപുരം, കൊല്ലം മുതലായ വാക്കുകൾ മധ്രാസ്, ട്രിവാൻഡ്രം, കപയിലോൺ എന്നെല്ലാമാക്കി ആംഗലഭാഷയിലേക്കെടുത്തതുപോലെ ദ്രമിഡശബ്ദത്തെ ദ്രമിഡ എന്നും കൂടിമാറിപ്പോയത് പെരുമാറിയാലേ സംസ്കൃതഭാഷയുടെ നിലയ്ക്കു യോജിപ്പു മതിയാകയുള്ളൂ എന്നുകരുതി മനഃപൂർവ്വം ചെയ്തിട്ടുള്ളതായിരിക്കണം. വളരെ പ്രാചീനമല്ലാത്ത സംസ്കൃതഗ്രന്ഥങ്ങളിൽപ്പോലും 'ദ്രമിഡ' എന്നായിരുന്ന ശബ്ദം വളരെ അടുത്ത കാലത്താണ് ദ്രമിഡശബ്ദമായി മാറിയത്. ആ മാറ്റം സംസ്കൃതംപരിചിട്ടുള്ള ദ്രമിഡഭാഷക്കാർ വഴിയ്ക്കും ദ്രമിഡഭാഷക്കാർ മകാരത്തെ അതിനെക്കാൾ കരേക്കൂടി ശിഥിലമാക്കിയതായ വകാരമാക്കാനുള്ള വാസനയനുസരിച്ചാണ് വന്നുകൂട്ടിയത്. പിന്നെ ആ ദ്രമിഡശബ്ദത്തെ 'തിരവിടം' എന്നാക്കി ചെന്തമിഡഭാഷയായ ഇന്റോഴ്സത്തെ തമിഡഭാഷയിലേക്കു വീണ്ടും എടുത്തിരിക്കുന്നതാകട്ടെ അന്യർ കടം വാങ്ങി കണ്ണശപ്പെട്ടത്തി ചില രൂപമാറ്റങ്ങളും ചെയ്തു പെരുമാറുന്ന സ്വന്തം മുതലാണ് അത് എന്നുള്ള സംഗതി അറിയാതെ പറിപ്പോയിട്ടുള്ളതുമാണ്.

ഇത്രയും കൊണ്ടു തമിഡ എന്നത് ഇക്കാലത്തെ ദ്രമിഡവർഗ്ഗഭാഷകൾക്കെല്ലാം അടിസ്ഥാനമായിട്ടുണ്ടായി

രുന്ന മുലഭൂമിഡഭാഷക്കുള്ള പേരായിരുന്നു എന്നും ആ മുലഭാഷയുടെ ഒരു ശാഖ മാത്രമായ ചോളപാണ്ഡ്യഭേ ശഭാഷയെ ഇക്കാലത്ത് തമിഴുശബ്ദം കൊണ്ടു നിർദ്ദേശിച്ചുവരുന്നത് യദുവംശത്തിൽച്ചേർന്ന ശ്രീകൃഷ്ണൻ മുതലായ ഓരോരുത്തർക്കും പ്രത്യേകം 'യാദവൻ' എന്നു പറഞ്ഞുവരുന്നതുപോലെ സാമാന്യാത്മകമായ ശബ്ദത്തെ വിശേഷാത്മത്തിൽ പ്രയോഗിച്ചുവരാറുള്ളതനുസരിച്ചാണെന്നും സിദ്ധമായല്ലോ. മുലഭൂമിഡഭാഷയായ ആ മുത്തമിഴിന് ദേശഭേദമനുസരിച്ചു സംഭാഷണത്തിലും മറ്റും അച്ഛാപമായ വ്യത്യാസം വന്നുകൂടി വളരെക്കാലം കൊണ്ടു പല ശാഖകളും ഉണ്ടായിത്തീരാതിടവന്നിട്ടുണ്ട്.

ന. ഒരു ഭാഷ പലതായിപ്പിരിയുന്ന വഴികൾ.

ഓരോരോ മുല ഭാഷകൾ കാലക്രമത്തിൽ മേൽപ്പറഞ്ഞ പ്രകാരം പല ശാഖകളായിപ്പിരിയുന്നതിനുള്ള പ്രധാന കാരണങ്ങളാകട്ടെ ജനവാസത്തിനു സൗകര്യമില്ലാത്ത വലിയ മലകൾകൊണ്ടോ മരുഭൂമികൊണ്ടോ നടുവിൽ ഒരു വിഭിന്ന ജനസമുദായം വന്നുകൂടി സ്ഥിരവാസം ചെയ്തുകൊണ്ടോ മറ്റൊ പരസ്പരം വേർതിരിഞ്ഞിരിക്കുന്ന ഭേദങ്ങളിൽ വേറെ വേറെ രാജാക്കന്മാരായിത്തീർന്ന് അതേ നിലയിൽത്തന്നെ കരകൊലം കഴിഞ്ഞുകൂടുക, അങ്ങനെ തിരിഞ്ഞിട്ടുള്ള പ്രത്യേക

ദേശങ്ങളിൽ മറ്റു ചില ഭാഷകളുടെ സംസ്കൃതം ഉണ്ടാ
 യിത്തീരുക, അങ്ങനെ ഓരോ പ്രദേശത്തും സംസ്കൃതമു
 ണ്ടാകുന്ന അനുഭാഷകൾതന്നെ വിഭിന്നങ്ങളായിരിക്കുക,
 സംസ്കൃതമുണ്ടാകുന്ന അനുഭാഷ ഒന്നാണെങ്കിൽത്തന്നെ
 യും ആ സംസ്കൃത്തിന് ഓരോ പ്രദേശങ്ങളിൽ ഏറ്റക്കു
 റവുണ്ടായിത്തീരുക മുതലായവയാണ്. ഒരു സ്വദേശീയ
 രാജാവിന്റെ ഭരണത്തിൻകീഴിൽത്തന്നെ ഇരിക്കുമ്പോൾ
 തോളം കാലം മേൽക്കാണിച്ചപ്രകാരം ചില പ്രദേശ
 ങ്ങൾ വേർതിരിഞ്ഞിരുന്നാലും രാജ്യഭരണസമ്പ്രദായ
 ത്തിന്റെ ഐക്യവും അതിനുള്ള ചട്ടങ്ങളുടേയും എഴു
 തുകളിത്തുടേയും ഭാഷാരീതിക്കുള്ള ഐക്യവും ഒരേ
 രാജാവിന്റെ കീഴിൽത്തന്നെ കഴിഞ്ഞുകൂടുന്ന ജനങ്ങൾ
 തമ്മിൽ ഉണ്ടാകുന്ന ഏകയോഗക്ഷേമബന്ധത്തിന്റെ
 ആധിക്യവും 'ആ വഴിക്ക്' ദേശംകൊണ്ട് അല്ലാത്ത അക
 നിരിക്കുന്നവർ തമ്മിൽപ്പോലും വന്നുകൂടുന്ന പെരുമാ
 റത്തിന്റെ ആധിക്യവും നിമിത്തം അങ്ങിനെയുള്ള കാ
 ലം കുറെ അധികം ഉണ്ടായാൽപ്പോലും ആ രാജ്യത്തിലെ
 ഭാഷക്ക് ആകപ്പാടെ വലിയഭേദം ഒന്നും ഉണ്ടാകുന്നതല്ല.
 സംഭാഷണഭാഷയിൽമാത്രം ഓരോരോ ദൂരദേശങ്ങളിൽ
 ഇപ്പോൾ മലയാളഭാഷക്കുള്ളതുപോലെ അല്ലാത്തതായി
 ചിലവാക്കുകൾക്കു ഭേദമുണ്ടായിരിക്കാമെന്നുമാത്രമേ
 ഉള്ളൂ. നേരെ മറിച്ച്, വലിയ വസ്തുഭേദമില്ലാതെ മിക്ക
 തും ഒരേ വസ്തുത്തിൽച്ചേർന്നവയാണെന്നു പറയാവുന്ന
 വിഭിന്നഭാഷകൾ സംസാരിച്ചുവരുന്ന ജനങ്ങൾപോ
 ലും കാലക്രമത്തിൽ ഒരേ രാജാവിന്റെ ഭരണത്തിൻകീ

ശിലായിത്തീൻ്റ് ആ നിലയിൽ കരയധികം കാലം ക
 ശിഞ്ഞുകൂടുവാനിടവന്നാൽ അപരരെ നാടുകൾക്ക് പര
 സ്സരം വലിയ ഭൂമിപ്പെങ്കിൽ മേൽക്കാണിച്ച ഭരണരീ
 തിയുടെ ഐക്യം മുതലായ കാരണങ്ങൾ വഴിക്ക് ആ
 വക ഭാഷകൾ തമ്മിലുണ്ടായിരുന്ന ഭേദം അപ്പാലമായി
 കുറഞ്ഞുകുറഞ്ഞു വന്നു കാലക്രമത്താൽ ആ രാജ്യത്തെ
 ല്ലാങ്കുടി ഐക്യരൂപമുള്ള ഒരു ഭാഷയായിപ്പരിണമി
 കയും മുമ്പുണ്ടായിരുന്ന ചില ഭേദാംശങ്ങൾ അതാതുഭേ
 ശങ്ങളിലുള്ള ഭേദഭേദമെന്നനിലയിൽ ഗണിക്കത്തക്ക
 വയായിത്തീരുകയും ചെയ്തു. പക്ഷെ അങ്ങനെ ഐക്യ
 രൂപമുണ്ടായിത്തീരുന്നതിനു വളരെക്കാലം വേണ്ടിവരു
 മെന്നുമാത്രമല്ല ആ വക ഒരോ ഭാഷയിലും പറയത്തക്ക
 സാഹിത്യഗ്രന്ഥങ്ങൾ ഉണ്ടായിക്കഴിഞ്ഞിട്ടില്ലാതിരിക്ക
 യും വേണം. സാഹിത്യഗ്രന്ഥങ്ങളാൽ ഭാഷകൾ വ്യവ
 സ്ഥിതങ്ങളായാൽപ്പിന്നെ അതിന്റെ ഗതിയനുസരിച്ച്
 ഓരോന്നുംവർദ്ധിക്കയല്ലാതെ ഒരു വർഗ്ഗത്തിൽച്ചേർന്നഭാഷ
 കൾക്കുതന്നെയും ഒരിക്കലും ഐക്യരൂപമുണ്ടായിത്തീര
 ന്നതുല്യം. ഭാഷകൾ പിരിഞ്ഞു പല ശാഖകളായിത്തീര
 ന്നതിനും തമ്മിൽ ഇണങ്ങിയോജിക്കുന്നതിനും ഉള്ള
 ഈ വക കാരണങ്ങളനുസരിച്ചുനോക്കുമ്പോൾ ഭൂമിധ
 മൂലഭാഷയായ മുത്തമിൾ ഒരു കാലത്ത് ഭൂമിധഭേദങ്ങൾ
 ഉണ്ടല്ലോ സാമാന്യമായി റ്റുപിച്ചു പെരുമാറിയിരുന്ന
 ഒരു ഭാഷയായിരുന്നുവെന്നു അക്കാലത്ത് ആ ഭാഷക്കു
 ഭേദഭേദം കൊണ്ടുണ്ടാകുന്ന ചിലഭേദഭേദം മാത്രമേ
 ഉണ്ടായിരുന്നുള്ളൂ എന്നും ആവഴിക്കുതന്നെ ആ പുരാതന

കാലങ്ങളിൽ ഭൂമിഡഭേദങ്ങളെല്ലാം ഒരേ ഭരണത്തിൻ കീഴിലായിരുന്നുവെന്നും ഉറഹിക്കേണ്ടതായിട്ടാണിരിക്കുന്നത്. അങ്ങനെയല്ലാത്ത പക്ഷം ഭൂമിഡശാഖാഭാഷകൾക്കു കാണുന്ന സാജാത്യത്തിനു യാതൊരുവിധത്തിലും ഉപപത്തി കിട്ടുവാൻ നിവൃത്തിയുള്ളതല്ല. അതോടു കൂടിത്തന്നെ കാലക്രമത്തിൽ ഭൂമിഡഭേദങ്ങൾ ഓരോരോ പ്രത്യേകരാജാക്കന്മാരുടെ ഭരണത്തിൻകീഴിലായിത്തീർന്നു പലരാജ്യങ്ങളായിപ്പിരിഞ്ഞതിനുശേഷമാണ് ആ മൂലഭാഷയും പലശാഖകളായിപ്പിരിഞ്ഞതെന്നും ഉറഹിക്കാവുന്നതാണ്. അതിൽ ആന്ധ്രം, ചോളം, പാണ്ഡ്യം, കേരളം, കണ്ണാടകം എന്നിങ്ങനെ ഭൂമിഡ ഭൂഭാഗം അഞ്ചു രാജ്യങ്ങളായി അഞ്ചു രാജാക്കന്മാരുടെ കീഴിൽ വളരെക്കാലം കഴിഞ്ഞിട്ടുണ്ടെന്നുള്ളതിനു വേണ്ടടത്തോളം സ്പഷ്ടമായ തെളിവുകൾതന്നെയുണ്ട്. പല പഴയ ചെന്തമിർഗ്രന്ഥങ്ങൾക്കും പുറമെ,

“തമൈവാസ്ത്രാംശു പണ്ഡ്രാംശു
ചോളാൻ പാണ്ഡ്യാംശു കേരളാൻ”

“പാണ്ഡ്യാംശു ഭൂമിഡാംശൈവ
സഹിതാംചോളകേരളൈഃ”

എന്നിങ്ങനെ പ്രതിപാദിച്ചിട്ടുള്ള വാത്സീകിരാമായണം മഹാഭാരതം മുതലായ പ്രാചീനസംസ്കൃതഗ്രന്ഥങ്ങളും ആവക തെളിവുകളിൽ പ്പെട്ടവയാണ്. ഏതുകാലം മുതലാണ് ഭൂമിഡഭേദങ്ങൾ അപ്രകാരം പല രാജ്യങ്ങളായിപ്പിരിഞ്ഞതെന്നുള്ളതിലേക്ക് അത്രത്തോളം പ്രബലങ്ങളായ തൊളിവുകളൊന്നും കണ്ടുകിട്ടിയിട്ടില്ലെങ്കിൽ

ലും ആ സംഗതിയും ഏകദേശം ഒന്നുഹിപ്പാൻ ചില
 മാറ്റങ്ങളില്ലായ്മയില്ല. അഞ്ചു ദ്രമിഡരാജാക്കന്മാരിൽ കേ
 രളത്തിലെ ആദിരാജാക്കന്മാരായിരുന്ന ചേരരാജാക്ക
 ന്മാർ മഹാബലിയുടെയും ബാണന്റെയും വംശക്കാരാ
 യിരുന്നു എന്ന് മണിമേഖല തുടങ്ങിയ ചില ചെന്തമിർ
 ഗ്രന്ഥങ്ങളാൽ കാണുന്നുണ്ട്. കേരളത്തിലെ ആദ്യനി
 വാസികൾക്ക് നാഗന്മാരെന്നാണ് പുരാതനകാലങ്ങ
 ളിൽ പറഞ്ഞിരുന്നതെന്നും കാണുന്നുണ്ട്. ആദികാല
 ഞ്ഞെ ആയുന്മാർ ദ്രമിഡവർഗ്ഗക്കാരെ ഒരുവക അസുര
 വർഗ്ഗക്കാരായിട്ടും മറുമാണു ഗണിച്ചിരുന്നതെന്നു കരുതു
 വാൻ തക്ക പല പ്രസ്താവങ്ങളും അവരുടെ പഴയ പുരാ
 ണാദിഗ്രന്ഥങ്ങളിൽ ഉണ്ട്. ആവക സംഗതികളും നാ
 ഗലോകത്തെപ്പറ്റിയുള്ള അവരുടെ ചില വിവരണങ്ങ
 ളും മഹാബലിക്ക് കേരളത്തോടു കാണുന്ന പ്രത്യേകബ
 ധ്യവും വാമനാവതാരകഥയും എല്ലാംകൂടി യുക്തിവഴി
 ക്കു നോക്കുമ്പോൾ മഹാബലി വളരെ പ്രബലനായ ഒ
 രു ദ്രമിഡചക്രവർത്തിയായിരുന്നുവെന്നും ആയുർദ്രമിയെ
 പോലും ജയിച്ചു കീഴടക്കിയ അദ്ദേഹത്തെ വാമനൻ ഉ
 പായം കൊണ്ടു തോല്പിച്ചു കേരളത്തിന്റെമാത്രം രാജാ
 വായുള്ള നിലയിലാക്കിത്തീർത്തുവെന്നും അദ്ദേഹത്തിന്റെ
 വംശക്കാരാണ് പിന്നത്തെ ചേരരാജാക്കന്മാരെന്നും
 പ്രാചീനചരിത്രദൃഷ്ടി ഉഹിപ്പാൻ വഴിയുണ്ട്. അ
 ങ്ങനെ ദ്രമിഡദേശങ്ങൾക്കെല്ലാംകൂടി ഉണ്ടായിരുന്ന
 നായകൻ അതിലെ ഏതാനും ഭാഗത്തിനുമാത്രം രാജാ
 വായിത്തീർന്നുനിമിത്തം കാലക്രമത്തിൽ മറുദ്രമി

ഡഭേശങ്ങളിലും ഓരോ രാജാക്കന്മാർ ഉണ്ടായിത്തീൻ
വെന്നു കരുതാവുന്നതാണ്. ഈ ഉഗ്രഹം ശരിയാണെ
ങ്കിൽ ആദിചരരാജാക്കന്മാരുടെ കലക്രമസ്ഥനാണെ
ന്നു കാണുന്ന മഹാബലിയുടെ കാലം മുതലാണ് മൂല
ഭൂമിഡഭാഷ ഓരോ ശാഖകളായി പിരിഞ്ഞു തുടങ്ങിയ
തെന്നു കേവലം ഒരു സാമാന്യാവധിയുടെനിലയിൽ
മാത്രം നിശ്ചയിക്കാവുന്നതുമാണ്.

എന്നാൽ ചോളപാണ്ഡ്യരാജ്യങ്ങളെപ്പറ്റിയേടത്തോ
ളും അവ തമ്മിൽ വലിയ പവ്വതനിരകൊണ്ടോ മറ്റൊ
രവേർതിരിഞ്ഞിരിക്കുക മുതലായ ഭൂസ്ഥിതിവിശേഷം
കൊണ്ടുണ്ടാകുന്ന പ്രധാനകാരണമില്ലാത്തതു നിമിത്തം
ആ രാജ്യങ്ങളിലെ ഭാഷക്ക് ഓരോ പ്രദേശങ്ങളിൽ ഭേ
ശ്യഭേദം കുറവന്നുകൂടി എന്നല്ലാതെ ഒന്നിനൊന്നു
വേർതിരിഞ്ഞ് നിൽക്കത്തക്ക ഭേദം നിലവിലുണ്ടാകാ
നായില്ല. ഏകദേശം ഒരു ശാഖാഭാഷയുടെ നിലയിൽ
ത്തന്നെയാണ് അത് കാലക്രമത്തിൽ മാറി മാറിക്കൊ
ണ്ടുവന്നത്. മലയപവ്വതനിരകൊണ്ട് മറ്റുഭേദങ്ങള
കൂടാതെ തീരെ വേർതിരിഞ്ഞിരിക്കുന്ന മലയാളത്തി
ലേയും നീലഗിരിമുതലായ പവ്വതനിരകളാൽ മിക്കതും
വേർതിരിഞ്ഞിരിക്കുന്ന കണ്ണാടകരാജ്യത്തിലേയും കിഴ
ക്കെക്കടൽക്കരയിൽ ഏകദേശം വിന്ധ്യന്റെ കിഴക്കു ഭാ
ഗംവരെ നീണ്ടുകിടക്കുന്ന തെലങ്കുരാജ്യത്തിലേയും മൂല
ഭാഷയാകട്ടെ ഭൂസ്ഥിതിവിശേഷംകൊണ്ടു മറ്റു പല
കാരണങ്ങൾകൊണ്ടും ഓരോരോ പ്രത്യേക ശാഖകളാ
യിപ്പിരിഞ്ഞു. അപ്രകാരം പല ശാഖകളായിപ്പിരി

ഞ്ഞതിന്നുശേഷവും കുറെക്കാലത്തേക്ക് ആ ഓരോഭാ
 ഷകൾക്കും സാമാന്യമായി തമിൾ എന്ന പേർ തന്നെ
 യാണ് പറഞ്ഞിരുന്നതെന്ന സംഗതി മുമ്പു പ്രസ്താവി
 ച്ചിട്ടുണ്ടല്ലോ. തമിൾ എന്ന ആ പൊതുപ്പേർ അങ്ങ
 നെ ഓരോ ശാഖാഭാഷകൾക്കും ഉണ്ടായിരുന്നതുപേ
 ക്ഷിച്ച് തെലുങ്കുനാട്ടുതമിൾ എന്ന വിശേഷനിർദ്ദേശ
 ഞ്ഞതന്നെ ചുരുക്കി തെന്നക് അല്ലെങ്കിൽ തെലുക്
 എന്ന ഭേദനാമംകൊണ്ടു മാത്രമായി ഭാഷയേയും നിർ
 ദേശിച്ചുതുടങ്ങിയത് ആദ്യത്തിൽ ആസ്ട്രലേഷ്യക്കാരായി
 ട്ടാണ് കാണുന്നത്. അതിൽപിന്നെ കരിനാട്ടു തമിൾ
 പട്ടത്തെ ചുരുക്കി കണ്ണാടകമാക്കി ആ നാട്ടുകാരും, പിൽ
 കാലത്ത് മലനാട്ടുതമിൾ അല്ലെങ്കിൽ മലയാന്തമിൾ
 എന്ന വിശേഷ നിർദ്ദേശത്തെ മലയാളമാക്കി, മലയാ
 ലികളും അവരവരുടെ ഭാഷകൾക്കുള്ള പ്രത്യേകനാമ
 ങ്ങളായി സ്വീകരിച്ചുവന്നു. ഇങ്ങനെയാണ് തമിൾ
 ശാഖകളായ ഈ മൂന്നു ഭാഷകൾക്കും തെലുക്, കണ്ണാ
 ടകം, മലയാളം എന്ന പ്രത്യേക നാമങ്ങൾ ഉണ്ടായി
 ത്തീർന്നത്. തമിൾ എന്ന മൂലഭാഷയുടെ മറ്റു ശാഖ
 കൾക്കെല്ലാം അപ്രകാരം ഓരോരോ പ്രത്യേകനാമങ്ങ
 ലുണ്ടായപ്പോൾ ചോളപാണ്ഡ്യരാജ്യങ്ങളിലെ പ്രത്യേക
 ശാഖക്ക് മൂലഭാഷയുടെ പേരായിരുന്ന 'തമിൾ' എന്ന
 സാമാന്യനാമം തന്നെ മറ്റുശാഖകളിൽ നിന്ന് അതി
 നെ വേർതിരിച്ചുകാണിക്കുന്ന വിശേഷനാമമായി പര്യാ
 വരിക്കുകയു ചെയ്തു. മറ്റുള്ള ശാഖകൾക്ക് ആ വക
 പ്രത്യേകനാമങ്ങൾ റവ്യവസ്ഥപ്പെട്ടു കഴിഞ്ഞിട്ടില്ലാതെ

മലനാട്ടുതമിൾ, കരിനാട്ടുതമിൾ, എന്ന മാതിരി സാമാന്യനാമം ചേർത്തുകൊണ്ടുതന്നെ അവ ഓരോന്നും നിർദ്ദേശിച്ചുവന്നിരുന്ന ഇടക്കാലത്താകട്ടെ, ചോള പാണ്ഡ്യശാഖയെ ചെന്തമിൾ എന്ന വിശേഷപ്പേരുകൊണ്ടുതന്നെയാണ് നിർദ്ദേശിച്ചു വന്നിരുന്നതെന്നുള്ളതിന്നു ധാരാളം തെളിവുകളുണ്ട്. അതുകൊണ്ട് ആ വഴിക്കു നോക്കുമ്പോഴും നാമൈകദേശം നാമമായിത്തീരുക എന്ന ന്യായമനുസരിച്ച് കരിനാടകത്തമിൾ, മലയാളതമിൾ, എന്നിവകു പദങ്ങളിലെ അവസാനഭാഗം പോയി അപ്പു ഒരു വ്യത്യാസവും വന്നു കണ്ണാടകം എന്നും മലയാളം എന്നും മാത്രമായിത്തീർന്നുപോലെ ചെന്തമിൾ എന്ന പദത്തിലെ ആദ്യഭാഗം പോയി തമിൾ എന്നു മാത്രമായിത്തീർന്നതാണെന്നും, അങ്ങനെ ആ ശാഖക്കും മൂലഭാഷയുടെ പേർമാറി ഒരു വിശേഷപ്പേർ ഉണ്ടായതിനുശേഷം വീണ്ടും യാദൃച്ഛികമായി മൂലഭാഷയുടെ പേരിൽത്തന്നെ ആ വിശേഷപ്പേരും ചെന്നവസാനിച്ചതാണെന്നും യുക്തിയുക്തമായിക്കാണാൻ കഴിയുന്നതുമാണ്.

൪. ഭാഷ മാറുന്ന സമ്പ്രദായം.

മേൽ വിവരിച്ചപ്രകാരം ഒരു ഭാഷ പല ശാഖാഭാഷകളായി പിരിയത്തക്കവിധം ഓരോരോ മാറ്റങ്ങൾ വന്നു കൂടുന്നതാകട്ടെ കാലക്രമത്തിലും, ആ ഭാഷ സംസാരിക്കുന്ന ജനങ്ങളിൽവെച്ച് വിദ്യാഭ്യാസംകൊണ്ടും

അധികാരപ്രാബല്യംകൊണ്ടും പ്രധാനന്മാരായിട്ടുള്ളവർ വഴിയായിട്ടുമാണ് പ്രായേണസംഭവിക്കുന്നത്. അങ്ങനെ പ്രധാനന്മാരായിത്തീരുന്നവരുടെ വിദ്യാഭ്യാസം സ്വന്തം മാതൃഭാഷയിൽത്തന്നെ ആയിരിക്കേണ്ടതോളം കാലം ആ ഭാഷക്കും ഉള്ളിൽത്തട്ടത്തക്കവിധത്തിലുള്ള ഭേദഗതികൾ അത്ര എളുപ്പത്തിലൊന്നും വന്നു ചേരുന്നതല്ല. അതാതു കാലത്തെ പരിഷ്കാരഗതിയനുസരിച്ച് ആവശ്യമായി വരുന്ന അപൂർവ്വം ചില വാക്കുകൾമാത്രം നൂതന സൃഷ്ടിയായിട്ടോ അടുത്ത മരഭാഷയിൽനിന്നു തൽഭവരീതിയിലോ തൽസമരീതിയിലോ എടുത്തതായിട്ടോ വന്നു കൂടിയേക്കാമെന്നുമാത്രമേയുള്ളൂ. മാതൃഭാഷയിലല്ലാതെ മറ്റൊരു ഭാഷയിലാണ് പ്രധാനപ്പെട്ടവരുടെ വിദ്യാഭ്യാസം നടത്തിവരുന്നതെങ്കിൽ അവരുടെ മാതൃഭാഷാ സംഭാഷണങ്ങളിലും ആ അന്യഭാഷയിലെ വാക്കുകൾ ആദ്യം മുൻപുവുമായിട്ടും ഭാഷാസ്വഭാവമനുസരിച്ച് വേണ്ടിവരുന്ന ചില മാറ്റങ്ങളോടുകൂടിയും, കാലക്രമത്തിൽ ധാരാളമായിട്ടും യാതൊരു മാറ്റവും കൂടാതെയും കടന്നു കൂടിത്തുടങ്ങും. മലയാളഭാഷമാത്രം അറിയാവുന്ന ഒരാൾക്ക് തലക്കുത്തുണ്ടാകുന്നത് സംസ്കൃതം പഠിച്ച മലയാളികൾ ശിരസ്സ്തുലമെന്ന രൂപത്തിലാണ് പകരുന്നത്. ആംഗ്ലഭാഷ പഠിച്ച മലയാളികളിലാകട്ടെ അത് സഫിപ്പാൻ പാടില്ലാത്ത ഫെഡ്ഡുകായി വ്യാപിക്കുന്നു. നമ്മുടെ ചില പഴയ ലക്ഷ്യങ്ങളിൽ പഠനികളും, ലത്തയിലെയും ബിലാത്തിയിലെയും കുവിനിയാരുമായിക്കാണുന്നവർ ഇക്കാലത്തെക്ക് പൊച്ഛ്ഗീസുകാരും

ഫോളണ്ടിലെയും ഇംഗ്ലണ്ടിലെയും കമ്പിനിക്കാരുമായി
 മാറിയിരിക്കുന്നതും ഈ വഴിക്കുതന്നെയാണ്. മേൽപ്പറ
 ണ്ണ പ്രകാരം ജനപ്രധാനന്മാർ ഭാഷയുടെ വേഷം മാ
 റിത്തുടങ്ങുമ്പോൾ സാധാരണജനങ്ങൾക്കും ആ പു
 തിയ വേഷത്തിൽ ഭ്രമം കടന്നുകൂടുന്നത് സാധാരണ
 യാണ്. മോടിയിലും വാക്കിലും പ്രവൃത്തിയിലും അതാ
 തു കാലത്ത് മാന്യന്മാരാണെന്നു വെച്ചിട്ടുള്ളവരെ അനുക
 രിപ്പുന്നത് സാധാരണ ജനങ്ങളുടെ സ്വഭാവമാണല്ലോ.
 ഒരു സമയം സാധാരണക്കാർ അങ്ങിനെ ഭൂമിച്ചില്ലെ
 കിൽത്തന്നെയും സാഹിത്യഭിവൃദ്ധിയും നാട്ടിലെ വി
 ദ്യാഭ്യാസവും രാജഭരണം സംബന്ധിച്ചുള്ള നിയമങ്ങ
 ലും എല്ലാം പ്രധാനന്മാരുടെ അധീനത്തിലാകയാൽ അ
 വർ വരുത്തിക്കൂട്ടുന്ന മാററംവഴിക്ക് വേഷം മാറിയ ഭാ
 ഷയിൽത്തന്നെ സാധാരണജനങ്ങൾക്കും പെരുമാറേണ്ട
 തായിത്തീരുന്നതുമാണ്. അല്ലെങ്കിൽ, ശരിയായി സാമു
 ദായികജീവിതം കഴിച്ചു കൂട്ടുന്നതുതന്നെ അവർക്കു സാ
 ധിക്കാതെ വന്നേക്കും. ഇപ്രകാരം ആദ്യമായി സംഭാഷ
 ണഭാഷയിലും പിന്നെ രാജഭരണം സംബന്ധിച്ചുണ്ടാ
 കുന്ന നിയമങ്ങൾ, എഴുത്തുകത്തുകൾ മുതലായതിലും ആ
 അന്യഭാഷ ധാരാളം കടന്നുകൂടിക്കഴിഞ്ഞാൽ കാലക്രമ
 ത്തിൽ മാതൃഭാഷയിലെ സാഹിത്യഗുണമങ്ങളിലേക്കും
 അതു കാലെടുത്തുവെച്ചുതുടങ്ങുകയായി. അങ്ങനെ കറെ
 കഴിയുമ്പോൾ സംഭാഷണഭാഷക്കും സാഹിത്യഭാഷക്കും
 മുമ്പുണ്ടായിരുന്ന രൂപത്തിൽനിന്നു പല അംശങ്ങളുംകൊ
 ഴിഞ്ഞുപോയിട്ടും പുതുതായി പല അംശങ്ങളും വന്നു

ചേർന്നിട്ടും ആകപ്പാടെ ആ ഭാഷയുടെ മാതീരികതന്നെ ചില മാറ്റങ്ങളുണ്ടായിത്തീരുകയും ചെയ്യുന്നു. ഇങ്ങനെ യെല്ലാമാണ് ഒരു ഭാഷക്കു കാലക്രമംകൊണ്ടു വന്നുകൂടുന്ന മാറ്റത്തിന്റെ സാധാരണക്രമം.

൫. ഭാഷയുടെ മാറ്റത്തിനുള്ള വകഭേദം.

എന്നാൽ സംഭാഷണത്തിലും സാഹിത്യത്തിലും മേൽക്കാണിച്ച വിധത്തിലുള്ള മാറ്റങ്ങൾ വന്നുകൂടുന്ന കാര്യത്തിൽ ഓരോഭാഷയുടേയും നിലഭേദമനുസരിച്ചു ചില വ്യത്യാസങ്ങളുംകൂടി ഉണ്ടാകുന്നതാണ്. എങ്ങനെയെന്നാൽ—ഏതെങ്കിലും ഒരുഭാഷക്ക് അന്യഭാഷയോടുള്ള സംസ്കൃതം ധാരാളമായി ഉണ്ടാകുന്നതിനുമുമ്പിൽത്തന്നെ ആ ഭാഷയിൽ എന്നും നിലനിൽക്കത്തക്ക സാഹിത്യഗ്രന്ഥങ്ങൾ ഉണ്ടായിക്കഴിഞ്ഞിട്ടുണ്ടെങ്കിൽ അതിലെ സാഹിത്യഭാഷയുടെ സ്വരൂപം മിക്കതും ആ വക ഉത്തമഗ്രന്ഥങ്ങളിലെ ഭാഷാസ്വരൂപമനുസരിച്ചു വ്യവസ്ഥപ്പെട്ടിട്ടുണ്ടായിരിക്കുന്നതാണ്. പിന്നെയുണ്ടാകുന്ന സാഹിത്യങ്ങൾ ഭാഷാസ്വരൂപത്തെപ്പറ്റിയേടത്തോളം ആ ഉത്തമഗ്രന്ഥങ്ങളിൽ കാണുന്ന രീതി അവലംബിച്ചും കൊണ്ടേ സാധാരണയായി പുറപ്പെടുകയുള്ളൂ. പല സാഹിത്യത്തെപ്പറ്റിയേടത്തോളം വിശേഷിച്ചും ആ വിധത്തിലേ വരികയുള്ളൂ. അതിനാൽ ഉത്തമ ഗ്രന്ഥങ്ങളാൽ സാഹിത്യഭാഷാസ്വരൂപത്തിനു വ്യവസ്ഥിതി വ

നന്നിന്നശേഷം ഒരു ഭാഷക്കുണ്ടാകുന്ന അന്യഭാഷാസംസ-
 ക്തത്തിന് അതിലേ സാഹിത്യഭാഷയിൽ കടന്നുകൂടിപ്പെ-
 രുമാറുവാൻ വളരെ പ്രയാസവും ചില വേഷമാറ്റങ്ങൾ
 തന്നെയും വേണ്ടിവരുന്നതാണ്. യാതൊരു വേഷമാറ്റ-
 വും വരുത്താതെ ചേർന്നതായാൽ ആ ചേർപ്പ് മുറി-
 യും കോളമൊക്കെ പ്രത്യേകം മുഴച്ചിരിക്കുന്നവിധത്തി-
 ലേ വരികയുള്ളൂ. സംഭാഷണഭാഷയിൽ പുറപ്പെടാൻ റെ-
 ഡിയായി എന്നും മറ്റും പ്രയോഗിക്കുന്നതുകൊണ്ടു വ-
 ലിയകോട്ടമൊന്നും തോന്നുന്നതല്ലെങ്കിലും സാഹിത്യഭാ-
 ഷയിൽ 'പുറപ്പെടാൻ ഒരുങ്ങിയ്തായിപ്രയോഗിച്ചാലേ
 വേണ്ടടത്തോളം യോജിപ്പു തോന്നുകയുള്ളുവല്ലോ. അ-
 ള്ലെങ്കിൽ സന്ദർശുദ്ധി മതിയാവില്ലെന്നമാത്രമല്ല, ചിലേ-
 ടത്തു ഫാസ്ത്യമോ ബീഭത്സമോ സ്റ്റരിക്കുകയു ചെയ്യും. ആ
 സംഗതിയിൽ വിപ്രതിപത്തിയുള്ളവർ "പുറപ്പെടാനഥ
 റെഡിയായി രാവണൻ, പുറപ്പെടാൻടനെയൊരുങ്ങി രാ-
 വണൻ" എന്ന പ്രയോഗങ്ങൾ തമ്മിലുള്ള ഒരുചിത്രാ-
 നൗചിത്യങ്ങൾ പരിശോധിച്ചുനോക്കിയാൽമതി. അ-
 പോൾ വാസ്തവസ്ഥിതി അനുഭവപ്പെട്ടു. അതുകൊണ്ട്
 മേൽപ്പറഞ്ഞപ്രകാരം ഉത്തമഗ്രന്ഥങ്ങളാൽ സാഹിത്യ-
 ഭാഷാസ്വരൂപം വ്യവസ്ഥപ്പെടുത്തിനുശേഷം വരുന്ന അ-
 ന്യഭാഷാസംസക്തംകൊണ്ട് വരുന്ന കോലാഹലമെല്ലാം
 പ്രായേണ സംഭാഷണഭാഷയിലും രാജ്യഭരണം സംബ-
 ധിച്ചും മറ്റുമുണ്ടാകുന്ന നിയമങ്ങളിലും എഴുത്തുകയ്യക-
 ളിലും മാത്രമായിരിക്കുന്നതേ മയ്യാദയാകയുള്ളൂ. ഇപ്പോൾ
 സാധാരണയായി തമിൾ എന്നു പറഞ്ഞുവരുന്ന ഭാഷ

ൈ സംസ്കൃതഭാഷയുടെ സംസ്കൃതം ധാരാളമായി ഉണ്ടാകുന്നതിനുമുമ്പിൽത്തന്നെ അതിലുണ്ടായ ചില ഉത്തമഗ്രന്ഥങ്ങൾ സാഹിത്യഭാഷയെ വേഷമണിയിച്ച് നിലക്കു നിർത്തിക്കഴിഞ്ഞതുകൊണ്ടാണ് ആ ഭാഷക്കു കൃഷ്ണ, ഗോവിന്ദ, ശംഖ, സാരഥി മുതലായ സംസ്കൃതശബ്ദങ്ങളെ കിരുട്ടുണ്, കോവിന്ദ, ചങ്ക, താരതി എന്നും മറ്റും രൂപമാറ്റിക്കാണിക്കേണ്ടി വന്നിട്ടുള്ളത്. നേരെ മറിച്ച് ഉത്തമഗ്രന്ഥങ്ങളാൽ സാഹിത്യഭാഷ സുപ്രതിഷ്ഠിതമാകുന്നതിനുമുമ്പിൽത്തന്നെ മറ്റൊരു ഭാഷ കടന്നുകൂടിയാലാകട്ടെ സംഭാഷണത്തിലും സാഹിത്യത്തിലും പ്രകൃതിഭാഗത്തിൽ വലിയമാറ്റം കൂടാതെത്തന്നെ ആ അന്യഭാഷകടന്നു കൂട്ടുമെന്നു മാത്രമല്ല പിന്നെയുണ്ടാകുന്ന സാഹിത്യഭാഷയെ സംഭാഷണ ഭാഷയെക്കാളധികം അക്രമിച്ചു കീഴടക്കുകയും ചെയ്യും. ആ വഴിയാണ് മലയാളം, കണ്ണാടകം, തെലുങ്ക്, ഈ ഭാഷകളിൽ കൃഷ്ണ, ഗോവിന്ദ, ശംഖാദി ശബ്ദങ്ങൾ സംഭാഷണത്തിലും സാഹിത്യത്തിലും കൃഷ്ണൻ (മലയാളം) ഗോവിന്ദൻ (കണ്ണാടകം) ശംഖൻ (തെലുങ്ക്) എന്നിങ്ങനെ പ്രകൃതി ഭാഗത്തിൽ യാതൊരു മാറ്റവും വരുത്താതെ അതതു ഭാഷകളുടെ പ്രത്യയം മാത്രം ചേർത്തു പ്രയോഗിച്ചുവരുന്നതും. അതാതിലെ സംഭാഷണ ഭാഷയിലുള്ളതിനെക്കാളധികം സംസ്കൃതശബ്ദങ്ങളുടെ പ്രാചുര്യം അവയിലെ സാഹിത്യഭാഷകളിൽ കാണുന്നതും അതിനാൽത്തന്നെയാണ്. സംസ്കൃതഭാഷയുടെ സംസ്കൃതം ധാരാളമുണ്ടായതിനുശേഷമേ ആ ഭാഷകളിൽ ഉത്തമസാഹിത്യഗ്രന്ഥങ്ങളുണ്ടായി ആ

ഗ്രന്ഥങ്ങൾ വഴിക്ക് സാഹിത്യഭാഷാസ്വരൂപം വ്യവസ്ഥപ്പെട്ടിട്ടുള്ളു. അങ്ങനെയുള്ള ഭാഷകളിലാകട്ടെ സാഹിത്യത്തിലേക്കാൾ സംഭാഷണഭാഷയിലാണ് അതിന്റെ ആദികാലത്തുണ്ടായിരുന്ന രൂപങ്ങൾ അധികകാലം നിലനിന്നു വരുന്നത്. എന്തുകൊണ്ടെന്നാൽ സാഹിത്യഗ്രന്ഥകാരന്മാർ വൃത്തവും ശൈലിയും മറ്റും ഒപ്പിച്ചുകൊണ്ടു ഗ്രന്ഥങ്ങൾ നിർമ്മിക്കാൻ ശബ്ദവിശേഷങ്ങളെയും ശബ്ദരൂപഭേദങ്ങളെയും തേടിപ്പിടിക്കേണ്ടിവരുമ്പോൾ മുമ്പു സംസ്കൃതം സിദ്ധിച്ച അന്യഭാഷകളിലെ പദങ്ങളും രൂപഭേദങ്ങളും ആവശ്യവും സൗകര്യവും അനുസരിച്ചും ചിലപ്പോൾ അനാവശ്യമായിത്തന്നെയും ധാരാളം ചേക്കാൻ സംഗതി വരുന്നു. സംഭാഷണത്തിലാകട്ടെ, വൃത്തനിർബന്ധം മുതലായ വൈഷമ്യങ്ങളൊന്നുമില്ലാത്തതിനാലും ആ ഭാഷ മാതാപിതാക്കന്മാർ മുതലായ പൂർവ്വികന്മാർ വഴിക്ക് അവർ സംസാരിക്കുന്ന രീതി അനുസരിച്ചുതന്നെ പരമ്പരയായി അഭ്യസിച്ചു വരുന്നതാകയാലും അതിന്റെ ഗതി പൂർവ്വരൂപങ്ങളെത്തുടർന്നുകൊണ്ടുള്ള വിധത്തിലേ വരികയുള്ളു. അതുകൊണ്ടു കാലക്രമത്തിൽ അപൂർവ്വമായി പദപ്രകൃതിഭാഗങ്ങൾക്കു ചില മാറ്റം സംഭാഷണത്തിലും വന്നുചേരുന്നല്ലാതെ അന്യഭാഷയിലെ രൂപങ്ങൾ അനുസരിച്ചുകൊണ്ടുള്ള രൂപഭേദം സംഭാഷണത്തിൽ കടന്നുകൂടുന്നതല്ല. മലയാളത്തിലെ സംഭാഷണഭാഷയിൽ പറഞ്ഞു, നിൽക്കുന്നു, വരും എന്നിങ്ങനെയല്ലാതെ ലിംഗപുരുഷവചനപ്രത്യയങ്ങൾ ചേർന്നിട്ടുള്ള പറഞ്ഞാൻ, നിൽക്കുന്നേൻ, വരുവർ എന്നീ വക ക്രിയാപദരൂപങ്ങളും മറ്റും തീരെയി

ല്ലാതിരിക്കുന്നതു തന്നെ നോക്കുക. ചെന്തമിറം ഭാഷയിലെ സംഭാഷണത്തിലും മറ്റും പ്രസിദ്ധങ്ങളായ ആ വക ക്രിയാപദരൂപങ്ങളും സംസ്കൃതത്തിലെ പല ശബ്ദരൂപങ്ങളും നമ്മുടെ സാഹിത്യഭാഷയിൽ സുലഭമായിക്കാണുന്നതിനുള്ള കാരണമാകട്ടെ, അങ്ങിനെ ലിംഗപുരുഷവചന പ്രത്യയങ്ങൾ ചേർന്നു ചൊന്നാർ, ചൊന്നാൻ, ചെന്നാൻ, എന്നീ വക ക്രിയാരൂപങ്ങളും, പോകും വിധെയ്, നിൽക്കും ക്ഷണേ എന്നീവക സംസ്കൃതരൂപങ്ങളും നമ്മുടെ ഭാഷാസാഹിത്യത്തിലേക്കു സാഹിത്യഗ്രന്ഥകാരന്മാർ തദ്ഭവരീതിയിലും മറ്റും അന്യഭാഷകളിൽനിന്നു എടുത്തുചേർത്തു പ്രയോഗിച്ച സംഗതിതന്നെയാണ്. അല്ലാതെ ഒരിക്കലും ആ വക ശബ്ദങ്ങൾ മലയാളത്തിന്റെ സ്വന്തം പദരൂപങ്ങളല്ല. അങ്ങനെയാണെങ്കിൽ സംഭാഷണ ഭാഷയിലും ആ മാതിരി രൂപങ്ങളുണ്ടായിരിക്കേണ്ടതാണ്. നമ്മുടെ ഭാഷയിൽ ക്രിയാപദങ്ങൾക്കു സ്വതന്ത്രമായ പൂർവ്വരൂപം ലിംഗാദിപ്രത്യയങ്ങൾ കൂടാതെ വന്നു, നിന്നു എന്ന മാതിരിയിൽ മാത്രമായിരുന്നു എന്നുള്ളതും പരമ്പരയായി പകർന്നുവന്നിരുന്ന സംഭാഷണ ഭാഷയിൽ ആ വക രൂപങ്ങൾ മാത്രമായതു കൊണ്ടു തീർച്ചപ്പെടുത്തുകയും ചെയ്യാം.

മേൽ വിവരിച്ച പ്രകാരമുള്ള ഭാഷാഗതിക്രമനുസരിച്ചു മലയാളഭാഷയുടെ വളർച്ചയെപ്പറ്റിപ്പരിശോധിക്കുമ്പോൾ മൂന്നുസംഗതികളാണു പ്രധാനമായി നോക്കേണ്ടതായിട്ടുള്ളത്. ഒന്നാമത് നമ്മുടെ ഭാഷക്കുണ്ടായിരുന്ന ആദിരൂപം ഏതുവിധത്തിലായിരുന്നു എന്നു.

രണ്ടാമത് മലയാളത്തിലെ ഉത്തമഗ്രന്ഥങ്ങൾ വഴിയായി അതിലെ സാഹിത്യഭാഷാസ്വരൂപം വ്യവസ്ഥിതമാകുന്നതിനു മുമ്പിൽ ആ ഭാഷക്ക് ഏതെല്ലാം അന്യഭാഷകളുടെ സംസ്കർമ്മാണമായിട്ടുള്ളതെന്നും ആവക അന്യഭാഷാസംസ്കർമ്മ ഭാഷാഗതിയെ എത്രത്തോളമാണു സ്വർദ്ധിച്ചിട്ടുള്ളതെന്നും. മൂന്നാമത് സാഹിത്യഭാഷയുടെ, സ്വരൂപം വ്യവസ്ഥപ്പെടുത്തിനുശേഷം ഏതെല്ലാം ഭാഷകളുടെ സംസ്കർമ്മാണ ഭാഷാഗതിയെ അല്ലമായിട്ടെങ്കിലും സ്വീകരിക്കത്തക്കവിധം അതിന്നുണ്ടായിട്ടുള്ളതെന്ന്.

ന. ഭാഷാൽപത്തിയെപ്പറ്റിയുള്ള മതഭേദങ്ങൾ.

നമ്മുടെ ഭാഷയുടെ ആദിരൂപം ഇന്നതാണെന്നുള്ള സംഗതിയിൽ പറയത്തക്കവിധം പ്രധാനമായി രണ്ടു മതഭേദങ്ങളാണ് ഇതുവരെ ഉണ്ടായിട്ടുള്ളത്. ചോളി പാണ്ഡ്യരാജ്യങ്ങളിലെ ഭാഷയായ ചെന്തമിൾ, അതായത് മുത്തമിഴിന്റെ ഒരു ശാഖയും ഇക്കാലത്തു തമിൾ എന്നു പറഞ്ഞുവരുന്നതുമായ ഭാഷതന്നെയാണ് മലയാള ഭാഷയുടെ ആദിരൂപമെന്ന് ഒരു മതക്കാർ പറയുന്നു. അവരുടെ പക്ഷത്തിൽ മൂലദ്രമിഡഭാഷയായ മുത്തമിഴിന്റെ ഒരു ശാഖയായ തമിഴിന്റെ ഉപശാഖയായിട്ടുണ്ടായ ഭാഷയാണ് മലയാളം. മറ്റൊരു പക്ഷക്കാർ പറയുന്നത്, മൂലദ്രമിഡഭാഷയുടെ സ്വതന്ത്രമായ ഒരു ശാഖതന്നെയാണ് മലയാളം എന്നും തമിൾ വഴിക്കുണ്ടായ ഉപശാഖയാണെന്നു വിചാരിപ്പാൻ ഉള്ള യുക്തികൾ നല്ല

ശരിയല്ലെന്നുമാണ്. അപ്പോൾ മലയാളത്തിന്റെ ആ ദിശയും ചെന്തമിഴാണെന്ന് ഒരു പക്ഷക്കാരും, അതല്ല മൂലഭൂമിധാരായ മുത്തമിഴാണെന്നു മററൊരു പക്ഷക്കാരും പറയുന്നു എന്നു സാരം. ഇതിൽ ചെന്തമിൾ എന്ന ഉപശാഖയാണ് മലയാളത്തിന്റെ മാതൃഭാവം വഹിക്കുന്നതെന്നു പറയുന്നവരുടെ യുക്തികൾ എന്തെല്ലാമാണെന്നു ഒന്നാമതായിപ്പരിശോധിക്കാം:—

൧. മലയാളഭാഷയിലേയും ചില പ്രാചീന ഗ്രന്ഥങ്ങളെ 'തമിൾ' എന്ന ശബ്ദംകൊണ്ടു വ്യവഹരിച്ചു വന്നിരുന്നതായിക്കാണുന്നുണ്ട്. നിരണംകവികളുടെ കൃതികളിലൊന്നായ ബ്രഹ്മാണ്ഡപുരാണം ഗദ്യഗ്രന്ഥത്തിന്റെ ആരംഭത്തിൽ “ശ്രീവേദവ്യാസമഹാർഷി അരുളിച്ചെയ്ത ബ്രഹ്മാണ്ഡപുരാണത്തിൽ മധ്യമഭാഗത്തെ ഇതാ ഞാൻ തമിഴായ്ക്കൊണ്ടിരിക്കുന്നേൻ” എന്നും രാമചരിതത്തിന്റെ അവസാനത്തിൽ “ചിരാമനവിനോദിയമ്പിന തമിൾക്കവിവല്ലാർ” എന്നും മറ്റും പ്രതിപാദിച്ചു കാണുന്നത് അതിനുദാഹരണമാണ്. അതു ശരിയാകണമെങ്കിൽ കേരളത്തിലും ചോളപാണ്ഡ്യദേശങ്ങളിലും പൂർവ്വകാലങ്ങളിൽ ഒരു ഭാഷയേ നടപ്പുണ്ടായിരുന്നുള്ളുവെന്നും ആ ഭാഷ തമിഴാണെന്നു സ്വീകരിക്കുകയും ആ വക ഗ്രന്ഥങ്ങളുണ്ടായ കാലത്തേക്കു വാസ്തവത്തിൽ കേരളത്തിലെ ഭാഷ തമിഴിൽനിന്നു കറെ വ്യത്യാസപ്പെട്ടതായിത്തീർന്നിരുന്നുവെങ്കിലും ആ വ്യത്യാസം വകവക്കാതെ അപ്പോഴും തമിൾ എന്ന നിലയിൽത്തന്നെയാണ് അതിനെക്കുറിച്ചുവന്നിരുന്നതെന്നും അതുകൊണ്ടുതന്നെ ആ വക ഗ്രന്ഥങ്ങളുടെ ഉൽപത്തികാലത്തിൽനിന്ന്

വളരെയകലമുള്ള കാലത്തല്ല കേരളഭാഷ തമിഴിൽ നിന്നു പിരിവാൻ തുടങ്ങിയതെന്നും വിചാരിക്കേണ്ടിയും ഇരിക്കുന്നു.

൨. ശരീരാംഗങ്ങളെ പ്രതിപാദിക്കുന്ന കാൽ, കൈ, കൺ മുതലായ പദങ്ങളും പാൽ, നെയ്യ് മുതലായ ഗൃഹ്യപദങ്ങളും മിക്കതും ചെന്തമിഴിലുള്ളവതെന്നുതാണ് മലയാളഭാഷയിലും കാണുന്നത്. ഏതെങ്കിലും രണ്ടു ഭാഷകളിലെ ഗൃഹ്യപദങ്ങൾ ഒന്നായിരുന്നാൽ അവ തമ്മിൽ ജന്യജനകഭാവം തീർച്ചപ്പെടുത്താവുന്നതും വളരെക്കാലം കൊണ്ടുമാത്രം വന്നുകൂട്ടുന്ന ആ വക പദങ്ങളുടെ മാറ്റങ്ങൾപോലും ഈ രണ്ടു ഭാഷകളുടെ സംഗതിയിൽ ഉണ്ടായിക്കഴിഞ്ഞിട്ടില്ലെന്നു നിശ്ചയിക്കാവുന്നതുമാണ്.

൩. മലയാളഭാഷയിലുള്ള ഗ്രന്ഥങ്ങളിൽ വെച്ചു ഏറ്റവും പ്രാചീനവും ഏകദേശം കൊല്ലവർഷം നാലാം ശതകത്തിലുണ്ടായതാണെന്നു ഹിതമാവുന്നതുമായ 'രാമചരിതം' എന്ന ഗ്രന്ഥത്തിലും അതിന്നു ശേഷം ഏകദേശം ആറാം ശതകത്തിലുണ്ടായ നിരണം കൃതികളിലും തുഞ്ചത്തെഴുത്തൻ തുടങ്ങിയ കവികളുടെ കൃതികളിലില്ലാത്ത ചെന്തമിരിശബ്ദരൂപങ്ങൾ ധാരാളം കാണുന്നുണ്ട്. അതിൽത്തന്നെയും രാമചരിതത്തിൽ വളരെ അധികമായും ഇരിക്കുന്നുണ്ട്. അതിനാൽ മലയാളം ചെന്തമിഴിൽ നിന്ന് അല്പാല്പമായി ഭേദപ്പെട്ടു മറ്റൊരു ഭാഷയാവാൻ തുടങ്ങിയ വഴി ആ ഗ്രന്ഥങ്ങൾ കാണിക്കുന്നതുകൊണ്ടു നമ്മുടെ ഭാഷ ചെന്തമിഴിന്റെ ഉപശാഖയാണെന്നുള്ള

തിലേക്ക് ആ ഉത്തമഗുണങ്ങൾ തന്നെ ഉത്തമലക്ഷ്യങ്ങളായിരിക്കുന്നുണ്ട്.

൪. പ്രാചീനങ്ങളായ ചെന്തമിഥഗ്രന്ഥങ്ങളിൽ ചിലപ്പതികാരം, പതിറുപ്പത്ത് തുടങ്ങിയ ചില പ്രധാനഗ്രന്ഥങ്ങളുടെ തന്നെ കത്താക്കന്മാർ കേരളീയരാണെന്നു കാണുന്നു. നാലായിരപ്രബന്ധമെന്നു ഭൂമിഡവേദമെന്നും പറഞ്ഞുവരുന്ന ചെന്തമിഥ ഗ്രന്ഥത്തിൽപ്പോലും ചില ഭാഗങ്ങൾ കേരളീയനായ കലശേഖരാർവാരുടെ കൃതിയായിട്ടാണിരിക്കുന്നത്. അതിനാലും ആ കവികളുടെ കാലത്തു കേരളത്തിലുണ്ടായിരുന്ന ഭാഷ ചെന്തമിഴാണെന്നും മലയാളം ആ ചെന്തമിഴിന്റെ ഒരു മാറ്റമായി പിതൃകാലത്തുണ്ടായതാണെന്നും ഉറവിക്കാം. എന്ന് മാത്രമല്ല, കേരളത്തിൽ മുൻകാലത്തു സ്ഥാപിച്ചിട്ടുള്ള ചില ശിലാശാസനങ്ങളും താമ്രശാസനങ്ങളും ചെന്തമിഥ ഭാഷയിൽ രേഖപ്പെടുത്തിക്കാണുന്നതും അക്കാലത്തെ പൊതുജനഭാഷ ചെന്തമിഥ തന്നെയായിരുന്നുവെന്നു തെളിയിക്കുന്നുണ്ട്.

ഇങ്ങനെ എല്ലാമാണ് ഈപക്ഷക്കാർ കേരളഭാഷക്കു ചെന്തമിഴിന്റെ ഉപാശാഖാസ്ഥാനം സ്ഥാപിക്കുന്നത്. അതിൽ ഒന്നാമതായിക്കാണിച്ച യുക്തിക്കടിസ്ഥാനം 'തമിഴ്' എന്ന വാക്കിന്റെ അർത്ഥത്തെപ്പറ്റിയുണ്ടായ തെറ്റിദ്ധാരണയാണെന്നുള്ള സംഗതി സ്പഷ്ടമാണ്. ഭൂമിഡശാഖാഭാഷകൾക്കെല്ലാം മൂലമായിരുന്ന ഭാഷയെക്കുറിക്കുന്നതും പ്രാചീനകാലങ്ങളിൽ ഭൂമിഡന്മാരുടെ ഇടയിൽ 'ഭാഷ' എന്നുമാത്രം അർത്ഥമായിരുന്നതു

മായ് 'തമിൾ' എന്ന പദം അർത്ഥവ്യാപ്തി ചുരുങ്ങി ആധു-
 നികകാലങ്ങളിൽ ചെന്തമിൾശാഖയെന്നും കുറിക്കുന്ന
 താണെന്നു മുൻപുതന്നെ പറഞ്ഞിട്ടുണ്ടല്ലോ. കണ്ണാടകം,
 തുളു, മലയാളം എന്നീ വക ശാഖകളെ ഇടക്കാലങ്ങ-
 ലിൽ തമിൾ പദം ചേർത്തു 'കരിനാട്ടകത്തമിൾ, തുളുനാ-
 ട്തമിൾ, മലനാട്ടതമിൾ എന്ന മാതിരിയിൽ വ്യവഹരി-
 ച്ചു വന്നിരുന്നതു ചുരുങ്ങി കണ്ണാടകം, തുളു, മലയാളം
 എന്ന മട്ടിലായിത്തീർന്നതിന്നു ശേഷവും വളരെ അടുത്ത
 കാലത്തുമാണ് തമിൾ എന്ന ഭൂമിഡഭാഷാസാമാന്യ
 വാചകപദം ചെന്തമിൾ എന്ന ശാഖാവിശേഷത്തെമാ-
 ത്രം കുറിക്കുന്നതായിത്തീർന്നിട്ടുള്ളതെന്നവാസ്തവവും മു-
 ന്പുതന്നെ വിസ്തരിച്ചു തെളിയിച്ചിട്ടുണ്ട്. 'ലീലാതില-
 കം' എന്ന കേരളഭാഷാശാസ്ത്രത്തിന്റെ കർത്താവായ
 പ്രാചീനാചാര്യനും തമിൾ ശബ്ദം ഭൂമിഡ ഭാഷാസാമാ-
 ന്യത്തിന്റെ വാചകമാണെന്നു പലേടത്തും സ്പഷ്ടമായി
 കാണിച്ചിട്ടുണ്ട്. അതിനാൽ ആ പദത്തിന് മുൻകാ-
 ലങ്ങളിലും ഇക്കാലത്തെ ചുരുങ്ങിയ അർത്ഥമാണെന്നു ഭൂ-
 മിച്ചു രാമചരിതം, നിരണംകൃതികൾ മുതലായ ഗ്രന്ഥ-
 ങ്ങൾ തമിഴാണെന്നു ആ കവികൾ പറഞ്ഞിട്ടുള്ളതടി-
 സ്ഥാനമാക്കി അക്കാലത്ത് ചെന്തമിഴിൽനിന്നു ഭിന്നമാ-
 യൊരു ഭാഷയാണ് മലയാളം എന്നു ജനങ്ങൾ ഗണി-
 ച്ചിരുന്നില്ലെന്നു കരുതുന്നത് ശരിയാകുന്നതല്ല. രാമച-
 രിതത്തിൽ ചെന്തമിഴിലെ ശബ്ദരൂപങ്ങൾ വളരെയധി-
 കം നിറഞ്ഞിരിക്കുന്നതുകൊണ്ട് ആ ഗ്രന്ഥത്തെപ്പറ്റി
 യേടത്തോളം അങ്ങനെയൊരു ഭൂമം സംഭാവ്യമായിത്തോ-
 ന്നിയേക്കാമെങ്കിലും 'അമരം തമിൾക്കുതത്', അംഗുലീ

യാങ്കം തമിൾ' നാഗാനന്ദം തമിൾ' എന്നീവക ഗ്രന്ഥങ്ങളെയും തമിൾ എന്ന പദം കൊണ്ടുതന്നെ വ്യവഹരിച്ചുവന്നിരുന്നതും ഇക്കാലത്തും അങ്ങനെ തന്നെ വ്യവഹരിച്ചുവരുന്നതും അറിയുമ്പോൾ ആ ഭൂമതിനു തീരെ വകയില്ലാതാകയും ചെയ്യും. എന്തുകൊണ്ടെന്നാൽ ആ വക ഗ്രന്ഥങ്ങളിലെ ഭാഷയും ചെന്തമിഴുംതമ്മിലുള്ള ഭേദം അതു നിമ്നിച്ചുകാലത്ത് പ്രത്യേകം ഗണിച്ചിരുന്നില്ലെന്ന ഒരു വിധത്തിലും വിചാരിക്കാവുന്നതല്ല. ആ ഗ്രന്ഥങ്ങളിലെ ഭാഷയുടെ സ്വരൂപമാണ് താഴെ കാണിച്ചിരിക്കുന്നത്.

“പിന്നെയൊ സ്വാമിനി! അക്കാലത്തിങ്കൽ കന്ദപ്പുരുന്ദരൻ കാമിനീജനനന്ദനാഭിരാമൻ ശ്രീരാമൻ പമ്പാതീരഗതമാകി വനപ്രദേശത്തിങ്കൽ സഞ്ചരിക്കുന്നകാലത്ത് വസന്തകാലം തുടങ്ങി-ശിശിരകാലം നിസ്സൃതമായി. വിനിർദ്ദിതപ്രായങ്ങളായി ഹിമപടലങ്ങൾ. മധുരസനിഷ്പന്നകളായി മാധവീലതാവലയങ്ങൾ. മനോജ്ഞപ്രസവപ്രസാധനങ്ങളായി യുഗ്മികായുഗ്മങ്ങൾ. ചൈത്രഗുണസ്തോത്ര പാഠകന്മാരോ എന്നു തോന്നുമാറ് കൂകിത്തുടങ്ങി മയിൽകലം.”

(അംഗുലീയാങ്കം തമിൾ)

“എങ്ങനെ ചിരിപ്പൊരുത്തനേ താൻ ഭഗവാൻ? ഇത്തസ്വരൂപനായിരിപ്പൊരുത്തനേ താൻ. ഇത്തം താനെപ്രകാശമിരുന്നോ? വേദാല്യയന നിവർത്തിന സ്വാധ്വായരാകിന ഇന്ദ്രാഭി ദേവതാവർത്തിനായ്യായ്യായ്യാ യ്യാനാത്മമായി വേദനിധി വിരിഞ്ഞ്ഭേവൻ ബ്രഹ്മത്തിരു

വടി പ്രഗേഭത്തിൽനിന്നു വാദ്യം, യജുർവേദത്തിൽനിന്നു ഭിനയം, സാമവേദത്തിൽനിന്നു സ്വരം, അധർവ്വവേദത്തിൽനിന്നു രസഭാവങ്ങളെന്നീ നാലുവേദങ്ങളിൽനിന്നിവ നാലിനെയുമുദ്ധരിച്ചതുകനിമിത്തമായി വേദ ചതുഷ്ടയസ്വരൂപമാകുന്ന ചാക്ഷുഷയാഗത്തെ റുത്തമെന്നു ചൊല്ലുന്നു.

(മത്തവിലാസം തമിരം)

ഈ വക തമിരംഗ്രന്ഥഭാഷകൾ ചെന്തമിഴിനും ഉള്ള ഭേദം അക്കാലത്തറിഞ്ഞിരുന്നില്ലെന്നു കരുതുന്നത് ഇക്കാലത്തെ മലയാളഭാഷകൾ ചെന്തമിരം മുതലായ ഭാഷകൾക്കും ഉള്ള ഭേദവും ജനങ്ങൾ അറിഞ്ഞിട്ടില്ലെന്നു കരുതുന്നതിനോടു തുല്യമാണല്ലോ. അതിനാൽ ഈ മതത്തിന്റെ സാധകമായി ഒന്നാമതായി പറഞ്ഞിട്ടുള്ള സംഗതിക്കു വെറും തെറ്റിദ്ധാരണമാത്രമാണ് അടിസ്ഥാനമെന്നു സ്പഷ്ടവുമാണല്ലോ.

ഇനി ഗ്രന്ഥപദങ്ങൾ മിക്കതും ചെന്തമിഴിലും മലയാളത്തിലും ഒന്നായിരിക്കുന്നുണ്ടെന്നിങ്ങനെ രണ്ടാമത് കാണിച്ച സംഗതിയെപ്പറ്റി നോക്കുകയാണെങ്കിൽ അതും വേണ്ടേടത്തോളം പരിശോധിക്കാതെ മലയാളം ചെന്തമിഴിന്റെ ഉപശാഖയാണെന്നു സാധിച്ചാനുള്ള യുക്തിയാകുമെന്നു കരുതി പറപ്പെട്ടവിട്ടു അഭിപ്രായമാണെന്നു കാണാവുന്നതാണ്. ആ വക ഗ്രന്ഥപദങ്ങൾ ചെന്തമിഴിലും മലയാളത്തിലും മാത്രമല്ല വലിയ വൃത്യാസമില്ലാതെയിരിക്കുന്നത്. മാറ ഭൂമിധർമ്മാവകളായ തുളു, കണ്ണാടകം, തെലുങ്ക്, എന്നീ ഭാഷകളോടും ആ വി

ഷയത്തിൽ മലയാളത്തിന് ധാരാളം സാമ്യം ഉണ്ട്.
നോക്കുക:—

തെലുങ്ക്. ചെന്തമിറം. കണ്ണാടകം. തുളു. മലയാളം.				
കന്ന	കൻ	കൻ, കണ, കണ്ണ	കണ്ണ്	കണ്, കണ്ണ്.
കയി	കെ	കയ്, കെയ്, കയ്യി.	കയ്, കയ്, കയ്യ്.	
കായ	കായ്	കായ്, കായ	കായി	കായ്, കായ്,
കാച്ച, കാൽ	കാൽ	കാൽ, കാച്ച	കാല്	കാൽ, കാല്.
നെയ്, നെയ്യി	നെയ്,	നെയ്, നെയ്യ	നെയ്,	നെയ്, നെയ്യ്.
തല	തലൈ	തല, തലൈ	തരെ	തല.
അമ്മ	അമ്മൻ, അമ്മ	അമ്മ	അപ്പ	അമ്മ.
പാൽ, പാച്ച	പാൽ	പാൽ, പാച്ച	പേല	പാൽ, പാല്.
ഉപ്പ	ഉപ്പ്	ഉപ്പ	ഉപ്പ്	ഉപ്പ്.
കുരി	കുരി	കുരി	കുരി	കുരി.

ഈ മാതിരി പല ഗുഹ്യപദങ്ങളും ഭൂമിഡശാഖകളിലെല്ലാം സമാനങ്ങളായിട്ടുണ്ട്. അതിനാൽ ചെന്തമിറം ഭാഷമാത്രം അടിസ്ഥാനമാക്കി അതിന്റെ ഒരു രൂപീകരണം മലയാളമെന്നു സാധിക്കുവാൻ ഈ യുക്തിതീരെ മതിയാകുന്നതല്ല. അങ്ങനെയൊന്നിൽ ഭൂമിഡശാഖയിൽപ്പേർ മറ്റൊരു ഭാഷയുടേയും ഒരുപശാഖയാണ് മലയാളമെന്നും മലയാളത്തിന്റെ ഉപശാഖകളാണ് മറ്റു ഭൂമിഡഭാഷകളെല്ലാമെന്നും തുല്യന്യായമനുസരിച്ചു പറയുന്നതും ശരിയാകേണ്ടിവന്നേക്കും. നേരെമറിച്ച് ചെന്തമിറംഭാഷയിലൊഴികെ മറ്റുള്ളവയിലെല്ലാം കയ്, കയ്യ്, നെയ്, നെയ്യ്, കണ്, കണ്ണ്, എന്നു മാതിരിയിൽ ആ വക പദങ്ങൾക്കു യകാരാന്തമായ ഒരു രൂപവും ആ യകാരവും മറ്റും ഇരുട്ടിച്ചുകൊണ്ടുള്ള

മററൊരു രൂപവും, കാണുന്നതുകൊണ്ടും ചെന്തമിഴിൽ അങ്ങനെ രണ്ടുതരം രൂപാ സാധാരണയായി ഇല്ലാത്തതുകൊണ്ടും ചെന്തമിൾ പരിഷ്കാരത്താൽ കൈ, കൺ എന്നിങ്ങനെ ഐക്യമാനമായും മറ്റും ആ വക ശബ്ദങ്ങളുടെ രൂപങ്ങൾ വ്യവസ്ഥപ്പെടുത്തുന്നതിന്നു മുമ്പുതന്നെ മലയാളം മുതലായ ഭാഷകൾ പിരിഞ്ഞു സ്വതന്ത്രകളായിത്തീർന്നിട്ടുണ്ടെന്നു സാധിച്ചാൻ ആ ശാഖകളിലെല്ലാം തുല്യമായിക്കാണുന്ന ആ വക ഗുഹ്യപദരൂപവിശേഷങ്ങൾ ഉപയുക്തങ്ങളായിത്തീരുന്നതുകൊണ്ടും ചെന്തമിഴിന്റെ ഒരു ശാഖയല്ല മലയാളമെന്നു കാണിച്ചാൻ പ്രയോജനപ്പെടുന്നതായിട്ടാണ് ഈ സംഗതി ഇരിക്കുന്നതും.

രാമചരിതം, നിരണംകൃതികൾ എന്നീ ഗ്രന്ഥങ്ങളെ ആസ്പദമാക്കി പറഞ്ഞിരിക്കുന്ന മൂന്നാമത്തെ സംഗതിയിലും പല അംശങ്ങളും ആലോചിക്കേണ്ടതായിട്ടുണ്ട്. മലയാളം ചെന്തമിഴിന്റെ ഉപശാഖയാണെന്നുള്ളതിലേക്കു മലയാളത്തിലെ ഗ്രന്ഥങ്ങളിൽ വെച്ച് ഏറ്റവും പ്രാചീനമായ രാമചരിതത്തിൽ ചെന്തമിഴിലെ ശബ്ദരൂപങ്ങൾ വളരെയധികം കാണുന്നുണ്ടെന്നുള്ളതുതന്നെ തെളിവാണെന്നാണല്ലോ ആ യുക്തിയുടെ സാരം. അവിടെ മലയാളത്തിലെ ഏറ്റവും പ്രാചീനമായ ഗ്രന്ഥം രാമചരിതമാണെന്നും അത്രയും ചെന്തമിൾ രൂപങ്ങളില്ലാത്ത പലമാതിരി പഴയപാട്ടുകളും മറ്റും കാണുന്നവയെ അപേക്ഷിച്ചും ആ ഗ്രന്ഥത്തിന്നു പഴക്കം അധികമുണ്ടെന്നും എങ്ങനെ നിശ്ചയിക്കാം. ചെന്തമിൾ രൂപങ്ങൾ ആ ഗ്രന്ഥത്തിൽ അധികം കാണുന്നതുതന്നെ അതിന്റെ പ്രാചീനതക്കുള്ള തെളിവാണെന്നു പറയു

നന്നു നല്ല ശരിയാകുന്നതല്ല. എന്തുകൊണ്ടെന്നാൽ, ആ സംഗതി പ്രാചീനതക്കു തെളിവായിത്തീരണമെങ്കിൽ കാലപ്പഴക്കം മാത്രമേ മലയാളഭാഷാഗ്രന്ഥങ്ങളിൽ ചെന്തമിർരൂപങ്ങൾ അധികം ഉണ്ടാകുന്നതിനു കാരണമാകയുള്ളൂ എന്നും ഭേദഭേദംകൊണ്ടും മറ്റും അതു വരുന്നതല്ലെന്നും തീർച്ചപ്പെട്ടിരിക്കണം. ഭേദഭേദം കൊണ്ടും വാസ്തവത്തിൽ ആ ഭാഷാവ്യത്യാസം വന്നുകൂടുന്നുണ്ടെന്നുള്ളത് അനുഭവസിദ്ധമാണ്. എന്നു മാത്രമല്ല, ചെന്തമിർ രൂപങ്ങൾ രാമചരിതത്തിൽ അധികമുണ്ടെന്നുള്ള ഈ സംഗതി പ്രകൃതത്തിൽ ആ ഗ്രന്ഥത്തിന്റെ പ്രാചീനതക്കുള്ള തെളിവായി ഒരു വിധത്തിലും സ്വീകരിക്കാവുന്നതല്ല. അങ്ങനെ സ്വീകരിക്കുന്ന പക്ഷം ആകുപ്പാടെ സിദ്ധിക്കുന്നതെന്താണെന്നു നോക്കുക. മലയാളം ചെന്തമിഴിന്റെ ഉപശാഖയാണെന്നുള്ളതിലേക്ക് ആ ഭാഷയിലെ ഏറ്റവും പ്രാചീനമായ രാമചരിതഗ്രന്ഥത്തിൽ ചെന്തമിർ രൂപങ്ങൾ വളരെയധികം കാണുന്നുണ്ടെന്നുള്ള സംഗതി തെളിവ്; രാമചരിതമാണ് മലയാളത്തിലെ ഏറ്റവും പ്രാചീനമായ ഗ്രന്ഥമെന്നുള്ളതിലേക്കു ചെന്തമിഴിന്റെ ഉപശാഖയായ മലയാളത്തിലെ ഗ്രന്ഥങ്ങളിൽ വെച്ചു രാമചരിതത്തിലാണ് ചെന്തമിർ രൂപങ്ങൾ അധികം കാണുന്നതെന്ന സംഗതിയും തെളിവ്; ഇങ്ങനെ മലയാളം ചെന്തമിർ ശാഖയാണെന്നുള്ളതു രാമചരിതത്തിന്റെ പ്രാചീനതകൊണ്ടും രാമചരിതം പ്രാചീനമാണെന്നുള്ളത് മലയാളം ചെന്തമിർ ശാഖയാണെന്നുള്ളതുകൊണ്ടും സാധിക്കണമെന്നുള്ള അന്യോന്യാശയഭോഷം വരുന്ന നിലയി

ലാണ് ആ സംഗതി ഇരിക്കുന്നത്. അതിനാൽ രാമചരിതത്തിൽ ചെന്തമിറ രൂപങ്ങൾ അധികം കാണുന്നുണ്ടെന്ന് അതിന്റെ പ്രാചീനതയെ തെളിയിപ്പാൻ മതിയാകുന്നതല്ല. നേരെ മറിച്ച് കാലഭേദം കൊണ്ടല്ല ഭേദഭേദം കൊണ്ടാണ് ആ ഗ്രന്ഥത്തിൽ ചെന്തമിറ രൂപങ്ങൾ അധികം വന്നു കൂടിയുള്ളതെന്നതിന്നു കൊല്ലവർഷം എട്ടാം ശതകത്തിൽ ജീവിച്ചിരുന്ന 'അയ്യപ്പിള്ള ആശാൻ' എന്ന കവിയുടെ രാമകഥപ്പാട്ട്, കണിയാർ കളത്തിൽപ്പോർ മുതലായി പിൽക്കാലത്തുണ്ടായ പല ഗ്രന്ഥങ്ങളും തെളിവായിട്ടുണ്ട്. രാമചരിതകർത്താവായ ചീരാമകവി തിരുവിതാംകൂറിലെ തെക്കെ ഖണ്ഡത്തിൽ എന്നു വെച്ചാൽ തിരുവനന്തപുരം മുതൽ കന്യാകുമാരി വരെയുള്ള ഭാഗത്തിൽ ഉൾപ്പെട്ട പ്രദേശത്തു ജീവിച്ചിരുന്ന ആളാണെന്നുള്ളതു നിശ്ചിതമാണല്ലോ. പിൽക്കാലത്തുണ്ടായ രാമകഥപ്പാട്ടിന്റേയും മറ്റും കർത്താക്കന്മാരും ആ നാട്ടുകാരായ കവികളുടെ കൃതികളിലും രാമചരിതത്തിൽ ഉള്ളതിൽ ഒട്ടും കുറയാതെതന്നെ ചെന്തമിറ രൂപങ്ങൾ നിറഞ്ഞുകാണുന്നുണ്ട്. നോക്കുക:—

“അരചർകൾകോനേ മേന്മേലരുത്തുർപിടിത്തീവണ്ണം
പുരികഴലാളെന്നണ്ണിപ്പോക്കുമതല്ലകാലം
ഇരുപതുകരങ്കൾ തങ്കമിലങ്കവേണനെയൊരിക്കൽ
കരുതുകകളികചോകം കൈക്കൊൾക കോപമിപ്പോൾ”

(രാമചരിതം)

“വിണ്ണമൊരു ചരത്താലേ വെല്ലവെല്ലവേന്തനീരേ-
യെണ്ണച്ചുളപ്പെഴിലാമോയേതുമറിയാത്തവർപോൽ
അണ്ണലേയെൻ വാനരങ്കളരിയതൊഴിൽ ചെയ്വാർകാ-
ണെണ്ണമുടൈയോരുകരുമിനീരിത്തു ചൊന്നാക്കാത്.”

(രാമകഥ)

“ചീർപെരുകെക്കൈമേവിച്ചിവനടെപാതംചേർന്ന
 പേർപെരമുതന്നിൽ പെരുമ്പുകെമീറിത്തമ്മിൽ
 വാർപെരതമ്പിമാർകൾ വൻകൊലയാലിരുന്ന
 ചീർപെരുകന്തെയാൻപാടച്ചെത്തിൽവാറുകന്തൻ

[കാപ്പാം.]”

(കൃഷ്ണതമ്പി 30-കൊല്ലം 20-ാം ശതകം.)

ഇവയിൽ ചെന്തമിഴിന്റെ കലച്ചുയെപ്പററിയെട
 തോളും രാമചരിതവും രാമകഥ മുതലായതും തമ്മിൽ
 യാതൊരു വ്യത്യാസവും ഇല്ലെന്നുള്ളതു സ്പഷ്ടമാണല്ലോ.
 ആ വക തെക്കൻ ദേശങ്ങളിൽ കൊല്ലവർഷം എട്ടും, ഒ
 വയും, പത്തും ശതകങ്ങളിലുണ്ടായ കൃതികളിൽപ്പോലും
 അപ്രകാരം ചെന്തമിൾ ശബ്ദരൂപങ്ങൾ കാണുന്നതുകൊ
 ണ്ടുതന്നെ കാലഭേദത്താലല്ല ദേശഭേദത്താൽമാത്രമാണ്
 ആ ഭാഷാഭേദം ഉണ്ടായിട്ടുള്ളതെന്നു നല്ലവണ്ണം തെളിയു
 ന്നതുമുണ്ട്. രാമകഥ മുതലായ പിതൃകാലത്തെ ഗ്രന്ഥ
 ങ്ങളാൽ ദേശഭേദമാണ് രാമചരിതത്തിലേയും ഭാഷാഭേ
 ദത്തിനു കാരണമെന്നു തീർച്ചപ്പെടുത്തുവാൻ വഴികണ്ടതി
 നുശേഷവും മലയാളം ചെന്തമിഴിന്റെ ഉപശാഖയാണെന്നുള്ള
 മതം നിലനിൽക്കുവാൻവേണ്ടി രാമചരിതം അ
 തെഴുതിയ കാലത്തെ ഉത്തമഭാഷയായ രാജഭാഷയിലും
 രാമകഥ മുതലായ പിതൃകാലത്തെ ഗ്രന്ഥങ്ങൾ അന്നു
 നാട്ടിൽ നടപ്പുണ്ടായിരുന്ന നാടോടി ഭാഷയിലും ആണ്
 നിർമ്മിച്ചിട്ടുള്ളതെന്നും അതുകൊണ്ടാണ് അവ തമ്മിൽ
 കാലഭേദം വളരെയുണ്ടെങ്കിലും ചെന്തമിൾ രൂപങ്ങൾ
 ആ വകയിലും ഒരുപോലെ വ്യാപിച്ചിരിപ്പാൻ സംഗതി
 വന്നിട്ടുള്ളതെന്നും ഈ വിഷയത്തിൽ ചിലർ പറപ്പെട്ടു

വിചുകാണുന്ന അഭിപ്രായം ഒരിക്കലും ശരിയാകുന്നതല്ല. ഒന്നാമതായി ഒരു നാട്ടിലെ ഉത്തമഭാഷയും സാധാരണസംസാരഭാഷയെന്നു പറയാവുന്ന നാടോടി ഭാഷയും തമ്മിലുള്ള വ്യത്യാസം തന്നെ നാടോടി ഭാഷയിൽ ഗ്രന്ഥപ്രയോഗത്തിന് അർഹമുള്ളല്ലാത്ത ചില അപഭ്രഷ്ടശബ്ദങ്ങളും ചില ഗ്രന്ഥശബ്ദങ്ങളും കൂടി ദുർല്ലഭമായുണ്ടായിരിക്കും, ഉത്തമഭാഷയിൽ അതുണ്ടായിരിക്കയില്ല എന്നുമാത്രമാണ്. എഴുതിക്കാണുമ്പോൾ ആ വക ശബ്ദങ്ങളെക്കൊണ്ടുവരുന്ന വൈജാത്യം നാടകാഖ്യായികകളിലെ ചില കഥാപാത്രങ്ങളുടെ സംഭാഷണം നിർമ്മിക്കുന്നതുപോലെ മനഃപൂർവ്വം പ്രവൃത്തിക്കുന്നില്ലെങ്കിൽ ഉച്ചാരണത്തിൽ വരുന്നതിനേക്കാൾ ചുരുങ്ങിയിരിക്കുകയും ചെയ്യും. അങ്ങനെയല്ലാതെ മറ്റൊരു നാട്ടുഭാഷയിലെ ശബ്ദരൂപങ്ങൾ കലരുന്ന സംഗതിയെപ്പറ്റിയേടത്തോളം വരുന്നതാരതമ്യംകൊണ്ടല്ല നാടോടിഭാഷയും ഉത്തമമായഭാഷയും വ്യത്യാസപ്പെടുന്നത്. അതിനാൽ രണ്ടു വക ഗ്രന്ഥങ്ങളിലും ചെന്തമിരൂപങ്ങൾ ഒരുപോലെ നിറഞ്ഞുകാണുന്ന സംഗതിക്ക് അങ്ങനെ ഒരുഭിപ്രായം പുറപ്പെടുവിച്ചതുകൊണ്ടു യാതൊരുപപത്തിയും സിദ്ധിക്കുന്നില്ല. രണ്ടാമത് പ്രകൃതത്തിൽ അങ്ങനെ ഒരു യുക്തിപറയുന്നതു നേരെ വിപരീതസാധകമായിട്ടാണിരിക്കുന്നതും. എങ്ങനെ എന്നാൽ, രാമചരിതകാലത്ത് ഉത്തമഭാഷയായ രാജഭാഷയിൽ മാത്രമായിരുന്നു ചെന്തമിരൂപങ്ങൾ ധാരാളമുണ്ടായിരുന്നതെന്നും നാടോടി ഭാഷയിൽ അത്രത്തോളമുണ്ടായിരുന്നില്ലെന്നും രാമകഥാ കാലത്തേക്കു നാടോടിഭാഷയിലും ആ വക ശബ്ദരൂപ

ങ്ങൾ ധാരാളം കലൻവന്നു എന്നുമാണല്ലോ അതുകൊണ്ടു സിദ്ധിക്കുന്നത്. എന്നുവെച്ചാൽ ആദ്യത്തിൽ രാജഭാഷമാത്രമായിരുന്ന ചെന്തമിൾ കലൻ ഭാഷ പിൽക്കാലത്തു നാടോടിഭാഷയായിത്തീർന്നുവെന്നാണല്ലോ സിദ്ധിക്കുന്നതെന്നു ചുരുക്കം. ഇങ്ങനെ ചെന്തമിൾ രൂപങ്ങൾ ക്രമത്തിൽ ചുരുങ്ങിവന്നു മലയാളമായിത്തീർന്നുവെന്നു കാണിക്കാൻ പറയുന്നതുകൊണ്ട് ചെന്തമിൾ രൂപങ്ങൾ മലയാളത്തിൽ ക്രമത്തിൽ വളർച്ചവന്നുവെന്നു കാണിക്കുന്നതായിട്ടാണ് പശ്ചാത്തലസാധിക്കുന്നതെന്നും അല്ലെങ്കിൽ ആലോചിച്ചാൽ സ്പഷ്ടമാകുന്നതാണ്. അതിനാൽ ആ അഭിപ്രായപ്രകടനം തീരെ ഗണിക്കത്തക്കതല്ല. രാമചരിതാദികളിലെല്ലാം കാണുന്ന ഭാഷാഭേദത്തിന്നടിസ്ഥാനം ആ വക ഗ്രന്ഥകർത്താക്കന്മാരുടെ ഭേദഭേദതാലല്ലാതെ മറ്റൊന്നുമല്ലെന്നു നിസ്സംശയം തീർച്ചപ്പെടുത്താവുന്നതുമാണ്.

വസ്തുസ്വഭാവം സൂക്ഷ്മമായിപ്പരിശോധിച്ചാലും ഈ സാഗതി നല്ല പണ്ണി തെളിയുന്നുണ്ട്. ഓരോരോ രാജ്യങ്ങളിലായി ഓരോരോ ഭാഷകൾ വ്യാപിച്ചു കിടക്കുന്നതിന്റെയും അവ തമ്മിൽ ഒന്നിനൊന്നു ഭേദപ്പെട്ടവരുന്നതിന്റെയും സമ്പ്രദായം തന്നെ നോക്കുക. ക്രിഷ്ണമായ ഒരുതിരു കല്പിച്ചോ അങ്ങനെയൊരതിരടിസ്ഥാനമാക്കിയോ അല്ല വാസ്തവത്തിൽ വിഭിന്നഭാഷകൾ കയ്യാളും ചെയ്തുപോരുന്നത്. ഭേദഭേദക്രമമനുസരിച്ച് ക്രമത്തിൽ മാത്രമേ അവ മാറിവരുന്നുള്ളൂ. എങ്ങനെ എന്നാൽ—ഏതെങ്കിലും ഒരു ഭാഷ അടുത്തരാജ്യത്തുള്ള മറ്റൊരു ഭാഷയോടു ഭേദഭേദക്രമമനുസരിച്ച് ക്രമത്തിൽ അടുത്തടുത്തു

ചെല്ലുനോരും ആ അന്യഭാഷയിലെ ശബ്ദരൂപങ്ങളെ കേന്ദ്രകേന്ദ്രമായി സ്വീകരിക്കയും സ്വന്തം ശബ്ദരൂപങ്ങളെ അതിന്നനുസരിച്ച് ഉപേക്ഷിക്കയും ചെയ്തുകൊണ്ടാണ് ജനങ്ങളുടെ വ്യവഹാരം നിർവ്വഹിച്ചു പോരുന്നത്. അങ്ങനെ അടുപ്പം അധികമാകുമ്പോഴും ആ അന്യഭാഷയുടെ അംശങ്ങൾ അധികമായും സ്വന്തം അംശങ്ങൾ മുരുങ്ങിയും വരുന്ന വിധത്തിൽ കലർന്ന് ഒടുവിൽ ലയിക്കയും പിന്നെ ആ അന്യ ഭാഷമാത്രമായിത്തീരുകയും ചെയ്യുന്നു. മലയാളത്തിന്റെ തെക്കെ അറ്റത്ത് ചെന്തമിൾ രാജ്യത്തോടടുത്ത പ്രദേശങ്ങളിലുള്ള ഭാഷയിൽ ചെന്തമിൾ ശബ്ദങ്ങളും വടക്കെ അറ്റത്തു തുളുനാട്ടിനോടടുത്ത പ്രദേശത്തെ ഭാഷയിൽ ആ തുളുഭാഷയിലെ ശബ്ദങ്ങളും ധാരാളം കലർന്നിരിക്കുന്നത് അനുഭവസിദ്ധമാണല്ലോ. അപ്രകാരം രണ്ടു ഭാഷകളും കലർന്ന് പ്രദേശത്തെ ജനങ്ങൾക്കു പ്രായേണ രണ്ടുഭാഷയും അറിയാവുന്നതുമായിരിക്കും. അതു തന്നെയാണ് മധ്യമലയാളത്തിലെ ഒരു നാടന് ചെന്തമിൾ ഭാഷയിൽ പറയുമ്പോൾ തീരെ മനസ്സിലാകാതിരിക്കുന്നതിനും തെക്കെ അറ്റത്തുള്ള ഒരു മലയാളിക്ക് അതു മനസ്സിലാകുന്നതിനും കാരണം. ഈ വിധത്തിൽ ദേശഭേദം വഴിയായി ഒന്നോടൊന്നു കലർന്നു ചേർന്നുവന്നുകൂടുന്ന ഭാഷാഭേദത്തിൽ ഒരു ഭാഷയുടെ അംശങ്ങൾ അധികമായും മററതിന്റെ അംശങ്ങൾ മുരുങ്ങിയും ചുരുക്കുന്ന പ്രദേശത്തുണ്ടായ കവിതകളും പ്രായേണ അതിന്നനുസരിച്ചേ ഇരിക്കുവാൻ തരമുള്ളൂ. മുമ്പു വിവരിച്ചിട്ടുള്ള പ്രകാരം ഓരോഭാഷയുടേയും ബലവും വ്യാപ്തിയും വർദ്ധിപ്പാനുണ്ടാകുന്ന കാരണങ്ങളുടെ താരതമ്യവും

സ്വഭാവവും അനുസരിച്ച് ആ വക അനുഭാഷാ സംസ്കൃത്തിനും കാലക്രമം കൊണ്ട് ചില ഭേദഭേദങ്ങളെപ്പറ്റിയേടത്തോളം കറെ വ്യത്യാസവും വന്നു കൂടുന്നതാണ്. എന്നു വെച്ചാൽ, ഒരു ഭേദത്തെ ഒരു കാലത്ത് ചെന്തമിൾ ശബ്ദങ്ങൾ അധികം കലന്ന് മലയാളഭാഷയാണുണ്ടായിരുന്നതെങ്കിലും രാജഭാഷയുടെ മാറ്റം കൊണ്ടോ ജനസംസ്കൃത്തിന്റെ വ്യത്യാസം കൊണ്ടോ മറ്റു കാരണവിശേഷം കൊണ്ടോ കാലാന്തരത്തിൽ അവിടെ അത്രതന്നെ ചെന്തമിൾ ശബ്ദങ്ങളില്ലാത്ത മലയാളഭാഷയായിത്തീർന്നുവെന്നു വരാവുന്നതാണെന്നു താൽപര്യം. വസ്തുസ്വഭാവമനുസരിച്ച് ഭാഷയുടെ സ്ഥിതി ഈ വിധത്തിലാണെന്നുമാത്രമല്ല, കൊല്ലം പരവൂരിന് തെക്കു കന്യാകുമാരിവരെയുള്ള പ്രദേശമാകട്ടെ പല കാലത്തും ഓരോരോ ചെന്തമിൾ നാട്ടുരാജാക്കന്മാരുടെ ആക്രമത്തിനും അധികാരത്തിനും കീഴടങ്ങിക്കൊണ്ടും ചിലപ്പോൾ ചില കേരളരാജാക്കന്മാരുടെ തന്നെ അധീനതയിലായിട്ടാണ് മുൻ കാലങ്ങളിൽ ഇരുന്നിരുന്നതെന്ന സംഗതി ചരിത്രലക്ഷ്യങ്ങളിൽ ധാരാളം തെളിയുന്നതുമാണ്. രാജരാജചോളൻ, രാജേന്ദ്രചോളൻ, പരാന്തക പാണ്ഡ്യൻ മുതലായ പലരും അവിടുവെയുള്ള ചില പ്രദേശങ്ങളിൽ സ്ഥാപിച്ചിരിക്കുന്ന അനേകം ശിലാശാസനങ്ങൾ ആ വക ലക്ഷ്യങ്ങളിലുൾപ്പെടുന്നവയുമാണ്. കേരളത്തിലെ പെരുമാൾ വാർച്ചക്കാലത്തിനുശേഷം ഏകദേശം ക്രിസ്തുവർഷം ഒമ്പതാം ശതകംമുതൽ പതിമൂന്നാം ശതകംവരെയുള്ള കാലം മിക്കതും ആ പ്രദേശങ്ങൾ ചെന്തമിൾരാജാക്കന്മാരുടെ അധീനതയിൽ തന്നെയായി

തന്നു. പെരുമാൾ വാൾ ചുക്കുമുണ്ടായിരുന്ന സമുദായ
 ഭരണകാലത്തു കേരളരാജ്യത്തിന്റെ തെക്കെ അറ്റത്തി
 കൊല്ലംപരവൂർ പ്രദേശമായിരുന്നുവെന്നുവിചാരിപ്പാൻ ചി
 ല തെളിവുകളില്ലായില്ല. ക്രിസ്തുവത്സരം പതിന്നാ
 ലാം ശതകത്തിൽ ജീവിച്ചിരുന്ന കൊല്ലം രാജാവ് ജയ
 സിംഹന്റെയും അദ്ദേഹത്തിന്റെ പുത്രനും ചോളപാ
 ണ്യരാജ്യങ്ങൾ ജയിച്ചു കീഴടക്കിയ ആളുമായ വീരരവി
 വർമ്മ ചക്രവർത്തിയുടേയും കാലംമുതൽക്കാണ് ആ നില
 ക്ക് പ്രധാനമായ മാറ്റം ഉണ്ടായിത്തുടങ്ങിയത്. അതിന്നു
 ശേഷവും ചിലപ്പോൾ ചില ചെന്തമിൾ നാട്ടുരാജാക്ക
 ന്മാർ ആക്രമിക്കാൻ ശ്രമിച്ചിട്ടുണ്ടെങ്കിലും അവരുടെ പ്രാ
 ബല്യം സ്ഥിരപ്പെടുവാൻ ഇടയായിട്ടില്ല. ഈ വക വിശേഷ
 സംഗതികൾ നിമിത്തം ആ വക പ്രദേശങ്ങളിലുണ്ടാ
 യിരുന്ന ഭാഷയും സാമാന്യത്തിലധികം ചെന്തമിൾ രൂപ
 ങ്ങൾ കലർന്നു ചില മലയാളശബ്ദങ്ങൾ ചേർന്നു ആക
 പ്സാടെ മലയാളത്തിൽനിന്നും വ്യത്യാസപ്പെട്ട് ഒരു വി
 ജാതീയമായ നിലയിലാണ് വളർന്നുവന്നത്. മലയാ
 ളഭാഷ എഴുതി വന്നിരുന്ന വട്ടെഴുത്തിൽ നിന്നും ചെന്ത
 മിൾ ലിപിയിൽ നിന്നും റ്റുത്യസ്തമായി 'മലയാളത
 മിൾ' എന്നു പേരായ ഒരു പ്രത്യേക ലിപിയുള്ളതും ഈ
 ഭാഷ എഴുതാൻ ആ നാട്ടുകാർ ഏറ്റെടുത്തിരുന്നതാ
 യിരിക്കണമെന്നു കരുതേണ്ടിയിരിക്കുന്നു.

മേൽപ്രകാരം രണ്ടുപ്രധാനഭാഷകളുടെ അംശങ്ങ
 ളും കലർന്ന നിലയിൽ ഉണ്ടായിരുന്ന ആ വക പ്രദേശ
 ങ്ങളിലെ ഭാഷയ്ക്ക് പിന്നെ വലുതായൊരു മാറ്റം വന്ന്
 ആകപ്പാടെ മലയാളഭാഷതന്നെയെന്നു പറയാവുന്ന

നിലയിൽ എത്തുവാനിടയായിത്തീർന്നത് പ്രധാനമായി മാർത്താണ്ഡവർമ്മമഹാരാജാവിന്റെ കാലഘട്ടത്തക്കാണ്. തെളിവുകൊണ്ടും യുക്തികൊണ്ടും അറിയാവുന്നതാണ്. ആ മഹാരാജാവിന്റെ ദീൗർജയം കൊണ്ടു കന്യാകുമാരിമുതൽ ആലുവായവരെയുള്ള പ്രദേശങ്ങൾ മുഴുവനും ഏകാധിപത്യത്തിൻകീഴിൽ ആയിത്തീരുകയും പിൽക്കാലത്ത് അതിന്നു മാറ്റം വരാത്തവിധത്തിൽ ഉറപ്പ് നൽകയും ചെയ്തപ്പോൾ ആ രാജ്യത്തിൽ അധികഭാഗത്തും ഉള്ള ഭാഷ ചെന്തമിൾ കലരാത്ത മലയാളമായതുകൊണ്ടും അങ്ങനെയുള്ള പ്രദേശങ്ങളിലെ ജനങ്ങളുമായുള്ള സംസ്കൃതം അധികമായതുകൊണ്ടും രാജഭാഷയുടെ നിലയിലും അതിന്നു പ്രാധാന്യം സിദ്ധിച്ചതുകൊണ്ടും രാജ്യത്തിന്റെ അതിരിൽ ചെന്തമിൾ നാട്ടിനോടു തൊട്ടുകിടക്കുന്ന കുറച്ചു ദിക്കൊഴികെ മറ്റെല്ലാപ്രദേശങ്ങളിലും ആ ശുദ്ധമലയാള ഭാഷതന്നെ നടപ്പായിത്തീർവാൻ സംഗതി വന്നു. കാലക്രമത്തിലുണ്ടായ അച്ചടി ഏപ്പാടിന്റെ അഭിവൃദ്ധിയും നല്ല മലയാളഭാഷയെ തെക്കോട്ട് അധികമധികം വ്യാപിപ്പിക്കുവാൻ വളരെ സഹായിച്ചിട്ടുണ്ട്. ഇങ്ങനെയെല്ലാമാണ് തിരുവനന്തപുരം മുതലായ തെക്കൻ പ്രദേശങ്ങളിലും മുന്പുണ്ടായിരുന്ന മിശ്രഭാഷ മിക്കതും പോയി മലയാളഭാഷതന്നെ നാട്ടുഭാഷയായിത്തീർന്നതെന്ന സംഗതി അടുത്ത രണ്ടുമൂന്നു ശതവർഷങ്ങളിലുണ്ടായിട്ടുള്ള രേഖകളും ഗ്രന്ഥങ്ങളും പരിശോധിച്ചാൽ അനുഭവപ്പെടുന്നതാണ്. അതിനാൽ രാമചരിതത്തിലെ ഭാഷാഭേദത്തിനു ഭേദഭേദം തന്നെയാണ് കാരണമെന്ന് അന്നേകം സംഗതികളാൽ സ്പഷ്ടം

മാകുന്നതുകൊണ്ട് അത് ആദ്യത്തെ മലയാള ഗ്രന്ഥമാണെന്നു സങ്കല്പിച്ചു പുറപ്പെടുവിച്ചിട്ടുള്ള വാദവും ഒരു വിധത്തിലും നിലനിൽക്കത്തക്കതല്ല. എന്നുമാത്രമല്ല, ആ ഗ്രന്ഥം ഉണ്ടാകുന്നതിന്നു എത്രയോ മുന്പുതന്നെ മലയാളത്തിൽ അനവധി പാട്ടുകളും പല ഗ്രന്ഥങ്ങളും ഉണ്ടായിക്കഴിഞ്ഞിട്ടുണ്ടെന്നുള്ളതിലേക്ക് വേണ്ട തെളിവുകളും ഉണ്ട്. അതിനെപ്പറ്റി ആ വക ഗ്രന്ഥങ്ങളെ നിരൂപണം ചെയ്യുന്ന അവസരത്തിൽ പ്രസ്താവിക്കുന്നതാണ്.

ഇനി പഴയ ചെന്തമിറ ഗ്രന്ഥകർത്താക്കന്മാരിൽ ചിലർ കേരളീയരായിക്കാണുന്നുണ്ടെന്നും കേരളത്തിലും ചിലശിലശാസനങ്ങളും മറ്റും ചെന്തമിറ ഭാഷയിൽ സ്ഥാപിച്ചു കാണുന്നുണ്ടെന്നും ഉള്ള നാലാമത്തെ സംഗതിയുടെ സ്ഥിതി നോക്കാം. വാസ്തവത്തിൽ അതിനെപ്പറ്റി അധികമൊന്നും വിചാരിക്കേണ്ടതായിട്ടുതന്നെ ഇല്ല. പ്രാചീന കാലങ്ങളിലാകട്ടെ ഇക്കാലത്താകട്ടെ കേരളീയരിൽ ചില കവികൾ ചെന്തമിറ ഭാഷയിൽ ഗ്രന്ഥങ്ങൾ നിർമ്മിച്ചിട്ടുണ്ടെന്നുള്ളതുകൊണ്ട് ആ ഗ്രന്ഥകർത്താക്കന്മാർക്കു ചെന്തമിറ ഭാഷയിൽ നല്ല പരിചയം ഉണ്ടായിരുന്നു എന്നുള്ളതോളമല്ലാതെ അവരുടെ കാലത്ത് കേരളത്തിലുണ്ടായിരുന്ന പൊതുജനഭാഷ ചെന്തമിഴാണെന്നും കൂടി സിദ്ധിക്കുന്നതല്ല. അങ്ങനെയാണെങ്കിൽ കേരളീയരിൽത്തന്നെ ശങ്കരാചാര്യർ, കുലശേഖരവർമ്മപ്പെരുമാൾ മുതലായി എത്രയോ കവികൾ അനവധി സംസ്കൃതഗ്രന്ഥങ്ങൾ നിർമ്മിച്ചിട്ടുണ്ടെന്നുള്ളതിൽനിന്ന് അവരുടെ കാലത്ത് കേരളത്തിലെ പൊതുജനഭാഷ സംസ്കൃതമായിരുന്നുവെന്നു പറയുന്നതും ശരിയാണെന്നുവരും. കുല

ശേഖരവർമ്മപ്പെരുമാളും മറ്റും സംസ്കൃതത്തിലും ചെന്തമിഴിലും ഗ്രന്ഥങ്ങൾ നിർമ്മിച്ചുകാണുന്നതുകൊണ്ടു അവരുടെ കാലത്തു കേരളത്തിലെ പൊതുജനഭാഷ എന്താണെന്നു പറയാൻ നിവൃത്തിയില്ലാതേയും വരും. എന്നു മാത്രമല്ല, ഇക്കാലത്തും ചിലർ സംസ്കൃതഗ്രന്ഥങ്ങൾ നിർമ്മിച്ചുകാണുന്നതുകൊണ്ടു അവർ സംസ്കൃതം പഠിച്ചിട്ടുണ്ടെന്നു മാത്രമേ തെളിയുന്നുള്ളൂ എന്നത് അനുഭവസിലമാകയാൽ അതിലധികം അതുകൊണ്ടു ഹികുന്നതും അബലവുമാണ്. അതിനാൽ കേരളത്തിലെ പൊതുജനഭാഷ ഒരു കാലത്തും സംസ്കൃതമായിരുന്നില്ലെങ്കിലും സംസ്കൃതഭാഷാഗ്രന്ഥങ്ങളിൽവെച്ചു ഏറ്റവും പ്രധാനപ്പെട്ട വേദാന്തഭാഷയും മുതലായ പല ഗ്രന്ഥങ്ങളുടെയും കർത്താക്കന്മാർ കേരളീയരായ ശ്രീശങ്കരാചാര്യസ്വാമികളും മറ്റും മാണെന്നുള്ളതുപോലെ ചെന്തമിഴ് ഭാഷാഗ്രന്ഥങ്ങളിൽ വെച്ചു പ്രധാനപ്പെട്ടവയിൽ ഒന്നായ ചിലപ്പതികാരത്തിന്റേയും മറ്റും കർത്താക്കന്മാരും കേരളീയരായ 'ഇളങ്കോവടികൾ' മുതലായി ചിലരാണെന്നു ആ വക ഗ്രന്ഥങ്ങളെപ്പറ്റിയേടത്തോളം വന്നുകൂടുന്നുള്ളൂ. ശിലാശാസനങ്ങളും താമ്രശാസനങ്ങളും കാണുന്നുണ്ടെന്നുള്ള സംഗതിയുടേയും സൂക്ഷ്മസ്ഥിതി ഇതുപോലെതന്നെയാണ്. സംസ്കൃതഭാഷയിലും ആ മാതിരി അനേകം പ്രാചീനശാസനങ്ങൾ കേരളത്തിൽ പല സ്ഥലങ്ങളിലും സ്ഥാപിച്ചുകാണുന്നുണ്ട്. അതടിസ്ഥാനമാക്കി അക്കാലത്ത് സംസ്കൃതമായിരുന്നു കേരളത്തിലെ പൊതുജനഭാഷ എന്നു ഹികാവുന്നതല്ലല്ലോ. ഇക്കാലത്ത് ആംഗളഭാഷയിൽ പല രേഖകളും കേരളത്തിലും മറ്റും ഭാരതഖണ്ഡരാജ്യ

ഞങ്ങളിലും എപ്പോഴായിരിക്കാണെന്നതുകൊണ്ട് ഭാരതചണ്ഡ
 തിലെ എല്ലാം മാത്രഭാഷ അതാണെന്നു റിചാരിക്കുന്ന
 ത് പരമാവധിമാണല്ലോ. അതുകൊണ്ട് ആവക ഗ്ര
 ന്ഥങ്ങളെയും ശിലാശാസനാദികളെയും അവലംബിച്ചു
 കേരളത്തിൽ സംസ്കൃതംപോലെ ചെന്തമിഴും ഒരു കാല
 ത്തു വിദ്യാഭ്യാസഭാഷയുടെ നിലയിൽ സാമാന്യമായി അ
 ഭ്യസിച്ചുവന്നിരുന്നു എന്നതുവരെ ഉറപ്പാക്കുന്നതേ ശരി
 യാകയുള്ളൂ. അതിൽത്തന്നെയും ചെന്തമിഴിൽക്കാണുന്ന
 ശിലാശാസനങ്ങൾ അധികവും കൊല്ലം മുതൽക്കു തെക്കു
 ക്കു പ്രദേശങ്ങളിലായതുകൊണ്ട് ആവക പ്രദേശങ്ങളി
 ലാണ് ചെന്തമിൾ വിദ്യാഭ്യാസം അധികംകാലം നില
 നിന്നിട്ടുള്ളതെന്നും വിചാരിപ്പാൻ വഴിയുള്ളതാണ്. മ
 ററ ചില പ്രദേശങ്ങളിൽ ചെന്തമിഴിലല്ലാതെ പഴയ മ
 ലയാളത്തിൽതന്നെ ഭർത്താക്കളായിട്ടാണെങ്കിലും ചില
 ശാസനങ്ങൾ കാണുന്നില്ലെന്നുവരില്ല. എന്നു മാത്രമല്ല ഈ
 വിഷയത്തിൽ ഒരു സംഗതി പ്രത്യേകം ഓർമ്മവെക്കേണ്ട
 തായിട്ടുണ്ട്. മൂലഭൂമിഭാഷ എഴുതി വന്ന ലിപിയായി
 ിക്കണമെന്നുവരികാവുന്നതും അടുത്ത കാലംവരേയും
 എന്നുവെച്ചാൽ കൊല്ലവർഷം ആയിരത്തിനാലുതുവരേയും
 മലയാളഭാഷയിൽ ആധാരം മുതലായ കരണങ്ങൾ എഴു
 തിവന്നിരുന്നതുമായ 'വട്ടെഴുത്ത്' എന്ന ലിപിമാലയിൽ
 വർഗ്ഗമധ്യക്ഷരങ്ങളായ ഖ, ഗ, ഘ മുതലായതിനെയും
 ശ്വസഹങ്ങളെയും കുറിപ്പാൻ വേണ്ട പ്രത്യേക ലിപി
 യില്ലാത്തതുനിമിത്തം ആ വക അക്ഷരങ്ങൾചേർന്ന് സം
 സ്കൃതപ്രകൃതിക ശബ്ദങ്ങൾ എഴുതുമ്പോൾ ചെന്തമിഴിലെ
 ന്നപോലെ അവയെ വർഗ്ഗപ്രഥമാക്ഷരമായും മററും മാ

ററംപെയ്ത് എഴുതിവരുന്ന പതിവാണുണ്ടായിരുന്നത്. അതുമാത്രം നോക്കി അതിലെ ഭാഷ ചെന്തമിഴാണെന്നു ഭ്രമിക്കുന്നതു ശരിയല്ലെന്നും ചെന്തമിഴിലെ പ്രത്യയങ്ങളും മറ്റു നിയമങ്ങളും അടിസ്ഥാനപ്പെടുത്തി ഭാഷാ നിർണ്ണയം ചെയ്യുന്നതേ ശരിയാകയുള്ളൂ എന്നും അറിഞ്ഞിരിക്കേണ്ടതാണ്.

ഇത്രയും കൊണ്ട് ചോളപാണ്ഡ്യ ശാഖയും ഇപ്പോൾ തമിഴെന്നു സാധാരണ പറഞ്ഞുവരുന്നതുമായ ചെന്തമിഴാണ് മലയാളത്തിന്റെ ആദി രൂപം എന്നു പറയുന്നവരുടെ യുക്തികൾ നല്ല ശരിയാകുന്നതല്ലെന്നായല്ലോ. നേരെ മറിച്ച് മൂലഭൂമിഡഭാഷയുടെ ഒരു സ്വതന്ത്രഭാഷയാണ് മലയാളമെന്നും അതിനാൽ അതിന്റെ ആദി രൂപം മൂലഭൂമിഡഭാഷതന്നെയാണെന്നും സാധിപ്പാൻ വേണ്ടേടത്തോളം യുക്തികളും തെളിവുകളും കാണുന്നതുമുണ്ട്. മലയാളത്തിൽ വാഴ, പന, തല, മല മുതലായി ഇപ്പോഴും അകാരാന്തങ്ങളായിക്കാണുന്ന അസംഖ്യം ശബ്ദങ്ങൾ മൂല ഭാഷയിലും അകാരാന്തങ്ങളായിരുന്നു എന്നും ചോളപാണ്ഡ്യശാഖക്കാർ ഭാഷയെപ്പറ്റത്തിയും താലവ്യപ്രധാനമാക്കിയും ഉച്ചരിപ്പാനുള്ള വാസനയനുസരിച്ച് പിതൃക്കാലത്ത് ആ ഭാഷയിൽ വാഴെ, പനെ, തലൈ, മലൈ എന്ന മാതിരി ഐകാരാന്തങ്ങളായിത്തീർന്നതാണെന്നും പഴയചെന്തമിൾ വ്യാകരണഗ്രന്ഥങ്ങളാൽ തന്നെ തെളിയുന്നുണ്ട്. ഐകാരത്തെ പലേടത്തും ഹ്രസ്വസ്വരമാക്കി ആ ഭാഷക്കാർ സ്വീകരിച്ചിട്ടുള്ളതും അതുകൊണ്ടുതന്നെയാണ്. മൂല ഭാഷയുടെ മറ്റൊരു ശാഖയായ തെലുങ്കിലും മല, അര, അമ്മ, കഥ, സീത

എന്ന മാതിരിയിൽ ആവകശബ്ദങ്ങൾ അകാരാന്തങ്ങളായിത്തന്നെ കാണുന്നതും പ്രസ്തുത സംഗതി തെളിയിക്കുന്നുണ്ട്. സംസ്കൃതത്തിൽ അകാരാന്തപ്രകൃതികളായ ക, ങ, ജട മുതലായ ശബ്ദങ്ങളെ ചെന്തമിഴിലെക്കെടുക്കുമ്പോൾ കതെ, ചടെ, എന്നമാതിരി ഐകാരാന്തമാക്കണമെന്ന നിർബന്ധം കാണുന്നതും, അതുപോലെ മററനേകം സംഗതികളും ഐകാരാന്ത പരിഷ്കാരം ചെന്തമിൾ ഭാഷയിൽ പിൻക്കാലത്തുണ്ടായ സംഗതിയെത്തന്നെയാണ് തെളിയിക്കുന്നത്. അതുപോലെതന്നെ മൂലഭാഷയിൽ ക്രിയാപദങ്ങൾക്കു ലിംഗപുരുഷവചനപ്രത്യയങ്ങൾ ചേർന്നിട്ടുള്ള ചൊന്നാൻ, ചൊന്നാൾ, ചൊന്നേൻ എന്നീവക രൂപങ്ങളും ആവക പ്രത്യയങ്ങൾ ചേരാത്ത വന്നു, നിന്നു, ചൊല്ലി, പോകുന്നു എന്നീവക രൂപങ്ങളും ഉണ്ടായിരുന്നു എന്നും അതിൽ നിന്നു പിരിഞ്ഞ ചോളപാണ്ഡ്യശാഖയിൽ പ്രയോഗബാഹുല്യം വഴിക്കു ലിംഗാദിപ്രത്യയങ്ങൾ ചേർന്ന രൂപങ്ങൾക്കു പ്രാധാന്യം സിദ്ധിച്ചതടിസ്ഥാനമാക്കി ചെന്തമിൾ പരിഷ്കാരത്തിൽ ആ മാതിരി രൂപങ്ങൾക്കാണ് പ്രായേണ സാധുതപം ഉള്ളതെന്നു വ്യവസ്ഥാപിച്ചതാണെന്നും തീർച്ചപ്പെടുത്തേണ്ടതായിട്ടാണിരിക്കുന്നത്. എന്തുകൊണ്ടെന്നാൽ—ഒന്നാമതായി ചെന്തമിൾ ഭാഷയിലെ സംഭാഷണഭാഷയിൽപ്പോലും ലിംഗാദിപ്രത്യയങ്ങൾ ചേരാത്ത രൂപങ്ങൾ കാണുന്നില്ല. അതുപോലെ കണ്ണാടകശാഖയിലും അവനമാഡിദനു (അവൻ ചെയ്തു) അവളുമാഡിദളു (അവൾ ചെയ്തു) അവരുമാഡിദരു (അവർ ചെയ്തു) നാനുമാഡിദേനു (ഞാൻചെയ്തു)

നാവുമാധിഭേവ (നാം ചെയ്തു) എന്നിങ്ങനെ ലിംഗവചനാദിപ്രത്യയങ്ങൾ ചേർന്നുകൊണ്ടുതന്നെയാണ് ക്രിയാരൂപങ്ങളുള്ളത്. മലയാളത്തിലെ സംഭാഷണത്തിലാകട്ടെ ആ വക പ്രത്യയങ്ങൾ ചേരാത്ത ചെയ്തു, ചെയ്യുന്നു, ചെയ്യും എന്നീവക രൂപങ്ങളല്ലാതെ അവ ചേർന്നിട്ടുള്ള ചെയ്താൻ, ചെയ്യുന്നാൻ, ചെയ്താൻ എന്നീ വക രൂപങ്ങൾ കാണുന്നില്ല. തെലുങ്കു ഭാഷയിൽ ലിംഗാദി പ്രത്യയങ്ങൾ ചേർന്ന രൂപങ്ങളും ഉൾഭമായി അവ ചേരാത്ത രൂപങ്ങളും കാണുന്നുണ്ട്. ഇങ്ങനെയെല്ലാമാണ് ഓരോ ശാഖകളുടെയും സ്വഭാവമിരിക്കുന്നത്. ഇനി ഇങ്ങനെയുള്ള രണ്ടുതരം രൂപങ്ങൾ ഏതേതെങ്ങനെയെങ്കിലും പരസ്പരം വ്യത്യാസപ്പെട്ടിരിക്കുന്നതെന്ന സംഗതിയും സൂക്ഷ്മമായി പരിശോധിച്ചു നോക്കുക. ചെയ്തു എന്ന രൂപത്തിൽ ചെയ് എന്ന അംശം ധാതു. ത് എന്നത് ഭൂതകാലത്തെ കാണിക്കുന്ന പ്രത്യയം. ഉ എന്നത് കർത്താവാകുമായ ആഖ്യാത പ്രത്യയം. ചെയ്യുന്നു എന്ന രൂപത്തിലും ധാതുവിനു ശേഷം ഉന്ന് എന്ന വർത്തമാനകാലപ്രത്യയം, പിന്നെ ഉ എന്നു കർത്താവാകുമായ ആഖ്യാതപ്രത്യയം. വാസ്തവത്തിൽ പഴയമലയാളത്തിൽ ചെയ്തിൻറു, പൊകിൻറു, വരിന്നു, നിൽക്കിന്നു എന്നെല്ലാമാണ് വർത്തമാനക്രിയയുടെ രൂപം. ചെയ്യുന്നു, പോകുന്നു എന്നും മറ്റും ഉച്ചാരണഭേദത്താൽ അപഭ്രംശമായി വന്നു പോയതാണ്. അതിനാൽ ഇൻറ എന്നാണ് വർത്തമാനപ്രത്യയം. ഇൻറ എന്നതിന് ഇന്ന് എന്നർത്ഥം. ഇന്ന് എന്നത് വർത്തമാനകാലത്തെക്കുറിക്കുന്ന ശബ്ദം തന്നെയുമാണല്ലോ. ആശബ്ദംതന്നെ പ്രത്യയസ്ഥാനം വഹിക്കുകയാണ്

ചെയ്യുന്നത്. ചെയ്യും എന്നതിൽ ധാതുവിന്നു ശേഷം ഉ എന്ന ആഖ്യാതപ്രത്യയം പിന്നെ ഭാവികാലവാചകമായ മ് * എന്ന പ്രത്യയം എന്നു മാത്രം ഭേദം. അവിടെ ക്രിയാകർത്തൃതം ഭാവിയായതുകൊണ്ടാണ് കർത്തൃവാചകമായ ആഖ്യാതപ്രത്യയത്തിന്നു ശേഷം കാലപ്രത്യയം ചേർക്കുന്നതെന്നു വിചാരിക്കുന്നതും യുക്തിയുക്തമായിരിക്കുന്നുണ്ട്. ഇങ്ങനെ എല്ലാമാണ് ലിംഗാഭിപ്രത്യയങ്ങളില്ലാത്ത ക്രിയാപദരൂപങ്ങളുടെ നിഷ്പത്തിസമ്പ്രദായമിരിക്കുന്നത്. 'തു' എന്നതു ഭൂതകാലത്തിന്റെയും 'ഉന്നു' എന്നതു വർത്തമാനകാലത്തിന്റെയും 'ഉം' എന്നതു ഭാവിയുടേയും പ്രത്യയങ്ങളാണെന്നു ചില വൈയാകരണന്മാർ പറഞ്ഞിട്ടുള്ളത് ശാബ്ദബോധസമ്പ്രദായം കാണിച്ചു ബാലന്മാരെ ഭ്രഷ്ടിപ്പിക്കാതിരിപ്പാൻവേണ്ടി, വട്ടിക്കണക്കായി മാത്രം പ്രയോജനിച്ചിട്ടുള്ളതാണ്. ചെയ്താൻ എന്നതിലാകട്ടെ, ചെയ് ധാതുവിന്നുശേഷം ത് എന്ന ഭൂതകാലപ്രത്യയം. പിന്നെ ആ എന്ന കർത്തൃവാചകമായ ആഖ്യാതപ്രത്യയം. പിന്നെ ആ കർത്താവു പുരുഷനാണെന്നു കാണിക്കുന്ന 'ൻ' എന്ന പല്ലിംഗപ്രത്യയം ചെയ്താൻ എന്നതിൽ ലിംഗപ്രത്യയത്തിന്നും ചെയ്യുന്നാൻ, ചെയ്യുന്നാൻ എന്നിവയിൽ കാലപ്രത്യയത്തിന്നും യുക്തംപോലെയുള്ള വ്യത്യാസം. ചെയ്താൻ എന്നതിൽ ആഖ്യാതപ്രത്യയമായ ആ എന്നതിന്നുശേഷം പം സ്ത്രീലിംഗങ്ങളാകട്ടെ പൊതുവായുള്ള 'ർ' എന്ന ബഹുവചന പ്രത്യയം വരുന്നു എന്നു ഭേദം. ചെയ്യവൻ എന്നതിലാകട്ടെ

* മകാരലിപിയുടെ സ്ഥാനത്ത് അനുസാര ലിപിയാണ് ഏഴു തൂണാതങ്കിലും വാസ്തവത്തിൽ അത് മകാരമാണ്.

‘ചെയ്’ ധാതുവിനുശേഷം ‘ഉ’ എന്ന ആഖ്യാതപ്രത്യയം. പിന്നെ അവൻ, ഇവൻ എന്ന സർവ്വനാമങ്ങളിലെപ്പോലെ ‘ൻ’ എന്നതിനു മുമ്പിൽ ഒരകാരവും കൂടി ചേർന്ന് അൻ എന്നായ പുല്ലിംഗപ്രത്യയം എന്നു മാത്രം ഭേദം. കാലപ്രത്യയമായ മകാരം വകാരമായതു സന്ധി നിയമം വഴിക്കാണ്. ചെയ്തൻ, കാണൻ എന്നതെല്ലാം ചെയ്യവൻ, കാണവൻ എന്നിവയിലെ കർതൃപ്രത്യയം ലോപിച്ചിട്ടുള്ള രൂപങ്ങളാണ്. ചെയ്ത്, ചെന്ന് എന്നീവക പൂർവ്വിയാവാചകകൃദന്തശബ്ദങ്ങളിൽ കർതൃവാചകമായ ആഖ്യാതപ്രത്യയം ആവശ്യമില്ലാത്തതിനാൽ വരുന്നതല്ല. ഇത്രയുംകൊണ്ട് ഒരുതരം രൂപങ്ങളിൽ കർതൃവാചകമായ ആഖ്യാതപ്രത്യയം ‘ഉ’ എന്നും മറ്റൊത്തരം രൂപങ്ങളിൽ മിക്കതും ‘ആ’ എന്നുമായിട്ടാണിരിക്കുന്നത് സ്പഷ്ടമായല്ലോ. അതുപോലെ ‘അവർ ചെയ്താർ’ എന്നീവക സ്ഥലങ്ങളിൽ കർത്താവിന്റെ ബഹുത്വം കാണിപ്പാൻവേണ്ടി ക്രിയാപദത്തിലും നാമപദത്തിലും ബഹുവചനപ്രത്യയം ചേർത്തിരിക്കുന്നതും, അവൻ ചെയ്താൻ എന്നീവകയിൽ കർത്താവു പുരുഷനാണെന്നു കാണിപ്പാൻവേണ്ടി രണ്ടേടത്തും ലിംഗപ്രത്യയം ചേർത്തിരിക്കുന്നതും വാസ്തവത്തിൽ ആവശ്യമില്ലാത്തതാണെന്നും അതിനെ അപേക്ഷിച്ച് അവൻ ചെയ്തു, അവർ ചെയ്തു എന്ന മാതിരി രൂപങ്ങൾക്കാണ് അധികം സ്വാഭാവികതയും പ്രാചീനതയും ഉണ്ടായിരിക്കുകയെന്നും ഉള്ള സംഗതി ഭാഷാഗതിമർമ്മജ്ഞന്മാർക്കറിയാവുന്നതുമാണ്. ആ സ്ഥിതിക്ക് ആദ്യത്തിൽ ലിംഗാഭിപ്രത്യയങ്ങൾ ചേർത്തുമാത്രം പറഞ്ഞുവന്നിരുന്ന സുകല

ക്രിയാപദങ്ങളെയും പിന്നെ ആ വക പ്രത്യയങ്ങൾ കളഞ്ഞു വേറെ പ്രത്യയം ചേർത്തുകൊണ്ടു ജനങ്ങൾ പറഞ്ഞുതുടങ്ങി എന്നും മറ്റും വരുന്നത് ഭാഷാഗതിയെപ്പറ്റിയേടത്തോളം തീരെ അസംഭാവ്യവുമാണ്. ഒരു ഭാഷയിലെ ചില അക്ഷരങ്ങൾ ഉച്ചാരണഭേദം വഴിക്കു വളരെക്കാലം കൊണ്ട് മാങ്കായ് എന്നോ മാങ്കായ എന്ന് ഉണ്ടായിരുന്നത് മാങ്ങ എന്നായിത്തീർന്നതുപോലെ ഒരുക്ഷരത്തിനപകരം മറ്റൊരാക്ഷരമായിത്തീരുകയോ തേഞ്ഞുമാഞ്ഞുപോകയോ ചെയ്യുന്നത് സംഭവിക്കുന്നതാണെങ്കിലും ശബ്ദരൂപങ്ങൾക്ക് അതിലും വിശേഷിച്ചു ക്രിയാരൂപങ്ങൾക്കെല്ലാം പ്രത്യേകാത്മമുള്ള ഒരു പ്രത്യയം കളഞ്ഞു മറ്റൊരു പ്രത്യയം ചേർത്തുകൊണ്ടു ചുരിച്ചുവരികയെന്നത് ഉണ്ടാകുന്നതല്ല. സംസ്കൃതരീതിയെയോ മറ്റൊരു അനുകരിപ്പാൻവേണ്ടി ഇനിമേലിൽ ആരംഭിക്കുന്ന ക്രിയാപദങ്ങളെ ലിംഗവചനപുരുഷപ്രത്യയങ്ങൾ ചേർത്തു സംസാരിച്ചുപോകരുതെന്ന് ഒരു നിയമം ഏറ്റെടുത്തിയതുകൊണ്ടോ രാജശാസനം കൊണ്ടുതന്നെയോ ബഹുജനങ്ങൾക്ക് ഇംഗിതം അന്യന്മാരെ ഗ്രഹിപ്പിക്കാനുള്ള പൊതുസ്വഭാവമായ ഭാഷയിൽ നിന്ന് ആ വക രൂപങ്ങളെല്ലാംകൂടി വിട്ടുപോകുന്നതല്ലല്ലോ. എന്നു മാത്രമല്ല, സംസ്കൃതത്തിൽ സഃ ഗച്ഛതി, തെ ഗച്ഛന്തി, അഹം ഗച്ഛാമി, വയം ഗച്ഛാമഃ, താം ഗച്ഛസി, യുയം ഗച്ഛഥ എന്നിങ്ങനെ വചനപുരുഷഭേദം കൊണ്ടുള്ള രൂപഭേദമുണ്ടായിരിക്കെ അവൻ പോകുന്നു, അവർ പോകുന്നു, ഞാൻ പോകുന്നു, ഞങ്ങൾ പോകുന്നു, നീ പോകുന്നു, നിങ്ങൾ പോകുന്നു എന്നിങ്ങനെ

ആ വക രൂപഭേദങ്ങളില്ലാത്തവിധത്തിലുള്ള ക്രിയാരൂപങ്ങൾ സംസ്കൃതത്തെ അനുകരിപ്പാൻവേണ്ടി പുതുതായി നിർമ്മിച്ചിട്ടുള്ളതാണ് എന്നു ചില ഭാഷാവൈയാകരണന്മാർ പറഞ്ഞിട്ടുള്ളത് “വാരണേനും പ്രകുര്യാണോരചയാമാസ വാനരം” എന്ന ന്യായത്തിലുൾപ്പെട്ടതാകയാൽ തീരെ അസംബന്ധവുമാണ്. അതുകൊണ്ടു മൂലഭാഷയിൽ രണ്ടുമാതിരി ക്രിയാരൂപങ്ങളും ഉണ്ടായിരുന്നതിൽ ചോളപാണ്ഡ്യഭേദങ്ങളിലെ ഭാഷയായിപ്പിരിഞ്ഞ ശാഖയിൽ കണ്ണാടകശാഖയിലെന്നപോലെ ലിംഗാഭിപ്രത്യക്ഷത ചേർന്ന ക്രിയാപദരൂപങ്ങളും കേരളത്തിലെ സംഭാഷണഭാഷയായിപ്പിരിഞ്ഞ ശാഖയിൽ ആ വക പ്രത്യക്ഷത ചേരാത്ത രൂപങ്ങളും മാത്രമാണ് യദൃച്ഛയാ സ്ഥിരപ്പെടുവന്നതെന്നു കരുതുന്നതേ യുക്തമാകയുള്ളൂ. കേരളത്തിലെ പദ്യസാഹിത്യങ്ങളിൽക്കാണുന്ന് ചൊന്നാൻ, നിന്നാൻ മുതലായ ക്രിയാരൂപങ്ങളെല്ലാം ചെന്തമിഴിൽ നിന്നെടുത്തു ചേർത്തുണ്ടായ തത്സമശബ്ദങ്ങളാണെന്നും അവയ്ക്കു സംസ്കൃതത്തിൽനിന്നെടുത്തു ചേർത്തിട്ടുള്ള ക്രമേണ, യദൃച്ഛയാ, മേ, തവ എന്നീ വക ശബ്ദങ്ങളുടെ സ്ഥാനം പോലെയുള്ള സ്ഥാനംമാത്രമേ മലയാളഭാഷയിലുള്ളൂ എന്നും ഉള്ള സംഗതിഅപ്പം ആലോചിച്ചാൽ അറിയാവുന്നതുമാണ്. ഈ വക തെളിവുകൾ കൊണ്ടും യുക്തികൊണ്ടും മൂലഭാഷയുടെ ഒരു സ്വതന്ത്രശാഖതന്നെയാണ് മലയാളം എന്നു നിസ്സംശയം തീർച്ചപ്പെടുത്താം.

ഒ. ഭാഷയുടെ വ്യവസ്ഥിതരൂപം.

ഒരു ഭാഷയിൽ ഉത്തമങ്ങളായ പ്രധാനസാഹിത്യഗ്രന്ഥങ്ങൾ ആദ്യമായി ഉണ്ടായിത്തീരുന്നതാണ് അതിലെ

സാഹിത്യഭാഷാരൂപത്തിന്റെ വ്യവസ്ഥിതിക്കടിസ്ഥാനമെന്നു മുന്പുതന്നെ പറഞ്ഞിട്ടുണ്ടല്ലോ. അങ്ങനെയുള്ള സാഹിത്യഗ്രന്ഥം ഉണ്ടാകുന്നതിന്നു മുമ്പിൽ ആ ഭാഷയിലേക്ക് ഏതേതെല്ലാം അനുഭാഷകളിൽ നിന്നു ശബ്ദങ്ങൾ തദ്ഭവരീതിയിലും തത്സമരീതിയിലും വന്നു ചേർന്നിട്ടുണ്ടോ ആ വക അനുഭാഷകളിലെ ശബ്ദപ്രകൃതികളെല്ലാം ആ പ്രത്യേക ഭാഷയിലേ സാഹിത്യത്തിൽ സ്വാഭാവികമായിത്തന്നെ തീരുന്നതാണ്. ആ ആദ്യ സാഹിത്യകാരൻ പ്രയോഗിച്ച അനുഭാഷാശബ്ദങ്ങൾ മാത്രമേ ചേരട്ടെ എന്നില്ല. എന്നുവെച്ചാൽ, മലയാളഭാഷയിൽ ഉത്തമ സാഹിത്യഗ്രന്ഥം ഉണ്ടാകുന്നതിന്നു മുമ്പ് ആ ഭാഷക്കു സംസ്കൃതഭാഷയോടു സംസർഗ്ഗം ധാരാളം വന്നുകൂടിയതിനാൽ ആ ആദ്യസാഹിത്യഗ്രന്ഥകാരൻ ചില സംസ്കൃതശബ്ദങ്ങളെയും തത്സമരീതിയിൽ എടുത്തു തന്റെ ഗ്രന്ഥത്തിൽ പ്രയോഗിച്ചു എന്നു വിചാരിക്കുക. എന്നാൽ സംസ്കൃതഭാഷയിലെ എല്ലാശബ്ദങ്ങളും അതായത് ആ ഗ്രന്ഥകാരൻ പ്രയോഗിച്ചിട്ടുള്ളതും പ്രയോഗിക്കാത്തതുമായ എല്ലാ സംസ്കൃതഭാഷാശബ്ദപ്രകൃതികളും മലയാളസാഹിത്യത്തിൽ സ്വാഭാവികമായിത്തന്നെ ചേരുന്നതാണെന്നു സാരം. മലയാളഭാഷയിലാകട്ടെ, ഭാഷാൽപത്തിക്കു ശേഷം വളരെ വളരെക്കാലം കഴിഞ്ഞിട്ടേ ഉത്തമസാഹിത്യഗ്രന്ഥങ്ങളുണ്ടാവാനിടയായിട്ടുള്ളൂ. എന്തുകൊണ്ടെന്നാൽ ചോളപാണ്ഡ്യശാഖയിൽ വളരെ മുന്പുതന്നെ നല്ല സാഹിത്യഗ്രന്ഥങ്ങൾ ഉണ്ടായിത്തീർന്നതിനാലും ആ ശാഖ ആദികാലങ്ങളിൽ പദപ്രകൃതിഭാഗങ്ങളിൽ മറ്റുള്ള ദ്രമിഡശാഖകൾ

ഉിൽനിന്നു വലിയ വ്യത്യാസമില്ലാത്തതായിരുന്നതിനാലും മറ്റു ഭൂമിഡശാഖക്കാരും ആ വക സാഹിത്യഗ്രന്ഥങ്ങളെത്തന്നെയാണ് വിദ്യാഭ്യാസത്തിന്റെ നിലയിൽ പരിയിച്ചു വന്നിരുന്നത്. കാലക്രമത്തിൽ ചെന്തമിറം ഒഴികെ മറ്റുശാഖകളിലെല്ലാം സംസ്കൃതതത്ത്വങ്ങൾ അധികമായി കലരുകയും വിദ്യാഭ്യാസവും പ്രധാനമായി സംസ്കൃതഭാഷയിലായിത്തീരുകയും ചെയ്തതോടുകൂടി പദപ്രകൃതിഭാഗങ്ങളിലും മറ്റുഭൂമിഡശാഖകൾക്കു ചെന്തമിഴിൽ നിന്നു വലിയ അന്തരം വന്നുകൂടി അപ്പോൾ ചെന്തമിഴിലെസ്സാഹിത്യഗ്രന്ഥങ്ങളോടും ക്രമേണ അകലുവാൻ ഇടയായി. തെലുങ്ക്, കണ്ണാടകം, മലയാളം എന്നീ ശാഖക്കാരെല്ലാം സ്വന്തഭാഷയിൽ സാഹിത്യഗ്രന്ഥങ്ങൾ നിർമ്മിക്കുവാനും തുടങ്ങി. ഈ മൂന്നുശാഖകളിലും ഒന്നിനൊന്ന് അടുത്തകാലങ്ങളിൽത്തന്നെയാണ് സാഹിത്യഗ്രന്ഥങ്ങളുണ്ടായിത്തുടങ്ങിയതായിക്കാണുന്നതും. തുളുശാഖക്കാരുടെ അവർക്കുപറ്റുള്ള കണ്ണാടകസാഹിത്യത്തെത്തന്നെ ഇക്കാലത്തും വിദ്യാഭ്യാസഭാഷയുടെ നിലയിൽ അഭ്യസിച്ചുവരുന്നതിനാൽ ആ ശാഖയിൽ ചില ചില്ലറ പാട്ടുകളല്ലാതെ ഇതുവരെയും പ്രധാനപ്പെട്ട സാഹിത്യഗ്രന്ഥങ്ങളുണ്ടാകാനിടവന്നിട്ടുമില്ല. മലയാളഭാഷയിൽ മേൽപ്രകാരം സാഹിത്യഗ്രന്ഥങ്ങളുണ്ടായി സാഹിത്യഭാഷാസ്വരൂപം വ്യവസ്ഥപ്പെടുന്നതിന്നു മുമ്പിൽ ആ ഭാഷയിൽ സംസ്കൃതം, മാഗധി, ഗൌരസേനി മുതലായ പ്രാകൃത ഭാഷകൾ; തെലുങ്ക്; ചെന്തമിറം; കണ്ണാടകം; തുളു; കടക്; എന്നീ ഭാഷകളിൽ നിന്നെല്ലാം ഗണ്യങ്ങൾ ധാരാളം വന്നുചേർന്നു കഴിഞ്ഞിട്ടുണ്ട്. അതിനാൽ

ആ വക ഭാഷകളിലെ ഏതു ശബ്ദത്തിന്റെ പ്രകൃതിയും തത്സമരീതിയിൽ മലയാളത്തിലേക്കു ചേരുന്ന നിലയിലാണ് ഭാഷാരൂപം വ്യവസ്ഥിതമായിട്ടുള്ളത്. മറുവിദേശഭാഷകളിലെ ശബ്ദങ്ങളാകട്ടെ, തദ്ഭവരീതിയിൽ മലയാളഭാഷയുടെ മോടിക്കു യോജിക്കുന്നവിധം ചില മാറ്റങ്ങൾ വരുത്തിയോ അത്ഥമനുസരിച്ചു മേൽപ്പറഞ്ഞ സംസ്കൃതം മുതലായി മുമ്പു സംസ്കൃതം റിപീറ്റു ഭാഷകളിലേതിലെങ്കിലും പരിഭാഷപ്പടുത്തിയോ ചേർത്താൽ മാത്രമേ വേണ്ടതുപോലെ ചേരുകയുള്ളൂ അതിന്നും പുറമെ ഇന്നിന്ന അക്ഷരങ്ങളിൽ അവസാനിക്കുന്ന പദങ്ങളേ മലയാളഭാഷയിലുള്ളൂ എന്നും വ്യവസ്ഥിതമായിട്ടുണ്ട്. അതല്ലാതെ മറുളള അക്ഷരങ്ങളിലേതിലെങ്കിലും അവസാനിക്കുന്ന അന്ത്യഭാഷാശബ്ദങ്ങളെ അവസാനാക്ഷരം മാറ്റിയിട്ടും ചേർക്കേണ്ടതായിട്ടാണിരിക്കുന്നത്. അതുകൊണ്ടാണ് വാക്, ഭിക്ഷക്, മഹത്, വിരാട്, ഭൂവാസസ്, തമസ് എന്നീ വക സംസ്കൃതഭാഷാശബ്ദങ്ങളെപ്പോലും വാക്, ഭിഷക്, മഹത്ത്, വിരാട്ട്, ഭൂവാസസ്സ്, (ഭൂവാസാവ്) തമസ്സ് എന്ന മാതിരിയിൽ അവസാനത്തെ കകാരം മുതലായതിരട്ടിച്ചു ഒടുവിൽ ഒരു സംവൃതസ്വരവും ചേർത്തു മലയാളമാക്കേണ്ടിവരുന്നത്. കാരണം ബലം, കലം എന്നിവക ശബ്ദങ്ങളിലാകട്ടെ, മകാരത്തിൽ അവസാനിക്കുന്ന വട്ടം, നീളം മുതലായ ശബ്ദങ്ങൾ മലയാളത്തിലും ഉണ്ടാകയാൽ യാതൊരു മാറ്റവും വേണ്ടിവരുന്നില്ല.

വ്യവസ്ഥിതരൂപം

മറുളള ഭാഷകളിലെന്നപോലെ മലയാളഭാഷയിലും സാഹിത്യത്തിന് ഗദ്യം, പദ്യം എന്നിങ്ങനെ പൊ

തുവായി രണ്ടു വകഭേദങ്ങളുള്ളതിന്നു പുറമെ അവയിലോരോന്നും ഭൂമിധസമ്പ്രദായം, സംസ്കൃതസമ്പ്രദായം എന്നു രണ്ടു വകയായിത്തീരിഞ്ഞിട്ടുണ്ട്. മലയാളികളുടെ സംഭാഷണഭാഷയോടു തുല്യമായ രീതിയിൽ നിർമ്മിച്ചിട്ടുള്ളവയും സംസ്കൃതപദങ്ങൾ വളരെയധികം ഒന്നിച്ചുചേർത്ത് 'അസ്തപർവ്വതനിതംബലംബമാനകിരണകംബൻ' എന്ന മാതിരി ദീർഘസമാസങ്ങളില്ലാത്തവയുമായ ഗദ്യങ്ങളെല്ലാം ഭൂമിധസമ്പ്രദായത്തിൽച്ചേർന്നവയാണ്. "ഇളകിക്കിടക്കുന്ന പൂഴി പറപ്പിക്കാൻ ഒരിളങ്കാറുണ്ടായാൽ മതി. കൂടിക്കിടക്കുന്ന കണ് കൊടുങ്കാറുകൊണ്ടും കലങ്ങുന്നതല്ല. ഒറ്റപ്പെട്ടാൽ സമുദായമില്ല; ജാതിയുമില്ല. തമ്മിത്തമ്മിലിണക്കമില്ലെങ്കിൽ ലോകവുമില്ല. ഭഗീരഥൻ ആകാശഗംഗയെ പാതാളലോകത്തെത്തിച്ചത് ഒരു ദിവസം കൊണ്ടല്ല. അനവധി തേനീച്ചകളുടെ ഉത്സാഹത്തിന്റെ ഫലമാണ് നാമനുഭവിക്കുന്ന തേൻ. യോഗബലം, ഐക്യമത്വം, സ്ഥിരപ്രയത്നം, ഉത്സാഹശക്തി ഇവയുടെ യോഗമാണ് വിജയത്തിന്റെ ബീജം." എന്ന മാതിരി ഗദ്യങ്ങൾ ഈ സമ്പ്രദായത്തിന് ഉത്തമോദാഹരണങ്ങളുമാണ്. കേരളത്തിൽ പലജാതിക്കാക്കും പ്രത്യേകം പ്രത്യേകം മത സംബന്ധമായും മറ്റും ചെയ്യേണ്ട കർമ്മങ്ങളുടെ ചടങ്ങുകളെ വിവരിക്കുന്നവയും ആ വക ജാതിവിഭാഗകാലങ്ങൾ മുതൽക്കുതന്നെ ഏറ്റെടുത്തി നിർമ്മിച്ചിട്ടുള്ളവയും കാലക്രമത്തിൽ ഏതാനും ചില അംശങ്ങൾക്കു മാത്രം പക്ഷെ വല്ല മാറ്റവും വന്നുകൂടിയിട്ടുണ്ടായിരിക്കാമെന്നല്ലാതെ വലിയ മാറ്റമൊന്നും സംഭവിക്കാൻ വഴിയില്ലാ

അവയുമായ പലവക ഗ്രന്ഥങ്ങൾ, പഴയ ഗ്രന്ഥവരികൾ, താമ്രശാസനങ്ങൾ, ശിലാശാസനങ്ങൾ, കൂടിയാട്ടത്തിന്റെ ആട്ടപ്രകാരഗ്രന്ഥങ്ങൾ, യാഗാദികർമ്മങ്ങളുടെ വിധികളും പ്രായശ്ചിത്തങ്ങളും മറ്റും ഭാഷയിൽ വിവരിക്കുന്ന യാഗഭാഷ, അഗ്നിഭാഷ, ചെറുമുക്കിൽപ്പച്ച, തുടങ്ങിയ ശ്രൗതസ്തോത്ഥഗ്രന്ഥങ്ങൾ, വൈദ്യം, ജ്യോതിഷം, ശിപ്പാ എന്നീവക ശാസ്ത്രങ്ങളിൽ സംസ്കൃതമൂലഗ്രന്ഥങ്ങൾക്കുള്ള ചില ഭാഷാവ്യാഖ്യാനങ്ങൾ, യുക്തിഭാഷ മുതലായി ആ വക വിഷയങ്ങളിലുള്ള സ്വതന്ത്ര മൂലഗ്രന്ഥങ്ങൾ, മുതലായ പ്രാചീന ലക്ഷ്യങ്ങളും ആഖ്യാനികകൾ, ചെറുകഥകൾ, നാടകങ്ങളിലെ ചുണ്ണികകൾ, ചരിത്രഗ്രന്ഥങ്ങൾ തുടങ്ങി പലതരത്തിലുമുള്ള നവീനഗദ്യഗ്രന്ഥങ്ങളും എല്ലാം ഈ ഭൂമിധസമ്പ്രദായത്തിലുള്ളവയാണ്. എന്നുമാത്രമല്ല, മലയാളഭാഷയിലെ ഗദ്യങ്ങളിൽ അപ്പം ചിലതുമാത്രം ഒഴിച്ചു ശേഷമെല്ലാം ഈ വർഗ്ഗത്തിലാണ് ചേരുന്നത്.

സംസ്കൃതഭാഷയിൽ പ്രസിദ്ധങ്ങളും ആഭാഷയിലെ മരുന്നശ്ശാസ്ത്രപ്രകാരമുള്ളവയുമായ അനുഷ്ടുപ്തടങ്ങിയ വൃത്തങ്ങളിലല്ലാതെ കേക,കാകളിമുതലായ വൃത്തങ്ങളിൽ നിർമ്മിച്ചിട്ടുള്ള പദ്യങ്ങളാണ് ഭൂമിധസമ്പ്രദായ പദ്യങ്ങൾ. മലയാളപദ്യസാഹിത്യങ്ങളിൽ ഇപ്പോൾ കാണുന്നവയിൽ വെച്ച് ഏറ്റവും പുരാതനങ്ങളെന്നു വിശ്വസിക്കാവുന്ന പലതരം ചെറു പാട്ടുകൾ, ഭദ്രകാളിപ്പാട്ട്, സപ്തപ്പാട്ട്, തീയാട്ടുപാട്ട്, അയ്യപ്പൻപാട്ട്, ബ്രാഹ്മണിപ്പാട്ട് മുതലായി ഓരോജാതിക്കും കലത്തൊഴിലിന്റെ നില

യിൽ ഈശ്വരഭജനം ചെയ്യുന്നതിനേപ്പറ്റിത്തീട്ടുള്ള ഇ
 ഞ്ഞരം പാട്ടുകൾ, ഗാഥകൾ, കിളിപ്പാട്ടുകൾ, തിരു
 വാതിരപ്പാട്ടുകൾ, ഓണപ്പാട്ടുകൾ, തുള്ളൽ കഥകൾ മുത
 ലായി ഭാഷയിലെ പദ്യസാഹിത്യസമൃദ്ധ്യത്തിൽ അ
 ധികഭാഗവും ഈ ഭൂമിധസമ്പ്രദായപദ്യത്തിലുൾപ്പ
 ടുന്നു.

മുമ്പുകാണിച്ചതും ഭൂമിധസമ്പ്രദായ സിദ്ധമല്ലാ
 ത്തതുമായ ദീർഘസമാസങ്ങൾ ചേർത്തു നിർമ്മിച്ചിട്ടുള്ള
 അംഗുലീയാങ്കം തമിരം, ചാത്തിരക്കളിയിലെ ചില
 നീട്ടുകൾ, മുതലായത് സംസ്കൃതസമ്പ്രദായഗദ്യങ്ങളിലും
 സംസ്കൃതവൃത്തങ്ങളായ വസന്തതിലകാദികളിൽ നിർമ്മി
 ച്ചിട്ടുള്ള പലതരം റെറുശ്ശോകങ്ങൾ, കീർത്തനശ്ലോക
 ങ്ങൾ, ചാത്തിരക്കളിശ്ലോകങ്ങൾ, കൂടിയാട്ടശ്ലോകങ്ങൾ,
 ചമ്പുശ്ലോകങ്ങൾ, കഥകളിശ്ലോകങ്ങൾ, വൈദ്യം,
 ജ്യോതിഷം മുതലായ വിഷയങ്ങളിലുള്ള പല തരം ഗ്ര
 ന്ഥങ്ങൾ, നാടകശ്ലോകങ്ങൾ, വൈശികതന്ത്രം, ഉണ്ണി
 നീലീസന്ദേശം മുതലായ ഖണ്ഡ കാവ്യങ്ങൾ, പലവക മ
 ഹാകാവ്യങ്ങൾ തുടങ്ങി അനേകവിധത്തിലുള്ള ഭാഷാപദ്യ
 ങ്ങളെല്ലാം സംസ്കൃതസമ്പ്രദായ പദ്യവർഗ്ഗത്തിലും ചേര
 നവയാണ്. ഇവയിൽ പദ്യസാഹിത്യങ്ങളെപ്പറ്റിയേ
 ടത്തോളം ഭൂമിധസമ്പ്രദായം, സംസ്കൃതസമ്പ്രദായം
 എന്നുള്ള വകഭേദങ്ങൾ, വൃത്തരീതികൾക്കു സ്ഫുട
 വ്യത്യാസം ഉള്ളതുകൊണ്ടും രണ്ടുവക വൃത്തങ്ങളിലുള്ള
 പദ്യങ്ങളും ധാരാളം ഇടകലർത്തിനിർമ്മിച്ചിട്ടുള്ള ഗ്രന്ഥ
 ങ്ങൾ ചില ഭാഷാപ്രബന്ധങ്ങളല്ലാതെ ഇതുവരെയും മ
 ലയാളഭാഷയിൽ പറയത്തക്കവിധം ഉണ്ടായിട്ടില്ലാത്തതു

കൊണ്ടും വളരെ സുഷുമായും എളുപ്പത്തിലും തിരിച്ചറിയാവുന്നതാണെങ്കിലും ഗദ്യസാഹിത്യങ്ങളെസ്സംബന്ധിച്ചേടത്തോളം ആ വക ഭേദങ്ങൾ തിരിച്ചറിയേണ്ടത് ഏതു സമ്പ്രദായത്തിനാണ് ഒരു ഗ്രന്ഥത്തിൽ പ്രാധാന്യം കല്പിച്ചിട്ടുള്ളതെന്ന സംഗതി അടിസ്ഥാനമാക്കിമാത്രമാണ്. “പെരിപ്പംകണ്ടു പേരിട്ടു” എന്ന ന്യായമനുസരിച്ച് പ്രാധാന്യം നോക്കിമാത്രമാണ് ഗദ്യഗ്രന്ഥങ്ങളെ ഇപ്രകാരം ഇവിടെ വിഭജിച്ചിട്ടുള്ളതും.

ഇനി ഭാഷയുടെ പുറമെ കാണുന്ന രീതിയനുസരിച്ച് മലയാളസാഹിത്യസമുച്ചയത്തെ ആകപ്പാടെ നോക്കുന്നതായാൽ അത് ശുദ്ധഭാഷ, മണിപ്രവാളം, മിശ്രഭാഷ എന്നിങ്ങനെ സാമാന്യമായി മൂന്നു രീതിയിൽ തിരിയുന്നതാണ്. സംഭാഷണഭാഷയോട് ഏറ്റവും അടുത്ത മട്ടിലും ക്രമേണ, യദൃച്ഛയാ, അഥവാ എന്നീ വക ഭാഷാപ്രായം പ്രാപിച്ച ചില പദങ്ങൾമാത്രം ഒഴിച്ചു മറ്റു പദങ്ങളെപ്പറ്റിയേടത്തോളം സംസ്കൃതവിഭക്തിപ്രത്യയത്തോടുകൂടിയ സംസ്കൃതപദങ്ങളോ ചൊന്നാൻ, ചൊന്നാൻ എന്നീവക ഭാഷാപ്രായം പ്രാപിച്ച ചെന്തമിൾ ശബ്ദരൂപങ്ങളൊഴിച്ചു മറ്റു ചെന്തമിൾ ശബ്ദരൂപങ്ങളോ, അതുപോലെ വേകുന്നേനേ, പതിച്ചേനേ മുതലായതൊഴിച്ചുള്ള കണ്ണാടകഭാഷാശബ്ദരൂപങ്ങളോ ചേക്കാതെയും നിർമ്മിച്ചിട്ടുള്ള പദ്യങ്ങളും ഗദ്യങ്ങളുമെല്ലാം ശുദ്ധഭാഷാവർഗ്ഗമാണ്. സംസ്കൃതവിഭക്തിപ്രത്യയങ്ങൾ തന്നെ ചേർത്തിട്ടുള്ള പദങ്ങൾ ധാരാളമായി പ്രയോഗിച്ചിട്ടുള്ള കൃതികൾ മണിപ്രവാളവർഗ്ഗം. ഈ മണിപ്രവാളരീതി, പദ്യത്തിലുള്ള സാഹിത്യത്തിലല്ലാതെ ഗദ്യരൂപ

ത്തിൽ പ്രായേണ വരുന്നതല്ല. പദ്യമയങ്ങളായ പുരാണങ്ങൾ, മഹാകാവ്യങ്ങൾ തുടങ്ങിയ ചില ഗ്രന്ഥങ്ങളുടെ സംഗതിയിലാകട്ടെ പ്രാധാന്യമനുസരിച്ചാണ് ആകപ്പാടെ ആ ഗ്രന്ഥം ശുദ്ധഭാഷാവർഗ്ഗത്തിലോ മണിപ്രവാളവർഗ്ഗത്തിലോ ചേരുന്നതെന്നു തീർച്ചപ്പെടുത്തേണ്ടത്. അതിനാൽ എഴുത്തച്ഛന്റെ രാമായണം, ഭാരതം മുതലായതിൽ—

“കിമിതിരഘകലവരചരിത്രം ക്രമേണ മേ

കീർത്തിച്ചതാകാശമാറ്റേ മനോഹരം.”

“നിത്യഃനന്ദാത്മാപരൻതന്നുടെ തേജസ്സികൽ
സത്പരം ലയിച്ചു സർവാത്മാനാ വിശ്വാസേന.”

“ദേവം വാ ദധിജേന്ദ്രം വാ ഭവതാ യഥോദ്ദിഷ്ടം
ദേവസന്നിഭ തഥാ കർത്താസ്മി ക്ഷമാപതേ
ദേവാൽ സന്തതിഫലം സദ്യസ്തംഭരേന്ദ്രഹീ-

ദേവാൽ സംഭവിക്കും കാലാന്തരേ വിധിവശാൽ.”

എന്ന മാതിരിയിൽ ചിലേടത്ത് സംസ്കൃതപ്രത്യയങ്ങൾ തന്നെ ചേർത്തു പ്രയോഗിച്ചു കാണുന്നുണ്ടെങ്കിലും ആവക ഗ്രന്ഥങ്ങൾ ശുദ്ധ ഭാഷാവർഗ്ഗത്തിലുൾപ്പെട്ടവയായി ഗണിക്കുന്നതിന്നോ ചന്ദ്രോത്സവം, നൈഷധചമ്പു മുതലായതിൽ ശുദ്ധഭാഷയായിത്തന്നെ ഉൾപ്പെടും ചില പദ്യങ്ങളുണ്ടെങ്കിലും ആവക ഗ്രന്ഥങ്ങളെ മണിപ്രവാളവർഗ്ഗത്തിൽച്ചേർത്തു ഗണിക്കുന്നതിന്നോ വിരോധം വരുന്നതല്ല. ചെന്നമിഴിലെ ശബ്ദരൂപങ്ങൾ ധാരാളം കലർത്തി പ്രയോഗിച്ചു നിർമ്മിച്ചിട്ടുള്ള രാമചരിതം, രാമകഥപ്പാട്ട്, കണിയാർ കളത്തിൽപ്പോര്, കഞ്ചതമ്പികഥ, അയ്യൻ പാട്ട് മുതലായ കൃതികളും കണ്ണാടക ശബ്ദരൂപങ്ങളും

തുളശബ്ദരൂപങ്ങളും കലത്തി നിർമ്മിച്ചിട്ടുള്ളതും തെക്കൻ കാണാടകപ്രദേശത്തോടുചേർന്ന ദികിലുണ്ടായവയുമായ ചില പാട്ടുകളും എല്ലാം മിശ്രവർഗ്ഗമായി ഗണിക്കാവുന്നതാണ്. ഇവക്കു പുറമെ, സംസ്കൃതവിഭക്തി പ്രത്യയങ്ങൾചേർന്ന സംസ്കൃതപദങ്ങളും ചെന്തമിര ശബ്ദരൂപങ്ങളും ധാരാളമായും ചില മലയാളപദങ്ങൾ ഒർല്ലഭമായും ചേർത്ത് സംസ്കൃതവൃത്തങ്ങളിൽ ഉള്ള പദ്യങ്ങളായി നിർമ്മിച്ചിട്ടുള്ളതും ഭാരതത്തിലെ കീചകവധകഥ പ്രതിപാദ്യ വിഷയമാക്കിയിട്ടുള്ളതുമായ ഒരു ഗ്രന്ഥമാത്രം 'മിശ്രമണിപ്രവാളം' എന്ന നിലയിൽ ഗണിക്കത്തക്കവിധം കാണുന്നില്ലെന്നില്ല. എങ്ങനെ എന്നാൽ—

“നാടൊഴുതു നഗരഞ്ച പാണ്ഡവാ
വീടൊഴുതു വിമതാക്ഷലീലയാ
ഇഴൊഴുതെടമിലാമലാസിതം
കാടൊഴുതു ഗിരിഗന്ധരം ഗതാഃ.

തേടിവന്നുമലൈകാടൊലാഞ്ചിരം
വാടിനൊതു ന വിലോക്യതാൻ കപചിൽ
നാടുതിർന്ന വിഭവാനമീവയം
നാടിവന്നു നഗരീം തവാഗതാഃ.”

എന്ന മട്ടിലാണ് അതിന്റെ ഗതി. എങ്കിലും ആ വിജാതീയപ്രസ്ഥാനത്തിൽ മറ്റൊരു ഗ്രന്ഥവും കാണാത്തതുകൊണ്ട് ആ മാതൃം അധികം ആളുകൾ സ്വീകരിച്ചിട്ടില്ലെന്നതന്നെ വിചാരിക്കേണ്ടതാണ്. ഒരു പ്രത്യേക വർഗ്ഗമായി ഗണിക്കത്തക്ക പ്രാധാന്യം അതിനു സിദ്ധിച്ചിട്ടുമില്ല.

ശാഖയുടെ ഒരു സ്വതന്ത്രശാഖയാണെന്നും ചെന്തമിഴിന്റെ ഉപശാഖയല്ലെന്നും മുമ്പുതന്നെ തെളിയിച്ചിട്ടുള്ളതിനാൽ ഈ രണ്ടാമത്തെ അഭിപ്രായം സ്വീകാര്യമല്ലെന്നു വേറെ പറയേണ്ടതില്ലല്ലോ. കൊല്ലവർഷാരംഭം മുതൽ കൊല്ലം ഏഴാംശതകം വരെയാണ് മലയാളഭാഷയിൽ ചെന്തമിഴിന്റെ കലപ്പ് അധികംവന്നിട്ടുള്ളതെന്നും കൊല്ലം ഏഴാം ശതകത്തിനുശേഷമാണ് സംസ്കൃതത്തിന്റെ ആക്രമണം അധികമുണ്ടായിട്ടുള്ളതെന്നും പറയുന്ന ആദ്യത്തെ അഭിപ്രായവും സ്വീകാര്യമായിരിക്കുന്നില്ല. എന്തുകൊണ്ടെന്നാൽ, ക്രിസ്തുവർഷാരംഭത്തിനു വളരെക്കാലംമുമ്പു കഴിഞ്ഞിട്ടുള്ള ചെന്തമിൾ പരിഷ്കാരകാലംമുതൽ എകദേശം കൊല്ലവർഷാരംഭത്തിനുമുമ്പ് അഞ്ചാംശതകംവരെയും കേരളത്തിലെയുംവിദ്യാഭ്യാസഭാഷ പ്രധാനമായി ചെന്തമിഴായിരുന്നുവെന്നു മുമ്പുതന്നെ ഇവിടെ പ്രസ്താവിച്ചിട്ടുണ്ട്. ഒരു ഭാഷയിൽ ഭാഷാന്തരശബ്ദങ്ങൾ കലരുന്നത് പ്രധാനമായി ആഭാഷാന്തരത്തിൽ വിദ്യാഭ്യാസം പ്രചരിച്ചുകൊണ്ടിരിക്കുന്ന വഴിക്കാണെന്ന സംഗതി ഇപ്പോഴത്തെ ഇംഗ്ലീഷ് വിദ്യാഭ്യാസം മലയാളസാഹചര്യത്തിൽ വരുത്തിക്കൂട്ടിയ വികൃതികൾ നോക്കിയാൽത്തന്നെ നല്ലവണ്ണം തെളിയുന്നതാണല്ലോ. അതിനാൽ കൊല്ലവർഷാരംഭത്തിന് എത്രയോ മുമ്പുതന്നെ ചെന്തമിഴിന്റെ കലപ്പ് മലയാളഭാഷക്കു സിദ്ധിച്ചിട്ടുണ്ടെന്നുള്ളത് നിവിവാദമാണ്. നേരെ മറിച്ച് കേരളത്തിൽ മീമാംസകമതത്തിന്റെ പ്രചാരാധികൃതവും ബുദ്ധമതത്തിന്റെ ക്ഷയവും സംഭവിച്ചു വഴിക്ക് വിദ്യാഭ്യാസം പ്രധാനമായി സംസ്കൃതഭാഷയിലായിത്തീർന്നു ക്രിസ്തു

വഷം നാലാം ശതകം മുതൽക്കു മലയാളഭാഷയിൽ ചെന്തമിഴിന്റെ കലപ്പ് മുമ്പുണ്ടായിരുന്നതിനേക്കാൾ കുറഞ്ഞുവരികയാണ് ചെയ്തിട്ടുള്ളതും. അതുപോലെതന്നെ മലയാളഭാഷയിൽ സംസ്കൃതത്തിന്റെ പ്രധാനാക്രമണകാലം കൊല്ലവർഷം ഏഴാംശതകം മുതൽക്കുണ്ടെന്നു പറഞ്ഞിട്ടുള്ളതും തീരെ ശരിയാകുന്നതല്ല. അതിനെത്രയേറേ മുമ്പുതന്നെ മലയാളസാഹിത്യത്തെ സംസ്കൃതഭാഷ അസാമാന്യമായി ആക്രമിച്ചുകഴിഞ്ഞിട്ടുണ്ടെന്നുള്ളത് പ്രാചീന സാഹിത്യഗ്രന്ഥങ്ങളാൽ സ്പഷ്ടമാണ്.

ആകപ്പാടെ ഭാഷാസ്വരൂപസ്ഥിതിയനുസരിച്ചു നോക്കുമ്പോൾ കാലഭേദത്തെപ്പറ്റിയേടത്തോളം മലയാളസാഹിത്യത്തെ പ്രാചീനമലയാളം, നവീനമലയാളം അതായത് പഴയഭാഷ, പുതിയഭാഷ എന്നിങ്ങനെ പ്രധാനമായി രണ്ടു തരത്തിൽ മാത്രം തിരിക്കുന്നതാണ് യുക്തമായിരിക്കുന്നത്. എന്തുകൊണ്ടെന്നാൽ, ഉത്തമങ്ങളായ സാഹിത്യഗ്രന്ഥങ്ങളുടെ ഉൽപ്പത്തിവഴിക്ക് ഭാഷാസ്വരൂപം വ്യവസ്ഥിതമാകുന്നതിനുമുമ്പിൽ സംസ്കൃതം, പ്രാകൃതം മുതലായ പല ഭാഷകളിലെ ശബ്ദങ്ങളും മലയാളത്തിൽച്ചേർന്നു കഴിഞ്ഞിട്ടുണ്ടെന്നു മുമ്പുതന്നെ പ്രസ്താവിച്ചിട്ടുണ്ടല്ലോ. അതിൽ വളരെ പുരാതനകാലങ്ങളിൽ ആദ്യഭാഷാവർഗ്ഗമായ സംസ്കൃതപ്രാകൃതങ്ങളിൽ നിന്നു ശബ്ദങ്ങളെ സ്വീകരിച്ചിരുന്നത് ആവശ്യത്തിന്നു മാത്രവും അതുതന്നെയും ദ്രമിഡമാതൃകാക്ഷരങ്ങളെക്കൊണ്ടുതന്നെ ഉച്ചരിക്കാൻ വേണ്ടവിധം മാറ്റം ചെയ്തു തദ്ഭവരീതിയിലാക്കി മാത്രവുമായിരുന്നു. സംസ്കൃതവിദ്യാഭ്യാസകാല

തോടുകൂടി ആ നിയമം വിട്ടു തരംപോലെ തൽസമരീതിയിലും സംസ്കൃതാദിശബ്ദങ്ങൾ സ്വീകരിച്ചുതുടങ്ങി. എങ്കിലും തദ്ഭവരീതിയിൽ സ്വീകരിക്കുന്നതിനും പ്രാധാന്യമില്ലാതിരുന്നില്ല. കാലക്രമത്തിലാകട്ടെ തദ്ഭവരീതിയെത്തീരെ ഉപേക്ഷിച്ചു തത്സമരീതിയിൽ മാത്രമേ സ്വീകരിക്കുകയുള്ളൂ എന്നും അതും ആചാര്യത്തിനു മാത്രമല്ലാതെ ആഡംബരത്തിനും കൂടി ധാരാളം സ്വീകരിക്കുമെന്നും ഉള്ള നിലയിലായിത്തീർന്നു. അതോടുകൂടി മലയാളഭാഷയിൽ മുമ്പുണ്ടായിരുന്ന സ്വന്തം ശബ്ദങ്ങൾ ക്രമേണ നശിച്ചു പ്രചാരപൂർവ്വമായിത്തീരുന്നതിനും അവയുടെ സ്ഥാനത്തെല്ലാം സംസ്കൃതതത്സമങ്ങൾ വന്നുചേരുന്നതിനും സംഗതിയുമായി. ഇങ്ങനെയെല്ലാമാണ് മലയാളഭാഷയിൽ സംസ്കൃതഭാഷാശബ്ദങ്ങളുടെ വ്യാപ്തികുറയ്ക്കുന്നതും. ഭിക്ഷ, സ്ഥാലി, സിംഹം, ഹലകം, ശബ്ദം എന്നീവക ശബ്ദങ്ങളെ തദ്ഭവരീതിയിൽ സ്വീകരിച്ചിട്ടുള്ളവയാണ് പിച്ച്, ത്വി, ചിങ്ങം, പലക, ചത്തം എന്നീ ഭാഷാശബ്ദങ്ങൾ. ഹാലാഹലം, ഹാരം എന്നിവയുടെ തദ്ഭവങ്ങളായ ആലാലം, ആരം എന്നീ ശബ്ദങ്ങളും മറ്റും കാലക്രമത്തിൽ ഭാഷയുടെ ആഡംബരത്തിനു മതിയാകാതെ ഒഴിച്ചുപോയിട്ടുള്ളവയുമാണ്. പിച്ച്ക്കാരൻ പിച്ച് എടുക്കുന്നത് നവീനമലയാളഭാഷയ്ക്കു സമ്മതമാണെങ്കിലും സത്യാസിയാണെങ്കിൽ ഭിക്ഷ സ്വീകരിക്കുന്നതേ അതിന്നു പിടിക്കുള്ളൂ എന്നായിട്ടുണ്ട്. എന്നുമാത്രമല്ല, ഭിക്ഷക്കാരനാണെങ്കിൽ ഭിക്ഷ വാങ്ങുകതന്നെയാണ് ഉചിതമെന്നുമായിത്തീർന്നിട്ടുണ്ട്. ഇപ്രകാരമെല്ലാമുണ്ടായിട്ടുള്ള ശബ്ദസ്വീകാരക്രമത്തിൽ തദ്ഭവ

വരീതിയിൽ മാത്രം സംസ്കൃതാദിശബ്ദങ്ങളെ സ്വീകരിച്ചുവന്നിരുന്ന അതിപുരാതനകാലങ്ങളിലുണ്ടായ സാഹിത്യങ്ങളിൽ ഇപ്പോൾക്കാണാവുന്നതു മുൻപു ചില പഴയപാട്ടുകൾ മാത്രമാകയാലും ഒരു പ്രത്യേകവർഗ്ഗമായിത്തീരത്തക്കവിധത്തിലുള്ള നില അപകിലാത്തതിനാലും അവയും തദ്ഭവരീതിയിലും തൽസമരീതിയിലും സംസ്കൃതാദിശബ്ദങ്ങളെ സ്വീകരിച്ചുവന്നിരുന്ന കാലങ്ങളിലെ സാഹിത്യങ്ങളും കൂടിയുള്ളതെല്ലാം പ്രാചീനമലയാളമായിട്ടുണിക്കുന്നതാണുത്തമം. തദ്ഭവരീതിയുപേക്ഷിച്ച് തൽസമരീതിയിൽ മാത്രവും ആവശ്യത്തിനല്ലാതെ ആഡംബരത്തിനും കൂടി വേണ്ടിയും സംസ്കൃതശബ്ദങ്ങളെ സ്വീകരിച്ചുതുടങ്ങിയകാലം മുതൽക്കുണ്ടായ സാഹിത്യങ്ങളെല്ലാം നവീനമലയാളമെന്നു ഗണിക്കാം. ഇതു പ്രകാരം നോക്കുമ്പോൾ ആദികാലം മുതൽ ഏകദേശം കൊല്ലവും ആറാംശതകം വരെക്കും പ്രാചീനമലയാളകാലമെന്നും അതിനുശേഷം നവീനമലയാളകാലമെന്നും സാമാന്യമായി തിരിച്ചറിയുകയും ചെയ്യാവുന്നതാണ്.

ഇനി മറ്റൊരുതരത്തിൽ പരിശോധിക്കുന്നതായാൽ മറ്റുള്ള ഭാഷകളിലെ സാഹിത്യസമുച്ചയങ്ങളിലെന്നപോലെ മലയാളഭാഷയിലെ സാഹിത്യസമുച്ചയത്തിലും ഓരോരോ കാലങ്ങളിൽ ഓരോ പ്രത്യേകജാതി സാഹിത്യത്തിൽ ജനങ്ങൾക്ക് അഭിരുചി അധികമുണ്ടായിരുന്നതുനിമിത്തം ആ പ്രത്യേകജാതിയിലുള്ള സാഹിത്യഗ്രന്ഥങ്ങളും അധികം ഉണ്ടാകാനിടയായിട്ടുണ്ടെന്നു കാണാവുന്നതാണ്. അങ്ങിനെയുള്ള പ്രത്യേക ജാതികളാകട്ടെ മലയാളഭാഷാസാഹിത്യങ്ങളെസ്സംബന്ധിച്ചു

ടത്തോളം ഗ്രന്ഥങ്ങളുടെ രൂപഭേദം അടിസ്ഥാനമാക്കി ഒരു വിധത്തിലും ഭാഷയുടെ രൂപഭേദം അടിസ്ഥാനമാക്കി മറ്റൊരുവിധത്തിലും ആയി രണ്ടുതരത്തിൽ വന്നു കൂടിയിട്ടുണ്ട്. എങ്ങനെ എന്നാൽ, ഒരു കാലത്ത് ഭാഷാചമ്പുക്കളുടെ, അല്ലെങ്കിൽ ഭാഷാപ്രബന്ധങ്ങളെന്നു പറയുന്നവയുടെ രൂപത്തിലുള്ള ഗ്രന്ഥങ്ങളിലായിരിക്കും ജനങ്ങൾക്ക് അധികം അഭിരുചിയുണ്ടാകുന്നത്. ആ ഗ്രന്ഥങ്ങളായിരിക്കും അക്കാലത്ത് അധികം ഉണ്ടായിത്തീരുന്നതും. മറ്റൊരു കാലത്ത് കിളിപ്പാട്ടിന്റെ രൂപത്തിലുള്ള ഗ്രന്ഥങ്ങൾക്കായിരിക്കും ആ പ്രാധാന്യം സിദ്ധിക്കുന്നത്. വേറൊരു കാലത്ത് കഥകളിഗ്രന്ഥങ്ങൾക്കും പിന്നെയൊരു കാലത്ത് നാടങ്ങൾക്കുമായിരിക്കും ആ പ്രാധാന്യം ലഭിക്കുന്നത്. ചിലകാലത്ത് സന്ദേശകാവ്യങ്ങൾക്കും ചിലപ്പോൾ മഹാകാവ്യങ്ങൾക്കും ആ പ്രാധാന്യം സിദ്ധിച്ചേക്കാം ആഖ്യാനകരങ്ങൾക്കും ചെറുകഥകൾക്കും പ്രാധാന്യമുള്ള ഒരു കാലവും സംഭവിക്കുന്നതാണ്. ഈ വിധം ഓരോ പ്രത്യേക ജാതിയിലുള്ള ഗ്രന്ഥങ്ങൾക്കു പ്രാധാന്യം വരുന്നകാലങ്ങളിൽ മറ്റു ജാതിയിൽ ഉൾപ്പെട്ട ഗ്രന്ഥങ്ങളും ചിലതുണ്ടായിവരുന്നത് സാധാരണമാണെങ്കിലും സംഭവിക്കാണ്ട് അവ ചുരുങ്ങിയിരിക്കുന്നതാണ്. എന്നുമാത്രമല്ല, ഗ്രന്ഥങ്ങളുടെ രൂപഭേദംമാത്രം അടിസ്ഥാനമാക്കിയുണ്ടാകുന്ന ഈ മാതിരി പ്രാധാന്യം ഒന്നിനൊന്നു വളരെയകുന്ന കാലങ്ങളിലല്ലാതെതന്നെ മാറിമാറി വരാവുന്നതുമാണ്. ഭാഷയുടെ രൂപഭേദം അടിസ്ഥാനമാക്കിയുണ്ടാകുന്ന പ്രാധാന്യമാകട്ടെ അങ്ങിനെയല്ല, അതുകൊണ്ടധികം കാലത്തെക്ക്

ഒന്നായി വ്യാപിച്ചിരിക്കുന്നതാണ്. മണിപ്രവാള ഭാഷയിൽ നിർമ്മിക്കുന്ന പദ്യങ്ങളെയാണ് ഒരു കാലത്തു ജനങ്ങൾ അധികം ഇഷ്ടപ്പെടുന്നതെങ്കിൽ പിന്നെയും കറെക്കാലത്തേക്കു ഭാഷയെ സ്സംബന്ധിച്ചേടത്തോളം ആ രീതിയെത്തന്നെ തുടർന്നുകൊണ്ടിരിക്കുകയും പിന്നെ ആ രീതിയിലല്ലാത്ത ഉത്തമഗ്രന്ഥങ്ങൾ ചിലതുണ്ടായി അവയുടെ അസാധാരണമായ ആസ്പാദ്യത സഹൃദയന്മാർക്കു അനുഭവപ്പെട്ടതിനുശേഷം മാത്രം ആ പുതിയ രീതിയെ അനുകരിപ്പാൻ തുടങ്ങുകയുമാണ് ചെയ്യുന്നത്. മുമ്പു നടന്നുവരുന്ന രീതി മുഴുവനും ഒന്നുമാറി ജനങ്ങളെ രസിപ്പിച്ചു ആകർഷിക്കത്തക്ക വിധം വാസനയും സാമത്വവും തികഞ്ഞ ഉത്തമകവികൾ എല്ലാക്കാലങ്ങളിലും ഉണ്ടാകയില്ലെന്നും വളരെക്കാലം കൂടുമ്പോൾ ഒന്നോ രണ്ടോ ആളുകളേ ഉണ്ടാകയുള്ളൂ എന്നും 'ഉള്ള ലോകസ്ഥിതിതന്നെയാണ് അതിനു കാരണമെന്നു കരുതാവുന്നതുമാണ്. ഇങ്ങനെയുള്ള ഭാഷാരൂപഭേദപ്രാധാന്യം അവലംബിച്ചു നോക്കുമ്പോഴാകട്ടെ മലയാളസാഹിത്യ സമുച്ചയത്തെ കാലഭേദാനുസരിച്ച്, ആദിസാഹിത്യ കാലം, മണിപ്രവാളകാലം, ശുദ്ധഭാഷാകാലം അല്ലെങ്കിൽ ഭാഷാമൃതകാലം എന്നിങ്ങനെ മൂന്നായി വിഭജിക്കാവുന്നതാണ്. അതിൽ പലതരം പഴയ പാട്ടുകളും ചാത്തിരക്കളിയെപ്പറ്റിയുള്ള ചില കവിതകളും ഉൾപ്പെടുന്നവിധം ഏകദേശം കൊല്ലവർഷാരംഭത്തിനപ്പുറമുണ്ടാവരെ എന്നു വെച്ചാൽ കലിവത്സരം നൂറും വരെയും ആദിസാഹിത്യകാലമെന്നും അതിനു ശേഷം ഏകദേശം കൊല്ലവർഷം അറുനൂറുവരെ മണിപ്രവാളകാലമെ

നും കൊല്ലം ഏഴാം ശതകം മുതൽക്കു ശുദ്ധഭാഷാകാലമെന്നും സാമാന്യമായിക്കരുതാവുന്നതുമാണ്.

൧൦. മണിപ്രവാള പ്രസ്ഥാനം.

മലയാളഭാഷയിലുള്ള പ്രധാനസാഹിത്യഗ്രന്ഥങ്ങൾ പലതും ഈ രീതിയിലാണ് നിർമ്മിച്ചിട്ടുള്ളത്. എന്നാത്രമല്ല മണിപ്രവാളരീതി കലർന്നിട്ടുള്ള പദ്യസാഹിത്യങ്ങളെ മുഴുവനും മലയാളത്തിൽ നിന്ന് ഒഴിവാക്കുന്നതായാൽ പിന്നെ പറയത്തക്ക സാഹിത്യഗ്രന്ഥങ്ങൾ തന്നെ ആ ഭാഷയിലില്ലെന്നതുവരെ വന്നുകൂടുന്നതുമാണ്. അത്രത്തോളം ഭാഷാസാഹിത്യത്തെ ഈ പ്രസ്ഥാനഭേദം റ്റുറുപ്പിച്ചിട്ടുണ്ട്. മറ്റുള്ള ഭൂമിശാഖകളിലും ചില മണിപ്രവാളകൃതികൾ ഭർത്തൃമായിട്ടുണ്ടായിട്ടുണ്ടെങ്കിലും ആ ശൃംഖലയിലെല്ലാം ഈ രീതി തീരെ അപ്രധാനവും ഉത്തമസാഹിത്യങ്ങൾക്ക് ഉപയോഗപ്പെടുത്താവുന്ന നില ലഭിക്കാതെയുമാണിരിക്കുന്നത്. വാസ്തവത്തിൽ നോക്കുന്നതായാലും ഇത് കഠിനമായിട്ടുള്ള ഒരു സാഹിത്യപ്രസ്ഥാനമാണെന്നു കാണാവുന്നതുമാണ്. ഒരുഭാഷയിൽ അനുഭാഷയുടെ ശബ്ദങ്ങളെ പ്രകൃതിഭാഗം മാത്രം എടുത്തു സ്വന്തം ഭാഷയുടെ പ്രത്യയം ചേർത്ത സാഹിത്യത്തിൽ പ്രയോഗിക്കുകയല്ലാതെ ആ അനുഭാഷാപ്രത്യയത്തോടുകൂടിത്തന്നെ പ്രയോഗിക്കുക എന്നുള്ളതു സ്വാഭാവികമായിട്ടുള്ളതല്ല. അതിലാവിശേഷിച്ചു നാമപദങ്ങളേക്കാൾ ക്രിയാപദങ്ങൾ ആ അനുഭാഷാരൂപത്തിൽത്തന്നെ ചേർക്കുന്നതു പ്രത്യേകിച്ചും അസ്വാഭാവികമാണ്. പദ്യസാഹിത്യത്തിൽ ഇപ്രകാരം ചേർക്കു

നന്മ തീരെ വികൃതമാണെന്നതന്നെ പറയാം. ഈ സംഗതിയിൽ സംശയം ഉണ്ടെങ്കിൽ എന്താനും ഇംഗ്ലീഷ് പദങ്ങൾ ആ ഭാഷയിലെ പ്രത്യുഷ്ടങ്ങളോടും 'പ്രിപ്പോസിഷൻ' എന്ന ഉപസർഗ്ഗങ്ങളോടും കൂടിയും ഇംഗ്ലീഷിലെതന്നെ ക്രിയാപദങ്ങളെ അതേ രൂപത്തോടുകൂടിയും ചേർത്തും ഇടക്കിടക്കു ചില മലയാള ഭാഷാപദങ്ങൾ ചേർത്തും 'ഷി ക്കുസമ്പാദ റൈസ്സിപ്പോൾ' (അവളിപ്പൊഴമ്പോടി വെച്ചിടുന്നു) എന്ന മട്ടിൽ ഒന്നരണ്ടു പദ്യങ്ങൾ നിർമ്മിച്ചു അപര്യടെ ആകൃതി എത്രത്തോളം വികൃതമായിരിക്കുമെന്നു നോക്കിയാൽ മതിയാകുന്നതാണ്. എന്നാൽ കുറെ നേരം ഓർത്തു ചിരിക്കുന്നതിനു വേറെ വകയൊന്നും വേണ്ടിവരുന്നതല്ല. ഇങ്ങനെ വാസ്തവത്തിൽ വികൃതമായ ഒരു രീതി മലയാള സാഹിത്യത്തിൽ ഇത്രത്തോളം പ്രധാനമായിത്തീരുന്നതിനുള്ള കാരണമുകളെ താഴെ കാണിക്കുന്ന വിധത്തിലാണ്.

മ. മണിപ്രവാളരീതിയുടെ ഉദ്ഭവം.

മണിപ്രവാളപ്രസ്ഥാനം ആരാഭിക്കുന്നതിനു മുമ്പിൽ മലയാളഭാഷയിൽ പറയത്തക്ക സാഹിത്യങ്ങളൊന്നും ഉണ്ടായിരുന്നില്ല. ചില ചെറിയ പാട്ടുകൾ മാത്രമേ ഉണ്ടായിരുന്നുള്ളൂ. ആ പാട്ടുകളിൽത്തന്നെയും അധികവും മതാചാരങ്ങളെ സ്തംഭിപ്പിച്ചു ഓരോരോ കർമ്മങ്ങളിലുള്ള ഹൃദയപരസ്തുതികളും അപ്പം ചിലതുമാത്രം വിനോദപരങ്ങളായിരുന്നു. അങ്ങനെ ഇരിക്കുന്ന കാലത്താണ് സംസ്കൃതവിദ്യാഭ്യാസം കേരളത്തിൽ പ്രധാനമായിത്തീർന്നത്. അതോടുകൂടി സംസ്കൃതനാടകാഭിനയവും കേരളത്തിൽ ഏറ്റെടുത്തുടങ്ങി. 'കൂടിയാട്ടം' എന്നു പറഞ്ഞുവരുന്ന ആ സംസ്കൃതനാടകാഭിനയത്തിൽ പല പരിഷ്കാ

രണ്ടു ഏപ്പുട്ടത്തുന്നതിന്നും ഇടയായി. പെരുമാക്ക
 നാർ എന്ന പ്രസിദ്ധനായ പണ്ടത്തെ കേരളചക്രവ
 ത്തികളിൽ ഒടുവിലത്തെ ആളുകൾ കലശം വെറുവെ
 പ്പെരുമാളും അദ്ദേഹത്തിന്റെ പുത്രൻ ഭാസ്കരവിവർ
 പ്പെരുമാളും ഈ കൂടിയാട്ടത്തെ വളരെ പ്രോത്സാഹിപ്പി
 ക്കുകയും അതിൽ പുതുതായി പല ചടങ്ങുകളും ഏപ്പുട്ട
 ത്തി വ്യവസ്ഥപ്പെടുത്തുകയും ചെയ്തിട്ടുണ്ട്. ഈ സംഗ
 തി അവരുടെ സമാനകാലികന്മാർ നിർമ്മിച്ചിട്ടുള്ള 'വ്യാ
 ഗ്രഹാഖ്യ' മുതലായ സംസ്കൃതഗ്രന്ഥങ്ങളാൽ നല്ലവണ്ണം
 തെളിയുന്നതുണ്ട്. അപ്രകാരം പുതുതായി ഏപ്പുട്ട
 ത്തിയ ചടങ്ങുകളിൽ ഒന്ന് നാടകങ്ങളിൽ വിദൂഷകന്റെ
 ഭാഗം വി.സ്തരിക്കുന്നതാണ്. കഥാനായകന്റെ ഓരോ
 രോ സംസ്കൃതശ്ലോകങ്ങൾക്കും ചുണ്ണികൾക്കും പ്രതി
 ശ്ലോകമെന്ന നിലയിൽ വിദൂഷകൻ ചൊല്ലുവാൻ ഹാ
 സ്യപ്രധാനങ്ങളായ ചില ശ്ലോകങ്ങൾ പുതുതായി നിർമ്മി
 ത്വപ്പെടുത്തി. നാടകം കാണാൻ വരുന്നവരും സംസ്കൃ
 തഭാഷയിൽ വേണ്ടേടത്തോളം പരിചയമില്ലാത്തവരുമാ
 യ പൊതുജനങ്ങൾക്കും ആകപ്പാടെ സംഗതി മനസ്സിലാ
 കുന്നതിന്നും രസിക്കുന്നതിന്നും ഉള്ള ഒരു വഴിയായിട്ടാ
 ണ് അങ്ങനെ ഒരുഭാഗം ഏപ്പുട്ടത്തിയെന്നു വിചാരി
 ക്കാവുന്നതാണ്. അതിനാൽ ഹാസ്യപ്രധാനമായ വി
 ദൂഷകൻ പറയുന്നതും പ്രവൃത്തിക്കുന്നതും എല്ലാം ഹാസ്യ
 പ്രധാനമായിരിക്കേണ്ടതനുസരിച്ച് അയാളുടെ ശ്ലോക
 ങ്ങളും അർത്ഥംകൊണ്ടെന്നപോലെ ഭാഷകൊണ്ടും ഹാ
 സ്യപ്രധാനമാക്കുവാൻ സംസ്കൃതരൂപങ്ങളും മലയാളരൂപ
 ങ്ങളും കലർത്തിക്കൊണ്ടാണ് നിർമ്മിച്ചിരുന്നത്. അക്കാ

ലത്ത് ആ രീതിയുടെ വികൃതരൂപം ജനങ്ങൾക്കു പ്രത്യക്ഷമായിരുന്നതുകൊണ്ട് അതിന്റെ ഫലവും സിദ്ധിച്ചിരുന്നു. ഇതിന്റെ സമ്പ്രദായം എങ്ങനെയാണെന്ന് ഒന്നു രണ്ടുദാഹരണം കാണിച്ചു കുറച്ചുകൂടി സ്പഷ്ടമാക്കാം.

(i) നാഗാനന്ദം രണ്ടാമങ്കം. നായകൻ നായികയെ ഓർത്തു വ്യാകുലപ്പെടുന്ന സന്ദർഭം.

(ii) “നീതാഃ കിം ന നിശാശ്ശാങ്കരുചയോ

നാലുതമിദീവരം

കിന്നോന്മീലിതമാലതീസുരഭയ-

സ്തോന്മാഃ പ്രഭോഷാണിലാഃ |

സ്വങ്കാരഃ കമലാകരേ മധുലിഹാം

കിം വാ മയാ ന ശൂതോ

നിപ്യാജം വിധുരേഷപധീര ഇതി മാം

കേനാഭിധത്തെ ഭവാൻ” ||

എന്ന നായകശ്ലോകത്തിന്നു വിദ്വേഷകന്റെ പ്രതിശ്ലോകങ്ങൾ:—

“നീതാഃ കിം പൃഥുമാദകാനഭിവസാ

നാലുതമമ്മാമ്പഴം

കിന്നോന്മീലിത ചാരുജീരകരസാ-

സ്തോന്മാശ്ച പാകാണിലാഃ |

സീൽകാരഃ കടുക്കം വറത്തു കറിയിൽ

കൂട്ടുന്നനേരം ശൂതോ

നിപ്യാജം വിരണേഷപധീര ഇതി മാം

കേനാഭിധത്തെ ഭവാൻ” ||

വാഴപ്പഴങ്ങൾ വലിയോ ചില കാണുന്നപ്പം

വാങ്ങുന്ന സീൽക്കരണനാദമടുത്തു കേൾപ്പൻ |

പാൽക്കഞ്ഞിയാവതു പാത്തു പുറത്തിരിപ്പൻ
ഞാനല്ലയോ ജഗതി ധീരരിലഗ്രഗണ്യൻ! ||

- (b) “ചന്ദനാലതാഗ്രഹമിദം
സചന്ദ്രമണിശിലമപി പ്രിയം ന മമ |
ചന്ദ്രാനനയാ രഹിതം
ചന്ദ്രികയാ മുഖമിവ നിശായാഃ”

എന്നതിനുള്ള പ്രതിശ്ലോകം:—

“ഉരൽ തിങ്ങുമുരൽപുരതാ-
നരലാലേ ഭൂഷിതമപി പ്രിയം ന മമ |
കരളച്ചേരുമീരഹിതം
കരികൂടാത്തോരു ഭോജനംപോലേ”

- (ii) സ്വപ്നനാടകം സ്വപ്നാങ്കം (അഞ്ചാമങ്കം)

- (i) സുരാമ്യവന്ത്യാധിപതേസ്സതായാഃ
പ്രസ്ഥാനകാലേ സ്വജനം സ്മരന്ത്യാഃ |
ബാഷ്പം പ്രവൃത്തം നയനാന്തലഗ്നം
സ്നേഹാമൃതമൈവോരസി പാതയന്ത്യാഃ”

എന്നതിന്റെ പ്രതിശ്ലോകം:—

“സുരാമി വാനാരിയുടെ സുതായാ
നെൽകത്തുകാലേ തവിടും സ്മരന്ത്യാഃ |
ശ്ലേഷം പ്രവൃത്തം നിജഹസ്തലഗ്നം
സ്നേഹാമൃതമൈവോരസി പാതയന്ത്യാഃ”

- (b) “ബഹുശോച്യപദേശേഷയയാമാംവീക്ഷമാണയാ |
ഹസ്തേന സ്രസ്തുകോണേന കൃതമാകാശവാദിതം”

എന്നതിനുള്ള പ്രതിശ്ലോകം:—

‘ബഹുശോഭ്യമി ചേദവോര്യയാമാനോക്കമാണയാ
ഹസ്തേനസ്രസ്തതുപ്പേണ കൃതമാകാശചേരിതം’

ഈ മാതിരി നാടകഭിന്നയത്തെ കലവിദ്യയുടെ നി
ലയിൽ അഭ്യസിക്കുന്നതിനായി ചാക്യാന്മാർ എന്ന വ
ർഗ്ഗക്കാരെ സ്ഥിരനടന്മാരായിട്ടും നിശ്ചയിച്ചു. കാലക്രമ
ത്തിലാകട്ടെ അനേകം സംസ്കൃതനാടകങ്ങൾ ആ മാതിരി
പരിഷ്കാരമനുസരിച്ച് അഭിനയിച്ചുവരികയും അവക്കെ
ല്ലാം മേൽപ്രകാരം വിദ്യാർത്ഥികളുടെ പ്രതിശ്ലോകങ്ങൾ നി
ർമ്മിച്ചുപുട്ടത്തുകയും ചെയ്തതോടുകൂടി ആ രീതിയിലു
ള്ള ശ്ലോകങ്ങൾ വളരെയധികം ഉണ്ടായിത്തീർന്നു. അഭി
നയിക്കുന്നതിനുള്ള ക്രമത്തെ ചിട്ടപ്പെടുത്തി കൂടാതെ പരി
ചയനും ആട്ടുപ്രകാരമെന്നും പറയുന്നതും അഭിനയച്ചുക്കു
കൾ വിവരിക്കുന്നതുമായ പല ഗ്രന്ഥങ്ങളും നിർമ്മിപ്പാ
നിയ്ക്കുമായി. ആ രീതിയിലുള്ള ശ്ലോകങ്ങൾ വളരെയ
ധികമായിത്തീർന്നപ്പോൾ ജനങ്ങൾക്ക് അവയോടുള്ള
പരിചയം വളർച്ചുവരികയും പരിചയം കൂടുകൊണ്ട്
അവയുടെ വികൃതസ്വഭാവം ഗ്രഹിക്കാത്തവിധം സാ
ധാരണ നിലയിലായിത്തീരുകയും ചെയ്തു. പരിചയത്തി
ന്റെ ആധിക്യം കൊണ്ടും കുറവുകൊണ്ടും ആണല്ലോ ഓ
രോരോ വസ്തുക്കളും വേഷങ്ങളുമെല്ലാം സാധാരണമെ
ന്നും വികൃതമെന്നും നമുക്കു തോന്നാറുള്ളത്. നമുക്കു
പരിചയമില്ലാത്ത ചില നാട്ടുകാരുടെ വേഷം നമുക്കു വി
കൃതമെന്നു തോന്നിയേക്കാം. എങ്കിലും ആ നാട്ടുകാർക്ക്
അത് ഒട്ടും വികൃതമായിത്തോന്നുന്നതല്ല അവർക്കു
നമ്മുടെ വേഷമായിരിപ്പോ ഗോഷ്ടിയായിരിക്കുന്നത്. ഈ
സംഗതി ഒരു ചെറിയ കഥകൊണ്ടുകൂടി വിശദമാക്കാം.

‘പണ്ടൊരിക്കൽ അജ്ഞാന തന്നെപ്പോലെ സന്ദർശനമായി ലോകത്തിൽ ആത്മില്ലെന്നൊരു ദുരഭിമാനം കടന്നുകൂടി. അദ്ദേഹത്തിന്റെ വാക്കിലും പ്രവൃത്തിയിലും ആ അഭിമാനം വ്യാപിച്ചുതുടങ്ങി. അതു കളയണമെന്ന ശ്രീകൃഷ്ണനും നിശ്ചയിച്ചു. ഒരുദിവസം അദ്ദേഹം അജ്ഞാനനെയും കൂട്ടിക്കൊണ്ടു തേരിൽക്കയറി ഒരു പ്രത്യേകലോകത്തെക്കു യാത്രചെയ്തു. അതു നിസ്സാസലോകമായിരുന്നു. അവിടെയുള്ളവർക്കൊക്കെ മൂക്ക് എന്ന അവയവം ഉണ്ടായിരുന്നില്ല. അവരുടെ ഒരുസ്വസ്ഥലത്തെക്കാണ് രണ്ടാളും ചെന്നുചേർന്നത്. അജ്ഞാനനെക്കണ്ടപ്പോൾ അവരെല്ലാവരും ആശ്ചര്യപ്പെട്ടു അജ്ഞാനന്റെ മുഖത്തേക്കു പരസ്പരം നോക്കിത്തുടങ്ങി. സ്ത്രീകൾ വായപൊത്തി ചിരിച്ചുതുടങ്ങി. ആൺകുട്ടികളും പെൺകുട്ടികളും അജ്ഞാനന്റെ അടുത്തുചെന്ന് “ഇയാളുടെ മുഖത്ത് ഒരു മുഴകണ്ടുവോ? അതിന്റെ അടിയിൽ രണ്ടുതുമ്പും” എന്നും മറ്റും പറഞ്ഞു കൈകൊട്ടി പൊട്ടിച്ചിരിച്ചു. ഇതെല്ലാം കണ്ടു വിഷ്ണുനായ അജ്ഞാനൻ “എന്താണ് ഇവരെല്ലാം എന്നെമാത്രം പരിഹസിക്കുന്നത്; ശ്രീകൃഷ്ണനെ പരിഹസിക്കാത്തതെന്താണ്” എന്നു വിചാരിച്ച ശ്രീകൃഷ്ണന്റെ മുഖത്തേക്കു നോക്കിയപ്പോൾ അദ്ദേഹത്തിന്നു മൂക്കുണ്ടായിരുന്നില്ല. ശ്രീകൃഷ്ണനാകട്ടെ ഇത്രയും മതിയെന്നു കരുതി അജ്ഞാനനൊന്നിച്ചു തിരികെ പോരികയും ചെയ്തു.’

പരിചയാധികൃത ഹാസ്യാംശത്തെക്കുറയുമെന്നുള്ളതിന്ന് ഈ കഥ നല്ല ദൃഷ്ടാന്തമാണല്ലോ. മേൽപ്രകാരം നാടകാഭിനയത്തിനുവേണ്ടി നിർമ്മിച്ച വികൃതശ്ലോക

ങ്ങൾ വർദ്ധിച്ചു അതിന്റെ വികൃതരൂപമായി സാധാരണമായിത്തീർന്നുവെന്നു മാത്രമല്ല, ഫാസ്റ്റ്‌മല്ലാത്ത ഹൃദയാവീരാദിസന്ദർഭങ്ങളെക്കുറിച്ചും ആമാതിരിയിലുള്ള പദ്യങ്ങൾ ജനങ്ങൾ ധാരാളം നിർമ്മിച്ചു തുടങ്ങി. അങ്ങനെയും കുറെ കഴിഞ്ഞപ്പോൾ ആരീതി മലയാളസാഹിത്യത്തിലെ ഒരു പ്രധാന പ്രസ്ഥാനമായിത്തീരുകയും ചെയ്തു. എന്നതെന്നെയുമല്ല, കുറെക്കഴിഞ്ഞപ്പോൾ സംസ്കൃതപ്രത്യയം ചേർന്ന സംസ്കൃതപദം ഒന്നിലൊന്നിലും സംസ്കൃതവൃത്തത്തിൽ നിർമ്മിച്ചിട്ടുള്ള പദ്യങ്ങൾക്കെല്ലാം മണിപ്രവാളമെന്നു പ്രാചീനന്മാർ പറഞ്ഞു വന്നിരുന്നതായിപ്പോലും തെളിയുന്നുണ്ട്. എങ്ങിനെ എന്നാൽ, പ്രാചീനപണ്ഡിതന്മാർ മലയാളപദ്യസാഹിത്യത്തെ മണിപ്രവാളം, പാട്ട് ഇങ്ങനെ ആകപ്പാടെ രണ്ടു തരമായിട്ടാണ് തിരിച്ചുകാണുന്നത്. അതിനാൽ വസന്തതിലകം മുതലായ സംസ്കൃതവൃത്തങ്ങളിൽ നിർമ്മിച്ചിട്ടുള്ള പദ്യങ്ങളെല്ലാം മണിപ്രവാളം. 'എതുക' എന്ന പാദാനുപ്രസത്തോടും 'മോന' എന്ന മുഖാനുപ്രസത്തോടും കൂടി ഭൂമിഡവൃത്തങ്ങളിൽ നിർമ്മിച്ചിട്ടുള്ളവയെല്ലാം പാട്ട്. ഇങ്ങനെയാണ് അവ തമ്മിലുള്ള ഭേദമെന്നും 'ലീലാതിലകം' എന്ന പ്രാചീനഗ്രന്ഥം തെളിയിക്കുന്നുണ്ട്.

“തെളിഞ്ഞ തേൻകുപ്പി കടഞ്ഞശംഖെ-
 നിവററിലൊന്നേ ചിരിതേവികണ്ഠം
 അതല്ലറിഞ്ഞെ.നണിവാന്നനംഗൻ
 മടിഞ്ഞുവെച്ചോരു കുറിഞ്ഞിമാല.”

എന്നീവക സംസ്കൃതരൂപം കലരാത്ത പദ്യങ്ങളും മണിപ്രവാളമാണെന്ന് ആ ഗ്രന്ഥകാരൻ സ്പഷ്ടമായിത്ത

നെ പറഞ്ഞിട്ടുണ്ട്. പാട്ടുകളിൽ സംസ്കൃതപ്രത്യയത്തോടുകൂടിയ സംസ്കൃതപദങ്ങൾ ഉണ്ടായിരിക്കരുതെന്ന് അക്കാലത്തു നിബ്ബന്ധമുണ്ടായിരുന്നതായിക്കാണുന്നുണ്ട്. ആദികാലത്തെ ഗ്രന്ഥങ്ങളെല്ലാം ആ നിയമത്തിന്നനുസരിച്ചാണിരിക്കുന്നതും. ദ്രവിഡവൃത്തങ്ങളിലും സംസ്കൃതരൂപങ്ങൾ അല്പമായി ചേർത്തുടങ്ങിതു കൃഷ്ണഗാഥാകൃത്താവും അതു ധാരാളമായിച്ചേർത്തു തുടങ്ങിയത് എഴുത്തച്ഛനുമാണ്. അതോടുകൂടിയാണ് മണിപ്രവാളമെന്നതിനു വൃത്തനിയമം ഇല്ലാതെ ഏതുജാതിവൃത്തത്തിലായാലും സംസ്കൃതരൂപങ്ങളും മലയാളരൂപങ്ങളും കലർന്നിട്ടുള്ള സാഹിത്യം എന്നതും വ്യവസ്ഥിതമായിത്തീർന്നിട്ടുള്ളത്. എങ്കിലും സംസ്കൃതവൃത്തങ്ങളിലാണ് ഈ രീതി പിൻകാലത്തും അധികമായി പ്രയോഗിച്ചിട്ടുള്ളതെന്നും അതിനാൽ മുൻകാലത്തെ വ്യവസ്ഥക്കനുസരിച്ചുതന്നെയാണ് മണിപ്രവാളസാഹിത്യത്തിലെ അധികഭാഗവും ഇരിക്കുന്നതെന്നും ഈ വിഷയത്തിൽ കരുതാവുന്നതാണ്. ഈ മണിപ്രവാളരീതിയെപ്പറ്റിയേടത്തോളം മറ്റൊരു വിശേഷവും അറിയേണ്ടതായിട്ടുണ്ട്. ആദികാലങ്ങളിൽ ഹാസ്യത്തിനുവേണ്ടി സംസ്കൃതപ്രത്യയങ്ങളോടുകൂടിയ സംസ്കൃതപദങ്ങളോടു കലർത്തിയിട്ടുള്ളതുപോലെ മലയാളപ്രകൃതികളിൽ സംസ്കൃതപ്രത്യയം ചേർത്തു വികൃതമാക്കിയും പദങ്ങളെ പ്രയോഗിച്ചുവന്നിരുന്നു. അതിന്ന് ഒന്നരണ്ടുദാഹരണം കാണിക്കാം. സ്വപ്നനാടകത്തിലെ

‘ബഹുശോച്യപദേശേഷു യയാ മാം വീക്ഷമാണയാ
ഹസ്തേന സ്രസ്തകോണേന കൃതമാകാശവാദിതഃ’

എന്ന നായകശ്ലോകത്തിനുള്ള പ്രതിശ്ലോകമായ “ബഹുശോഭ്യമിചേരമ്പോൾ യയാമാനോക്തമാണയാ ഹസ്തേന സ്രസ്തശ്ശർപേണ കൃതമാകാശചേരിതം” എന്നുള്ളതിലെ ‘നോക്തമാണയാ, ‘ചേരിതം’ എന്നും മറ്റുമുള്ള പ്രയോഗങ്ങൾ എത്രത്തോളം വികൃതമാണെന്നു പറയേണ്ടതില്ലല്ലോ. മണിപ്രവാളരീതിയുടെ ഹാസ്യാംശംപോയിട്ടും അല്പകാലത്തേക്ക് ഈ മാതിരി പ്രയോഗങ്ങൾ നില നിന്നിരുന്നു എന്ന് ‘ഉണ്ണിനീലിസന്ദേശം’ മുതലായ ശൃംഗാരപ്രധാനകാവ്യങ്ങളിൽക്കാണുന്ന “പാലവും പിന്നിടേമാ?” “കേശനീ വാ രഹസി വിരഹവ്യാകുലാവല്ലഭാ മേ” “പോഷാഞ്ചക്രേ തരുണജലദം കാളിദാസഃ കവീന്ദ്രഃ” എന്നിവക പ്രയോഗങ്ങൾ തെളിയിക്കുന്നുണ്ട്. എങ്കിലും ആ രീതി ഏറ്റവും വികൃതമാണെന്നുവെച്ചു പിതൃക്കാലത്തുള്ള കവികൾ ഹാസ്യത്തിലല്ലാതെ പ്രയോഗിക്കാതായിത്തീർന്നിട്ടുണ്ട്. മണിപ്രവാളപ്രസ്ഥാനത്തിന്റെ മാറ്റം ചുരുക്കത്തിൽ ഇപ്രകാരമെല്ലാമാണ്. ഈ പ്രസ്ഥാനത്തിലുള്ള ഭാഷാഗ്രന്ഥങ്ങൾ പ്രധാനമായി ഉണ്ണിനീലിസന്ദേശം, ഭൂമരസന്ദേശം മുതലായ പ്രാചീനസന്ദേശങ്ങൾ, ചമ്പൂഗ്രന്ഥങ്ങൾ, കഥകളികൾ ഇവയും കൃഷ്ണചരിതം, ചന്ദ്രോത്സവം മുതലായ ചില കാവ്യങ്ങളുമാണ്.

൧൨. ഗാഥകൾ.

ഈ പ്രസ്ഥാനത്തിൽച്ചേർന്ന സാഹിത്യഗ്രന്ഥങ്ങൾ എണ്ണത്തിൽ വളരെയധികമില്ലെങ്കിലും ഇതും ഭാഷയിൽ പ്രധാനപ്പെട്ട ഒരു സാഹിത്യരീതിതന്നെയാണ്. ‘കൃഷ്ണ

ഗാഥ എന്ന വിശിഷ്ടഗ്രന്ഥമാണ് ഈ പ്രാധാന്യം വന്നുകൂട്ടുവാനുള്ള മുഖ്യ കാരണം. ഭൂമിഡവൃത്തങ്ങളായ പാട്ടുകളിൽ ഉൾപ്പെട്ട ഒരു പ്രത്യേകപ്രസ്ഥാനമാണിത്. മണിപ്രവാളരീതിയിലല്ലാതെ ശുദ്ധമലയാളരീതിയിലുണ്ടായിട്ടുള്ള ഗ്രന്ഥങ്ങളിൽ പ്രാചീനതപം കൃഷ്ണഗാഥക്കാണെന്ന് അതിലെ ഭാഷാരീതികൊണ്ടുതന്നെ സ്പഷ്ടമാകുന്നുണ്ട്. സംസ്കൃതശബ്ദങ്ങളെ തദ്ഭവരീതിയിൽ എടുത്തു പ്രയോഗിച്ചിട്ടുള്ള ശുദ്ധഭാഷാഗ്രന്ഥം ഇതിനോടു തുല്യമായി മറ്റൊന്നും ഇല്ല. ഗാഥ എന്ന പേര് മുൻകാലങ്ങളിൽ ഭൂമിഡവൃത്തത്തിൽ നിർമ്മിച്ചിട്ടുള്ള ഗ്രന്ഥങ്ങൾക്കു പൊതുവായിപറഞ്ഞിരുന്നതാണെന്നു കാണുന്നുണ്ട്. ചിലപ്പതികാരം എന്ന ചെന്തമിരഗ്രന്ഥത്തിൽപ്പോലും ഗാഥാശബ്ദത്തിന്റെ തദ്ഭവമായ 'അരങ്കേരുകാശൈ' 'മനെയറംപടുത്തകാശൈ' എന്നീവകശബ്ദങ്ങൾ പാട്ട് എന്ന അർത്ഥത്തിൽ പ്രയോഗിച്ചുകാണുന്നതുകൊണ്ട് ഈ സംഗതി ഉറപ്പാക്കാവുന്നതാണ്. ഈ രീതിക്കു ഗാഢീയ്ക്കുതെക്കാൾ ലാളിത്യത്തോടാണ് അധികം യോജിച്ചിട്ടുള്ളത്. ഓരോരോ സന്ദർഭങ്ങൾക്കനുസരിച്ച് അലങ്കാരങ്ങൾ സുലഭമായി പ്രയോഗിക്കാൻ കൃഷ്ണഗാഥാകർത്താവിനോടു കിടപിടിക്കാൻ സംസ്കൃതസാഹിത്യകാരന്മാരിൽപ്പോലും ആരെങ്കിലും ഉണ്ടോ എന്ന സംശയമാണ്. ദേവകിയുടെ ഗർഭസന്ദർഭം വർണ്ണിച്ചിരിക്കുന്നതും മറ്റും നോക്കുക.

“കുപ്പിയിൽ നിന്നൊരു നൽവിളക്കെങ്ങനെ
കുപ്പിയെച്ചാല വിളക്കി ഞായം

ഗർഭഗായത്രിയെ വൈഷ്ണവം ധാമമ-
 ഞ്ഞിരിക്കുന്നതെന്നു ചൊല്ലുമേ
 ഗർഭത്തിനുള്ളൊരു ചിഹ്നവും പോന്നവരും-
 കല്പമായ്യാണത്തുടങ്ങി മെയ്യിൽ
 നേർത്തു നിന്നീടുന്ന ഗാത്രങ്ങളെല്ലാമേ
 ചീത്തുതുടങ്ങിതു നാളിൽ നാളിൽ.
 ആണ്ണുപോയെങ്ങാനും വിണ്ണോരു നാളിയും
 പൂണ്ണമായ്ത്തുണ്ണമെഴുത്തുടങ്ങി.
 സൂക്ഷ്മായുരേളൊരു മദ്ധ്യവും ചെഞ്ചമ്മേ
 വീക്ഷണഗോചരമായി വന്നു.
 മാനുഷായുരേളവലിത്രയും മാഞ്ഞുപോയ്
 ശൂന്യമായ്തന്നിതു മെല്ലെമെല്ലെ.
 ആനകുറുപ്പി മാന്ദിഷം കൊങ്കകൾ-
 കാനനം ചാലക്കുറുത്തുതറ്റോൾ
 നന്ദനനന്ദനായാലെങ്ങുളെ സ്നേഹമി-
 ലെന്നതു ചിന്തിച്ചിട്ടെന്നപോലെ.
 ചാരുവാഴ്ചയുമമ്മാരോടു ചേരുന്നൊ-
 രാരവും പോയങ്ങു ദൂരമായി.
 ബാലകൻ വേണമിമ്മാരോടു ചേരുവാൻ
 ഞാനിനി നീങ്ങണമെന്നപോലെ."

ചില സ്ഥലങ്ങളിൽ അലങ്കാരങ്ങളുടെ ക്ഷാമമില്ലായ്മ
 കറെ അധികമായിപ്പോയോ എന്നു തന്നെയും തോന്നു
 നതാണ്. നോക്കുക:--

“ഭക്തിയെപ്പൂണ്ടുകണ്ടോരുനേരത്തു
 നിദ്രതാൻ മണ്ടിനാൾ ഭൂരം ഭൂരം.
 തന്നുടെ കാമുകനനുയെപ്പുണ്ണപോൾ
 ചിന്നമാരാലല്ലോ മാനിനിമാർ.”

“ഗോവിന്ദനായൊരു മന്ദരം തന്നാലേ

മേവുന്ന മന്ദനംകൊണ്ടു ചെമ്മേ !

പ്രഭു മൂന്നായൊരു നൽത്തിങ്കളുണ്ടായി

രുഗ്മിണിയായൊരു പാൽക്കടലിൽ.”

എങ്കിലും രസങ്ങളെയും ഭാവങ്ങളെയും പ്രായേണ വിടാതെയും മന്ദമായി ഒഴുകുന്ന, തെളിഞ്ഞ നദിയുടെ ചെറിയ ഓളങ്ങളോടുകൂടിയ ഒഴുക്കിന്റെ രീതി പിടിച്ചും പോകുന്ന കൃഷ്ണഗാമാഗ്രന്ഥത്തിന്റെ പ്രസാദമൂലം അസാധാരണം തന്നെയാണെന്നുള്ളതിന്നു സംശയമില്ല. മേൽക്കാണിച്ച മാതിരിയിൽ ഉദാഹരണത്തിന്ന് ആ ഗ്രന്ഥത്തിലെ ഏതുഭാഗം നോക്കിയാലും മതിയാകുന്നതുകൊണ്ട് പ്രത്യേകം എടുത്തു കാണിക്കേണ്ട ആവശ്യവുമില്ല. ‘സംസ്കൃതത്തിലുള്ള ‘ഭാഗവതം ഭഗവദ്ഗീത’ത്തിലെ കഥയാണ് ഇതിൽ വർണ്ണിച്ചിട്ടുള്ളതെങ്കിലും ഋതുവർണ്ണന മുതലായ ചില പ്രകൃതങ്ങളിൽ ഭാഗവതത്തിലെ ചില ശ്ലോകങ്ങളെത്തന്നെ പരിഭാഷപ്പെടുത്തിട്ടുള്ള മാതിരിയിൽ ഒരേ അർത്ഥമായി പ്രതിപാദിച്ചിട്ടും ഉണ്ടെങ്കിലും ഗ്രന്ഥകാരൻ സ്വതന്ത്രമായിത്തന്നെയാണ് കഥാവസ്തുവിസ്തരിച്ചിട്ടുള്ളത്. അല്ലാതെ ഭാഗവതശ്ലോകങ്ങളുടെ എല്ലാം ഒരു ശരിയായ പരിഭാഷയുടെ രീതിയിലല്ല. പിൽക്കാലത്തു സാധാരണ നടപ്പില്ലാത്തതായിത്തീർന്ന പല ഭാഷാശബ്ദങ്ങളും ഇതിൽ കാണുന്നുണ്ട്. മാൺപ്, പൂൺപ്, മുകുണ്ണ എന്നീവകപദങ്ങൾ അവയിൽ പ്പട്ടതാണ്. അതുപോലെതന്നെ

‘പോവതിനോഷ്ഠേവോർ വേവല്ലോ മേവുന്ന’

‘നാരിമാരെല്ലാം കേഴയായി’

‘പാപികളായോഷ്ഠ തോന്നിഞ്ഞായം’

എന്നീവക പല പ്രയോഗരീതികളും ഈ ഗ്രന്ഥത്തിൽ കാണുന്നുണ്ട്. ഇതെല്ലാം കൃഷ്ണഗാഥയുടെ പ്രാചീനതയെ തെളിയിക്കുന്നതാണ്. കവി വലിയ ഭക്തനാണെങ്കിലും പ്രായപൂർത്തി വന്ന ശ്രീകൃഷ്ണനെക്കാൾ ലീലാത്ഥൽപരനായ ബാലഗോപാലനെയാണ് അധികം അദ്ദേഹത്തിന് പിടുത്തമെന്നും രശ്മിണീസ്വയംവരംവരെയുള്ള കഥാഭാഗവും അതിനുശേഷമുള്ള ഭാഗവും നോക്കിയാൽ അറിയാം. ആകപ്പാടെ കവിതാഗുണംകൊണ്ടു കൃഷ്ണഗാഥാകർത്താവിനോടു കിടനില്ലാൻ മലയാള സാഹിത്യകാരന്മാരിൽ എഴുത്തച്ഛനല്ലാതെ ആരെങ്കിലും ഉണ്ടോ എന്ന സംശയവുമാണ്. കൃഷ്ണഗാഥ ഇത്രത്തോളം വിശേഷമാണെങ്കിലും ആ ഗാഥാപ്രസ്ഥാനത്തിൽ വലിയ ഗ്രന്ഥങ്ങൾ നിർമ്മിപ്പാൻ പിൽക്കാലത്തുള്ള ഭാഷാ സാഹിത്യകാരന്മാരിൽ അധികമൊന്നും ശ്രമിച്ചുകാണുന്നില്ല. അങ്ങനെ വന്നത് ആ രീതിയെത്തുടന്ന് ഏകദേശമെങ്കിലും കൃഷ്ണഗാഥയോടു കിടപിടിക്കത്തക്ക ഒരു ഗ്രന്ഥം നിർമ്മിപ്പാൻ പ്രയാസമുള്ളതുകൊണ്ടായിരിക്കാമെന്നും ആ ഗ്രന്ഥത്തിന്റെ വിശിഷ്ടഗുണങ്ങൾ കാണുമ്പോൾ വിചാരിക്കാവുന്നതാണ്. ഭാരതഗാഥയെന്നൊരു ഗ്രന്ഥം മാത്രം കൃഷ്ണഗാഥയിലേ രീതിപിടിച്ച് എന്ന മാത്രമല്ല ചില പ്രയോഗങ്ങൾപോലും അനുസരിച്ച് ഒരാൾ നിർമ്മിച്ചിട്ടുണ്ട്. എങ്കിലും ഗുണംകൊണ്ടാവട്ടെ കവികളെ വ്യത്പത്തികൊണ്ടാവട്ടെ കൃഷ്ണഗാഥയോടു അടുക്കുവാൻപോലും അതിനു കഴിഞ്ഞിട്ടുമില്ല. പിന്നെ ചില ഖണ്ഡകൃതികളാണ് ആ രീതിയിൽ ചിലർ നിർമ്മിച്ചിട്ടുള്ളത്. അവയുടേയും ഫലം മിക്കതും മേൽപ്രകാരം തന്നെയാണ്.

മേൽപ്രകാരം മറുജീവൻ അനുകരിപ്പാൻപോലും പ്രയാസമാകത്തക്കവണ്ണം അത്രത്തോളം ഉൽകൃഷ്ടമായ കൃഷ്ണഗാഥയുടെ കർത്താവിനെപ്പറ്റിയും അദ്ദേഹത്തിന്റെ ജീവിതകാലത്തെപ്പറ്റിയും പല വാദപ്രതിവാദങ്ങളും നടന്നിട്ടുണ്ട്. എങ്കിലും പരക്കെസ്സമ്മതമായ ഒരുഭിപ്രായം ഇതുവരെ വ്യവസ്ഥപ്പെട്ടുകഴിഞ്ഞിട്ടില്ല. ഭാഷാചരിത്രകത്താവായ ഗോവിന്ദപ്പിള്ള പറഞ്ഞിരിക്കുന്നത് കൊല്ലം-ഓംഗതകത്തിലാണ് ഈ ഗ്രന്ഥത്തിന്റെ ഉൽപത്തിയെന്നും ഉത്തരകേരളത്തിൽ കരുവനാടുതാലൂക്കിൽച്ചേർന്ന് 'വടകര' എന്ന ദേശത്ത് ചെറുശ്ശേരിയിലുണ്ടെ ഒരു നമ്പൂരിയാണ് ഇതിന്റെ കവിയെന്നുമാണ്. ഗ്രന്ഥാരംഭത്തിൽ:—

“പാലാഴിമാതൃതാൻ പാലിച്ചുപോരുന്ന
കോലാധിനാഥനഭയവർമ്മൻ,
ആഴ്ത്തയച്ചെയ്യയാലജ്ഞനായുള്ള ഞാൻ
പ്രാജ്ഞനെന്നിങ്ങനെ ഭാവിച്ചിപ്പോൾ.”

എന്നിങ്ങനെയും ഗ്രന്ഥത്തിലെ എല്ലാ പ്രകരണങ്ങളുടേയും അവസാനത്തിൽ

ആഴ്ത്തയാ കോലഭൂപന്ധു
പ്രാജ്ഞസ്ത്യാഭയവർമ്മൻഃ
കൃതായാം കൃഷ്ണഗാഥയാം

.....

എന്നിങ്ങനെയും കാണുന്നതുകൊണ്ടു പ്രസ്തുതകവി ഉഭയവർമ്മൻ എന്നു പേരായ ഒരു കോലത്തിരിരാജാവിന്റെ ആശ്രിതനായിരുന്നുവെന്നും ആ രാജാവിന്റെ കല്പനപ്രകാരമാണ് ഗ്രന്ഥം നിർമ്മിച്ചിട്ടുള്ളതെന്നും സ്പഷ്ട

മാകുന്നുണ്ട്. ഒരു ദിവസം രാജാവും ഗ്രന്ഥകാരനുംകൂടി ചതുരംഗം വെച്ചുകൊണ്ടിരിക്കുമ്പോൾ രാജാവു തോൽക്കാരായതു കണ്ട് അദ്ദേഹത്തിന്റെ ഭാര്യ കട്ടിയെ ഉറക്കുവാൻ പാടുക എന്ന വ്യാജത്തിൽ പ്രകൃതഗ്രന്ഥത്തിലെ മട്ടനുസരിച്ച് ഒരു പാട്ടുപാടിക്കൊണ്ട് രാജാവിന് കളിയിൽ കരു വെക്കേണ്ട കൂടും ഉപദേശിച്ചുവെന്നും അതാണ് ഈ മട്ടിൽ ഒരു ഗ്രന്ഥമുണ്ടാക്കാൻ കവിയോടു കല്പിക്കുന്നതിനുള്ള കാരണമെന്നും പ്രസിദ്ധമായ ഒരൈതിഹ്യവും ഉണ്ട്. ഇങ്ങനെയെല്ലാമാണ് ഭാഷാചരിത്രകർത്താവിന്റെ അഭിപ്രായമുൾക്കൊള്ളുന്ന ഗ്രന്ഥത്തെ അവലംബിച്ചുകൊണ്ട് കൃഷ്ണഗാഥാകർത്താവുതന്നെയാണ് ഭാരതഗാഥയും നിർമ്മിച്ചിട്ടുള്ളതെന്നും ആ ഗ്രന്ഥത്തിലും ഉദയവർമ്മൻ കോലത്തിരിരാജാവിന്റെ ആജ്ഞപ്രകാരമാണ് അതു നിർമ്മിച്ചിട്ടുള്ളതെന്നും കാണുന്നതിനാലും കൊല്ലവർഷം ൮൫൦-ാംമാണ്ടിനിടക്ക് ഉദയവർമ്മൻ എന്നു പേരായ ഒരു കോലത്തിരിരാജാവു-രാജ്യം വാണിരുന്നതായും ആ രാജാവിന്റെ സേവനായി ഒരു നമ്പൂതിരികവിയുണ്ടായിരുന്നതായും കോലത്തിരിരാജകുടുംബത്തിലെ പഴയ രേഖകൾകൊണ്ട് തെളിയുന്നതിനാലും പ്രസ്തുതകവിയുടെ ജീവകാലം കൊല്ലവർഷം ൯-ാംശതകത്തിന്റെ മധ്യകാലമാണെന്നും ചിറക്കൽ രാമവർമ്മപ്പുരാൻ മുതലായവർ അഭിപ്രായപ്പെടുന്നു. കൃഷ്ണഗാഥയിലും ഭാരതഗാഥയിലും ചേർത്തിട്ടുള്ള 'കൃതായാം കൃഷ്ണഗാഥായാം' 'കലേഭാരതഗാഥായാം' ഈ ഭാഗങ്ങളുടെ കടമുറിച്ചതുള്ളി 'തായാം കൃഷ്ണഗാഥായാം' എന്നതും 'ലേഭാരതഗാഥായാം' എന്നതും ഗ്രന്ഥനിർമ്മാ

ണകാലത്തെ കലിസംഖ്യ കാണിച്ചിരിക്കുകയാണെന്ന ഒരു യുക്ത്യാഭാസത്തെയും അവർ പ്രസ്താവിച്ചിട്ടുണ്ട്. കവനോദയക്കാരാകട്ടെ, കൃഷ്ണഗാഥയുടെ കർത്താവു പുനഃനമ്പൂരിയാണെന്നും ഉത്തരകേരളത്തിൽ ചെറുശ്ശേരി എന്നു പേരായി ഒരില്ലത്തന്നെയില്ലെന്നും ഉദ്ദണ്ഡശാസ്ത്രികൾ കേരളത്തിൽ വന്ന കാലത്ത് പുനഃനമ്പൂരിയെ കോലത്തുനാട്ടിൽനിന്നു സാമൂതിരിരാജാവു കോഴിക്കോട്ടേക്കു വരുത്തിയതായിരിക്കണമെന്നും അതിനാൽ കോഴിക്കോട്ടുണ്ടായിരുന്നവരായി പ്രസിദ്ധനായ പതിനെട്ടരക്കവികളിൽ പുനഃനമ്പൂരി ഉൾപ്പെടുന്നതിനും, ഉദ്ദണ്ഡശാസ്ത്രികൾ ആ കവിയെപ്പുകൾക്കൊണ്ടു്—

“അധികേരളമഗ്രഗിരഃ കവയഃ
കവയശുവയനു നതാൻ വിനമഃ
പുഷ്കോഭ്ഗമകാരിവചഃ പ്രസരം
പുനമേവ പുനഃ പുനരാനുമഭേ.”

എന്നും മറ്റും വർണ്ണിച്ചിട്ടുള്ളതിനും .അസംഗതിയില്ലെന്നും അഭിപ്രായം പറയുന്നു. പി. കെ. നാരായണപിള്ള അവർകൾ ചെറുശ്ശേരി എന്നില്ലപ്പേരായ ഒരു നമ്പൂതിരിതന്നെയാണു്, കൃഷ്ണഗാഥയുടേയും ഭാരതഗാഥയുടേയും കർത്താവെന്നു വ്യവസ്ഥാപിച്ചിരിക്കുന്നു. എന്നാൽ ‘തായാം കൃഷ്ണഗാഥായാം’ എന്നും മറ്റുമുള്ളതു് കലിസംഖ്യയായിക്കല്പിക്കുന്നത് കണക്കിലായിവരില്ലെന്നും ഗ്രന്ഥകാരന്റെ കാലം നാംഗതവർത്തിന്നു് എത്രയോ വളരെ മുമ്പാണെന്നും മുമ്പുകാണിച്ച പക്ഷക്കാരെങ്കിലായി പ്രസ്താവിക്കാതെയിരുന്നിട്ടില്ല. കണ്ടൂർ നാരായണമേനോനവർകൾ, ഭാരതഗാഥയും കൃഷ്ണഗാഥയും ഒരു

കവിയുടെ കൃതികളായിവരുവാൻ ഒരു വിധത്തിലും വഴിയില്ലെന്നും ഭാരതഗാഥാകർത്താവ് പക്ഷേ വൃം—മാണ്ടിനിടക്കു നാടുവാണിരുന്ന കോലത്തിരി രാജാവിന്റെ സേവനായിരുന്ന നമ്പൂതിരിയായിരിക്കാമെന്നും കൃഷ്ണഗാഥയുടെ രീതി പിടിച്ചു അദ്ദേഹം ആ കവിത നിർമ്മിച്ചതായിരിക്കാമെന്നും അഭിപ്രായപ്പെട്ടിരിക്കുന്നു. രണ്ടു ഗ്രന്ഥങ്ങളുടെയും കവി ഒരാളല്ലെന്നുള്ളതിലേക്ക് കവിതാഗുണത്തിന്റെ ഉൽക്കർഷാപകർഷങ്ങളെയാണ് പ്രധാനമായി അദ്ദേഹം അടിസ്ഥാനപ്പെടുത്തിയിട്ടുള്ളത്. ഭാരതഗാഥാകർത്താവ് എത്രതന്നെ പരിഷ്കൃതനായിത്തീർന്നാലും കൃഷ്ണഗാഥയെപ്പോലെ അതിവിശിഷ്ടമായ ഒരു ഗ്രന്ഥം നിർമ്മിപ്പാൻ വേണ്ട വാസനാവിശേഷം അദ്ദേഹത്തിനുണ്ടാകുന്നതല്ലെന്നും കവിതാകാരണങ്ങളിൽ വെച്ച് ജന്മസിദ്ധമായ വാസനയൊഴിച്ചു മറ്റുള്ള സംഗതികളെ പരിഷ്കരിച്ചു നന്നാക്കാമെങ്കിലും വാസനയെപ്പരിഷ്കരിക്കുന്ന കാര്യം ഒരു ക്ഷണപനിയമമനുസരിച്ചല്ലാതെ സാധിക്കുന്നതല്ലെന്നും സ്വതസ്സിദ്ധമായ വാസനാഗുണം അവിടുവിടെ പ്രതിഫലിച്ചുകാണാതിരിക്കയില്ലെന്നും നാരായണമേനോനവർകൾ ആ രണ്ടു ഗ്രന്ഥങ്ങളെയും താരതമ്യപ്പെടുത്തി അനേകം ദൃഷ്ടാന്തങ്ങൾ കാണിച്ച് തെളിയിച്ചിട്ടുണ്ട്. എന്നാൽ ഭാഷയിൽ ലീലാതിലക കാലംവരെ കഴിച്ചു പ്രചാരമുണ്ടായിരുന്നവയും ആട്ടപ്രകാരം, വൈശികതയും മുതലായവയിൽ ധാരാളം കാണുന്നവയുമായ ചില പ്രയോഗവിശേഷങ്ങൾ കൃഷ്ണഗാഥയിൽ കാണുന്നുണ്ട്. ഭാരതഗാഥാകർത്താവ് രീതികൊണ്ടു കൃഷ്ണഗാഥയെ അനുകരിച്ചിട്ടുണ്ടെങ്കിലും സൂക്ഷ്മങ്ങളെ

ഭായ ആവക പ്രയോഗവിശേഷങ്ങൾ അദ്ദേഹത്തിന്റെ ഗ്രന്ഥത്തിൽ കാണുന്നില്ല. അതിന്നുദാഹരണങ്ങളായ പ്രയോഗങ്ങൾ മുമ്പു കാണിച്ചിട്ടുണ്ടല്ലോ.

ഇങ്ങനെ പലതരം സൂക്ഷ്മങ്ങളായ അംശങ്ങളും എടുത്ത് നോക്കുമ്പോൾ ഭാരതഗാഥ കൃഷ്ണഗാഥയെ അനുസരിച്ചു പിൽക്കാലത്ത് ഒരു കവി എഴുതിയതാണെന്നുള്ള തത്വം തെളിയുന്നതാണ്. അതിന്നും പുറമെ ഭാരതഗാഥ ആദ്യത്തിലും കൃഷ്ണഗാഥ പിന്നീടും ഉണ്ടാക്കിയതാണെന്നു പറയുന്നതും കലിസംഖ്യയായിക്കല്പിച്ചു വെത്തിട്ടുള്ള സംഗതിയും പരസ്പരവിരുദ്ധമാണ്. കലിസംഖ്യ കൃഷ്ണഗാഥക്കു പറയുന്നത് മൗഢമെന്നും (കൊല്ലവർഷം—൮൩൦) ഭാരതഗാഥക്കു പറയുന്നത് മൗഢനന്ദനം (കൊല്ലവർഷം—൮൩൩) ആകയാൽ ഭാരതഗാഥ ഒടുവിൽ, അതായത് കൃഷ്ണഗാഥ ഉണ്ടാക്കി മൂന്നുകൊല്ലം കഴിയുമ്പോൾ ഉണ്ടാക്കിയതായിട്ടാണ് വരുന്നത്. പക്ഷെ അതൊന്നും കലിസംഖ്യയാവിലെന്നുള്ളതിലേക്ക് ഗ്രന്ഥത്തിലുൾപ്പെട്ട എല്ലാപ്രകരണങ്ങളുടേയും അവസാനത്തിൽ ‘കൃതായാം കൃഷ്ണഗാഥായാം’ എന്നും ‘കലേഭാരതഗാഥായാം’ എന്നും തന്നെ കാണുന്നതും ഗ്രന്ഥം മുഴുവനും ഒരു ദിവസംകൊണ്ടുതന്നെ നിമ്നിച്ചതാണെന്നു കരുതുന്നത് വെറും അസംബന്ധമാണെന്നു പ്രത്യേകം പറഞ്ഞറിയിക്കേണ്ടതില്ലെന്നുള്ളതും തന്നെ വേണ്ടേടത്തോളം സാധകങ്ങളായിരിക്കുന്നുണ്ട്. അതും കൂടാതെ കൃഷ്ണഗാഥാകർത്താവിന്ന് നല്ല സംസ്കൃതചുരുക്കത്തിയുണ്ടെന്നു ഗ്രന്ഥത്തിലെ ഏതു ഭാഗവും നല്ലപണ്ണം തെളിയിക്കുന്നുണ്ട്. ഭാരതഗാഥയി

ലാകട്ടെ, അപഗണ്യങ്ങൾ പലേടത്തും കാണുന്നതിനാൽ കേവലം ഒരു പുരാണവൃത്തപത്തിമാത്രമേ അതിന്റെ കർത്താവിനുണ്ടായിരുന്നുള്ളൂ എന്നത് സ്പഷ്ടമാണ്. കൃഷ്ണഗാഥക്ക് 'കൃഷ്ണപ്പാട്ട്' എന്ന പേർ മണിപ്രവാളരീതിയിൽ പാട്ടുകൾ നിർമ്മിച്ച തുടങ്ങിയതിനു ശേഷം പറഞ്ഞുതുടങ്ങിയതാവാനേ യുക്തിയും കാണുന്നുള്ളൂ. ആദികാലങ്ങളിൽ പാട്ട് എന്നത് ഭൂമിധവൃത്തത്തിൽ നിർമ്മിച്ചിട്ടുള്ള ഖണ്ഡകൃതികൾക്കും, ഗാഥ എന്നത് ആവൃത്തത്തിലുള്ള മഹാകൃതികൾക്കും ഭൂമിധന്വാർ പറഞ്ഞുവന്നിരുന്ന പേരാണെന്നുള്ളതിലേക്ക് ചിലപ്പതികാരം, മണിമേഖല തുടങ്ങിയ പ്രാചീനതമിഃഗ്രന്ഥങ്ങൾ തെളിവാക്കിയിട്ടുണ്ട്. ആ സംഗതിയും മറ്റു സംഗതികളുടെ കൂട്ടത്തിൽ കൃഷ്ണഗാഥയുടെ പ്രാചീനതയെ സൂചിപ്പിക്കാൻ ഉപയോഗപ്പെടുന്നതാണ്. കവി. അദ്ദേഹത്തിന്റെ കൃതിക്ക് 'ഗാഥ' എന്നല്ലാതെ 'പാട്ട്' എന്ന പേർ ഒരേടത്തും പ്രയോഗിച്ചിട്ടില്ലെന്നുള്ളതും ഇവിടെ ഓർക്കേണ്ടതുമാണ്. നാരായണഭാനോനവർകൾ ചെറുശ്ശേരി എന്ന ഗ്രന്ഥനാമം ചെരിപ്പാട്ട് എന്നതിൽനിന്നു വന്നതായിരിക്കാമെന്നഭിപ്രായപ്പെട്ടിട്ടുള്ളത് ഒരു വെറും കസ്യപ്പിയാണെന്നുമാത്രമേ കരുതുവാൻ തരം കാണുന്നുള്ളൂ. അതിനേക്കാൾ ചെറുശ്ശേരി എന്ന് ഗ്രന്ഥകർത്താവിന്റെ ഇല്ലപ്പേരാണെന്നുള്ള മതംതന്നെയാണ് അധികം യുക്തിയുക്തമായിരിക്കുന്നത്. നമ്പൂതിരിമാരുടെ വിവാഹസമ്പ്രദായം നിമിത്തം പല ഇല്ലങ്ങളും അന്യംനിന്നുപോകുന്നത് അതിസാധാരണമായിരിക്കെ ചെറുശ്ശേരി എന്നൊരു ഇല്ലം ഇക്കാലത്തു

കാണുന്നില്ലെന്നുള്ള ആക്ഷേപത്തിന് മറുപടിയെന്ന നിലയിൽ
 വും തേക്കേണ്ട ആവശ്യംതന്നെ ഇല്ല. നാരായണപി
 ത്തെ അധർമ്മങ്ങളുടെ അഭിപ്രായപ്രകാരം ഉണ്ണിനീലീസ
 നേശത്തിലുള്ള ഭാഷാഭേദം ഭേദഭേദംകൊണ്ടു വന്നിട്ടു
 ഉള്ളതാകാമെന്നും കൃഷ്ണഗാഥക്ക് ആ ഗ്രന്ഥത്തെക്കാ
 ലും പ്രാചീനതമുണ്ടായിരിക്കാമെന്നും കാണുന്നതിലും
 അല്പം അനുപപത്തി തേക്കുന്നുണ്ട്. ലീലാതിലക
 ത്തിൽ പാട്ടിന്റെ ലക്ഷണം നിർവ്വചിച്ചിട്ടുള്ളതിൽനി
 ന്നു ഭൂമിധവുത്തങ്ങളിലുള്ള ഗ്രന്ഥങ്ങൾ മണിപ്രവാളരീ
 തിയിലായിട്ടോ സംസ്കൃതമാതൃകാവണ്ണങ്ങളെല്ലാം ചേർ
 ന്നരീതിയിലായിട്ടോ അക്കാലത്തുണ്ടായിരുന്നില്ലെന്നു സ്പഷ്ട
 മാകുന്നുണ്ട്. ഉണ്ണിനീലീസനേയും ലീലാതിലകത്തെ
 ക്കാൾ പ്രാചീനമാണെന്ന് ആ ഗ്രന്ഥം തെളിയിച്ചിട്ടു
 ണ്ട്. സംസ്കൃതാക്ഷരങ്ങൾ നിറഞ്ഞ വാക്കുകൾ എങ്ങും
 കാണുന്ന കൃഷ്ണഗാഥ അക്കാലത്തുണ്ടായിരുന്നുവെ
 ങ്കിൽ ലീലാതിലകക്കാൾ തീർച്ചയായും ആ ഗ്രന്ഥത്തെ
 വകവക്കാതെ പാട്ടിന്റെ ലക്ഷണം നിർവ്വചിച്ചിട്ടില്ലായിര
 ന്നു. പാട്ടും ഗാഥയും രണ്ടാണെന്നുള്ള നിലയനുസരിച്ചി
 ള്ളതാണെങ്കിൽ ഗാഥയ്ക്കു വേറെ ലക്ഷണം കാണിക്കുകയും
 ചെയ്യുമായിരുന്നു. അതുകൊണ്ട് അക്കാലത്തു കൃഷ്ണ
 ഗാഥയ്ക്കു പ്രസിദ്ധി സിദ്ധിച്ചിട്ടില്ലെന്നുള്ളത് തീർച്ച
 ന്നെ. ഇത്രത്തോളം ഗുണമുണ്ടായിരുന്ന ഒരു ഗ്രന്ഥം വ
 ളക്കുകയും അപ്രസിദ്ധമായിക്കിടന്നു പിന്നെ പ്രസിദ്ധി
 സമ്പാദിച്ചതാണെന്നു കരുതുന്നതിനും അച്ചടി നടപ്പാ
 കാത്ത അക്കാലത്തെപ്പറ്റിയേടത്തോളവും പ്രത്യേകം
 ചില കാരണങ്ങൾ കൂടാതെ കഴിയുന്നതല്ല. ഇതെല്ലാം

കൂടി നോക്കുമ്പോൾ ലീലാതിലകത്തിനു ശേഷവും ച
 നൂതനമുഖം പലതിന്നും മുമ്പായ കൊല്ലവർഷം
 ൧൦൦൦ ശതകത്തിന്റെ അവസാനം മുതൽ ൧൦൦൦ ശതക
 ത്തിന്റെ അവസാനത്തിനിടക്കാണ് പ്രസ്തുതഗ്രന്ഥനി
 മ്മാണകാലമെന്നും കവി ചെറുശ്ശേരി എന്റിലുപേരായ
 നമ്പൂതിരിതന്നെയാണെന്നും കൃഷ്ണഗാഥാകർത്താവും
 ഭാരതഗാഥാകർത്താവും രണ്ടാളാണെന്നും തന്നെ അനു
 മിക്കുന്നതാണ് അധികം സംഗതമായിത്തോന്നുന്നത്.

൧൩. ചമ്പുതൃപ്തമുഖം.

മണിപ്രവാളപ്രസ്ഥാനത്തിൽ ഏറ്റവും പ്രധാന
 പെട്ട ഒരു വർഗ്ഗമാണ് മലയാളത്തിലെ ചമ്പുതൃപ്തമുഖം
 സംസ്കൃതരൂപങ്ങളെ വളരെ അധികമായും പേരിന്നമാ
 ത്വം ചില മലയാളപദങ്ങളെച്ചേർത്തും നിർമ്മിച്ചിട്ടുള്ള
 ഗ്രന്ഥമുഖം ഇത്രയധികം വേറെ ഒരു പ്രസ്ഥാനത്തിൽ
 കാണുന്നില്ല. ഈ പ്രസ്ഥാനവിശേഷത്തിന്റെ ഉൽ
 പത്തി ഇങ്ങനെയാണ്.

കൂടിയാട്ടമെന്ന സംസ്കൃതനാടകാഭിനയത്തിന്റെ
 പരിഷ്കാരകാലത്ത് ആ നാടകാഭിനയത്തിന്റെ ഒരു
 അംഗമെന്ന നിലയിൽ വിദൂഷകന്റെ വേഷം ധരിച്ചു
 പുരാണകഥകൾ വിസ്തരിച്ചു പറയുക എന്നൊരു ഏർപ്പാ
 ടും പ്രബലപ്പെട്ടു വന്നു. അങ്ങനെ ചാക്യാന്മാർ എന്ന
 കലനടന്മാരുടെ കൂത്ത്, ആട്ടം, വാക്ക് എന്നിങ്ങനെ ര
 ണ്ണതരത്തിലുണ്ടായിട്ടുള്ള അതിൽ ആട്ടത്തിന്നു പല
 നാടകങ്ങൾ എന്നപോലെ വാക്കിന്നു പല സംസ്കൃതച
 മ്പുകളായ പ്രബന്ധങ്ങളും അക്കാലംമുതൽക്കുതന്നെ

നിർമ്മിച്ച തുടങ്ങുകയും ചെയ്തിട്ടുണ്ട്. ഈ വക സംസ്കൃത പ്രബന്ധങ്ങളിൽ ചിലതു മഴുവനം സ്വതന്ത്രകൃതികളായിട്ടും ചിലത് ആവശ്യംപോലെ ചില പദ്യങ്ങളും ഗദ്യങ്ങളും പ്രശസ്തകവികളുടെ കൃതികളിൽനിന്ന് എടുത്തു ചേർത്തും മറ്റുള്ള ഭാഗങ്ങളെല്ലാം സ്വതന്ത്രമായി നിർമ്മിച്ചും രൂപപ്പെടുത്തിട്ടുള്ള ഗ്രന്ഥങ്ങളായിട്ടുമാണിരിക്കുന്നത്. പലതരം ഫലിതങ്ങളോടുകൂടിയും ലോകമുറ്റംകളെ അവസരംപോലെ കാണിച്ചും ഭൗതികങ്ങളെ ആക്ഷേപിച്ചും കഥാപ്രസംഗമെന്ന വ്യാജത്തിൽ ജനങ്ങൾക്കു വിദ്യാഭ്യാസവും സന്മാർഗ്ഗോപദേശവും ചെയ്തുവന്നിരുന്ന ഈ ചാക്യാർകൂത്തിനെ അനുകരിച്ചുകൊണ്ട് പാഠകം പറയുക എന്ന കഥാപ്രസംഗവും കാലക്രമത്തിൽ നടപ്പായിത്തീർന്നു. അതിൽ ആദികാലത്തു ചാക്യാർകൂത്തിനുള്ള സംസ്കൃതപ്രബന്ധങ്ങൾ കലനടമ്പരായ ചാക്യാന്മാർക്കുല്ലാതെ മറ്റു ജാതിക്കാർക്കുപയോഗപ്പെടുത്തുവാൻ പാടില്ലെന്നായിരുന്നു നിശ്ചയം. അതിനുള്ള കാരണം ചാക്യാർകൂത്തു കേവലം കഥാപ്രസംഗമോ നാടകഭിനയമോ മാത്രമല്ല; ആ ജാതിക്കാർക്കു പ്രത്യേകമായുള്ള മതകർമ്മമാണെന്നുംകൂടി കരുതിവന്നിരുന്നതാണ്. പാഠകം പറയുന്നതിൽ ഏർപ്പെടുന്നതാകട്ടെ മറ്റുജാതിക്കാരുമാണ്. അങ്ങനെ മറ്റു ജാതിക്കാർക്കു പാഠകം പറയുന്നതിനായിട്ടാണ് ഭാഷാചമ്പു എന്ന രീതിയിലുള്ള ഗ്രന്ഥങ്ങൾ നിർമ്മിച്ചുതുടങ്ങിയത്. ഈ വകക്ക് ഭാഷാപ്രബന്ധം എന്നാണ് മുൻകാലങ്ങളിൽ പറഞ്ഞുവന്നിരുന്നതെന്നും ചില പ്രാചീനഗ്രന്ഥങ്ങളിൽ കാണുന്നുണ്ട്. എന്നാൽ ഇക്കാലത്തു പാഠകം പറയുന്നതിനും

ചാക്യാന്മാരുടെ സംസ്കൃതപ്രബന്ധങ്ങൾതന്നെ ഉപയോഗപ്പെടുത്തി വരുന്നില്ലെന്നില്ല. ആ സമ്പ്രദായം കൂത്തിൽ ചാക്യാർക്കു സഹായമുള്ള നമ്പ്യാന്മാർ കൂമത്തിൽ തുടങ്ങിയതാണെന്നും ചാക്യാർകൂത്തിനുള്ള മതബന്ധത്തിന്റെ ശക്തിക്കുറവോടുകൂടിയാണെന്നും ആലോചിക്കേണ്ടിയിരിക്കുന്നു. എങ്കിലും ഇപ്പോഴും പാഠകത്തിൽ ആദ്യം ഒരു മംഗളശ്ലോകം ചൊല്ലണമെന്നും ആ ശ്ലോകം ഭാഷാചമ്പുഗ്രന്ഥങ്ങളിൽപ്പെട്ട ഏതെങ്കിലും ഒന്നിലെ മംഗളശ്ലോകമായിരിക്കണമെന്നും നിർബന്ധമുണ്ട്. മിക്കപേരും ഇക്കാലത്ത് ചൊല്ലിവരുന്ന മംഗളശ്ലോകം ഒന്നുകിൽ—

“നാലാമ്നായൈകമൂലം നതജനദീവിഷൽ-

പാദപം നേത്രവഹ്നി-

ജപാലാനിർദ്ദഗ്ദ്ധമീനധാജമചലസുതാ-

രൂഢവാമാങ്കഭാഗം

കാലാരാതിം കപട്ടോദരകബളിതമ-

ദാകിനീമാനീനീയം

കൈലാസാവാസലോലം കനിവൊടു മനമേ

ചന്ദ്രമൂഡം ഭജേമാം.”

എന്ന പാർവ്വതീസ്തവംവരം ചമ്പുവിലെ ശ്ലോകമോ അല്ലെങ്കിൽ—

“ഘോരാണാം ദാനവാനാം നിരുപമചുതനാ-

ഭാരവിന്നാം ധരിത്രീ-

മോരോ ലിലാവതാരൈരഴകിനൊടു സമാ-

ശ്വാസയന്തം നിതാന്തം

ക്ഷീരാംഭോധൗ ഭജംഗാധിപശയനതലേ

യോഗനിദ്രാമുദാരാം

നേരേകൈക്കൊണ്ടു ലക്ഷ്മികളുൾമുല പുണരും

പത്മനാഭം ഭജേമാം."'

എന്ന രാമായണ ചമ്പുവിലെ ശ്ലോകമോ ആണ്. ഈ മംഗളശ്ലോകം ചൊല്ലിക്കഴിഞ്ഞാൽ പിന്നെ മനുഷ്യജന്മത്തിന്റെ മുൻപുതെയും ഈശ്വരഭജനത്തിന്റെ അവശ്യകർത്തവ്യതയും വിസ്തരിച്ചു പറയും. ഈശ്വരഭജനത്തിൽ വെച്ചുതന്നെ കഥാപ്രസംഗത്തിന്നു പ്രാധാന്യം വ്യവസ്ഥാപിച്ചു ഏതെങ്കിലും പുരാണകഥയിൽ ഒരു ഭാഗത്തെ വളരെ നീണ്ട അവതാരികയോടുകൂടി ആരംഭിക്കും. പിന്നെ ശ്ലോകങ്ങൾ ചൊല്ലി അതിന്റെ അർത്ഥം പറയുക എന്ന മട്ടിൽ പല നേരംപോക്കുകളോടുകൂടി കഥാഭാഗം വിസ്തരിച്ചു പറയുകയായി. ഇങ്ങനെയാണ് പാഠകത്തിന്റെ ക്രമം.

ഇപ്രകാരം പാഠകം പറയുന്നതിന്നേപ്പുറത്തിട്ടുള്ള ഞ്ചിട്ടുള്ള ചമ്പുഗ്രന്ഥങ്ങൾ നാടകത്തിലെ പ്രസ്താവനയെന്നപോലെ കഥയിൽപ്പുറ ഏതെങ്കിലും ഒരു സംഗതി ഉദാഹരണമാക്കി കാണിച്ചുകൊണ്ട് ഒരു സ്തോത്രനോടു കഥപറയുന്ന നിലയിലാണ് നിർമ്മിച്ചിട്ടുള്ളത്. ചില ചമ്പുക്കളിൽ ഗ്രന്ഥമധ്യത്തിലും സ്തോത്രനോടുള്ള സംബോധനകൾ പ്രയോഗിച്ചുകാണുന്നുണ്ട്. ഈ വക ഗ്രന്ഥങ്ങൾക്കു ഭാഷാചമ്പുക്കൾ എന്നു പറയാറുണ്ടെങ്കിലും സംസ്കൃത ചമ്പുക്കളുടെ ലക്ഷണമായ ഗദ്യപദ്യങ്ങൾ ഇടകലർന്നിരിക്കുക എന്ന സംഗതിയിൽ ഇവക്കു

അപ്പാ വൃത്യാസം ഉണ്ട്. സംസ്കൃതവൃത്തത്തിലുള്ള പദ്യങ്ങളും ബ്രാഹ്മണിപ്പാട്ടിനുപയോഗിക്കുന്നതും അവസാനമില്ലാത്തവിധം പ്രവാഹരൂപത്തിൽ നീണ്ടുനീണ്ട് ഒഴികിപ്പോകുന്നതും ആയ ദ്രമിഡവൃത്തത്തിലുള്ള പദ്യങ്ങളുമാണ് ഗ്രന്ഥത്തിലെ അധികഭാഗവും വ്യാപിച്ചിരിക്കുന്നത്. വൃത്തബന്ധം ഒന്നും ഇല്ലാത്ത ഗദ്യം ഇവയിൽ വളരെ ദുർല്ലഭമാണ്. അങ്ങനെയുള്ള ഗദ്യം ദുർല്ലഭമായിച്ചേർന്നതായാൽ അന്നെന്നു മുഴുവൻ സംസ്കൃതഭാഷയിൽത്തന്നെയായിരിക്കണമെന്നും നിർബ്ബന്ധം ഉണ്ട്. അല്ലാതെ ശുദ്ധമലയാളത്തിലോ മണിപ്രവാളത്തിലോ പാടുള്ളതല്ല. അതിന്നു പുറമെ വേണമെങ്കിൽ ഭണ്ഡകവും ചേക്കാം. അതു മണിപ്രവാളത്തിലോ ശുദ്ധസംസ്കൃതത്തിലോ എങ്ങനെയും ആവാം. അങ്ങനെ സംസ്കൃതവൃത്തപദ്യങ്ങൾ ദ്രമിഡവൃത്തപദ്യങ്ങൾ, ഭണ്ഡകമെന്ന നീണ്ട വൃത്തത്തിലുള്ള പദ്യങ്ങൾ, ശുദ്ധസംസ്കൃതഗദ്യങ്ങൾ ഇപ്രകാരം നാലുതരം രചനാവിശേഷങ്ങൾ അടങ്ങിയിട്ടുള്ള നിലയിലാണ് ഭാഷാചമ്പുക്കളുടെ സ്വരൂപം ഇരിക്കുന്നത്. അച്ചടിപ്പിച്ചിട്ടുള്ള ചില ചമ്പുക്കളിലെ ദ്രമിഡവൃത്തപദ്യങ്ങൾക്കു ഗദ്യം എന്നു ചേർത്തിട്ടുള്ളത് ആദ്യം ഒരു ചമ്പുപ്രബന്ധം അച്ചടിപ്പിച്ചിട്ടുള്ള ആളുടെ അവധാനക്കുറവുകൊണ്ട് അബദ്ധമായി പറ്റിയിട്ടുള്ളതും പിന്നെയുള്ളവരുടെ ഗതാനുഗതികതപം കൊണ്ടു തുടന്നു വന്നിട്ടുള്ളതുമാണ്. അല്ലാതെ വൃത്തബന്ധമില്ലായ്മ എന്ന ലക്ഷണം ആവക ഭാഗങ്ങൾക്കുണ്ടായിട്ടല്ല.

രാമായണകഥയും ഭാരതകഥയും മുഴുവൻ ഭാഷാചമ്പുക്കളായി നിർമ്മിച്ചിട്ടുള്ളതിന്നു പുറമെ നൈഷധം,

രാജരത്നാവലീയം, ചെല്ലൂർമാഹാത്മ്യം, ബാണയുദ്ധം, കാമദഹനം മുതലായി മുമ്പുതോളം ചമ്പുഗ്രന്ഥങ്ങൾ ഇപ്പോൾ കണ്ടുകിട്ടിയിട്ടുണ്ട്. ഈ ഗ്രന്ഥങ്ങളെല്ലാം ഒരേ കാലത്തുണ്ടായതല്ലെങ്കിലും പ്രയോഗശീതിയിലും പഴയ പദങ്ങൾ സ്വീകരിച്ചിട്ടുള്ള സംഗതിയിലും പ്രായേണ ഐകരൂപ്യം കാണുന്നതുകൊണ്ടു പഴയ ചമ്പുക്കളെല്ലാം ഏകദേശം മൂന്നുനൂറ്റാണ്ടോ നാലുനൂറ്റാണ്ടോക്കിടയിൽ ഉണ്ടായവയാണെന്നു വിചാരിക്കേണ്ടിയിരിക്കുന്നു. സാഹിത്യഗുണത്തേപ്പറ്റിയേടത്തോളം നോക്കുന്നതായാൽ ഉത്തമഗ്രന്ഥങ്ങളും മധ്യമഗ്രന്ഥങ്ങളും അധമഗ്രന്ഥങ്ങളും ഈ എന്നത്തിൽ ധാരാളം ഉണ്ടായിട്ടുണ്ടെന്നു പറയാം. രാജരത്നാവലീയം, ബാണയുദ്ധം, കാമദഹനം, ഭാഷാഭൈരവചമ്പു ഇവ - ഒന്നാമത്തെ വർഗ്ഗത്തിലും കിരാതം, കംസവധം ഇവ രണ്ടാമത്തേതിലും മറ്റു പലതും മൂന്നാമത്തേതിലും ചേരുന്നതാണ്. ഇവയിൽ ഓരോന്നിന്റേയും കവികൾ ഇന്നിന്നവരാണെന്നു തീച്ചപ്പെടുത്തുവാൻ തരമില്ലാതെയാണിരിക്കുന്നത്. മഴമംഗലം എന്ന സംസ്കൃതഭാണം നിർമ്മിച്ചിട്ടുള്ള മഴമംഗലം നമ്പൂതിരിയുടെ കൃതിയാണ് രാജരത്നാവലീയം എന്നു ചിലർ ഉൾക്കൊള്ളുന്നു. ഭാഷാഭൈരവചമ്പു അദ്ദേഹത്തിന്റെ കൃതിയാണെന്നാണ് വെച്ചിട്ടുള്ളത്. ആ ചമ്പുവിനെപ്പറ്റിയേടത്തോളം മംഗളശ്ലോകത്തിൽ “കമ്പിടന്നേൻ കഴലിണവലയാധീശപരീവിശ്വനാഥേ” എന്ന ഭാഗംകൊണ്ടു വലയാധീശപരിയായ ഉഗ്രരക്തം അമ്മതിരുവടിയെ വരദിക്കുന്നതായിക്കൊണ്ടുനാനിനാൽ ആ ദേവി കലദേവതയായിരുന്ന മഴമംഗലത്തു നമ്പു

തിരിതന്നെയാണ് ആ ചമ്പു രചിച്ചിട്ടുള്ളതെന്നു മിക്കവാറും തീർച്ചപ്പെടുത്താം. രാജരത്നാവലീയത്തിലാകട്ടെ ഈ വക പ്രത്യേകമുദ്രകളൊന്നും കാണുന്നില്ല. മഴമംഗലം, പുനം, ചേലപ്പറമ്പ് ഈ നമ്പൂതിരിമാർക്കാണ് മിക്ക പ്രബന്ധങ്ങളുടേയും കർത്തൃത്വം നമ്പ്യാർക്കു തുളുൽക്കഥകളുടെ എല്ലാം കർത്തൃത്വം എന്നതുപോലെ ഇക്കാലത്തുള്ളവർ കല്പിച്ചു കൊടുത്തുവരുന്നതെങ്കിലും തക്കതായതെളിവൊന്നും ഇല്ലാത്തതുകൊണ്ടും മറ്റുള്ള കവികളുടെ പേർ അതിപ്രസിദ്ധമാല്ലാത്തതുകൊണ്ടും ആകപ്പാടെ ഒന്നു പറയണമെന്നുവെച്ചുമാത്രം ഇങ്ങനെ തീർച്ചപ്പെടുത്തിട്ടുള്ളതാണെന്നു വെക്കാനേ വഴി കാണുന്നുള്ളൂ. എന്നാൽ രാജരത്നാവലീയവും ബാണയുദ്ധവും ഒരു കവിയുടെതന്നെ കൃതികളാണെന്നു നിസ്സംശയം തീർച്ചപ്പെടുത്താം. രണ്ടുഗ്രന്ഥങ്ങളിലും പല ഭാഗങ്ങളും ഒന്നായിത്തന്നെ കാണുന്നുണ്ട്.

“ബാലാം തപാം പ്രിയസഖി ബാഷ്പദൂഷിതാക്ഷീ-
മുദ്രാമശ്വസത വിശോഷിരാധരോഷീം
സന്താപശ്ലപിതതനം വിലോക്യ സീദ-
ത്യാംഗാരേ പതിതമിവാദ്യ മാനസം മേ.

എല്ലാനാളും വിശേഷാലയി തവ സുഖ-
ദുഃഖങ്ങളെങ്കൽ പകർത്തി-
ട്ടല്ലോ കീഴിൽ കഴിഞ്ഞു ദുഃഖമിനിയുമത-
ച്ഛന്നമേ കൈവരേണം
ചൊല്ലീടെന്നോടിദാനീം വ്യസനമിതരഹ-
സ്വം തുലോമെങ്കിലും കേ-

ഓല്ലാ ധന്യേ സഖീ വഞ്ചനമഖിലമനോ-
ജ്ഞാംഗി കല്യാണിനീനാം.

ഇതഥ തദാ സഖി പറഞ്ഞളവാകലാത്മാ
സദ്യോ വിയർത്തധികവേപിതകോമളാംഗീ
മെത്തും ഭയേന പറവാൻ പുനരക്ഷമാ സാ
വക്ത്രം മറച്ചുണികരേണ തരോദ ബാലാ.

പ്രിയസഖി പരിഖിന്നാ പിന്നെ മെല്ലെത്തുടച്ചാ-
നയനസലിലമുന്നം പൂണ്ടു ചോദിച്ചുനേരം
ഭയമകലെ വെടിഞ്ഞിട്ടാശ്വസിച്ഛാത്മപീഡാ-
മിയമഗതി പറഞ്ഞാളാതുരാ കാതരാക്ഷീ.

മൽപ്രാണാലംബഭൂതേ പ്രിയസഖി ജനനീ
നിവൃ്ശ്ശേഷാമിമാം തപാ-
മുഹപ്രേമഗ്നാനികൊണ്ടല്ലനദിനമിതു മു-
ടീ വശക്കേടസൗ ഞാൻ
ഇപ്പോളെൻ താപമൂലം തവ ചെവികളിലാ-
ക്കും വിധൗ നിന്ദയോ ചെ-
റുരൂപ്പുവിൽ കോപമോ വന്നുദയതി മുഹുരേ-
ന്നോത്തു പേടിച്ചുതന്നെ '

മറുളള ഭാഗങ്ങൾക്കും ഈ രണ്ടു ഗ്രന്ഥങ്ങളിലും കാണു
ന്ന സ്വാരസ്യവും ആശയഗാംഭീര്യവും നോക്കുമ്പോഴും
ഈ അഭിപ്രായം ബലപ്പെടുന്നുണ്ട്. പ്രാചീനങ്ങളായ
സംസ്കൃതഗ്രന്ഥങ്ങളിൽനിന്നു ചില ശ്ലോകങ്ങൾ ചമ്പു
ഗ്രന്ഥങ്ങളിൽ എടുത്തു ചേർക്കുന്നത് സാധാരണയാണെ
ങ്കിലും മണിപ്രവാളശ്ലോകങ്ങളെല്ലാം സ്വന്തം കൃതികളാ

യിത്തന്നെ ആവക ഗ്രന്ഥങ്ങളിൽക്കണ്ടുവരുന്നതു നോക്കുമ്പോൾ കവിതാവിഷയത്തിൽ അസാമാന്യസാമത്വമുള്ള ഒരു കവി മഹാരാജയുടെ മണിപ്രവാളകവിതയെ ഒരുക്കുരമ്പോലും ഭേദം കൂടാതെ തന്റെഗ്രന്ഥത്തിൽ ചേർത്തു എന്നു വിചാരിക്കാനും വഴി കാണുന്നില്ല. നേരെമറിച്ചു സംസ്കൃതകവികളിൽപോലും ഭവഭൂതി മുതലായവർ അവരുടെ ഗ്രന്ഥങ്ങളിൽ ഒന്നിലുൾപ്പെട്ട ഭാഗംതന്നെ മഹാരാജ ഗ്രന്ഥത്തിലും ചേർത്തുവരുന്ന പതിവു കാണുന്നതുണ്ട്. അതുകൊണ്ട് ആ ഗ്രന്ഥങ്ങൾ രണ്ടും ഒരാളുടെ കൃതിതന്നെയാണെന്നാണു ഹിക്ഷേണ്ടത്. അസാധാരണമായ മനോധർമ്മങ്ങളുടെ വിലാസവും ആശയങ്ങൾക്കുള്ള ശുദ്ധിയും മറ്റുള്ള ഏതുതത്ത്വഗ്രന്ഥങ്ങളോടും കിടപിടിക്കത്തക്കവണ്ണം ഇത്രയാരാളുമായിപ്രകാശിച്ചുകൊണ്ടാണ് ഉത്തമചമ്പുഗ്രന്ഥങ്ങളുടെ സ്വഭാവമിരിക്കുന്നത്. ചാക്യാർകൃതിനുള്ള പ്രബന്ധങ്ങളെന്നപോലെ ഈ വക ഭാഷാചമ്പുക്കളും ചിലതു മുഴുവനും സ്വതന്ത്രകൃതികളും ചിലതു കാളിദാസാദികൃതികളിൽനിന്നു ചില ശ്ലോകങ്ങൾ സന്ദർഭമനുസരിച്ചു ചേർത്തും മറ്റുള്ള ഭാഗങ്ങളെല്ലാം സ്വതന്ത്രമായി നിർമ്മിച്ചും രൂപപ്പെടുത്തിയവയും ആയിട്ടായിരിക്കുന്നത്. ഇവയിൽ മിക്കതും കേരളീയബ്രാഹ്മണരായ നമ്പൂതിരിമാർ ഉണ്ടാക്കിയിട്ടുള്ളതായിട്ടാണ് പറഞ്ഞുവരുന്നത്. നമ്പ്യാരുടെ തുള്ളലുകളിലെന്നപോലെ ദുർല്ലഭം ചില ചമ്പുക്കളിൽ ഫലിതത്തിനുവേണ്ടി ചില 'ഇട്ടിവാസു'നമ്പൂതിരിമാരുടെ വർത്തമാനങ്ങളും മറ്റും സന്ദർശിച്ച് നോക്കാതെയും പ്രയോഗിച്ചുകാണുന്നുണ്ട്. ആവക സംഗതികളും ഫലിതത്തി

ന്റെ ആധികൃതം ആണ് മേൽപ്പറഞ്ഞ അഭിപ്രായത്തിന് അടിസ്ഥാനമായിത്തീർന്നിട്ടുള്ളതും. എന്നാൽ ഇവയിൽ ചിലതു നമ്പൂരിമാരുടെ കൃതികളായിരിക്കാമെന്നല്ലാതെ അധികവും അങ്ങനെയൊന്നെന്നു ഹിപ്പാൻ തക്കതായ തെളിവുകളൊന്നുമില്ല. ഇവയിലെ ഭാഷ, സംസ്കൃതപ്രചാരമാണെങ്കിലും സാഹിത്യഗുണംകൊണ്ട് ഈ വർഗ്ഗവും മലയാളസാഹിത്യത്തിന്നു സിദ്ധിച്ച ഉൽകൃഷ്ട സമ്പത്തായിട്ടാണ് ഇരിക്കുന്നതെന്നതിന്നു സംശയമില്ല.

൧൪. മിശ്രഭാഷാകൃതികൾ.

ചെന്തമിഴിലെ ശബ്ദരൂപങ്ങളും മലയാളശബ്ദരൂപങ്ങളും ഇടകലർത്തി പ്രയോഗിച്ചിട്ടുണ്ടാക്കിയിട്ടുള്ളതും ദ്രമിഡവൃത്തങ്ങളിൽ മാത്രമായി നിർമ്മിച്ചിട്ടുള്ളതും ആയ ഒരു ഭാഷാസാഹിത്യപ്രസ്ഥാനമാണിത്. മണിപ്രവാളകൃതികൾ വർദ്ധിച്ചവന്ന് അതു ധാരാളം പരിചിതമായിത്തീർന്നപ്പോൾ സംസ്കൃതരൂപവും ഭാഷാശബ്ദരൂപവും കലർന്നിട്ടുള്ള മണിപ്രവാളപ്രസ്ഥാനം പോലെ ചെന്തമിൾശബ്ദരൂപവും ഭാഷാശബ്ദരൂപവും കലർന്നിട്ടുള്ള മറ്റൊരു സാഹിത്യപ്രസ്ഥാനവും ഉണ്ടാക്കുവാൻ വിചാരിച്ചതിൽ ഒട്ടും അതൃപ്തപ്പെടാതിരുന്നെങ്കിലും മാത്രമല്ല, അങ്ങനെ ഒരു കൗതുകം തോന്നുന്നതു സാധാരണവുമാണല്ലോ. വിശേഷിച്ചും മലയാളഭാഷയോടു ചെന്തമിഴിന് സംസ്കൃതത്തെക്കാളധികം രക്തബന്ധമുള്ളതുകൊണ്ടു യോജിപ്പിന്നു കുറവു വരാനും നിവൃത്തിയില്ല. ഇങ്ങനെ എല്ലാം കരുതിയിട്ടായിരിക്കാം പക്ഷെ ഈ മാതിരി കൃതികൾ ആദ്യത്തിൽ ഉണ്ടാക്കിത്തുടങ്ങിയത്. അവയുടെ ഉൽപത്തിഭേദം

നോക്കിയാലും ചെന്തമിറുഭാഷയോട് അധികം അടുപ്പമുള്ള ഇപ്പോഴത്തെ തിരുവിതാംകൂറിന്റെ തെക്കെ അറ്റത്താണ് ഈവക കൃതികൾ അധികവും ഉണ്ടായിക്കാണുന്നതും. എന്നാൽ കാലഭേദംകൊണ്ടു മലയാളഭാഷാഭേദിക്കു ചെന്തമിറുസമോദരിയോടുള്ള കൂട്ടുകെട്ടു കുറഞ്ഞും വലിയ പ്രളവായ സംസ്കൃതപ്രിയതമനോടുള്ള ഇണക്കം അധികമായും വന്നിരുന്നത് സ്വാഭാവികമായിരുന്നതിനാൽ ഈ മാതിരി മിശ്രപ്രസ്ഥാനം അധികം വർദ്ധിക്കുന്നതിനോ കേരളത്തിൽ പരക്കെ വ്യാപിച്ചു നില നിൽക്കുന്നതിനോ കവികൾ ആരീതിയെ മണിപ്രവാളമെന്നപോലെ തുടരുന്നതിനുപോലുമോ സംഗതി വന്നില്ല. ഈ പ്രസ്ഥാനത്തിൽ ഉണ്ടായിട്ടുള്ള കൃതികൾ രാമചരിതം, രാമകഥപ്പാട്ട്, കണിയാർകളത്തിൽപ്പോര്, ക്ഷൗതവികഥ, നിരണംകൃതികൾ ഇത്രയുമാണ് പറയത്തക്കതായിട്ടുള്ളത്. ഇവയിൽ നിരണംകൃതികളിലൊഴികെ മറ്റുള്ളവയിലെല്ലാം ചെന്തമിറുരൂപങ്ങൾ വളരെ അധികമായും നിരണംകൃതികളിൽ മാത്രം ആവക രൂപങ്ങൾ മറ്റുള്ളവയെ അപേക്ഷിച്ചു കുറവായുമാണിരിക്കുന്നത്. ഈവക കൃതികളിൽവെച്ച് അധികം പഴക്കമുള്ളത് രാമചരിതത്തിനാണെന്ന സഹഗതി പരക്കെ സ്പഷ്ടമായിട്ടുള്ളതാണ്. 'രാമചരിതം' എന്നാണ് പേരെയിലും രാമായണത്തിലെ യുദ്ധകാണ്ഡത്തിലെ കഥ മാത്രമേ ഇതിൽ വർണ്ണിച്ചിട്ടുള്ളൂ. തിരുവിതാംകൂറിലെ സൈന്യങ്ങൾക്കു യാത്രാവസരങ്ങളിലും മറ്റും പാടുന്നതിനുവേണ്ടി നിർമ്മിച്ചിട്ടുള്ളതാണ് ഈ രാമചരിതമെന്നും അതുകൊണ്ടാണ് അതിനുചിതമായ യുദ്ധകാണ്ഡം

മാത്രം നിർമ്മിച്ചതെന്നും ഒരൈതിഹ്യം ഉണ്ട്. ചീരാമൻ എന്നു പേരായ ഒരാളാണ് ഈ ഗ്രന്ഥത്തിന്റെ കർത്താവെന്നു ഗ്രന്ഥാവസാനത്തിൽ “ആതിരേവനിലമിഴ്ന്ന മനകാമ്പുടയ ചീരാമനമ്പിനൊടിയമ്പിന തമിരംകുവി വല്ലോർ.” എന്ന ഭാഗത്താൽ സ്പഷ്ടമായിത്തന്നെ പറഞ്ഞിട്ടുണ്ട്. വാല്മീകിരാമായണത്തിൽ യുദ്ധകാണ്ഡത്തിന്റെ ഏകദേശം ഒരു പരിഭാഷപോലെയാണ് ഗ്രന്ഥത്തിലെ മിക്ക ഭാഗങ്ങളും നിർമ്മിച്ചിട്ടുള്ളത്. ഭൂമിസ്വന്തങ്ങളിലാണ് നിർമ്മിച്ചിട്ടുള്ളതെങ്കിലും മധ്യകാലം മുതൽക്കുള്ള കമ്പരാമായണാദിചെന്തമിരകൃതികളിലെപ്പോലെ നന്നാലുപാദങ്ങൾകൊണ്ട് ഒരു പദ്യം അവസാനിപ്പിക്കുക എന്ന സംസ്കൃതരീതി ഇതിൽ സർവ്വത്ര സ്വീകരിച്ചിട്ടുണ്ട്. ‘എതുക’ ‘മോന’ എന്ന പ്രാസവിശേഷങ്ങൾ ഉണ്ടായിരിക്കണമെന്നുള്ള ചെന്തമിരരീതിയും സർവ്വത്ര നിബന്ധമായി സ്വീകരിച്ചിട്ടുണ്ട്. പ്രായേണ പത്തും ചിലപ്പോൾ പതിനൊന്നും പദ്യങ്ങൾ കഴിഞ്ഞാൽ വൃത്തം ഒരു മാത്രം. അങ്ങനെയുള്ള ഓരോരോ ഭാഗത്തിന്നു ‘കണ്ഡലം’ എന്നൊരു പേരും കൊടുത്തിട്ടുള്ളതായി ചില ഗ്രന്ഥങ്ങളിൽ കാണുന്നുണ്ട്. ഇതിന്റെ ഏതാനും ഭാഗം അച്ചടിപ്പിച്ചിട്ടുള്ളതിൽ ഓരോ അംശങ്ങൾക്കു ‘പടലം’ എന്ന പേർ കൊടുത്തിട്ടുള്ളത് ചെന്തമിഴിലുള്ള കമ്പരയുടെ രാമായണത്തെ അനുസരിച്ചായിരിക്കാം. മേൽപ്രകാരം തുറന്നുപത്തിനാലു കണ്ഡലങ്ങൾ അല്ലെങ്കിൽ പടലങ്ങളാണ് ഈ ഗ്രന്ഥത്തിൽ ആകെയുള്ളത്. വളരെ ഉൽകൃഷ്ടമായ സാഹിത്യഗുണം ഇതിനില്ലെങ്കിലും ആകപ്പാടെ ക്ലിഷ്ടമല്ലാത്ത ഒരു രീതിയിലാണ്

സംഗതികൾ പ്രതിപാദിച്ചിട്ടുള്ളത്. വാമ്നീകീരമായ ണയതിന്റെ പരിഭാഷയായതുകൊണ്ട് യഥാശ്രുതാത്മ ത്തിനുള്ള തുണം ഇതിന്നുണ്ടെന്നു പ്രത്യേകിച്ചു പറ യേണ്ടതില്ല. എന്നാൽ 'വജ്രദംഷ്ട്രൻ' മുതലായ സംജ്ഞാനാമങ്ങളെപ്പോലും അദ്ദേഹത്തിന്റെ ചെന്ത മിൾ ഭ്രാന്ത മുഴുത്തതുകൊണ്ടോ എന്നോ "വച്ചിരവല്ലെ കിറൻ" എന്നാക്കിയും മറ്റും പ്രയോഗിച്ചു കാണുന്നത് കുറെ അധികമായിപ്പോയി എന്നു പറയാതെ തരവുമില്ല. ഫെർമാൻ തുണ്ടു് മുതലായവർ ഈ ഗ്രന്ഥത്തിലെ ചെ ന്തമിൾരൂപങ്ങളുടെ ആധിക്യം കണ്ടിട്ടും രാമകഥ, കഞ്ച തവികഥ മുതലായി ഇതുപോലെയുള്ള ഗ്രന്ഥങ്ങൾ അ വർഷ കാണാൻ സംഗതി വരാഞ്ഞിട്ടും ആയിരിക്കാം ചെ ന്തമിഴിൽനിന്നാണ് മലയാളത്തിന്റെ ഉൽപത്തി എ ന്നൊരഭിപ്രായം പുറപ്പെടുവിക്കാനും ഈ ഗ്രന്ഥം പ്രാചീ നമലയാളത്തിന്റെ മാതൃകയും ഇതിനെക്കാൾ ചെന്ത മിൾരൂപങ്ങൾ കുറഞ്ഞിട്ടുള്ള നിരണംകൃതികൾ മധ്യകാ ലമലയാളത്തിന്റെ മാതൃകയും ആണെന്നും മറ്റും പ്രസ്താ വിക്കാനും ഇടയായതെന്ന് ഉറപ്പിക്കേണ്ടിയിരിക്കുന്നു. ഏകദേശം കൊല്ലവർഷം ആറാം ശതകത്തിലാണ് ഇതി ന്റെ ഉൽപത്തി എന്നാണ് പല തെളിവുകളെക്കൊണ്ടും വിചാരിപ്പാൻ വഴി കാണുന്നത്.

'രാമകഥ' എന്നത് ഈ രീതിയിൽത്തന്നെ രാമാ യണം മുഴുവനും പ്രതിപാദിച്ചിട്ടുള്ള ഒരു ഗ്രന്ഥമാണ്. പക്ഷെ വിസ്താരം രാമചരിതത്തോളമില്ല. ഗ്രന്ഥസം ഖ്യതകൊണ്ടു യുദ്ധകാണ്ഡം മാത്രമുള്ള രാമചരിതവും രാമാ യണം മുഴുവനും ഉള്ള രാമകഥയും ഏകദേശം തുല്യമാ

ണെന്നു പറയാം. ഗ്രന്ഥകാരൻ വാല്മീകിരാമായണം തേയും അല്പാത്മരാമായണം തേയും തരംപോലെ അനുസരിച്ചുകൊണ്ടാണ് കഥ പ്രതിപാദിച്ചിട്ടുള്ളത്. തെക്കൻ തിരുവിതാംകൂർകാരനും ഏകദേശം കൊല്ലവർഷം ൯-ാം ശതകത്തിൽ ജീവിച്ചിരുന്ന ആളായ അയ്യപ്പിള്ള ആശാൻ എന്നാളാണ് ഗ്രന്ഥം നിർമ്മിച്ചിട്ടുള്ളത്. സംസ്കൃതശബ്ദങ്ങൾ ദുർല്ലഭമായി ചിലേടത്തു തൽസമരീതിയിലും പ്രയോഗിച്ചിട്ടില്ലെന്നില്ല. എങ്കിലും ചെന്തമിഴിന്റെ രൂപങ്ങൾ രാമചരിതത്തിലുള്ളതിനെക്കാൾ ഒട്ടും കുറവല്ല. സാഹിത്യഗുണം വളരെസ്സാമാന്യമാണെന്നു പറയത്തക്ക നിലയിലാണിരിക്കുന്നത്. തിരുവിതാംകൂറിലെ തെക്കൻപ്രദേശങ്ങളിൽ വിനോദങ്ങൾക്കായും മറ്റും 'വില്ലടിച്ചാൻപാട്ട്' എന്നൊരുതരം പാട്ടു പാടിവരുന്നുണ്ട്. അതിന്ന് ഈ രാമകഥപ്പാട്ടും ഉപയോഗപ്പെടുത്താറുണ്ട്.

'കുണിയാർ കളത്തിൽപ്പോര്' എന്നത് ഇരവികുട്ടിപ്പിള്ള എന്നൊരു വീരന്റെ പരാക്രമങ്ങളെ വിവരിക്കുന്നതാണ്. അതിന്റെയും ഭാഷയും രീതിയും മേൽപ്പറഞ്ഞ തരത്തിൽപ്പെട്ടതുമാണ്. ഏകദേശം രാമകഥയുടെ കാലംതന്നെയാണ് ഇതിന്റെയും ഉൽപത്തികാലം. സാഹിത്യഗുണവും വളരെസ്സാമാന്യമാണ്. 'കുഞ്ചുതമ്പി കഥ' എന്ന ഗ്രന്ഥത്തിൽ തിരുവിതാംകൂർ മാർത്താണ്ഡവർമ്മ മഹാരാജാവിന്റെ മാതൃലപുത്രനായും വിരോധികളും ആയിരുന്ന രണ്ടു തമ്പിമാരുടെ കഥയെപ്പറ്റിയാണ് പ്രതിപാദിക്കുന്നത്. ഇതിന്റെ ഉൽപത്തി കൊല്ലവർഷം ൧൦-ാം ശതകത്തിന്റെ ആദികാലത്താണ്. കുണി

യാർ കളത്തിൽപ്പോരും പ്രസ്തുത ഗ്രന്ഥവും മറ്റു രണ്ടു ഗ്രന്ഥങ്ങളെപ്പോലെ അത്ര പ്രധാനപ്പെട്ടവയല്ല. ഗ്രന്ഥ സംഖ്യകൊണ്ടും അവയെ അപേക്ഷിച്ചു വളരെച്ചെറുതാണ്.

നിരണംകൃതികളെല്ലാം മേൽപ്പറഞ്ഞ രാമചരിതം മുതലായതിൽനിന്നു ചെന്തമിരൂപങ്ങൾ കലർത്തുന്ന കാർഷ്വത്തിൽ കുറെ വ്യത്യാസപ്പെട്ടിട്ടുള്ളവയാണെന്നു മുമ്പു പ്രസ്താവിച്ചിട്ടുണ്ടല്ലോ. ഈ കൃതികളുടെയെല്ലാം കർത്താക്കന്മാർ പരമ്പരയായിത്തന്നെ നാട്ടുകാരുടെ ആചാര്യസ്ഥാനം വഹിച്ചിരുന്ന നിരണത്തുപണിക്കന്മാരാണ്. ഇവരുടെ സ്വദേശം തിരുവിതാംകൂറിൽ തിരുവല്ലം എന്ന പ്രദേശത്തായിരുന്നു. തെക്കൻതിരുവിതാംകൂറിൽ മലയിൻകീഴ് എന്ന പ്രദേശത്തും ഇവരിൽ ചിലർ താമസിച്ചിരുന്നതായി കാണുന്നുണ്ട്. രാമായണം, ഭാരതം, ഭഗവൽഗീതമുതലായി ചിലപദ്യഗ്രന്ഥങ്ങളും, ബ്രഹ്മാണ്ഡപുരാണംഗദ്യഗ്രന്ഥവും ഇവരുടെ കൃതികളായി ഇപ്പോൾ പ്രസിദ്ധമായിട്ടുണ്ട്. ഒരറ്റവും രണ്ടു മക്കളും അവരുടെ ഒരു ഭാഗിനേയനും ഇങ്ങനെ നാലാളു കളാണ് ഈവക ഗ്രന്ഥങ്ങൾ നിർമ്മിച്ചിട്ടുള്ളതെന്നു പ്രസിദ്ധപണ്ഡിതനായ പരമേശ്വരയ്യരവർകൾ പരിശോധിച്ചു പ്രസ്താവിച്ചിട്ടുണ്ട്. കണ്ണശ്ശപ്പണിക്കർ എന്ന് ഒരു കലനാമംപോലെ ഇവയെല്ലാം പറഞ്ഞുവരുന്നതായും കാണുന്നു. രാമചരിതാദികളുടെ രീതിയിൽനിന്ന് ഇവരുടെ കൃതികളിൽ ചെന്തമിരൂപങ്ങൾ കുറെ കുറഞ്ഞിട്ടുണ്ടെന്നു മാത്രമല്ല ചിലേടത്ത് സംസ്കൃതശബ്ദരൂപങ്ങളെ അതേമാതിരിയിൽത്തന്നെ പ്രയോഗിച്ചിട്ടുണ്ട്. ആകപ്പാടെ

മലയാളശബ്ദരൂപങ്ങളും ചെന്തമിൾശബ്ദരൂപങ്ങളും ഇക്കു ചില സംസ്കൃതശബ്ദരൂപങ്ങളും കലർത്തിയ ഒരു രീതിയിലാണ് ഈവക ഗ്രന്ഥങ്ങളെന്നു കണ്ടിട്ടു പറയാം. ആ വഴിക്ക് രാമചരിതാദികളിൽനിന്ന് അല്പം വ്യത്യസ്തമായ ഒരു പ്രസ്ഥാനമാണെന്നും പറയാം. ഒന്നരണ്ടു ദാഹരണങ്ങളാൽ ഇതു തെളിയിക്കാം.

രാമചരിതം—(൧)

“വഴികൂടാതേ പോഷ്ക നമ്മോടുവരിൻറ

വാനരപ്പടമീ-

തഴിയാതേകണ്ടാട്ടിയടുത്തരചൊടു-

കൂടന്തുമനെയും

ഒഴിയേനിപ്പോൾ കൊൻറമുടിച്ചുരപെറി-

ലങ്ക പൂമതെങ്ങും

പിഴകൂടാതെൻറ ചിതം പെരുതാന

തൂർമുകൻ ചൊല്ലിനാൻ.”

കണ്ണശ്ശരായണം—

ആനതുകാലം ചൊന്നാൻ ദുർമ്മുഖനവില

ജഗൽപ്പതി രാക്ഷസരാജന

വാനരനാലഭിമാനവിരോധം വന്നതു

നാണവുമാഞ്ചിന്തിച്ചാൽ

ഞാനതിനിപ്പൊഴുതേപോയ് വാനരജാതിയെ-

യൊക്കെ മുടിച്ചു വരിൻറൻ

ഭീനതയ്ക്കൊരാള കാൽമുതലിതാക്കി നിരൂപി-

പ്പതു തക്കതുമല്ലേൻറ.

രാമചരിതം—(൨)

വാനവർ കനൽ പൊഴിയിൻറതൊൻറും മാരുത-

മിടഞ്ഞു വരിൻറതുംപോ-

രാനകളവിരതവും കണ്ണീരാരമളവും പൊഴിഞ്ഞു
 തളന്നതൊൻറു
 താനറിഞ്ഞറിഞ്ഞുളനെങ്കിലും തേർ താരതിയോടു
 തെളിയെൻറുരെത്ത-
 മാനികൾ തലവൻ മുതിർന്നു തെക്കിൻവാതിലെ
 വിരവൊടു പിന്നലിട്ടാൻ.

കണ്ണശ്ശരാമായണം—

ഏറിയ ചോരി പൊഴിഞ്ഞന വിണ്മീതെങ്ങും
 നിരന്നന മുകിൽകലമപ്പോൾ
 വേറെതിർവന്നു വെറുത്തിതു കാറുവിറ-
 ചിതുമേദിനി മറുമിവിണ്ണം.
 കൂറുതാതള താപമിയാറും കൊടിയ-
 നിമിത്തപ്പിഴ പലകണ്ടും
 മാറില്ലയാത നിശാചരനേതും മനസി
 വിഷാദമൊഴിഞ്ഞേ പോയാൻ."

ഭൂമിഡവൃത്തങ്ങളിൽത്തന്നെയാണ് ഈവക പദ്യഗ്രന്ഥങ്ങൾ നിർമ്മിച്ചിട്ടുള്ളത്. രാമചരിതത്തിലെമ്പോലെ ഇവയിലും നാലു പാദം കഴിയുമ്പോൾ പദ്യം അവസാനിപ്പിക്കുക എന്ന രീതി സ്വീകരിച്ചിട്ടുണ്ട്. ഇവയിൽ രാമായണത്തിനു മറുഗ്രന്ഥങ്ങളെക്കാൾ സാഹിത്യഗുണം അധികമുണ്ടെന്നുള്ളതിനു സംശയമില്ല. ശബ്ദാലങ്കാരങ്ങളിൽ ആ കവി നല്ലവണ്ണം നിഷ്കുഷിച്ചുകാണുന്നുണ്ട്. അന്താദിപ്രാസം എന്ന ശബ്ദാലങ്കാരത്തെ പ്രായേണ നിർബന്ധമായി വെച്ചിട്ടുണ്ടെന്നതന്നെ പറയാം. കഥ മിക്കതും വാല്മീകിരാമായണത്തെ അനുസരിച്ചു

തന്നെയാണെങ്കിലും വിസ്താരം കുറേ കുറച്ചിട്ടുണ്ട്. ഉത്തരരായാണെന്നും ഉൾപ്പെടെയുള്ള ഭാഗമെല്ലാം വിവരിച്ചിട്ടുണ്ട്. വളരെ ഉൽകൃഷ്ടമായ സാഹിത്യഗുണം ഇതിന്നുണ്ടെന്നു പറയാനില്ലെങ്കിലും ക്ലിഷ്ടതകൂടാതെ സംഗതികൾ പ്രതിപാദിക്കുന്നതിനുള്ള സാമർത്ഥ്യം ഈ രാമായണഗ്രന്ഥകർത്താവിന് നല്ലവണ്ണമുണ്ട്. ഇങ്ങനെ യൊക്കെ ആണെങ്കിലും ഈ മിശ്രഭാഷാരീതിക്കു മണിപ്രവാളരീതിപോലെയുള്ള അസാധ്യത അനുഭവപ്പെട്ടിട്ടില്ലെന്നുള്ളത് നിസ്സംശയം പറയേണ്ടതായിട്ടാണിരിക്കുന്നത്.

മ. കിളിപ്പാട്ടുകൾ.

മണിപ്രവാളപ്രസ്ഥാനത്തോടു മതെയും, കൃഷ്ണഗാഥയോടു വാത്സല്യവും, മിശ്രഭാഷാകൃതികളോട് അവയും ഇങ്ങനോട്ടേ എന്ന അനുമാനമുമാണ് നമുക്ക് പ്രധാനമായിത്തോന്നുന്നത്. എന്നാൽ 'കിളിപ്പാട്ട്' എന്ന പ്രസ്ഥാനത്തെപ്പറ്റി വിചാരിക്കുമ്പോഴാകട്ടെ അസാധാരണമായ കുടുംബസ്നേഹവും തുരുളിത്തുള്ളിലുള്ള ഭക്തിബഹുമാനങ്ങളും ഒന്നിച്ചു പ്രകാശിക്കുന്നു. മലയാളഭാഷയോട് ഇത്രത്തോളം ഇണക്കമുള്ള ഒരു പദ്യസാഹിത്യപ്രസ്ഥാനം വേറെ യാതൊന്നും ഇല്ല ഏതു രസത്തെയും എളുപ്പത്തിൽ പ്രകാശിപ്പിക്കുവാൻ ഈ രീതിക്കു പ്രത്യേകം സാമർത്ഥ്യമുണ്ട്. 'തുള്ളൽ' എന്ന പ്രസ്ഥാനവും ഭാഷയോടു നല്ല ഇണക്കമുള്ളതാണെങ്കിലും തുറന്നു പറയേണ്ട സന്ദർഭങ്ങൾക്കും ഹാസ്യപ്രധാനമായ സന്ദർഭങ്ങൾക്കും മാത്രമാണ് അതധികം യോജിക്കുന്നത്. കിളിപ്പാട്ടുരീതിയാകട്ടെ ഏതു രസഭാവാലികൾക്കും ഏതുമാ

തിരി വണ്ണനകൾക്കും പൂണ്ണമായി യോജിക്കുന്നതാണ്. അതുപോലെതന്നെ ലളിതമായിട്ടല്ലാതെ പ്രൗഢമായ രീതിയിൽ പ്രതിപാദിക്കുന്നത് തുളുലിൽ അതു യോജിക്കുന്നില്ല. കിളിപ്പാട്ടിൽ പ്രൗഢതയും ലാളിത്യവും ഒരുപോലെ യോജിക്കുന്നതാണ്. ഭൂമിഡവൃത്തങ്ങളിൽ ചേർന്ന ഈ രീതി ഭാഷയിൽ മുൻകാലത്തുതന്നെ ഉണ്ടെങ്കിലും മറ്റുള്ള രീതികളെക്കാൾ സർവ്വോൽകൃഷ്ടമായ പ്രാധാന്യം ഇതിനു നൽകിയിട്ടുള്ളത് കേരളീയമഹാകവിയിൽ അഭിപ്രീതിയെന്ന സാക്ഷാൽ തുഞ്ചത്തെഴുത്തച്ഛനാണ്. സംസ്കൃതസാഹിത്യത്തിൽ കാളിദാസകൃതികൾക്കുള്ളതിൽ ഒട്ടും കുറയാത്ത സാഹിത്യഗുണം ഈ മഹാകവിയുടെ അല്യാത്മരമായും, ഭാരതം എന്നീ കൃതികളിൽ ഏതുസഹൃദയനും അനുഭവപ്പെടുന്നതാണ്. ആവക ഗ്രന്ഥങ്ങൾ എടുത്തു വായിച്ചുതുടങ്ങിയാൽ അതുകയ്യിൽനിന്നു വെക്കാൻ തോന്നാത്തതുതന്നെ അതിനുള്ള ഒന്നാംതരം തെളിവാണ്ല്ലോ. മലയാളികളുടെ ഇടയിൽ ഇത്രത്തോളം പ്രചാരമായിട്ടു മറ്റൊരു കവിയുടെ സാഹിത്യഗ്രന്ഥങ്ങളില്ലെന്നുള്ളതും നിസ്തർക്കമായ സംഗതിയാണ്. സംസ്കൃതവൃത്തത്തിൽ മാത്രം പ്രയോഗിച്ചിരുന്ന മണിപ്രവാളരീതിയെ ഈ മഹാകവിയാണ് ഭൂമിഡവൃത്തങ്ങളിലും ധാരാളം പ്രയോഗിച്ചുതുടങ്ങിയത്. മറ്റൊരാളായിരുന്നുവെങ്കിൽ അതു പാടില്ലെന്ന നിയമം ഉണ്ടായിരുന്ന അക്കാലത്തെ സാഹിത്യലോകത്തിന് ആ മാറ്റം ഇത്രത്തോളം രുചിക്കുമെന്നോ സർവസമ്മതമായി എളുപ്പത്തിൽ സ്വീകരിക്കുമെന്നോ വിചാരിക്കാവുന്നതുമല്ല. പ്രകൃതിയെ സൂക്ഷ്മാവലോകനം ചെയ്ത്

ഓരോരോ വിഷയങ്ങളും പ്രതിപാദിക്കുന്ന സംഗതിയിലും ആശയഗാംഭീര്യത്തോടുകൂടി ഒരോരോ തത്വങ്ങൾ വെളിപ്പെടുത്തുന്നതിലും ഈ ആചാര്യനോട് കിടനില്ലാൻ ഭാഷാസാഹിത്യലോകത്തിൽ ആരുംതന്നെ ഉണ്ടായിരുന്നില്ല.

“ഇതിപവനതനയനരചെയ്തവാലും നിജ-
മേറമയത്തിപ്പരത്തിക്കരങ്ങളും
അതിവിപുലഗുരുതലവുമാർജ്ജവമാക്കിനി-
ന്നാകഞ്ചിതാംബ്രിയായുദ്ധപനയനനായ്
ഭഗവദനപരിയിൽ നിജ ഹൃദയവുമുറപ്പിച്ചു
ഭക്ഷിണദിക്ഷമാലോക്യചാടീടിനാൻ”

എന്നുമാതിരിയിലും മറ്റും പ്രകൃതിയുടെ ബാഹ്യതത്വങ്ങളും ആന്തരതത്വങ്ങളും പ്രത്യക്ഷപ്പെടുത്തി വീരാഭിരസങ്ങളെ പഷ്ടിപ്പെടുത്തിക്കാണിക്കുന്നതിനും,

“വാരണവീരൻ തലയറു വില്ലറു
വീരൻ ഭഗദത്തൻതന്റെ തലയറു
നാലാമതാനേടെ വാലുമരിഞ്ഞിട്ടു
കോലാഹലത്തോടു പുക്കിതു ബാണവും”

എന്നുമാതിരി വ്യഗ്രശീതിയിൽ ഓരോരോ അവസ്ഥാന്തരങ്ങളിലുണ്ടാകുന്ന സ്ഥിതിഭേദത്തെക്കാണിക്കുന്നതിനും മറ്റൊരു കവിക്ക് ഇത്ര എളുപ്പത്തിൽ സാധിക്കുമെന്നു തോന്നുന്നില്ല. അതുപോലെതന്നെ ഓരോരോ വിഷയങ്ങളെ വർണ്ണിക്കുന്നതിൽ ചുരുക്കേണ്ടിട്ടുള്ള ചുരുക്കുന്നതിനും വിസ്തരിക്കേണ്ടിട്ടുള്ള വിസ്തരിക്കുന്നതിനും എന്നാൽ ആകപ്പാടെ അളവറു വർണ്ണിച്ചു വായനക്കാരെ മുഴിപ്പിക്കാതെ ഇരിക്കുക എന്നുമാത്രമല്ല കറച്ചുകൂടി പറയാമു

യിരുന്നു എന്നു തോന്നത്തക്കവിധം പരിമിതമായി പ്രതിപാദിക്കുന്നതിനും ഉള്ള സാമത്വവും ഈ ഗ്രന്ഥകാരനുള്ളതുപോലെ മറ്റൊരു കവിക്ക് ഉണ്ടായിട്ടുണ്ടോ എന്നു സംശയമാണ്.

“ഇടിവെട്ടീടുംവണ്ണം വിൽമുറിഞ്ഞൊച്ച കേട്ടു
നടുക്കു രാജാക്കന്മാരുരഗങ്ങളെപ്പോലെ
മൈഥിലിയില്ലേടപോലെസന്തോഷംപൂണ്ടാർ
കെഴുകുമുണ്ടാത്തു ചേതസി കെഴശികനും”

എന്നും,

സ്വപ്നമാലയും ധരിച്ചാദരാൽ മന്ദം മന്ദം
അണ്ണാജനേത്രവുമ്പിൽ സരൂപം വിനീതയായ്
വന്നടൻ നേത്രോൽപലമാലയുമിട്ടാർ മുണെ
പിന്നാലെ വരണാത്മമാലയുമിട്ടീടിനാർ.”

എന്നും രാമായണത്തിലും,

“സ്വപ്നഭൂഷണങ്ങളു മൊക്കവേയണിഞ്ഞൊരു
കണ്ണാടിതനിൽ മുഖപത്മവും നോക്കി നോക്കി
നല്ലൊരു പുരുഷനെച്ചിന്തിച്ചു ചിന്തിച്ചുള്ളി-
ലുല്ലാസം ചേന്നോരശോകത്തെയും ചാരിനിന്നു”

എന്നു ഭാരതത്തിലും കാണിച്ചിരിക്കുന്ന മാതീരിയിൽ ശ്രംഗാരമോ,

“നിനവു തവ മനസി പെരുതെത്രയും നന്നു നീ
നീന്നോടെതീരൊരു നൂറുനൂറായിരം
രജനി ചരകലപതികളായ് ഞളിഞ്ഞുള്ളൊരു
രാവണന്മാരൊരുമിച്ചെത്തുതീടിലും
നിയതമിതു മമ ചെറുവിരൽക്കു പോരാ പിണെ
നീയെന്തു ചെയ്യുന്നിതെന്നോടു കശുല!”

എന്നു രാമായണത്തിലും,

“വിജയ തവ സമരചതുരത പെരികെ നന്നെടോ
വിന്ധുയം വീര! വിചിത്രം തൊഴിലുകൾ
ചാതമൊട്ടു പൊരുവതിനു വിരിക വരികാശു നീ
ചാകാത്ത നാളല്ല ഞാനും പിറന്നത്”

എന്നു മറും ഭാരതത്തിലും കാണിച്ച മാതിരിയിൽ വീ
രരസമോ; ഭാരതത്തിലെ

“വീണിതല്ലോ കിടക്കുന്നു ധരണിയിൽ
ശോണിതവുമണിഞ്ഞയ്യോ ശിവശിവ!
നല്ല മരതകകുല്ലിനോടൊത്തൊരു
കല്യാണരൂപൻ കമാരൻ മനോഹരൻ
ചൊല്ലെഴുത്തുജനൻ തന്റെ തിരുമകൻ
വല്ല പീവുല്ലഭ! നിന്റെ മരുമകൻ.”

എന്നും രാമായണത്തിലെ

“പുണ്ണിലൊരു കൊള്ളി വെക്കുന്നതുപോലെ
പുണ്യമില്ലാതെ മാം ഖേദിപ്പിയായ് നീ
ഭുവനമുൾക്കൊണ്ടു മരിപ്പാൻ തുടങ്ങുമെ-
ന്നുൾക്കാമ്പുരക്കിച്ചുയർത്തായ് വല്ലഭേ.”

എന്നും മറുമുള്ള മാതിരിയിൽ കരുണരസമോ ചുരുക്ക
ത്തിൽ വെണ്ണിച്ചു, വിചാരിക്കുന്നോരും പുഷ്പി വരുത്തു
വാൻ ഈ കവിവർണ്ണനല്ലാതെ ഇത്ര എളുപ്പത്തിൽ സാ
ധിക്കുമെന്നും തോന്നുന്നില്ല. പരാണകഥകളെ സ്വഗ്ര
ന്ഥത്തിനു വിഷയമാക്കിയതുകൊണ്ടു സ്ഥായിയായ ഭക്തി
രസത്തിന് ഒരേടത്തും കോട്ടം കൂടാതെ കൊണ്ടുപോ
വാൻ ഉള്ള സാമർത്ഥ്യവും അസാധാരണമായിട്ടാണ് കാ
ണുന്നത്. ശൃംഗാരവീരകരുണാദികളിൽ ഏതു രസം

പ്രധാനമായിട്ടുള്ള സന്ദർഭങ്ങളിലും ശ്രീരാമനെയോ ശ്രീ കൃഷ്ണനെയോ കണ്ടെത്തിയാൽ കവി തൊഴുത്ത് അല്പമൊന്നു സ്തുതിച്ചല്ലാതെ അവിടെ നിന്ന് ഒരു പദം വെക്കുകയില്ല. ശബ്ദങ്ങളെപ്പറ്റിയേടത്തോളം മഹാകവികൾക്കുള്ള സഹജമായനിരങ്കുശതവും ഇദ്ദേഹവും സ്വീകരിച്ചിട്ടുണ്ടെങ്കിലും ആവകയിലൊന്നും നമ്മുടെ മനസ്സു പ്രവേശിക്കാതിരിക്കാൻ തക്കവിധത്തിലുള്ള എല്ലാ തുണോൽക്കർഷവും ഇദ്ദേഹത്തിന്റെ കൃതികൾക്കുണ്ട്. ഈ മാതിരി സർവ്വോൽകൃഷ്ടമായ തുണങ്ങൾ ഈ മഹാകവിയുടെ ഗ്രന്ഥങ്ങൾക്കുണ്ടായതുകൊണ്ടുതന്നെയായിരിക്കണം ഭാഷാസാഹിത്യത്തിൽ മറുതുള്ള പ്രസ്ഥാനങ്ങളെക്കാൾ കിളിപ്പാട്ട് എന്ന പ്രസ്ഥാനത്തിന് അധികം പ്രാധാന്യം സിദ്ധിച്ചാൻ സംഗതിയായതും. അല്പാത്മരാമായണം, ഭാരതം, ശിവപുരാണം, ഹരിനാമകീർത്തനം ഇവയാണ് എഴുത്തച്ഛന്റെ എന്നു തീർച്ചപ്പെട്ടിട്ടുള്ള ഗ്രന്ഥങ്ങൾ. ഭാഗവതംകിളിപ്പാട്ടും രാമായണം ഇരുപത്തിനാലുവൃത്തവും ഛിന്താരത്നം മുതലായ ചിലതുംകൂടി ആ മഹാകവിയുടെതന്നെ കൃതികളാണെന്നു ചിലർ അഭിപ്രായപ്പെട്ടിട്ടില്ലെന്നില്ല. എന്നാൽ ഇരുപത്തിനാലുവൃത്തത്തിന് എഴുത്തച്ഛന്റെ ഭാഷയെക്കാൾ കരയധികം പഴക്കമുള്ള ശൈലിയാണ് കാണുന്നത്. ഭാഗവതത്തിൽ അബലപ്രയോഗങ്ങൾ ധാരാളമുള്ളതുകൊണ്ടും കവിതകളുള്ള ആസപാദ്യത ഭാരതാദികളിലെപ്പോലെ ഇല്ലാത്തതുകൊണ്ടും അത് ആ മഹാകവിയുടെ കൃതിയാണോ എന്നു വളരെ സംശയിക്കേണ്ടതായിട്ടാണിരിക്കുന്നത്.

ആചാര്യന്റെ സ്വഭാവം ബ്രിട്ടീഷുമലബാറിലുള്ള 'വെട്ടത്തുനാട്ടി'ലായിരുന്നുവെന്നു നിസ്സംശയമായിത്തീർച്ചപ്പെട്ടിട്ടുണ്ട്. ഇപ്പോഴത്തെ കൊച്ചിരാജ്യത്തിന്റെ വടക്കെ അറ്റത്തുള്ള 'മുളുക്കര' എന്ന പ്രദേശത്തുണ്ടായിരുന്ന 'മനക്കോട്ടച്ചൻ' എന്ന പ്രഭുവിന്റെ അധീനത്തിൽ ആചാര്യൻ കുറെക്കാലം താമസിച്ചിട്ടുണ്ടെന്നും 'ശിവപുരാണം' ഗ്രന്ഥംകൊണ്ടു തെളിയുന്നുണ്ട്. പിന്നെയും പല ഐതിഹ്യങ്ങളും ഇദ്ദേഹത്തിനെപ്പറ്റിയുള്ളത് ഓരോന്നും പരിശോധിച്ചു തീർച്ചപ്പെടുത്തേണ്ടതായിട്ടാണിരിക്കുന്നത്. ഏതായാലും ഈ കവികലാചാര്യനെത്തുടങ്ങുവാൻ പിൽക്കാലത്തു പല കവികളും ഉണ്ടായിട്ടുണ്ടെന്നും ആ വഴിക്ക് മിക്ക പുരാണകഥകളും പലതരം സ്ഥലമാഹാത്മ്യങ്ങളും മറ്റുമായി അനവധി ഗ്രന്ഥങ്ങൾ ഉണ്ടായി, ആ വഴിക്ക് മലയാളഭാഷാസാഹിത്യത്തിന് അസാമാന്യമായ പുഷ്പി ലഭിച്ചിട്ടുണ്ടെന്നും സന്തോഷസമേതം അഭിമാനിക്കാവുന്നതാണ്. ഒരു മഹാകവിയായിരുന്ന കോട്ടയത്തു കേരളവർമ്മതമ്പുരാൻപോലും വാല്മീകിരാമായണം യുദ്ധകാണ്ഡംവരെയുള്ളതു മുഴുവനും മിക്കതും ശരിയായിത്തന്നെ പരിഭാഷപ്പെടുത്തിട്ടുള്ളത് എഴുത്തച്ഛന്റെ രീതിയനുസരിച്ചുകൊണ്ടാണ്. എഴുത്തച്ഛന്റെ കൃതികളെ ഒഴിച്ചാൽ പിന്നെ ഉത്തമസ്ഥാനം അർഹിക്കുന്നത് ആ ഗ്രന്ഥവുമാണ്. അങ്ങനെയുള്ള മഹാഗ്രന്ഥങ്ങൾതന്നെ പലതും ഈ പ്രസ്ഥാനത്തിൽ ഉണ്ടായിട്ടുണ്ട്. നളചരിതം, പഞ്ചതന്ത്രം മുതലായ ഏകത്തരത്തിലുള്ള ഗ്രന്ഥങ്ങളും ദേവീമാഹാത്മ്യം, പാദ്യതീസ്തവംവരം, രാമാഗ്വമേധാ മുതലായ ചെറുവക ഗ്രന്ഥ

ങ്ങളും ഈ രീതിയിൽ എത്രയാണ് ഉണ്ടായിട്ടുള്ളതെന്ന് ഇപ്പോഴും മുഴുവൻ അറിയാത്ത നിലയിലാണിരിക്കുന്നത്. വാസ്തവത്തിൽ ഭാഷാസാഹിത്യത്തിന്റെ പക്ഷതിയിലധികം അംശവും ഈ പ്രാധാന്യംകൊണ്ടാണ് പുഴിപ്പെട്ടിട്ടുള്ളതെന്നു നിസ്സാശയം പറയാവുന്നതാണ്. ഇവയിൽ ഓരോന്നിനെപ്പറ്റി പൊതുവായെങ്കിലും ചില തുണഭാഷങ്ങൾ വിവരിക്കുവാൻ ഈ ചെറിയ ഉപന്യാസത്തിൽ നിവൃത്തി വിലാത്തതിനാൽ തൽക്കാലം ഈ വിഷയം അപസാനിപ്പിക്കുവാനേ തരം കാണുന്നുള്ളൂ.

൧൬. കഥകളികൾ.

ഈ എന്നതിൽപ്പെട്ട എല്ലാ ഗ്രന്ഥങ്ങളും നിമ്നിച്ചിട്ടുള്ളത് ശ്ലോകങ്ങളും പദങ്ങളും ഇട കടന്നിട്ടുള്ള ഒരു സ്വരൂപത്തിലാണ്. ചിലതിൽ ഈവക രണ്ടു പദ്യങ്ങൾക്കു പുറമെ ഒന്നോ രണ്ടോ ദണ്ഡുകളും കൂടിയുണ്ടാകുന്നവരും. എന്നാൽ വൃത്തനിബന്ധനമില്ലാത്ത വെറും വാക്യങ്ങളോ മുഷ്ണികകളോ ഒരു കഥകളിഗ്രന്ഥത്തിലും കാണുന്നതല്ല. കൂമത്തിലുള്ള കഥാഗതി കാണിക്കുന്നതെല്ലാം കവി സ്വന്തം വാക്കായി ശ്ലോകത്തിൽ കഴിച്ചു കഥാപാത്രങ്ങൾ തമ്മിൽ നടന്നിട്ടുള്ള സംഭാഷണങ്ങളോ അവരുടെ വിചാരങ്ങളോ അതതു പാത്രങ്ങളുടെ വാക്കായിത്തന്നെ പദങ്ങളുടെ സ്വരൂപത്തിൽ നിമ്നിച്ചിരിക്കും. ഇങ്ങനെയാണ് ഈ സാഹിത്യപ്രസ്ഥാനത്തിന്റെ മട്ട്.

ചാക്യാന്മാർ ആടിവരുന്ന കൂടിയാട്ടം എന്ന സംസ്കൃതനാടകാഭിനയം, അഴിപടിയാട്ടം, കൃഷ്ണനാട്ടം ഇങ്ങനെ മൂന്നുതരം ദൃശ്യകാവ്യങ്ങളാണ് കഥകളിയുടെ ആരംഭകാ

ലത കേരളത്തിൽ ഉൽകൃഷ്ടശൃകാവൃഷ്ടയുടെ നിലയിൽ നടപ്പുണ്ടായിരുന്നത്. ഇതിൽ അഷ്ടപദിയാട്ടവും കൃഷ്ണനാട്ടവും റുത്തപ്രധാനങ്ങളും കൂടിയാട്ടം നാട്ടുപ്രധാനവുമാണ്. ഗ്രന്ഥസ്വരൂപത്തെപ്പറ്റിയേടത്തോളവും അഷ്ടപദിയാട്ടത്തിനും കൃഷ്ണനാട്ടത്തിനും തമ്മിൽ പറയത്തക്ക വ്യത്യാസമൊന്നുമില്ല. ശ്ലോകങ്ങളും പദങ്ങളും ഇടകലന്ന് രൂപംതന്നെയാണ് രണ്ടിനും ഉള്ളത്. പദങ്ങളിലെ ചരണങ്ങളുടെ സംഖ്യമാത്രം കൃഷ്ണനാട്ടത്തിൽ ചിലേടത്തു കുറച്ചിട്ടുണ്ട് എന്നേ ഉള്ളൂ. രണ്ടു ഗ്രന്ഥങ്ങളും മുഴുവൻ സംസ്കൃതഭാഷയിലാണ്. കഥകളിയിൽ ഭാഷ മണിപ്രവാളരീതിയോ മലയാളംതന്നെയോ സംസ്കൃതാതന്നെയോ ഇഷ്ടംപോലെയാകാമെന്നു വെച്ചു. അത്രമാത്രമേ ആട്ടകഥയിൽ ആകൃതിക്കു ഭേദം ചെയ്തിട്ടുള്ളൂ. എന്നാൽ ശ്ലോകങ്ങൾ മിക്കതും സംസ്കൃതവും പദങ്ങൾ മിക്കതും മണിപ്രവാളവുമായിട്ടാണ് കഥകളിഗ്രന്ഥങ്ങളിൽ അധികവും ഉണ്ടായിട്ടുള്ളത്. കഥകളിയിലെ റുത്തനിയമനത്തിനുള്ള അടിസ്ഥാനവും അഷ്ടപദിയും കൃഷ്ണനാട്ടവും തന്നെയാണ്. പക്ഷെ ആ വിഷയത്തിൽ പലതരത്തിലും പരിഷ്കാരങ്ങൾ വരുത്തി കണ്ടാലറിയാത്തവിധം മാറ്റം ചെയ്തിട്ടുണ്ട്. ഈ പരിഷ്കാരരീതികൾ കാണുവാൻ 'കല്പദീപിക്കാടൻ' സമ്പ്രദായമെന്നും 'കുപ്പിളിക്കാടൻ' സമ്പ്രദായമെന്നും രണ്ടുതരത്തിലുള്ള വകഭേദങ്ങളും ഉണ്ടായിട്ടുള്ളത്.

വേഷങ്ങളുടെ മട്ടും അഭിനയരീതിയും കൈമുദ്രകളും മറ്റു സകല ചടങ്ങുകളും കൂടിയാട്ടം എന്ന നാടകഭിനയത്തിന്റെ ഒരു നേർപകുപ്പാണെന്നുതന്നെ പറ

യാം. കൂടിയാട്ടത്തിന്റെ ആരംഭത്തിൽ മിഴാവിന്മേൽ കേളി കൊട്ടി വരുന്നത് കഥകളിയിൽ ശുദ്ധമദ്യത്തിന്മേലാക്കിയെന്നുവെച്ചു. കൂടിയാട്ടത്തിന്റെ നാദിക്കു മുമ്പായി നടന്നാരെല്ലാം കൂടി അവരുടെ കലഭാവങ്ങളെയും നാട്യശാസ്ത്രകർതാക്കന്മാരായ ആചാര്യന്മാരെയും പല ചടങ്ങുകളോടും കൂടി വന്ദിക്കുന്നതിന്നുപകരമായിട്ടുള്ളതാണ് കഥകളിയിലെ തോടയം. പക്ഷെ കൂടിയാട്ടത്തിൽ ഈ വന്ദനം അണിയറയിൽ വെച്ചാണ് കഴിച്ചുവരുന്നത്. കഥകളിയിലെ തോടയം അരങ്ങത്ത് തിരശ്ശിലക്കുള്ളിൽ വെച്ചാണെന്നൊരു ഭേദം ചെയ്തിട്ടുണ്ട്. ഈ ഭേദത്തിനും ചിലകാരണങ്ങളില്ലെന്നില്ല. കൂടിയാട്ടത്തെ ഒരു നാടാകാഭിനയത്തിന്റെ നിലയിൽ മാത്രമായിട്ടല്ല ജനങ്ങൾ കരുതിവരുന്നത്. ഈശ്വരപ്രീതിക്കും സന്തതി സമ്പത്ത് മുതലായതിന്നും കാരണമായ ഒരു മംഗളകർമ്മമാണെന്നുള്ള മാഹാത്മ്യവും കൂടി അതിന്നു കൊടുത്തിട്ടുണ്ട്. ചാക്യാരുടെ മുടികണ്ടുതൊഴുതുപോവാൻ നായി കൂടിയാട്ടവും കൂത്തും കാഞ്ചാൻ വരുന്നവർ ഇക്കാലത്തും വളരെ ദുർല്ലഭമായിട്ടില്ല. അതിനാൽ ആവക മംഗളകർമ്മങ്ങളുടെ അംഗങ്ങൾ പിഴച്ചുപോയാൽ ഈ ശ്ലാഘാപാ ഉണ്ടാകുമെന്നുകൂടി വരുന്നതുകൊണ്ട് അണിയറയിൽ വെച്ചു ചെയ്യുന്നതായാലോ അരങ്ങത്തു വെച്ചു ചെയ്യുന്നതായാലോ ഏതുകാലത്തും മുടക്കം കൂടാതെ നിലനിന്നുവരുന്നതാണ്. 'വാക്ക്' എന്നു സാധാരണ പറഞ്ഞുവരുന്ന ചാക്യാർകൂത്തിലെ റുത്തമംഗളം രംഗത്തിൽവെച്ചാണ് ചെയ്യുന്നത്. അതിന്റെ ശ്രദ്ധതത്വവും മതത്തോടു കൂട്ടിക്കെട്ടിട്ടുള്ള ആവക കർമ്മങ്ങളിൽ

മംഗളം മുതലായ പ്രാരംഭകർമ്മങ്ങൾ ഏവിടെ എങ്കിലും
 വെച്ചു നടത്തണമെന്നുവെക്കേണ്ടതല്ലാതെ അതിനുള്ള
 സ്ഥലത്തെപ്പറ്റിയേടത്തോളം നിർബന്ധം ചെയ്യേണ്ട
 ആവശ്യമില്ലെന്നുള്ളതുതന്നെ ആയിരിക്കണം. കഥകളി
 യാവട്ടെ ഒരു വിനോദവിശേഷം മാത്രമായി വെച്ചിട്ടുള്ള
 തിനാൽ അതിലെ പ്രധാന മംഗളകർമ്മം രംഗത്തിൽത്ത
 ന്നെ നടത്തണമെന്നു നിശ്ചയിക്കാഞ്ഞാൽ കാലക്രമ
 ത്തിൽ ആ ചടങ്ങു തീരെ ഇല്ലാതായിപ്പോയേക്കുമെന്നും
 അങ്ങിനെ വരരുതെന്നും കഥകളിയുടെ ആദികർത്താവു
 കരുതീട്ടായിരിക്കണം ഈ ഭേദം ചെയ്തിട്ടുള്ളത്. അതി
 ന്നുപുറമെ കൂടിയാട്ടത്തിലെ നേപഥ്യ മംഗളത്തിനു വാ
 ദ്യങ്ങളുടെ ആവശ്യം തീരെ ഇല്ല. ഇത്തരവും നാട്ടുവും ഒ
 രുപോലെ പ്രധാനമായ കഥകളിയിൽ വാദ്യങ്ങളുടേയും
 പാട്ടിന്റേയും സഹായത്തോടുകൂടി നടത്തേണ്ട തോട
 യും തിരശ്ശീലക്കകത്തന്നെ അണിയറയെന്നു കല്പിച്ചു നട
 ത്തുന്നതിന്നേ സൗകര്യവും ഉണ്ടാകരുള്ളൂ കൂടിയാട്ട
 ത്തിലെ നാദിതന്നെയാണ് കഥകളിയിലെ വന്ദനശ്ലോ
 കങ്ങൾ. കൂടിയാട്ടത്തിൽ നാദിക്കുശേഷം സൂത്രധാരൻ
 പ്രവേശിച്ചു പ്രസ്താവന കഴിയുന്നതുവരെയുള്ള ഭാഗമാ
 ണ് കഥകളിയിൽ വന്ദനശ്ലോകങ്ങൾക്കു ശേഷമുള്ള പുറ
 പാട് എന്ന ഭാഗം. പുറപ്പാടിൽ വരുന്നവേഷങ്ങളും വാ
 സ്തവത്തിൽ സൂത്രധാരന്മാരും നടിച്ചും നടന്നുതന്നെയല്ലാമാ
 ണെന്നു അതിന്റെ ചടങ്ങുകൾ നല്ലവണ്ണം പരിശോധി
 ച്ചാൽ അറിയാവുന്നതാണ്. പുറപ്പാടിൽ അഭിനയം
 യാതൊന്നും ഇല്ല. കയ്യും മെയ്യും സ്വാധീനമുണ്ടെന്നു
 കാണിച്ച് ഇത്തനാടകം അഭിനയിക്കുവാൻ തുടങ്ങുന്നു

എന്നു സദസ്യരെ മനസ്സിലാക്കുകയും അവസാനത്തിൽ അന്നത്തെ കഥയിൽ ആദ്യം പ്രവേശിക്കുന്ന കഥാപാത്രത്തെ മുദ്രകാട്ടി അറിയിച്ചുപോകയുമാണ് അതിൽ ചെയ്യുന്നത്. പല കഥകളി ഗ്രന്ഥങ്ങളിലും പുറപ്പാടിൽ ചൊല്ലുന്ന പദങ്ങളും അതതു ഗ്രന്ഥകാരന്മാർ നിർമ്മിച്ചിട്ടുണ്ടായിരിക്കും. അതിന്റെ സ്വരൂപവും അർത്ഥവും പരിശോധിച്ചുനോക്കിയാലും ഈ സംഗതി മനസ്സിലാക്കാവുന്നതാണ്. നാടകത്തിലെ പ്രസ്താവനയിലും സംഗതികൾ ഇതുതന്നെയാണ്. എന്നാൽ ഈ വിഷയത്തിൽ കാലക്രമംകൊണ്ട് അപ്പോ ചില മാറ്റത്തിനിടവന്നിട്ടുണ്ട്. ആദ്യത്തിൽ പ്രവേശിക്കുന്ന കഥാപാത്രത്തിന്റെ വേഷം പ്രായേണ 'പച്ച' എന്ന തരത്തിലും പെട്ടതാകുകൊണ്ടും സൂത്രധാരന് അധികം വേലയില്ലാത്തതുകൊണ്ടും വേഷം കെട്ടുന്നതിനുള്ള പ്രയത്നത്തിന്റെ ആധിക്യംകൊണ്ടും ആ കഥാപാത്രത്തിന്റെ വേഷം ധരിച്ച ആൾ തന്നെ ആദ്യത്തിൽ സൂത്രധാരന്റെ ചടങ്ങുകൂടി കഴിച്ചാൽ മതി എന്നുവെച്ച് സൗകര്യം മാത്രം നോക്കി അപ്രകാരം ചെയ്തുവരുത്തി. ആ വഴിക്കു സൂത്രധാരന്റെ പ്രവേശനമായ പുറപ്പാടിന് അംബരീഷന്റെ പുറപ്പാട്, ശ്രീകൃഷ്ണന്റെ പുറപ്പാട് എന്നൊക്കെ പറ്റാൻ ഇടയുണ്ടെന്നുകൂടി. കഥാപാത്രത്തിന്റെ പ്രവേശത്തിൽ വേണമെന്നു വെച്ചിട്ടുള്ള ശംഖാ ആലവദ്യവും മേലാപ്പാ എല്ലാം സൂത്രധാരന്റെ പ്രവേശത്തിലായിത്തീരുകയും ചെയ്തു. അന്ധപരമ്പരവഴിക്ക് ഇങ്ങനെ ഒരു കോട്ടാ തട്ടിയിട്ടുണ്ടെന്നിലും പുറപ്പാടിന്റെ ചടങ്ങുകൾ ആ വേഷം സൂത്രധാരനാണ് ഈ കാലത്തും സ്പഷ്ടമാക്കാതിരിക്കുന്നതുചില.

കൂടിയാട്ടത്തിൽ പ്രസ്താവന കഴിച്ച മിഴാവുകൾ മുഴക്കുന്നതും കഥകളിയിലെ മേളപ്പദവും കഥാപാത്രത്തിന്റെ പ്രവേശത്തിൽ നിശ്ചയിച്ചിട്ടുള്ള മംഗളഘോഷം തന്നെയാണ്. പ്രായേണ കഥകളികളിലും ചാക്യാന്മാർ പ്രധാനമായി അഭിനയിച്ചുവരുന്ന നാടകങ്ങളിലും ഒന്നാമതായി പ്രവേശിക്കുന്ന കഥാപാത്രം രാജപദവിയിലിരിക്കുന്ന ഒരാളാണെന്നുള്ളതുകൂടി ഓർമ്മപ്പെടുത്തേണ്ടതാണ്. ആഘോഷത്തിന്റെ ഭൗതികവും സാമൂഹികവുമായ അർത്ഥം എത്രകഥയിലും മേളപ്പദത്തിൽ 'മഞ്ജുതരകുഞ്ചതല' എന്ന അഷ്ടപദിതന്നെ ചൊല്ലിവരുന്നത് കഥകളിപ്പദത്തിന്റെ സ്വഭാവത്തിന് അഷ്ടപദിയാണ് മാതൃകയായി സ്വീകരിച്ചിട്ടുള്ളതെന്ന സംഗതിയുടെ സ്മരണയ്ക്കുവേണ്ടിയും കൂടിയാട്ടത്തിലും ഇതിനെല്ലാം പുറമെ കഥകളികളിൽ ഓരോരോ സന്ദർഭത്തിൽ അഭിനയിച്ചുവരുന്ന ശ്ലോകങ്ങൾതന്നെയും അവയുടെ അഭിനയക്രമങ്ങൾപോലും മിക്കതും കൂടിയാട്ടമായി അഭിനയിപ്പാൻ ചിട്ടപ്പെടുത്തി ഏർപ്പാട് ചെയ്തിട്ടുള്ള സംസ്കൃതനാടകങ്ങളായ ധനഞ്ജയം, തപതീസംവരണം, ആശ്ചര്യചൂഡാമണി, വിപ്ലവിനാഭിഷേകം ഇവയിലുൾപ്പെട്ടവയാണെന്നുള്ള സംഗതിയും പരിശോധിച്ചാലറിയാവുന്നതാണ്.

എന്നാൽ അഭിനയത്തെപ്പറ്റിയേടത്തോളവും കഥകളിക്കാരൻ അപ്പം ചില മാറ്റങ്ങൾ ചെയ്തിട്ടില്ലെന്നില്ല. നാടകരതിലെ ശ്ലോകങ്ങളും ചുണ്ണികളും എല്ലാം തന്നെത്താൻ ചൊല്ലുന്ന കൂടിയാട്ടക്കാരൻ അവയിൽപ്പറഞ്ഞ സംഗതികൾ ആദ്യം ഒരു വട്ടം അഭിനയിക്കുകയും

പിന്നെ അതു ചൊല്ലി രണ്ടാമതും അഭിനയിക്കയും ചെയ്തുവരുന്നതിനെ അഷ്ടപദിയാട്ടംപോലെ പാട്ടു മറൊരുവൻ ചൊല്ലുന്ന കഥകളിൽ അഭിനയം ഒരു തവണ മാത്രം മതി എന്ന നിലയിൽ പരിഷ്കരിച്ചു. അഭിനയവിശേഷംകൊണ്ടു വളരെ പുഷ്ടിപ്പെടുത്തി സദസ്യന്മാരുടെ മനസ്സിനു തന്മയത്വം വരുത്തീടുള്ള രസത്തിനു നടുവില ചില വാക്കുകൾ അസ്വാഭാവികമായി നീട്ടിപ്പറയുമ്പോൾ പെട്ടെന്നുണ്ടായിത്തീരുന്ന വിക്ഷേപത്തെപ്പറ്റിപ്പോലും അഭിനയചാതുര്യവും സംഗീത നൈപുണ്യവും ഒരാളിൽത്തന്നെ സിദ്ധിക്കുന്നത് അതിഭർല്ലഭമാകയാൽ സൗകര്യമനുസരിച്ചും നടൻ ശബ്ദം പുറപ്പെടുവിക്കുന്നതുതന്നെ നേത്രോദ്രിയാലും വഴിക്കനുഭവിച്ചു തന്മയത്വം വന്നിടുള്ള രസത്തിനു നൂനതവരുത്തുവാൻ കാരണമായിത്തീരാനാണ് പലപ്പോഴും എളുപ്പമെന്നുള്ള സൂക്ഷ്മതയും ആലോചിച്ചും നടന്മാർ ഒരു വാക്കും പറയേണ്ടതില്ലെന്നും ഏല്പിടുത്തി. ഈ ഏല്പാടനിമിത്തം അനഭിജ്ഞന്മാരുടെ ഇടയിൽ കഥകളിക്ക് 'ഉയമക്കളി' എന്നൊരു പരിഹാസപ്പേരുണ്ടായിട്ടില്ലെന്നില്ല. പക്ഷെ ആ പരിഹാസത്തെക്കാൾ അഭിജ്ഞന്മാരുടെ സംതൃപ്തിക്കാണ് കഥകളിക്കാരൻ അധികം വിലവെച്ചത് എന്നേ ഉള്ളൂ. സംസ്കൃതനാടകക്കാർ "യുദ്ധം രാജ്യഭംഗശോ മരണം നഗരോപരോധനം ചൈവ പ്രത്യക്ഷാണി തു നാഭേ." എന്ന ഭരതശാസ്ത്രപ്രകാരം യുദ്ധം മുതലായ ചില സംഗതികൾ രംഗത്തിൽ പ്രത്യക്ഷമായിക്കാണിക്കരുതെന്നു നിയമം വെച്ചിടുള്ളതു കേവലം അടിസ്ഥാനമില്ലാത്തതല്ലെങ്കിലും കഥകളിക്കാരൻ മറുചില ഉദ്ദേശങ്ങളാൽ ആ

നിയമം സ്വീകരിച്ചിട്ടില്ല. അനഭിജ്ഞനാരംഭം കൂടി ഉൾപ്പെട്ട പൊതുജനങ്ങളെ തൃപ്തിപ്പെടുത്തുന്നതു പ്രചാരാധികൃത്തിനുപയുക്തമായിരിക്കുമെന്നു കണ്ട കഥകളിക്കാരൻ യുദ്ധം മുതലായ ഭാഗങ്ങൾതന്നെയാണ് അനഭിജ്ഞനാരംഭ സന്തോഷിപ്പിക്കാൻ ഏല്പിട്ടിട്ടുള്ളത്.

ഇനി ആകപ്പാടെയുള്ള സ്വഭാവം കൊണ്ടുനോക്കിയാലും നാടകരീതിയിൽ നിന്ന് അല്പം ചില വ്യത്യാസങ്ങൾ മാത്രമാണ് കഥകളിയുടെ രീതിയിൽ ചെയ്തിട്ടുള്ളതെന്നു കാണാം. നാടകത്തിൽ കവിയുടെ സ്വന്തം വാക്കായി ചില അഭിനയച്ചടങ്ങുകൾ മാത്രമല്ലാതെ മറെറാന്നും പറയരുതെന്നും കഥാഗതിമുഴുവനും കഥാപാത്രങ്ങളുടെ സംഭാഷണരൂപമായിത്തന്നെ കാണിക്കണമെന്നുമാണല്ലോ നിശ്ചയം. അതുപോലെതന്നെ ഒരുക്കത്തിൽ പൂർവ്വം, പ്രധാനമായ അങ്കം ഇങ്ങനെ രണ്ടു രംഗത്തിലധികം പാടില്ലെന്നും കഥയുടെ പ്രധാനഭാഗം അങ്കം കൊണ്ടും അപ്രധാനഭാഗം പൂർവ്വംഗങ്ങളായ വിഷ്ണുഭം, പ്രവേശകം മുതലായതിൽ പ്രവേശിക്കുന്ന അപ്രധാനപാത്രങ്ങളുടെ വാക്കുകൾകൊണ്ടും വെളിപ്പെടുത്തേണ്ടതാണെന്നും സംസ്കൃതനാടകങ്ങളുടെ സ്വഭാവം നോക്കിയാലറിയാവുന്നതാണല്ലോ. ഇതിൽ കഥയുടെ അപ്രധാനാംശങ്ങൾ കവിക്ക് സ്വന്തം വാക്കിൽത്തന്നെ പറയാമെന്നുവെച്ചു കഥകളിക്കാരൻ അതിനുവേണ്ടി ശ്ലോകങ്ങളും ദണ്ഡുകളും ഏല്പിട്ടുത്തി. ഇങ്ങനെ നാടകക്കാരന്റെ പൂർവ്വംഗങ്ങളുടെ കാര്യമാണ് കഥകളിക്കാരൻ ശ്ലോകത്തിൽ കഴിച്ചിരിക്കുന്നത്. ഒരു നാടകത്തിൽ ഇത്ര അങ്കമേ പാടുള്ളൂ എന്നുള്ള നിശ്ചയവും കഥകളിക്കാരൻ

വേണ്ടെന്നുവെച്ചു. അതിനാൽ കഥകളിയിൽ ഒരോ രംഗം ങ്ങളും നാടകത്തിലെ അങ്കങ്ങളുടെ സ്ഥാനം വഹിപ്പാനും മതിയായിത്തീർന്നു.

‘കൊട്ടാരക്കരത്തമ്പുരാൻ’ ആദ്യമായി രാമനാട്ടം എന്ന പേരോടുകൂടി ഏല്പുത്തുണ്ടായിട്ടുള്ള കഥകളി കോട്ടയത്തുതമ്പുരാൻ, കപ്പിളിങ്ങാട്ടു നമ്പൂതിരി മുതലായ കലാവിദ്വാന്മാർ പുണ്യമാരുടെ ശ്രദ്ധയ്ക്കു വിഷയമായിത്തീർന്നുകൊണ്ടാണ് അഭിനയത്തിലും നൃത്തത്തിലും അസാമാന്യമായ ഉൽകൃഷ്ടനിലയെ പ്രാപിച്ചത്. അങ്ങനെ ഉൽകൃഷ്ടനിലയിൽ എത്തിയതുകൊണ്ടാണ് കേരളത്തിൽ മറ്റൊരു ദൃശ്യകാവ്യത്തിനും സിദ്ധിക്കാത്ത പ്രചാരം കഥകളിയിൽ സിദ്ധിച്ചതും പല മഹാരാജാക്കന്മാരും ഈ ദൃശ്യകാവ്യത്തെ വേണ്ടവിധം കൊണ്ടാടി പുഷ്ടിപ്പെടുത്തുവാനും ഇടവന്നിട്ടുള്ളതും.

ഇങ്ങനെയുള്ള കഥകളിയിലേക്കു പല കവികളുമായി ആദരപരമായ ഗ്രന്ഥങ്ങൾ നിർമ്മിച്ചിട്ടുണ്ട്. സാഹിത്യഗുണങ്ങളും സംഗീതഗുണങ്ങളും അടിസ്ഥാനപ്പെടുത്തി നോക്കുന്നതായാൽ ഇവയിൽ അധികഭാഗവും വളരെത്താണിലയിലുള്ളവയാണെന്നുതന്നെ പറയേണ്ടിയിരിക്കുന്നു. നല്ലതാണെന്നു പറയത്തക്കതായി ഒരിരുപതിലധികം കഥകളിഗ്രന്ഥങ്ങൾ കാണുന്നതല്ല. അതിൽത്തന്നെയും കോട്ടയത്തുതമ്പുരാൻ നിർമ്മിച്ചിട്ടുള്ള നാലുകഥകളോടു കൂടിയിരിക്കുന്നതായി മറ്റൊന്നുമില്ലെന്നു തീർത്തുപറയാവുന്നതാണ്. വാസ്തവത്തിൽ നല്ലൊരു കഥകളിഗ്രന്ഥത്തിന്റെ നിർമ്മാണം മറ്റു സാഹിത്യഗ്രന്ഥനിർമ്മാണത്തേക്കാൾ ഏതായാ അധികം പ്രയാസ

മുള്ളതും കേവലം സാഹിത്യവിദ്വേഷം കൊണ്ടും കവിതാവാസനകൊണ്ടും മാത്രം സാധിക്കാത്തതുമാണ്. സാഹിത്യജ്ഞാനംപോലെതന്നെ സംഗീതവിദ്യാജ്ഞാനവും അതിന്നത്യാവശ്യമായിട്ടാണിരിക്കുന്നത്. അതും സംഗീതത്തിൽ നല്ല വാസനയും പരിചയവും സിദ്ധിച്ചിട്ടുണ്ടെന്നുവന്നാൽപോലും മതിയാകുന്നതുമല്ല. സംഗീതശാസ്ത്രത്തിലും അസാധാരണപാണ്ഡിത്യം ഉണ്ടായിരിക്കണം. എന്തുകൊണ്ടെന്നാൽ—സാഹിത്യത്തിൽ ഓരോതരം സന്ദർഭങ്ങൾക്കും വിഭാവാനുഭാവാദികൾക്കും ശൃംഗാരം, വീരം, കരുണം മുതലായ രസങ്ങളെയും ഭാവങ്ങളെയും പ്രകാശിപ്പിക്കാൻ കഴിയുന്നതുപോലെ സംഗീതത്തിലെ ഓരോതരം രാഗങ്ങൾക്കും ആവക രാഗങ്ങളുടെ മേളവിശേഷങ്ങൾക്കും ശ്രോതാവിനുള്ളതായ ഓരോതരം രസങ്ങളെയും ഭാവങ്ങളെയും സ്വതഃ തന്നെ തെളിയിപ്പാൻ ശക്തിയുണ്ട്. ഇന്നിന്നരാഗങ്ങൾ ഇന്നിന്നരസത്തെ പ്രകാശിപ്പിക്കുമെന്നു ചില വ്യവസ്ഥകളുമുണ്ട്. അതിനാൽ കഥകളികളിൽ ഓരോരോ സാഹിത്യാംശം ഏതു രസത്തെ പ്രകാശിപ്പിക്കാൻ വേണ്ടി നിർമ്മിക്കുന്നുവോ അതിനുള്ള സംഗീതത്തിന്റെ രാഗമേളങ്ങളും അതേ രസത്തെ പ്രകാശിപ്പിക്കുന്നവയായിത്തന്നെ ഇരിക്കേണ്ടതാണ്. അങ്ങനെ സാഹിത്യവും സംഗീതവും ഒരേരസത്തിന്റെതന്നെ പ്രകാശകമായിത്തന്നാലേ ആരസം പൂർണ്ണമായി വരികയുള്ളൂ. രണ്ടാ വിഭിന്നങ്ങളായാൽ രസപ്രകാശത്തിന്നു ശക്തി വളരെ കുറയുകയും ചെയ്യും. അതുകൊണ്ടു ശരിയായ ഒരു കഥകളിക്കാരന് സാഹിത്യശാസ്ത്രത്തിലെമ്പോലെ സംഗീതശാസ്ത്രത്തിലും നല്ല

സൂക്ഷ്മജ്ഞാനം ഉണ്ടായിരിക്കേണ്ടതാണ്. ഈ ഗുണങ്ങൾ രണ്ടും പൂർണ്ണമായി യോജിച്ചിരിക്കുന്നതുകൊണ്ടാണ് സർവ്വതത്ത്വസ്വതന്ത്രനായിരുന്ന കോട്ടയത്തു തമ്പുരാന്റെ ഗുണങ്ങൾക്കു ഗുണംതികത്തുവന്നിട്ടുള്ളത്. കൃഷ്ണീരവധത്തിലെ,

“അഥ കേതുരരാതി വിപൽ പിതൃനോ
മുഖതോന്യവിഭോഃ ഭൂകടിച്ചലതഃ
വചസാഞ്ച സമുദഗ്ദ്ധ ആവിരഭൂ-

തസഹസാസഹസാത്യകിനാചലതഃ”

എന്നുമുതൽക്കുള്ള ശ്രീകൃഷ്ണന്റെ ഘട്ടം, “ഇത്ഥം വിനിശ്ചിതവ ി ലല രാക്ഷസീ സാ” എന്നുമുതൽക്കുള്ള ലളിതയുടെ ഘട്ടം; കാലകേയവധത്തിലെ,

“സ്വപർവ്വയുജനമണിഞ്ഞിടുന്ന മണി-

മെഴലിയിൽ ഖചിതരത്നമാ-

മുവഴി തരണ മന്മഥേന ഹി വശീ-

കൃതാപി വിവശീകൃതാ

ശവ്ദരീശകലഭ്രഷണം യവതി-

മോഹനം ധവളവാഹനം

പാപ്ലണേന്ദുമുഖി പാണ്ഡുസുന്ദരമഭി-

വീക്ഷ്യ ചൈവമവദൽ സഖീം”

എന്നുമുതൽക്കു ശാപംവരെയുള്ള ഉർവശിയുടെ ഘട്ടം. ബകവധത്തിലെ “അഥ കേശചന വിപ്രദമ്പതീ” എന്നുമുതൽക്കുള്ള ബ്രാഹ്മണദമ്പതിമാരുടെ ഘട്ടം; കല്യാണസൗഗന്ധികത്തിലെ “കാലേ കദാചിദഥ കാമിജനാനുകൂലേ” എന്നുമുതൽക്കുള്ള ഘട്ടം; ഇവപ്രത്യേകിച്ചും നിസ്തല്യമായിത്തന്നെ ശോഭിക്കുന്നുണ്ട്,

ആഗ്രന്ഥങ്ങൾ കഴിഞ്ഞാൽപിന്നെ 'ഇരയമ്മൻതമ്പി'യുടെ 'കീഴകവധാ' 'ഉത്തരാസ്ഥവരം' 'ഭക്ഷയാഗാ' എന്നീ മൂന്നു കൃതികളാണ് രണ്ടാംതരത്തിൽ നില്ക്കുന്നത്. ഇവയിൽ പലഭാഗങ്ങളിലും സംഗീതസാഹിത്യങ്ങൾ സാമാന്യമായി യോജിച്ചിട്ടുണ്ട്. കവിക്ക് അസാമാന്യമായ ശബ്ദവാസനയുണ്ട്. എങ്കിലും ശ്രംഗാരവർണ്ണനകൾ നിലവിട്ട് കടന്നുപോയിട്ടുണ്ടെന്നുള്ള ഒരു മുഖ്യദോഷം ഇദ്ദേഹത്തിന്റെ കൃതികളിൽ പലേടത്തും കാണുന്നതാണ്. നളചരിതം കഥകളിയിൽ സാഹിത്യഗുണം ധാരാളം ഉണ്ടെങ്കിലും കഥകളിപ്പാട്ടിന്റെ നിലയിൽ സംഗീതത്തിനുള്ള രസാനുഭൂതി വളരെക്കുറവാണ്. അതു സംഗീതത്തെപ്പറ്റിയേടത്തോളം വെറുതെയിരുന്നുപാടി കേൾക്കാൻ അധികം നന്നായിരിക്കുക. ഇങ്ങനെ ആഗ്രന്ഥവും രണ്ടാംതരത്തിൽ മാത്രമേ ചേരുന്നുള്ളൂ. മറ്റു ചിലത് ഇവയെക്കാളും എന്താണ്ടു ഗുണം കുറഞ്ഞവയാകയാൽ മൂന്നാംതരവുമാണ്. അധികവും സംഗീതസാഹിത്യങ്ങളെപ്പറ്റിയേടത്തോളം ഗുണങ്ങൾ താരതമ്യപ്പെടുത്തുവാൻ തരമില്ലാത്തവിധം അത്ര താണസ്ഥിതിയിലുമായിട്ടാണിരിക്കുന്നത്.

ഫ. തുള്ളലുകൾ.

മലയാളത്തിലെ ഹരിതപ്രധാനമായ സാഹിത്യങ്ങളിൽ ഈ പ്രസ്ഥാനമാണ് എല്ലാറ്റിലും മുന്നിട്ടു നിൽക്കുന്നത്. തീരെ വിദ്യാഭ്യാസമില്ലാത്തവർക്കു കേട്ടു മനസ്സിലാക്കി രസിക്കത്തക്കവിധം അത്ര ലളിതമായ

ഭാഷയിലും പഠവാനുള്ളതിൽ ഒരാൾക്കും ഒളിച്ചുവെക്കാതെ തുറന്നുപറയുന്ന വിധത്തിലാണ് ഈ പ്രസ്ഥാനത്തിലുള്ള മിക്ക ഗ്രന്ഥങ്ങളും നിർമ്മിച്ചിട്ടുള്ളത്. ഇതിനുപയോഗിച്ചിട്ടുള്ള ഭാവിധവൃത്തങ്ങൾ പണ്ടുതന്നെ ചില പാട്ടുകളിലും നിരണംകൃതികളിലും മറ്റും ഉള്ളതാണെങ്കിലും അവയുടെരീതി ആകപ്പാടെ ഒന്നു മാറി അതൊരു പ്രത്യേകം സാഹിത്യപ്രസ്ഥാനമാക്കിത്തീർത്തത് ഭാഷാകവികളിൽ എഴുത്തച്ഛനെ ഒഴിച്ചാൽ പിന്നെ അദ്വിതീയനെന്നുതന്നെ പറയാവുന്ന കബുൽനമ്പ്യാരാണ്. അദ്ദേഹം തന്നെയാണ് ഈ പ്രസ്ഥാനത്തിലുള്ള അധികകവിതകളും നിർമ്മിച്ചിട്ടുള്ളതും. പാമരന്മാരെക്കൂടി രസിപ്പിക്കണമെന്നു നമ്പ്യാർ പ്രത്യേകം ഉദ്ദേശിച്ചിട്ടുണ്ടായിരുന്നിരിക്കാം. എന്നാൽ ഗ്രന്ഥത്തിൽ പ്രതിപാദിക്കുന്ന കഥയിലെ പ്രധാനരസം പുറത്തുതന്നെയായാലും ഹാസ്യത്തെ അതിലുള്ള പ്രധാനാംഗമാക്കിക്കൊണ്ടാണ് അദ്ദേഹത്തിന്റെ ഈജാതി കവിതകളെല്ലാം നിർമ്മിച്ചിട്ടുള്ളതെന്നു നിസ്സംശയം പറയാം. സന്ദർശിച്ചിട്ടുണ്ടാകാതെ സകല പുരാണകഥകളും മലയാളത്തിൽവെച്ച് മലയാളികളുടെ ഇടയിൽ നടന്നുമാതിരിയിൽ ചുണ്ണിച്ചിട്ടുള്ളതിന്റെ തത്വവും അതുതന്നെയാണ്. അതുകൊണ്ടോ സന്ദർശിക്കാതെ സംഗതികളെ കൂട്ടിച്ചേർത്തു പറയുന്നത് ഹാസ്യത്തിന്റെ പ്രധാനോദ്ദീപകമാണല്ലോ. അതുതന്നെയാണ് വിന്ധ്യൻ പദ്മത്തിന്റെ അടുത്ത തെക്കുഭാഗത്തു കിഴക്കെ അറ്റത്തുണ്ടായിരുന്ന നിഷധത്തിൽനിന്ന് അതിന്റെ പടിഞ്ഞാറെ അറ്റത്തുണ്ടായിരുന്ന വിദർത്തിലെക്ക് അയക്കുന്ന അരയന്ന

ഒരു മലയാളത്തിലെ നായന്മാരുടെ ഇടയിൽക്കൂടി പറഞ്ഞുവെച്ചിട്ടുള്ളതിന്റെയും അതിന്നിടക്ക് ഒരു നായർ അമ്മി കിണറ്റിലിട്ടതിന്റെയും അതുപോലെ അദ്ദേഹത്തിന്റെ ഈവക മിക്ക കൃതികളിലും സന്ദർഭവിരുദ്ധമായിപ്പറഞ്ഞിട്ടുള്ളതിന്റെയും കാൽവീഴ്ചവിജയത്തിലെ രാവണന്റെ വളംകളി മുതലായ മറ്റു പല സംഗതികളുടെയും തത്പരം ഉദാഹരണങ്ങൾ കാണിച്ചു ഇതു വിസ്തരിക്കേണ്ട ആവശ്യം കാണുന്നില്ല. നമ്പ്യാരുടെ തുളൽ കൃതികളെല്ലാംതന്നെ ഇതിനുദാഹരണമാകുന്നതാണ്. മേൽപ്പറഞ്ഞ വിധത്തിലല്ലാതെ പാദരത്നാരെ രസിപ്പിക്കാൻ അവരുടെ ചുറ്റും കാണുന്ന സംഗതികൾ എടുത്തു വെളിപ്പെടുത്തുന്നത് വളരെ ഉപയുക്തമായിരിക്കുമെന്നു കരുതി മാത്രമാണ് ആ മഹാകവി അങ്ങനെയെല്ലാം അസംബന്ധം പറഞ്ഞിരിക്കുന്നതെന്നു വിചാരിക്കുന്നത് കരസ്ഥമാക്കുവാനാണ്. മേൽപ്രകാരംതന്നെ ഏതൊരു സംഗതിയിലും ഹാസ്യം ഉളിഞ്ഞുകിടക്കുന്നതായിക്കാണുവാൻ നമ്പ്യാരുടെ ദൃഷ്ടിക്ക് ഒരു പ്രത്യേക സാമർത്ഥ്യം ഉണ്ട്. അതു നേരേക്കണ്ടില്ലെങ്കിൽ തല കീഴായി നിൽക്കിയിട്ടെങ്കിലും അദ്ദേഹം കണ്ടുപിടിക്കുകയും ചെയ്യും. ആവക വിദ്യയാണ് കല്യാണസൗഗന്ധികത്തിലെ 'പാഞ്ചാലിയെന്നൊരു പെണ്ണിനെക്കണ്ടിട്ടു' എന്നു മുതലായ ഭാഗങ്ങളെക്കൊണ്ടും മറ്റും അദ്ദേഹം കാണിച്ചിട്ടുള്ളത്. ശ്രീകൃഷ്ണൻ കോപിച്ചുപറയുന്ന "ഇന്ദ്രൻ സഖിയെന്നോത്തിരുന്നമ്മ നിന്ദിച്ചതു മതികളകത്തന്നെ" എന്നതിലെ 'കളകം തന്നെ' എന്ന അംശവും ഈ മാതിരിയിൽപ്പെട്ട 'കളകം' തന്നെയാണ്. ചുരുക്കത്തിൽ എത്ര

ഗൗരവമുള്ള ഒരു കഥാപാത്രവും നമ്പ്യാരുടെ അധീന
 ത്തിൽപ്പെട്ടാൽ ഇടക്കിടക്കെങ്കിലും അയാളുടെ ഗൗരവ
 മെല്ലാംപോയി ഒരു വിദൂഷകപ്ലായ വാക്കിലും പ്രവൃത്തി
 യിലുംവന്നു കൂടാതിരിക്കയില്ലെന്നു പറയാം. ഈ സ്വഭാ
 വംനിമിത്തവും അദ്ദേഹത്തിന്റെ കവിതകളെല്ലാമിടയും
 നിമിത്തവും ഒന്നും ഒളിച്ചു വെക്കാതെ അങ്ങേ അററുവ
 രെ തുറന്നു പറയുക എന്നുള്ള മട്ടുനിമിത്തവും ഈ വക
 കവിതകൾക്കു കേവലം പാമരന്മാരുടെ ഇടയിൽപ്പോ
 ലും അസാധാരണമായ പ്രചാരം സിദ്ധിച്ചാൻ ഇടയായി
 ട്ടുണ്ട്. എഴുത്തച്ഛന്റെ കൃതികൾ ഒഴിച്ചാൽ പിന്നെ മ
 ററാരുടെ കൃതികൾക്കും പൊതുജനങ്ങളിൽ ഇത്ര പ്രചാ
 രം സിദ്ധിച്ചിട്ടുണ്ടോ എന്നു സംശയമാണ്. പക്ഷേ
 എഴുത്തച്ഛന്റെ കൃതികളെ ഭക്തിപൂർവ്വകമായും നമ്പ്യാരു
 ടെ കൃതികളെ വിനോദബഹുലമായും ആണ് പെരുമാറി
 വരുന്നത് എന്നൊരു ഭേദം മാത്രം ഉണ്ട്. നമ്പ്യാരുടെ
 തുള്ളലുകൾക്കു സാമാന്യമായുള്ള സ്വഭാവം മേൽപ്രകാ
 രമെല്ലാമാണെങ്കിലും അതിനിടയിൽ ചില സന്ദർഭങ്ങൾ
 ആശയപുഷ്ടിയോടുകൂടി പ്രൗഢന്മാരായ സാഹിത്യന്മാ
 രെ കൂടി നല്ലവണ്ണം രസിപ്പിക്കത്തക്കവിധം ആ കവിവ
 ്യ്ക്കു പ്രയോഗിച്ചിട്ടുള്ള ഭാഗങ്ങളും ഒട്ടും അപൂർവ്വമല്ല. ക
 ല്യാണസൗഗന്ധികത്തിലെ കദളീവനവണ്ണനയും മറ്റും
 ഈ സംഗതിക്കുള്ള ഉത്തമദൃഷ്ടാന്തങ്ങളാണ്. ഈ
 വക തുള്ളലുകൾ ഓട്ടൻ, ശീതങ്കൻ, പറയൻ എന്നിങ്ങ
 നെ മൂന്നു വകയായിട്ടാണുള്ളത്. ചൊല്ലുന്നരീതിയുടേ
 യും തുള്ളക്കാരന്റെ വേഷത്തിന്റെയും ഭേദമാണ് ഈ
 വക ഭേദത്തിന്നടിസ്ഥാനമായിട്ടുള്ളതും. ഈ മൂന്നുവക

യിലായി നമ്പ്യാർ തന്നെ നാലുതോളം തുളക്കുമകൾ
 നിർമ്മിച്ചിട്ടുണ്ട്. അതിനെത്തുടർന്നുകൊണ്ടു പിന്നെയും
 പല കവികളും ആ രീതിയിൽ അനേകം ഗ്രന്ഥങ്ങളു
 ണ്ടാക്കിയിട്ടുണ്ട്. എന്നാൽ എഴുത്തച്ഛന്റെ കിളിപ്പാട്ടുക
 ലോടെന്നതുപോലെ നമ്പ്യാരുടെ തുളലകളോടും കിട
 പിടിക്കത്തരായ ഗ്രന്ഥങ്ങൾ അറിയിൽ ഇല്ലെന്നതന്നെ
 പറയാം. പൂത്തോട്ടത്തു നമ്പൂതിരിയുടെ കാലകേയവ
 ധം തുളൽ മുതലായി ദുർല്ലഭം മിലതുമത്രം ഏകദേ
 ശം നമ്പ്യാരുടെ കൃതികളോട് അടുത്ത മട്ടായിട്ടുണ്ടെന്നേ
 ഉള്ളൂ. ഭാഷാസാഹിത്യത്തിൽ കിളിപ്പാട്ടു കഴിഞ്ഞാൽ
 പിന്നെ അധികം യോജിക്കുന്ന പ്രസ്ഥാനം തുളലാണെ
 ന്ന മുഖ്യതന്നെ പ്രസ്താവിച്ചിട്ടുണ്ടല്ലോ. അതിന്റെ ആ
 ഭിക്താവായ കലക്കത്ത് കഞ്ചൻ നമ്പ്യാരുടെ ജന്മദേ
 ശം ഇപ്പോഴത്തെ തെക്കെ മലയാളത്തിൽ 'ലക്കിടി' തീ
 വണ്ടിസ്റ്റേഷനിൽനിന്ന് ഏകദേശം ഒരു നാഴികയോളം
 വടക്കുള്ള കിള്ളിക്കുറുശ്ശിമംഗലമാണ്. കൊല്ലവർഷം
 പത്താംശതകത്തിന്റെ ആരംഭത്തിലാണ് ആ മഹാക
 വിയുടെ ജനനം. സാംസ്കാരികമായി അദ്ദേഹത്തിന്
 ഇട്ടിട്ടുള്ള പേർ കൃഷ്ണൻ എന്നായിരുന്നു. കഞ്ചൻ എ
 ന്നുള്ളത് ഓമനപ്പേരാണ്. അദ്ദേഹം ബാല്യകാലത്ത്
 ഇപ്പോഴത്തെ തിരുവിതാംകൂറിൽ ഉള്ള കിടങ്ങൂർ എ
 ന്ന പ്രദേശത്ത് പിതൃഗൃഹത്തിലും യൗവനകാലത്ത്
 അധികവും അമ്പലപ്പുഴ രാജാവിന്റെ ആശ്രിതനായി
 അവിടെയും അതിനുശേഷം തിരുവിതാംകൂർ മാതാബ്ദ
 വർമ്മഹാരാജാവിന്റേയും രാമവർമ്മഹാരാജാവിന്റേ
 യും ആശ്രിതനായി തിരുവനന്തപുരത്തും താമസിച്ചിട്ടു

ണ്ട്. സംസ്കൃതത്തിൽ വലിയ പണ്ഡിതനും സംസ്കൃതത്തിലും പ്രാകൃതഭാഷയിലും പല ഗ്രന്ഥങ്ങൾ നിർമ്മിച്ചിട്ടുള്ള കവിയുമായ രാമൻനമ്പിയാർ എന്നു പേരായ ഒരു ഭാഗിനേയനും ഇദ്ദേഹത്തിന്റെ കൂടെ തിരുവനന്തപുരത്ത് താമസിച്ചിരുന്നതായിക്കാണുന്നുണ്ട്. കുഞ്ചൻ നമ്പ്യാരുടെ ചരമം കൊല്ലുവപ്പോൾ നൂറു മിഥുനമാസത്തിൽ കൃഷ്ണപക്ഷ ചതുർത്ഥിയും ചതയവും ചേർന്ന ദിവസമാണെന്ന് ആ കവിയെപ്പറ്റിയുള്ള ഒരു ചരമശ്ലോകത്തിൽ നിന്നു തെളിയുന്നതാണ്. ഇദ്ദേഹത്തിന്റെ കടുംബപരമ്പര ഇപ്പോഴും മേൽപ്പറഞ്ഞ കിള്ളിക്കുറുശ്ശിമംഗലത്തുണ്ട്.

൧൧. പലവക പാട്ടുകൾ.

ഈ എനത്തിൽപ്പട്ടതായി എത്രയോ അസംഖ്യം കൃതികൾ മലയാളഭാഷയിൽ ഉണ്ട്. ഇരുശ്വരസ്തുതിപരങ്ങളായും വിനോദപരങ്ങളായും ഉള്ള ചെറിയ പാട്ടുകൾ ആദികാലം മുതൽക്കേ ഉണ്ടായിട്ടുള്ളതാണ്. ആ വക പാട്ടുകൾതന്നെ ബ്രാഹ്മണിപ്പാട്ട്, സപ്പുപ്പാട്ട്, ഭദ്രകാളിപ്പാട്ട്, അയ്യപ്പൻ പാട്ട് എന്നീവക തുടങ്ങി എണ്ണിയാലൊട്ടുങ്ങാത്തവിധമുണ്ട്. അതിന്നും പുറമെ പിൽക്കാലത്തുണ്ടായവയായി കുറഞ്ഞിപ്പാട്ടുകൾ, തിരുവാതിരപ്പാട്ടുകൾ, കൈക്കൊട്ടിക്കളിപ്പാട്ടുകൾ, വഞ്ചിപ്പാട്ടുകൾ, വടക്കൻപാട്ടുകൾ, മണ്ണാർപാട്ടുകൾ, പുളുവൻപാട്ടുകൾ, അമ്മാനപ്പാട്ടുകൾ, പാനകൾ ഇങ്ങനെ പലതരത്തിലുമായിട്ടും അനവധി ഉണ്ട്. ഈ വകയിൽ ചേർന്നിട്ടുള്ള ഖണ്ഡകൃതികൾ ഇപ്പോൾ എത്രയുണ്ടെന്നു കണ്ടുപിടിപ്പാൻ തന്നെ മലയാളം മുഴുവനും ഒരു പരിശോ

ധന നടത്തിയാലേ സാധിക്കയുള്ളൂ. എന്തുകൊണ്ടെന്നാൽ, ഓരോരോ പ്രത്യേക ദിക്കുകളിൽമാത്രം നടപ്പുള്ളതും മറ്റു പ്രദേശങ്ങളിൽ ഇല്ലാത്തതുമായിത്തന്നെ പലതരം പാട്ടുകളും ഉണ്ട്. ഇവയിൽ ചിലത് താണതരം സംഭാഷണഭാഷയിൽ നിർമ്മിച്ചിട്ടുള്ളവയും അപഗണ്യങ്ങൾ ധാരാളം പ്രയോഗിച്ചിട്ടുള്ളവയുമായിട്ടാണിരിക്കുന്നത്. മാവാരതംപാട്ട്, പുജുവൻപാട്ട് മുതലായവ ഇതിന്നുദാഹരണങ്ങളാണ്. എന്നാൽ ആ വകയിൽ കവിതാഭേദവ്യയുടെ വിലാസം ധാരാളം പ്രകാശിക്കുന്നതായി പലതുമുണ്ടെന്നു കാണാവുന്നതുമാണ്. പണ്ടുണ്ടായിരുന്ന ചില യുദ്ധവീരന്മാരുടെ പരാക്രമങ്ങൾ വർണ്ണിക്കുന്ന വടക്കൻപാട്ടുകളിൽക്കാണുന്ന ചില വർണ്ണനകൾ, മനോധർമ്മങ്ങൾ മുതലായവ അതിന്നുത്തമോദാഹരണങ്ങളാണ്. അവയിലെ 'കുന്നത്തുവെച്ച വിളക്കുപോലെ' 'കുന്നിന്മേൽ പൂക്കൊന്ന പൂത്തപോലെ' എന്നീവക ഉപമകളും 'മുടികൊണ്ടു വെൺചമരി വീയിക്കൊണ്ടും' 'കാൽകൊണ്ടുങ്ങേർതാളം ചവിട്ടിക്കൊണ്ടും' എന്നീമാതിരി വർണ്ണനകളും ഏതുസഹൃദയന്റെ ഹൃദയത്തെയും ലയിപ്പിക്കുന്നതാണ്. ഇങ്ങനെ അപഗണ്യങ്ങളും മറ്റുമുള്ള പാട്ടുകൾ പലതുമുണ്ടെങ്കിലും ഉൽകൃഷ്ടഭാഷയിൽ സാഹിത്യഗുണം തികഞ്ഞു നിർമ്മിച്ചിട്ടുള്ള കൃതികളും ധാരാളം ഉണ്ട്. പൂത്താനത്തു നമ്പൂതിരിയുടെ ജ്ഞാനപ്പാനയൊടും മേപ്പത്തൂർ ഭട്ടതിരിയുടെ സന്താനഗോപാലം പാനയോടും രാമപുരത്തു വാരിയരുടെ കുമ്പലവൃത്തം വഞ്ചിപ്പാട്ടിനോടും മറ്റും കിട നിൽക്കത്തക്ക ഉത്തമകൃതികൾ വളരെ ഭർണ്ണമായിട്ടേ ഏതൊരു ഭാഷയിലും ഉണ്ടാകയുള്ളൂ.

എന്നുള്ളതു നിവ്വിവാദമാണ്. ഈ വസ്തുതപ്പറ്റി പൊതുവെ ഇങ്ങനെ ഒരു പറകയല്ലാതെ ഈ പ്രകൃതത്തിൽ സാധിക്കയില്ല. ഇവയിൽപ്പെട്ട ഓരോ വക ഭേദത്തിന്റെ സ്വഭാവത്തിനെപ്പറ്റി പോലും പ്രത്യേകം പറയാൻ ഈ പ്രകൃതത്തിൽ സാധിക്കുന്നതല്ല.

മൺ. ഗദ്യങ്ങൾ.

ഗദ്യഗ്രന്ഥങ്ങളും മലയാളഭാഷയിൽ ആദികാലം മുതൽക്കേ ചിലത് ഉണ്ടായിത്തീർന്നിട്ടുണ്ട്. എന്നാൽ കേവലം സാഹിത്യസ്വരൂപത്തിലുള്ള ഗ്രന്ഥങ്ങൾ ഗദ്യമായി നിർമ്മിച്ചിട്ടുള്ളത് അടുത്ത കാലംവരേയും വളരെ ചുരുക്കമാണെന്നുതന്നെ പറയാം. മതാചാരങ്ങളെപ്പറ്റി ബന്ധിച്ചിട്ടുള്ള കർമ്മങ്ങളും മറ്റും വിവരിക്കുന്ന മതഗ്രന്ഥങ്ങളും വൈദ്യം, ജ്യോതിഷം, തച്ചശാസ്ത്രം എന്നിവക വിഷയങ്ങളിലുള്ള ശാസ്ത്രഗ്രന്ഥങ്ങളും ആയിട്ടാണ് അധികം ഉണ്ടായിട്ടുള്ളത്. അതിൽ വൈദ്യം, ജ്യോതിഷം, തച്ചശാസ്ത്രം എന്ന മൂന്നുവിഷയത്തിലും ഭാരതഖണ്ഡത്തിൽ മറ്റു പ്രദേശങ്ങളെക്കാൾ പല തരത്തിലുള്ള പരിഷ്കാരങ്ങളും മലയാളത്തിൽ ഉണ്ടായിട്ടുണ്ട്. അതിനുവേണ്ടി മണിപ്രവാളരീതിയിലും മറ്റുമായി അവക വിഷയങ്ങളിൽ പല അപൂർവ്വഗ്രന്ഥങ്ങളും ഉണ്ടാകുന്നതിനും ഇടയായിട്ടുണ്ട്. വൈദ്യത്തിൽ പല അപൂർവ്വയോഗങ്ങളെയും ചികിത്സാക്രമങ്ങളെയും പ്രതിപാദിക്കുന്നതിനുമായിട്ടുള്ള ഗ്രന്ഥങ്ങൾക്കുപുറമെ ധാര, പിഴിഞ്ഞുവീത്ത് എന്നിവക ചികിത്സാസമ്പ്രദായംതന്നെ മലയാളികളുടെ പ്രത്യേക രീതിയാകയാൽ അവയെപ്പറ്റി ബന്ധിച്ചും ചില ഗ്രന്ഥങ്ങൾ ഉണ്ട്. അതുപോലെ ജ്യോതിഷത്തിലും

ദൃഗ്ഗണിതം എന്ന രീതിയും മറ്റും കണ്ടുപിടിച്ചിട്ടുള്ളതും മലയാളികളാണ്. ആവക ഗണിതവിഷയങ്ങളിലും മറ്റുമുള്ള ഗ്രന്ഥങ്ങളും 'യുക്തിഭാഷ' മുതലായി മറ്റു പല ഗ്രന്ഥങ്ങളും ജ്യോതിശ്ശാസ്ത്രത്തെപ്പറ്റിയും മലയാളത്തിൽ ഉണ്ടാകാനിടയായിട്ടുണ്ട്. മതവിഷയത്തെപ്പറ്റിയും ബന്ധിച്ചാകട്ടെ ബ്രാഹ്മണർ മുതൽ നായനാരൂപപ്പടയുള്ളവരോരോ ജാതിക്കാരും അവരവരുടെ മതകർമ്മങ്ങളെ വിവരിക്കുന്ന ചടങ്ങുകൾ, യാഗം, അഗ്നി മുതലായ വൈദികകർമ്മക്രിയകൾ മലയാളഭാഷയിൽ വിവരിക്കുന്ന യാഗഭാഷ, അഗ്നിഭാഷ മുതലായ ഗ്രന്ഥങ്ങൾ; പ്രായശ്ചിത്താദിവിഷയങ്ങൾ പ്രതിപാദിക്കുന്ന പലതരം ആഗൗര്യചഗ്രന്ഥങ്ങൾ ഇങ്ങിനെ തുടങ്ങി എത്രയോ അനവധി വലിയ ഗ്രന്ഥങ്ങൾതന്നെയുണ്ട്. ഇവക്കുപുറമെ മേൽപ്പറഞ്ഞ വൈദ്യ മുതലായ വിഷയങ്ങളിലും മതവിഷയങ്ങളിലും ഉള്ള സംസ്കൃതഗ്രന്ഥങ്ങളുടെ വ്യാഖ്യാനങ്ങളുടെ രൂപത്തിലും അനേകം ഗദ്യഗ്രന്ഥങ്ങൾ ഉണ്ടായിട്ടുണ്ട്. ഇവയിൽ മിക്കതും എന്നല്ല മുഴുവനുംതന്നെ സംഭാഷണഭാഷയോട് അടുത്ത രീതിയിലാണ് നിർമ്മിച്ചിട്ടുള്ളതും. കേവലം സാഹിത്യമാത്രമായി നിർമ്മിച്ചിട്ടുള്ള അംഗുലീയാകൗതുകം, നാഗാനന്ദം തമിരം, അഭിമന്യുവധം മുതലായ ചിലതിലാകട്ടെ സംസ്കൃതത്തിലെ കാദംബരി മുതലായ ഗ്രന്ഥങ്ങളിലെ രീതി അനുസരിച്ച് വലിയ ഭീഷ്മസമാസങ്ങളും മറ്റും ചേർത്ത് വാക്യങ്ങൾനീട്ടി വലുതാക്കി കൊണ്ടുപോയിട്ടുള്ള 'ഉൽക്കലിക' എന്ന ഗദ്യരീതിയാണ് സ്വീകരിച്ചിട്ടുള്ളത്. ആവക കൃത്രിമരീതിയിലുള്ള ഗ്രന്ഥങ്ങൾ എണ്ണത്തിൽ വളരെയൊന്നും ഉണ്ടാകാനും ഇടവന്നിട്ടില്ല.

൨൦. ഉപസംഹാരം.

അടുത്തകാലംവരെയുള്ള മലയാളഭാഷാഗതിയുടേയും അതിലെ സാഹിത്യങ്ങളുടേയും സ്വഭാവത്തെപ്പറ്റിയാണ് ഇതുവരെ പ്രസ്താവിച്ചത്. അടുത്തകാലംമുതൽ ക്കു ഭാഷയിൽ പല തരത്തിലുമായി അനേകം സാഹിത്യഗ്രന്ഥങ്ങൾ ഉണ്ടായിട്ടുണ്ട്. എന്നാൽ പദ്യസാഹിത്യത്തിലെ ഭാഷയെപ്പറ്റിയേടത്തോളം എഴുത്തച്ഛൻ ഏല്പിച്ചതിയ രീതിയിൽനിന്നു പറയത്തക്ക വ്യത്യാസമാണ് ഉണ്ടായിട്ടില്ല. മണിപ്രവാളത്തിന്റെ സ്വരൂപത്തിൽ മാത്രം വെൺമണിനമ്പൂതിരിപ്പാടന്മാർ, പുത്തോട്ടത്തു നമ്പൂതിരി മുതലായവർ ചില പരിഷ്കാരങ്ങൾ ഏല്പിച്ചിട്ടുണ്ട്. അതിനെയാണ് പിന്നെയുള്ളവരിൽ പലരും അധികം തുടർന്നിട്ടുള്ളതെന്നു മാത്രമേ ഉള്ളൂ. ആ പരിഷ്കാരമാകട്ടെ ചുരുക്കത്തിൽ ഇപ്രകാരമാണ്. സംസ്കൃതപദങ്ങളെ ദിവ്യചമ്പനത്തിലും ബഹുവചനത്തിലും പ്രയോഗിക്കുന്നത് ചുരുക്കണം. സംസ്കൃത ചതുർത്ഥീവിഭക്തിതന്നെ കൂടാതെ കഴിക്കണം. തൃതീയ, പഞ്ചമി, സപ്തമി ഇവയുടെ ഏകവചനം സാമാന്യമായി പ്രയോഗിക്കാം. അതിനാൽ, തപസാ, ബലാൽ, പോകുവിയെഴു ഇവ സാധാരണമാക്കിത്തീർക്കാം. തവ, തേ, മമ, മേ എന്നു ഷഷ്ഠികളും സുലഭമായി പ്രയോഗിക്കാം. ക്രിയാപദം ഒന്നും സംസ്കൃതത്തിൽ ചേർക്കരുത്. ഇവയെല്ലാമാണ് ആ വക പരിഷ്കാരം. ഗദ്യസാഹിത്യത്തെപ്പറ്റിയേടത്തോളമാകട്ടെ, പാശ്ചാത്യസാഹിത്യഗ്രന്ഥങ്ങളുമായി മലയാളികൾക്കുണ്ടായ പരിചയം നിമിത്തം പലതരം മാറ്റങ്ങളും പരിഷ്കാര

ങ്ങളും ഗ്രന്ഥങ്ങളുടെ അസാധാരണമായ സംഖ്യാധികൃതവും ഉണ്ടായിത്തീർന്നിട്ടുണ്ട്. ആഖ്യായികകൾ, ചെറുകഥകൾ, ഉപന്യാസങ്ങൾ, പത്രങ്ങളിലും മാസികകളിലും ഉള്ള ചെറുലേഖനങ്ങൾ, പലതരം പാഠപുസ്തകങ്ങൾ മുതലായി അനേകവിധത്തിൽ കാണുന്നവയെല്ലാം ഇപ്രകാരമുണ്ടായിട്ടുള്ളവകയാണ്. ഭാഷാശീതിയെപ്പറ്റി നോക്കുകയാണെങ്കിൽ ഇപ്പോഴത്തെ ഗദ്യങ്ങളെയെല്ലാം നാലുവർഗ്ഗമായി തിരിക്കാവുന്നതാണ്. ഉൽകലിക, വൃത്തഗന്ധി, പദ്യബന്ധം, മൃണ്ണിക. ഉൽകലൻ എന്നതിന്നു വലിയ ഭാരം ചുമക്കുന്നവൻ എന്നാണർത്ഥം. അവന്റെ സമ്പ്രദായം തോന്നിക്കുന്ന രീതിയിലുള്ളതാണ് ഉൽകലിക. അനേകം ദീർഘസമാസങ്ങൾ ചേർത്തും ഉച്ചാരണത്തിന്നു ഔവഷമുള്ള പദങ്ങൾ നിറച്ചും അത്ര എളുപ്പത്തിലൊന്നും അവസാനിക്കാത്തവിധം വാചകങ്ങൾ വളച്ചുനീട്ടിക്കൊണ്ടുപോയിക്കൊണ്ടു നിർമ്മിച്ചിട്ടുള്ള ഗദ്യമാണ് ഉൽകലികാവർഗ്ഗത്തിൽ പെടുന്നത്. ഈ രീതിക്ക് ആശയഗാർഭീയം, അർത്ഥപുഷ്ടി മുതലായ ഗുണങ്ങളെക്കൂടി കേൾക്കുമ്പോഴുള്ള ആഘോഷവും ആഡംബരവുമാണ് അധികം പ്രധാനമായി ഉണ്ടായിരിക്കുന്നതും. നല്ലൊരു ചെണ്ടയും തുടലമട്ടുവുമു ചേർത്ത വിസ്തരിച്ച ഒരു മേളം കൊട്ടിക്കഴിഞ്ഞാലോ ഒരു നല്ല തുലാവർഷം പെയ്തു തോന്നാലോ നമുക്കുണ്ടാകുന്ന വികാരം ഈ വക ഗദ്യം കേട്ടു കഴിഞ്ഞാലും ഉണ്ടാകുന്നതാണെന്നു ചുരുക്കത്തിൽപ്പറയാം. വൃത്തഗന്ധി എന്ന രണ്ടാമത്തെ തരമാകട്ടെ, ഏതാനും പദ്യഭാഗങ്ങൾ ഗദ്യത്തിന്റെ അംശമായി ചേർത്തു നിർമ്മിക്കുന്ന ഗദ്യരീതിയാണ്. എന്നുവെ

ച്ചാൽ, 'ആ മത്തഗജം "കരുതുംകോപേന പാപ്പാനൊ
 ടുപടപൊരുതിത്തട്ടിയിട്ടിട്ടു ചാടിക്കുത്താനെത്തുന്ന'" അ
 വസരത്തിൽ അവിടെ കൂടിയിരുന്ന സകല ജനങ്ങളും
 പേടിച്ചോടിയുടങ്ങി' എന്നുള്ള മാതിരിയിൽ കാണുന്ന
 വകയാണ് വൃത്തഗന്ധിഗദ്യമെന്നു ചുരുക്കം. ഒന്നരണ്ടി
 ലധികമായാൽ ഈ രീതിയെപ്പോലെ മുച്ചിപ്പിക്കാൻ മ
 തിയായി മററാന്നമില്ലെന്നും പറയാവുന്നതാണ്. ഇട
 ക്കിടക്ക് ധാരാളം പദ്യങ്ങൾ ഉദ്ധരിച്ചുചേർത്ത് ആ പദ്യ
 ങ്ങളെ തമ്മിൽ യോജിപ്പിക്കാൻ വേണ്ടി ഗദ്യങ്ങൾ നി
 മ്നിച്ചുണ്ടാക്കുന്ന രീതിക്കാണ് പദ്യബന്ധമെന്നു പറ
 യാവുന്നത്. വിദ്വാന്മാരുടെ ഭാഷയിൽ പറയുകയാണെ
 കിൽ ഇതിന്നു 'സാഹിത്യപ്പിട്ട്' എന്നു പേർ
 പറയാം. 'ഉലക്കപ്പിട്ട്' എന്നു പലഹാരം ഉണ്ടാക്കുന്ന
 തിന് അരിപ്പൊടിയും തേങ്ങവിരകിയതും ഒന്നിനുമീ
 തെ ഒന്നായി കൂമത്തിൽ കറേഴ്ന്നു ഇടുവരുന്നതുപോലെ
 യാണ് ഈ ഗദ്യരീതിയിലും ഗദ്യങ്ങളും പദ്യങ്ങളും ചേർത്തു
 വരുന്നതെന്നു സ്പഷ്ടമാണല്ലോ. വയറു വേഗം നിറക്കാൻ
 ആ ഭക്ഷ്യപദാർത്ഥമെന്നപോലെ ഗദ്യം വേഗത്തിൽ വ
 ലുതാക്കിത്തീക്കാൻ ഈ രീതിയും ഉപയോഗപ്പെടുന്നതു
 മാണ്. സംഭാഷണഭാഷയോട് ഏറ്റവും അടുത്തരീ
 തിയിൽ ചെറിയ വാക്യങ്ങളായി നിമ്നിച്ചിട്ടുള്ള ഗദ്യമാ
 ണ് ചുണ്ണിക എന്നുവരും. അർത്ഥപുഷ്ടിയും ആശയഗാം
 ഭീര്യവും വരുത്തുവാൻ ഈ രീതിയെപ്പോലെ മററാന്നി
 നും സാധിക്കുന്നതല്ല. അതിനുള്ള കാരണം ഗദ്യത്തി
 ന്റെ സാമാന്യമായ രീതി ഇതാണെന്നുള്ളതുതന്നെ
 യുമാണ്. പക്ഷെ, പ്രഥമദൃഷ്ടിയിൽ തോന്നിയേക്കാവു

നതുപോലെ ഈ രീതിയിൽ നല്ല ജീവനും പുഷ്പിയുമുള്ള ഗദ്യങ്ങൾ നിർമ്മിക്കുന്നത് അത്ര എളുപ്പമായിട്ടുള്ളതല്ല. അതിന്ന് ഓരോരോ സന്ദർഭങ്ങളിലും നാം പ്രയോഗിച്ചു വരുന്ന വാക്കുകളും ആവക വാക്കുകളുടെ ക്രമങ്ങളും നല്ല വണ്ണം മനസ്സിലാക്കി നോക്കിക്കണ്ടുപിടിക്കുകയും അനാവശ്യവാക്കുകൾ വരാതെ കഴിപ്പാൻ പ്രത്യേകം നിഷ്കഷിപ്തകയും വേണ്ടിവരുന്നതാണ്. ഇങ്ങനെയെല്ലാമാണ് ഇപ്പോഴത്തെ ഗദ്യരീതികളെപ്പറ്റി ചുരുക്കത്തിൽ പറയാൻ കാണുന്നത്. ശേഷം ചിന്തും.



